
ÖN SÖZ 


Həyatı sevmək, onu duyaraq yaşamaq, duyduqlarını, dərk etdiklərini 
qələmə almaq sənətkarlara xas olan xüsusiyyətdir. Həyat həqiqətlərini 
əks etdirmək, hadisələrin düzgün qiymətini vermək, adamların şüurunu, 
fikrini istiqamətləndirmək, adi həyat həqiqətlərindən müdrik nəticələr 
çıxarmaq isə yalnız ustad sənətkarlara nəsib olur. 

Elə sənətkarlar var ki, onlar həyatın yalnız görünən, üzdə olan cəhət- 
lərini qələmə alaraq müəyyən süjet daxilində hadisələrin mahiyyətini açır, 
oxucunu kifayət qədər məlumatlandırır. Lakin əsil ustad yazıçılar təkcə 
həyatın görünən cəhətlərini deyil, görünməyən, hamıya məlum olmayan 
xüsusiyyətlərini öz şəxsi müşahidələri əsasında araşdırıb üzə çıxarır, oxu- 
cunun diqqətini daha ciddi mətləblərə, hadisələri doğuran səbəblərə cəlb 
edir, onun ictimai fəaliyyətinə istiqamət verir, cəmiyyətdə mövqeyini daha 
da artırır. Belə sənətkarlar həyatın ağrı-acısını, əyər-əskiyini yaxşı duyur 
və onu yüksək bədii ustalıqla canlandırırlar. Onlar həyatdakı bəlalara, 
bədbəxtliklərə sosial ədalətsizlik kimi baxmır, onu bu günə salanlara, daha 
geniş mənada desək, məhz ictimai quruluşun özünə qarşı ədəbi ittihamlar 
yürüdürlər. Bu ədəbi ittihamların gücü isə yana-yana yazılmalarındadır. 

Bu cür yana-yana yazan sənətkarlardan biri də XIX əsrin görkəmli 
rus yazıçısı Mixail Yevqrafoviç Saltıkov-Şedrindir (1826-1889). Şedrin 
(Saltıkov onun familiyası, Şedrin isə təxəllüsüdür) — satirik yazıçıdır, lakin 
komik yazıçı deyil, O, həyatın dərdli və cansıxıcı tərəflərini, acı gülüşə 
layiq anlarını qələmə alır, sadə yazır, satirik bəzəmələrlə, bənzətmələrlə 
yazır, lakin gülə-gülə yazmır. Onun sarkazmı o qədər ciddi və ağırdır ki, 
“yumşaq” yumoristik priyomlar, komik bədii vasitələr oxucunu güldür- 
mür, əksinə, düşündürür, dəhşətə gətirir. Bu hər yazıçıya, özü də hər 
satirik yazıçıya məxsus olmayan cəhətdir. 

Şedrinin bədii təsvirində çox zaman fantastik-komik boyalardan isti- 
fadə olunsa da, təhkiyəsində ciddilik, həyatın köklü məsələlərinə diqqət 
onun üslubuna təmkinlik və ağırlıq gətirir. Çünki o, daha çox həyatın “xırda” 
deyil, qlobal məsələlərinə — sosial-siyasi tərəflərinə toxunmağa çalışır. 

Şedrin, hər şeydən əvvəl, siyasi satira ustasıdır. O, inqilabçı- 
demokratların silahdaşlarındandır və bu mənada dövrünün görkəmli siyasi 
xadimlərindən biridir. Turgenev vaxtilə onun yaradıcılığındakı bu xüsu- 

siyyəti qiymətləndirərək yazırdı: “Satirik kimi onun tayı-bərabəri yoxdur. 
Hərdən mənə elə gəlir ki, indi bizim ədəbiyyatımızın bütün ağırlığı onun 
çiyinlərinə düşür”. 

Şedrin zəmanəsinin ciddi, sanballı yazıçısı olub. O, nə sərt senzor 
nəzarətindən, nə də dövlət təqiblərindən çəkinib. Öz dövrünün siyasi hadi- 
sələrinə vaxtında və cəsarətlə münasibətini bildirib. Hadisələrin mürək- 
kəb gedişində belə ona düzgün qiymət verməyi bacarıb. Bir sənətkar kimi 
o, siyasi hadisələrə, ictimai münasibətlərə ayıq gözlə baxır, sinfi bərabər- 
sizliyi görür, haqsızlığı və təhkimçiliyi cəsarətlə qamçılayırdı. 

Şedrin görkəmli publisist və redaktor kimi də məşhurdur. O, “Ore- 
ҹественные записки” kimi inqilabi-demokratik jurnalın redaktoru olmuş- 
dur. Çoxlu povest, hekayə və roman müəllifidir. 


x k k 


Mixail Yevqrafoviç Saltıkov-Şedrin 1826-cı il yanvarın 26-da Tver 
quberniyasının Spas-Uqol kəndində mülkədar ailəsində anadan olmuş- 
dur. O, elə uşaqlıqdan zəhmətkeş kəndlilərin əzab çəkdiyinin, nahaq yerə 
zülmlərə düçar olduğunun, onların haqsız və hüquqsuzluğunun şahidi idi. 
“Bu günü əlindən alınmış və gələcək barədə xoş xəyalları belə olmayan, 
əzablar içində yaşayan və bir kimsə tərəfindən müdafiə edilməyən, həmişə 
söyülüb təhqir olunan” xalqın həyatı Şedrin üçün yaradıcılıq mənbəyi 
olmuşdur. 

Balaca Mixail uşaqlıq illərindən mütaliəni çox sevərmiş. Moskva 
Dvoryan İnstitutunda təhsil alarkən Fukovski, Qriboyedov, Lermontov kimi 
sənətkarların yaradıcılığından bəhrələnmişdir. 

O da bir çox yaşıdları kimi yaradıcılığa şeirlə başlamış və ilk yara- 
dıcılıq nümunələrini ara-sıra “Библиотека дла ҹтениҹ”, “Современ- 
HHK” Turnallarında dərc etdirmişdir. On ilə qədər (1858-1868) dövlət xid- 
mətində çalışan Şedrin sonralar “CoBpeMeHHHK” jurnalının redaksiya 
heyətinə daxil olmuş, senzura təqiblərinə məruz qalmasına baxmayaraq, 
redaksiyadaxili çəkişmələrdə jurnalın redaktoru Nekrasovla birlikdə 
Çernışevski və Dobrolyubov kimi inqilabçı-demokratların siyasi baxış- 
larını müdafiə etmişdir. 

Şedrin 1857-1863-cü illərdə yazdığı “Nəsrlə satira”, “Günahsız nağıl- 
lar” kimi silsilə hekayə və məqalələrində Rusiyanın təhkimçi-sənədli reji- 
minin çürüməkdə olduğunu ilkin göstərənlərdən idi. “Zamanın xüsusiy- 
yətləri”, “Əyalət haqqında məktublar” satirik oçerklər silsiləsində Şedrin 
Rusiyanın mütərəqqi fikirli adamlarını xalqın siyasi tərbiyəsi ilə məşğul 

olmağa səsləyirdi, onların sinfi idrakını, “yatmış” ağlını oyatmağa çalışırdı. 
O yazırdı: “Rus kəndlisi, doğrudan da yazıqdır, həm də bütün yazıqların 
yazığıdır”. Şedrin göstərirdi ki, rus kəndlisinin yazıqlığı, bədbəxtliyi bir də 
ondan ibarətdir ki, onlar bədbəxt və yazıq olduqlarını hələ dərk etmirlər. 

“Современник” yumalı dövlət tərəfindən bağlandıqdan sonra Nekra- 
sov kimi о da “Отеҹественные записки” Turnalına keçərək, taleyini axıra 
kimi bu jurnala bağlayır. Şedrin 1868-1881-ci illərdə yaradıcılığının yük- 
sək zirvəsinə qalxmış, “Bir şəhərin tarixi”, “Pampadurlar və pampadur- 
şalar”, “Cənab daşkəndlilər”, “Peterburqda əyalət gündəliyi”, “Mədəni 
adamlar”, “Cənab Qolovlyovlar”, “Mokreponun sığınacağı”, “Xaricdə”, 
“Müasir idilliya” və s. məşhur satirik əsərlərini yaratmışdır. 

Şedrin satirik oçerk, xronikal romanlarla yanaşı, çoxlu satirik nağıllar, 
hekayələr də yazmışdır. Onun hekayələri siyasi satiranın ən gözəl nümu- 
nələrindən hesab edilir. Sənətkar sadə, anlaşıqlı xalq dilindən, nağıl üslu- 
bundan və formasından məharətlə istifadə edərək çox tutumlu və koloritli 
hekayələr yazmışdır. 


İsmayıl Vəliyev 

PODYAÇİNİN" BİRİNCİ SÖHBƏTİ 
Təzə rəvayətdir, ancaq adam çətinliklə inanır... 


—...Yox, indi işlər keçmişdəki kimi deyil, keçmişdə adamlar 
sadə idi, mehribandı. Mən onda, indiki kimi Zemstvo məhkəmə- 
sində iclasçı idim, üç yüz manat əskinas alırdım, ailəm çox böyük 
idi, amma başqalarından pis yaşamırdım. O zaman başa düşürdülər 
ki, məmura da yemək-içmək lazımdır, ona elə yer verirdilər ki, başını 
dolandıra bilsin... Bu niyə belə idi? Ona görə belə idi ki, hamıda bir 
sadəlik vardı, rəislər də güzəştə gedirdilər, — bəli, onda belə idi! 

Qulluğunuza ərz olsun ki, mənim həyatımda çox maraqlı əhva- 
latlar olmuşdur. Bizim quberniya uzaq quberniyalardandı, dvoryan 
deyilən şey də orada yox idi, biz də kefi kök, damağı çağ yaşayır- 
dıq. Düşəndə ildə bir dəfə quberniya şəhərinə gedərdik, səxavətli 
böyüklərimizə Allah yetirdiyindən aparıb, təzim edərdik, sonra 
kefimiz istəyən kimi dolanardıq. Daha nə məhkəməyə düşmək 
vardı, nə təftiş-filan görərdik, — hər şey öz qaydası ilə gedirdi. Amma 
siz cavanlar yəqin elə fikirləşirsiniz ki, indi ondakından yaxşıdır, 
camaat guya indi az əziyyət çəkir, düzgün işlər indi çoxdur, 
məmurlar Allahdan qorxmağa başlayıblar. Qulluğunuza ərz edim 
ki, belə fikirlər nahaqdır: məmurlar yenə də həmin məmurlardır, 
ancaq daha usta, daha hiyləgər olublar... İndikilər iqtisadiyyatdan, 
ümumun xeyrindən ki danışmağa başlayırlar, onlara qulaq asanda, 
az qalır ki, acığımdan ürəyim partlasın. 

Bəli, biz də alardıq, bu doğrudur, axı kim Allahın hüzurunda 
günahkar, padşahın qabağında təqsirkar deyil? Bir də, axı pul alıb iş 
görmək yaxşıdır, ya almayıb iş görməmək? Elə ki pul alırsan, onda 
adamın işləməyə də həvəsi olur, iş də yaxşı gedir. Amma indi mən 
baxıb görürəm ki, hamı söz-söhbətlə məşğuldur, söhbətin də çoxu 
öz xeyrini güdməmək üstə gedir, ortalıqda bir iş də görünmür, muji- 
kin də sağalıb ayağa qalxdığını eşidən yoxdur, o indi əvvəlkindən 
daha artıq hıqqıldayıb-nıqqıldayır, ah-vay edir. 

O zaman biz məmurlar bir-birimizlə çox mehribandıq. Nə bir- 
birimizə paxıllıq edərdik, nə böhtan atardıq, bir-birimizə yaxşı məs- 


1 Qədim Rusiyada dəftərxana mirzəsi 

ləhətlər verərdik, kömək edərdik. Görərdin ki, ittifaq düşdü, bütün 
gecəni qumar oynadın, pullarını uduzdun, qaldın lüm-lüt, nə eləyə- 
sən? Gedərdin polis müdirinin yanına, deyərdin: “Ağa, Demyan 
İvanıç, başıma belə bir əhvalat gəlib, kömək eləl” 

Demyan İvanıç da bir rəis kimi gülüb deyərdi: “Ay it uşağı, siz 
pul yığmağı bacarmırsınız, əlinizə düşəni meyxanada xərcləyir- 
siniz, qumara qoyursunuz!” Sonra da əlavə edərdi: “Yaxşı da, daha 
əlac nədir, get Şark nahiyəsindən töycü yığl” 

Sən də gedib töycü yığmırdın, amma uşaqlara süd pulu düzəl- 
dərdin... 

Bu da çox asanlıqla başa gəlirdil Heç kəsə əzab-əziyyət ver- 
məzdin, zorlamazdın. Eləcə gedib camaatı yığdırardın, deyərdin: 
“Camaat, kömək eləyinl Padşahımıza pul lazımdır, töycüləri verinl” 

Amma özün düşdüyün evə с̧ауздагди, pəncərədən durub baxar- 
dın, görərdin ki, adamlar durub peysərini qaşıyır, fikirləşirlər. Sonra 
da onların arasında hay-küy qopardı: birdən hamısı danışmağa baş- 
lardı, əl-qolunu atardı. Bu qayda ilə bir saat keçərdi. Sən də ki evdə 
oturub onlara gülərdin. Bir saatdan sonra yüzbaşını onların yanına 
göndərərdin. Deyərdin: “Get, denən danışdıqları bəsdir, ağanın 
acığı tutur”. Yüzbaşı gedib bunu deyəndən sonra hay-küy daha da 
artardı. Sonra başlardılar püşk atmağa, — rus mufiki bunsuz iş görə 
bilməz. Elə ki püşk atmağa başladılar, — deməli, iş yoluna düşür: bu 
qərara gəliblər ki, mənim yanıma adam göndərsinlər, xahiş eləsinlər: 
“Olmazmı ki, bizə rəhm eləyəsiniz, pul qazanana kimi gözləyəsiniz?” 

Sən də onlara deyərdin: 

— Onda bəs axı padşahın halı necə olsun? Ona axı pul lazımdır. 
Sizin, heç olmasa bizə, öz böyüklərinizə yazığınız gəlsinl 

Bu sözləri də çox mehribanlıqla deyərdin, daha heç kəsin ağız- 
burnunu əzməzdin, saçından tutub sürüməzdin. Deməzdin ki, siz 
onu bilin ki, mən necə ki məhkəmədə, burda da rüşvət-filan almı- 
ram... Belə mehriban-mehriban, yazıq-yazıq danışıb onların ürəyini 
yumşaldardın, elə sözlər deyərdin ki, lap yeddi qatından keçsinl 

— Ağa, olmazmı ki, Pokrova kimi gözləyəsiniz? 

Sən də ki, əlbəttə, yola gələrdin. 

— Niyə olmaz, gözləmək də olar, hamısı öz əlimizdədir, ancaq bir 
özünüz fikirləşin: mən axı böyüyümüzün yanına nə cavabla gedim? 

Onlar yığıncağa gələn camaatın içinə gedərdi, danışardılar, götür- 
qoy elərdilər, sonra da dağılıb evlərinə gedərdilər. İki saatdan sonra 
bir də görərdin ki, yüzbaşı sənə, bu gözləməyinə görə adambaşı iki 
şahı yığıb gətirdi. Nahiyədə də dörd min adam yaşayırdı, bu da 
eləyirdi dörd yüz manat, hələ bir az da çox... Sən də ki, kefi kök, 
damağı çağ evə qayıdırdın. 

Bundan başqa, bizim ayrı bir kələyimiz də olardı: bu da ucdan- 
tutma axtarış idi. Bunu biz yayda, işin lap qızğın vaxtında elərdik. 
İstintaqa gedərdik, bir-birinə yaxın kəndlərin camaatını bir yerə 
yığdırardıq. Bir nahiyə azlıq eləsə, o biri nahiyəyə əl atardıq — 
deyərdik ki, hamısını yığın gətirinl Yüzbaşılar da diribaş, dünya- 
görmüş adamlardı, əllərindən hər nə desən gələrdi. Görərdin ki, üç 
yüz adam yığdılar. Bunlar da günün altında qalardı. Bir gün qalardı, 
iki gün qalardı, axı onlardan eləsi vardı ki, evdən gətirdiyi çörəyi 
qurtarırdı, amma sən düşdüyün evdə oturardın, özünü elə göstərər- 
din ki, guya işlə məşğulsan. Elə ki görərdilər vaxt gedir, çöl işi 
tökülüb qalıb, başlayardılar yüzbaşını sənin yanına göndərməyə: 
“Olmazmı ki, ağa zəhmət çəkib buyursun, görək bizi niyə çağırt- 
dırıb?” Sən də o saat başa düşərdin ki, iş nə yerə gəlib çatıb: əgər 
yumşalıblarsa, niyə onlara bir yaxşılıq eləməyəsən... Yox, əgər 
dirənib-dursaydılar, onda bir-iki gün də gözlərdin. Burda əsas 
məsələ adamın dözümlü olmasında idi: gərək işsizlikdən darıxma- 
yaydın, kəndli daxmasında qalmaqdan, bir də ki, qatıq yeməkdən 
iyrənməyəydin. Elə ki onlar gördülər sən işbacaran adamsan, yola 
gələrdilər, özü də necə gələrdilərl Əvvəl ola bilsin ki, sən onların 
hərəsindən iki şahı istəyəcəkdin, amma indi, xeyr, daha elə zarafat 
yoxdurl Adambaşı üç şahı, bundan aşağı olmaz, bunu heç xəyalınıza 
da gətirməyinl Bunu qurtarandan sonra hamısından birdən soruşardın: 

— O Trifon Sidorov deyilən ki var, o necə adamdır? Bic, haram- 
zadanın biridir? 

— Bəli, ağa, buna heç söz ola bilməz: bic-haramzadanın biridir. 

— Mokeyin atını oğurlayan o deyilmi? Camaat, o deyilmi? 

— Ağa, yəqin ki, odur. 

— Sizin içinizdə savadlı varmı? 

— Yox, ağa, savadlı hardandıl 

Görəcəkdin ki, mufiklər daha həvəslə danışırlar, deməli, bilir- 
lər ki, indi bu saat onları buraxacaqdılar. 

— Di yaxşı, çıxın gedinl Amma bir də belə ittifaqlar düşəndə 
ağıllı tərpənin. 

Yarım saatdan sonra buraxardın gedərdilər. Əlbəttə, bu iş çox 
uzun olmurdu, cəmisi bir neçə dəqiqə vaxt aparırdı, amma özünüz 
bir fikirləşin görün adam nə qədər əziyyət çəkirdi: üç gün heç əlini 
ağdan-qaraya vurmazdın, turşumuş çörək gəvələrdin... ayrı adam 
olsaydı, buna heç dözərdimi? — Bütün ömrü boyu buna lənət oxu- 
yardı, onda əlinə də heç bir şey keçməzdi. 

Belə işlərdə bizim müəllimimiz, yol göstərənimiz qəza həkimi 
idi. Bunu da sizə deyim ki, o doğrudan da, fövqəladə bir adamdı, 
əlindən hər iş gələrdi, gördüyü işləri də çox məharətlə yerinə yeti- 
гәтф. O ki elə ağıllı idi, əslində gərək nazir olaydı! Ancaq onun bircə 
qüsuru vardı: içkiyə yaman həvəskardı. Həvəskar nədi — içki düş- 
künü idi! Qrafində araq görəndə bütün bədəni tir-tir əsirdi. Əlbəttə, 
biz də vurardıq, amma qaydasıynan: işsiz-filansız oturub bolluca 
içərdik. Amma qulluğunuza ərz olsun ki, o daha ölçü-zad bilməzdi, 
lap ağlını itirənə qədər içərdi. 

Hərdən də deyərdi: “Mən lap körpə olanda, dayə qaşıqla boğa- 
zıma araq tökərmiş ki, ağlamayım. Yeddi yaşında olanda atam gündə 
mənə bir stəkan araq verərdi”. 

Bax belə bir haramzadanın birisi bizə yol göstərirdi. 

— Qardaşlar, — deyirdi, — mənim sizə tapşırığım budur: heç bir 
işi, lap müqəddəsdən də müqəddəs olsa, müftə eləməyin, lap iki 
şahı da olsa qoparın, əldən buraxmayın. 

O elə kələklər qurardı ki, adam donub qalardıl Birisi çayda 
boğuldumu, ya zəng qülləsindən düşüb öldümü — onun kefi idi. Bir 
də ki, o zaman ayrı zamandı: indi belə hadisələr üstündə iş açmağa 
heç icazə vermirlər, amma o zamanlar meyitdən əl çəkmirdilər. İşdi, 
düşüb olurdu da, birisi çayda boğulurdu, bir başqası yıxılıb ölürdü, 
belə baxanda burada mənfəət götürüləsi bir şey yox idi, bundan axı 
adam öz xeyri üçün necə istifadə edə bilərdi? İvan Petroviç bundan 
istifadə etməyi bilirdi. Kəndə gedərdi, suda boğulmuş adamı yar- 
mağa başlardı. Təbii ki, şahidlər də burada olardı, feldşer də, bu 
feldşer İvan Petroviçin özündən də haramzada idi. 

İvan Petroviç bu şahidlərdən birinə deyərdi: 

— Adə, Qrişuxa, sən bu meyitin burnundan tut ki, mən onu yaxşı 
yara bilim. 

Qrişuxa şahidlərdən biri idi, meyitdən yaman qorxardı, heç ona 
yaxın gələ bilməzdi. 

— İvan Petroviç, məni bundan azad elə, mən meyit görəndə pis 
oluram, ürəyim bulanır. 

İvan Petroviç də onu azad edərdi, ancaq bunun üçün ondan halına 
görə pul alardı. Sonra bir ayrısını meyitin içalatını tutmağa məcbur 
edərdi. Bir fikirləşin, axı kim belə murdar şeyi əlində tutmaq istər? 
Sonra bir başqasını... Onlar da pul verib canlarını qurtarardı. Bir də 
görərdin ki, İvan Petroviç on manata qədər pul yığdı, özü də nədən, 
boş bir şeydənl 

Ancaq Allahdan da bir balaca qorxardı: adam öldürəni ört-bas- 
dır eləməzdi. 

Görərdin deyərdi ki, qardaşlar, sizə belə şeydən ötrü özünüzü 
günaha batırmayım, bunun üstündə adam məhkəməyə düşə bilər. 
Siz o adam öldürəni tapın, amma özünüzü də yaddan çıxarmayın. 

Biz də soruşardıq: 

— İvan Petroviç, bunu axı necə eləmək olar? 

Deyərdi: 

— Bax, belə eləmək olar. Qatil bir adamdır, amma axtarsan, 
görərsən ki, bütün qəza onun dost-aşnası, qohum-əqrəbasıdır. Sən 
də get, onun bütün bu dost-aşnasını, qohum-əqrəbasını tap, yoxla, 
qatilin də başını tovla ki, o çox adamı yalandan qələmə versin: sən 
filan saatda filan kəndlinin yanında olmusanmı, sonra onun yanın- 
dan filan kəndlinin yanına getməmisənmi? Vaxtı da elə seç ki, işə 
yarasın... Bu qayda ilə adamları bir-bir işə cəlb elə. Əgər başında 
ağlın varsa, özün də işi bilirsənsə, onda xeyli Allah bəndəsini dolaş- 
dıra bilərsən. Sonra da bu dolaşdırdığın adamları bir-bir saldığın 
tordan aç, burax. Əlbəttə, bu adamların yalandan qələmə verilməsi 
boş şeydir, bu bir nəticə verməyəcək, amma sən öz işini görürsən, 
mufikləri də böhtandan qurtarırsan, özün də bol-bol təşəkkürlər alır- 
san, qatili də tapıb ortaya çıxarırsan. 

Bizim başqa üsulumuz da olardı: bir məsələ üstündə istintaqa 
başlardıq, elə tutaq ki, at oğurluğu üstündə, oğru ki ələ keçdi, onu 
yaxşıca soymalayıb buraxardıq. Görərdin bir aydan sonra yenə oğur- 
luq eləyib. Yenə də onu soymalayıb buraxardıq. Bunu o qədər elər- 
dik ki, axırda o oğruda sağ-islahat qalmazdı, lap lüm-lüt olardı. Onda 
deyərdin ki, daha bəsdir, dost, elədiyin oğurluq üstündə buyur, həbs- 

xanaya get. Siz deyirsiniz ki, oğrunu ört-basdır eləmək pis şeydir, 
mən də sizin qulluğunuza ərz edim ki, bu, oğrunu ört-basdır eləmək 
deyil, bəlkə, misal üçün desək, vəziyyətdən istifadə eləməkdir. Biz 
axı bilirik ki, o bizim əlimizdən qaçıb qurtara bilməyəcək, belə olan 
surətdə niyə axı onu əyləndirməyək?l 

Bizim qəzada yekə bir tacir yaşayırdı, özü də milyonçu idi, qumaş 
fabriki vardı, əlindən böyük işlər gəlib keçərdi. Nə qədər çalışır- 
dıqsa, ondan bizə bir xeyir olmurdu ki, olmurdul Yamanca ayıq şeydi, 
onunla heç bacarmaq olmurdul Ancaq hərdən bizi ya çaya qonaq 
elərdi, ya da bir yerdə bir şüşə sərin şərab içərdik, — ondan götür- 
düyümüz xeyir də bununla qurtarardı. Biz çox əlləşərdik, çox götür- 
qoy elərdik ki, haramzada taciri bir işə salaq, mümkün olmurdu, bu 
bizi lap acıqlandırırdı. Tacir də bunu başa düşürdü: o bizə gülməyinə 
gülmürdü, amma özünü elə tuturdu ki, guya heç nədən xəbəri yoxdur. 

Siz bilən, bunun axırı nə oldu? İndi siz dalısına qulaq asın. Bir 
gün mən İvan Petroviçlə istintaqa gedirdim. Fabrikə yaxın yerdə bir 
meyit tapılmışdı. Biz fabrikin yanı ilə gedə-gedə, bu haramzada 
taciri, nə qədər əlləşsək də tora sala bilmədiyimizdən danışırdıq. 
Bir də gördüm ki, İvan Petroviç fikrə getdi. Mənim ona çox böyük 
etiqadım vardı, dedim, o ki fikrə getdi, bir kələk düzəldəcək, lap 
yəqin düzəldəcək! Düzəltdi dəl Ertəsi gün səhər oturub, sərxoş- 
luqdan sonra kefimizi duruldurduq. 

Birdən qayıdasan: 

— Mənə bax, tacir sənə iki min manat versə, onun yarısını mənə 
ötürərsənmi? 

— İvan Petroviç, sən nə danışırsan, ağlın başındadırmı, o iki min 
pul verər? 

— Verər, indi görərsən. Otur yaz: 

“Svinoqorsk sakini 1-ci gild taciri Platon Stepanoviç Troyeku- 
rova. Təliqə. Filan və filan kəndlinin (çox adam yaz) verdiyi ifa- 
dəyə görə, yuxarıda qeyd olunan meyit, sübut olunur ki, zorlama 
öldürülmüş, bədənində də vəhşicəsinə endirilmiş zərbə yerləri var- 
dır, özü də bu şeylər bir cani tərəfindən edilmişdir və həmin meyit 
keçən gecə sizin fabrikin gölməçəsində batırılmışdır. Buna görə də 
icazə verin, həmin gölməçədə axtarış aparaq”. 

— İvan Petroviç, sən nə deyirsən, meyit ki yol qırağındakı koma- 
dadırl 

— Nə deyllir, onu yazl 

O ancaq xoşladığı havanı fit ilə çalırdı: “O qız yol qırağında dur- 
muşdu”. Özü də yaman həssasdı, bu havanı eşidən kimi ağlardı, odur 
ki, elə o saat gözü yaşardı. Sonra eşitdim ki, doğrudan da yüzbaşılara 
əmr eləmiş, meyiti aparıb, müvəqqəti olaraq, dərədə gizlətmişlər. 

Saqqal! bizim təliqəni oxuyanda donub qalır. Biz də təliqənin 
ardınca həyətə girdik. O bizim qabağımıza çıxdı, rəngi ağappaq 
ağarmışdı: 

— Bəlkə buyurub çay içəsiniz? 

İvan Petroviç də ona belə dedi: 

— Ay kişi, çay nədirl Bu, çay içmək məsələsi deyil, sən get göl- 
məçənin suyunu qurut. 

— Ay balam, insaf eləyin, niyə axı məni məhv edirsiniz? 

— Məhv etmək nədir? Görürsən ki, istintaqa gəlmişik, buyruq var. 

Axırda tacir gördü ki, bu oyun o oyundan deyil, iş əngəldir, doğ- 
rudan da gölməçənin suyunu qurutmalı olacaq: üç min manat verib 
canını qurtardı. Sonra biz qayığa minib bir balaca gölməçədə dolan- 
dıq, qarmaqla gölməçəni axtardıq, məlum şeydir ki, heç bir meyit- 
filan tapmadıq. Sonra qonaqlıq oldu: biz hamımız içib keflənmiş- 
dik, birdən İvan Petroviç əhvalatın hamısını açıb tacirə deməsinmil 
İnanırsınızmı, tacir elə hirsləndi ki, bütün bədəni qıclaşdı. 

Bu İvan Petroviç çox qəribə adamdı. Nədən yapışsa, işi elə 
düzəldirdi ki, adamın lap xoşu gəlirdi. Belə baxanda çiçək döymək 
nədi axı, amma o bundan da pul qopardırdı. Görərdin ki, çiçək döy- 
məyə gəldi, bütün karastılarını açıb tökdü: burda tornaçı dəzgahı da 
vardı, cürbəcür mişar da, yeyə də, burğu da, zindan da, bıçaq da... 
bıçaqlar da elə yekə idi ki, lap öküz də kəsmək olardı! Ertəsi gün 
arvadları uşaqları ilə bərabər yığdırıb gətirdərdi: bütün bu dəm- 
dəsgahı da işə salardı: bıçaqlar itilənər, dəzgah guruldar, uşaqlar 
ağlaşar, arvadlar fəryad edərdi, elə bir həngamə qopardı ki, deyər- 
din məhşər ayağıdır. Amma İvan Petroviç bunları heç vecinə də 
almazdı: otaqda təşəxxüslə o baş-bu başa gəzişərdi, çubuq çəkərdi, 
hərdən də bir qədəh araq vurardı, feldşerlərin üstünə çığırıb deyərdi: 
“Bıçaqları yaxşı itiləyinl” Avam arvadlar da bunu görüb daha bərk- 
dən fəryad qoparardı. 


1 Məmurlar tacirlərə həqarətlə belə deyərdi. 


Ssa 15 Sə 


— Xalacan, bir ora bax, bu yekəcə bıçaqla o sənin balanın lap 
kələyini kəsər... Özü də gör necə keflidirl 

Arvadlar ağlayırdı, fəryad qoparırdı, axırda görürdün ki, pıçıl- 
daşmağa başladılar: yarım saatdan sonra bir də baxardın ortaya belə 
bir qərar çıxdı: kim bir manat versə, evinə gedəcək, kim verməsə, 
qolu yerli-dibli kəsiləcəkl 

Ya da cənab, vəba xəstəliyini götürün. O zamanlar həmin xəs- 
təlik birinci dəfə idi ki, bizə qonaq buyururdu. Ancaq Allah onu 
bizim qubemiyadan sovuşdurdu. Biz də quberniya şəhərindən buy- 
ruq aldıq ki, bəli, ayıq olun, ciddi tədbirlər görün. Biz də çox fikir- 
ləşdik, axı necə tədbir görək? Fikirləşdik, fikirləşdik, heç bir tədbir 
görə bilmədik, böyüklərin də buyruğuna əməl etməmək olmazdı. 
İvan Petroviç bizə dedi: 

— Siz hamınız axmaqsınızl İndi görün mən necə tədbir tökürəml 
Ertəsi gün birbaş qəzaya getdi: özü ilə də heç bilirsiniz nə apardı? 
Yox, nə apardığını tapa bilməzsinizl Qoy mən özüm deyim, özü ilə 
cənab, klistir! apardı!!! Hansı nahiyəyə gedirdisə, camaatı yığıb 
deyirdi: 

— Bilirsiniz, camaat, nə var: vəba sizin aranızda gəzir: böyüklə- 
rimiz də buyruq verib ki, sizi bu xəstəlikdən sağaldam. Hamınız 
soyununl 

— İvan Petroviç, bizə rəhmin gəlsin, biz hamımız sağ-salamatıq. 

— Ey, yekəsaqqal, nə axmaq-axmaq danışırsan! Buyruğu görürsən?! 

— Görürəm, cənabl 

— Ey pravoslavlar, bunu da görürsünüz? 

Klistiri göstərdi. 

— Bu elə şeydir ki, bunu böyüyümüz özü sizin üçün göndərib. 
Kim dərmandan ötrü bir abbası versə, ona bunun ancaq ucunu qoya- 
cağam, kim verməsə, hamısını yerləşdirəcəyəm. Başa düşdünüz? 

Muiiklər fikirləşdilər ki, bəlkə bu həkim bizi ələ salıb, gördülər 
ki, yox, ələ-zada salmayıb, kağız göstərir, özü də ağ kağız deyil, 
yazılı kağızdır. Bu məsələ də həmişəki kimi qurtardı. Bu qayda ilə 
o bütün nahiyələri gəzdi. Qayıdıb gələndə də özü ilə o qədər pul 
gətirdi ki, bunun daha haqq-hesabı yox idi. Sonra da bizi ələ salıb 
gülürdül 


1 İmalə cihazı 

Siz elə bilməyin ki, bu şeylər gedib böyüklərin qulağına çatmırdı, 
çatırdı, cənab, çatırdı, hətta onu tutmağa da çalışırdılar, amma Petro- 
viç quyruq ələ vermirdi, böyüklərin gözü qabağında elə şeylər edirdi 
ki, adam lap gülməkdən uğunurdu. Bir gün bizdə əsgər yığmaq elan 
olundu. İvan Petroviç də, aydın şeydir ki, bu işdə çox böyük 
həvəslə iştirak elədi. Bunu da sizə ərz edim ki, belə təsadüflər onun 
üçün çox faydalı olurdu: əsgər yığmağı o gülə-gülə “xırmanüstü” 
adlandırırdı. O zaman quberniyanın elə bir rəisi vardı ki, deyirdin 
lap yırtıcı heyvandırl (Qədim zamanlarda da belə adamlar özünü işə 
soxa bilirdi.) Bəli, həmin bu rəis İvan Petroviçi cinayət üstündə 
tutmaq fikrinə düşür, birisini öyrədir ki, “sən həkimin yanına get, 
denən ki, məni əsgər aparmaq istəyirlər, amma bu haqsızlıqdır, 
mənim ailəm böyükdür, mənə atalıq qayğısı göstərin, mümkün olsa, 
məni bu işdən sovuşdurun”. Özünə də bir neçə qızıl beşlik verirlər 
ki, həkim bunu görəndə özünü saxlaya bilməsin, çəpər dalında da 
bir neçə şahid qoyurlar. İş elə qurulardı ki, deyərdin İvan Petroviç 
məhv oldul Amma xeyirxah bir adam belə bir kələk qurulduğunu 
qabaqcadan ona xəbər verir. O da sakitcə oturub gözləyirmiş, guya 
belə bir şeydən heç xəbəri yoxdur. Doğrudan da, həmin adam onun 
yanına gəlir, məsələni açıb deyir, qızılları da çıxarıb stolun üstünə 
qoyur. O adam sözünü deyib qurtaran kimi İvan Petroviç elə qəzəb- 
lənir ki, gəl görəsən. 

— Ме-с-ә?1 Mənə rüşvət vermək istəyirsən? Yoxsa mən yalan 
yerə and içmişəm? Yoxsa mən öz-özümün düşməniyəm, mən cənnətə 
getmək istəmirəm?! 

Yumruğunu stola elə vurur ki, qızıllar yerə dağılır: özü daha 
bərkdən çığıra-çığıra deyir: 

— Rədd ol gözümdən, məlunl Qovun onu, yumruğu təpəsinə 
ilişdirinl 

Adamı qovurlar, ertəsi gün də dəftərxanada onu əsgərliyə ötürür- 
lər. Qızılları da yerdən yığışdırırlarl Sonra buna o qədər gülmüşük kil.. 

Evlənməsi də çox qəribə olmuşdu. Qayınatası əvvəl ona beş min 
manat pul vəd eləmişdi. Kəbin kəsilib, iş qurtarandan sonra pulu 
vermirdi. Desək ki, pulu yox idi, ona görə vermirdi, yox, pulu vardı, 
ancaq xəsisdi, puldan ayrılmaq istəmirdi. İvan Petroviç bir ay göz- 
ləyir, iki ay gözləyir, hər gün də arvadını döyürdü, qayınatasını söyüb 
biabır eləyirdi, amma bunlardan heç bir şey çıxmırdı. Pulu vermirdi 

ki, vermirdi. Bir gün eşitdik ki, İvan Petroviç bərk naxoşlayıb, dəli 
kimi hamının üstünə atılır, əlinə bıçaq keçsə, lap elə bil ki, adamı 
bıçaqlar da. Heç demə, o özünü bicliyə qoyubmuş. Bəli, cənab, bu 
komediyanı o elə məharətlə oynayırdı ki, bizim hamımızın ona yazığı 
gəlirdi. Arvadını əvvəlkindən də bərk döyürdü, özünü pəncərədən 
bayıra atırdı, çıl-çılpaq, biabırçı halda küçə ilə qaçırdı. Qorodniçi 
onun lap yaxın dostu idi, hətta onun üz-gözünə, bığlarına da pis-pis 
şeylər sürtmüşdü. Bu qayda ilə bir həftə o yan-bu yana qaçdıqdan 
sonra bir gün gecə hər əlində bir tapança, düz qayınatasının evinə 
girir, deyir: 

— Hə, indi pulları gətir, yoxsa, vallahı bu saat gülləni ağzına çaxa- 
cağam. 

Qayınatası bərk qorxuya düşür. 

— Sən elə bilirsən ki, mən doğrudan da dəli olmuşam?! Yox, 
bunun hamısı kələkdir. Gətir deyirəm pulu, yoxsa işini bitirəcə- 
yəml Məni dəli olduğum üçün tövbə eləməyə göndərəcəklər, şahid- 
lər var ki, mən dəliyəm, amma sən qəbirə gedəcəksən. 

Əlbəttə, burada danışmağa daha yer qalmır, qayınatası onu söysə 
də, namusuna toxunsa da, pulları gətirib verir. Ertəsi gün İvan Petro- 
viç şəhərə çıxır, elə bil ki, ona heç bir şey olmayıbmış. Bu sirri 
bizdən uzun zaman gizlətdi. Bir gün oturub punş içəndə bütün 
əhvalatı açıb bizə danışdı. Arvadını sevmirdi, lap doğrusunu desək, 
onu evdəki qab-qacaqdan biri hesab eləyirdi. Deyirdi ki, qardaşlar, 
mən yazda evlənmişəm, yazda da, özünüz bilirsiniz ki... 

İvan Petroviç bir elə özünü deyil, biz Allahın günahkar bəndə- 
lərini də dəfələrlə dardan qurtarmışdı. Bir gün bizim qəzaya bir adam 
gəlib çıxdı, — təftişə yox, elə beləcə, baxmağa gəlmişdi. 

Amma camaat həmişəki kimi, yenə də ərizəbazlığa başladı, cür- 
bəcür böhtanlar deyildi, hamıdan da çox bir nəfər iclasçıdan şikayət 
olunurdu. Gələn yaxşı adam idi, amma bu şikayətləri eşidib bərk 
acıqlandı, dedi: 

— O iclasçını gətirin bura! 

O da, xoşbəxtlikdən, İvan Petroviçlə bərabər qəzaya, istintaqa 
getmişdi. Biz onlara xəbər göndərdik ki, sabah zati-aliləri sizin yanı- 
nıza gələcək, bunu nəzərdə tutun, əhvalat ayrı cürdür, filan-filan 
məsələlər var, zati-aliləri çox qəzəblənib. 

İclasçı bərk qorxuya düşdü, elə qorxdu ki, qarnı da sözünə baxmadı. 

İvan Petroviç ona dedi: 

— Nə verərsən, səni bu xatadan qurtarım? 

— İvan Petroviç, Allah xatirinə, məni bu işdən qurtar, lap canımı 
da istəsən, səndən əsirgəmərəm. 

— Sənin canın mənim nəyimə lazımdır? Söz danış, söz olsun. Bu 
xatadan qurtarmaq istəyirsən — qurtarım, istəmirsən, özün bil, necə 
bacarırsan özünü qurtar. 

Onlar danışıb müəyyən qərara gəlirlər. Ertəsi gün tezdən zati- 
aliləri ora gəldi. Biz hamımız, yəni bütün zemstvo məhkəməsi, 
məlum şeydir ki, oradaydıq. Hamı mundirini geymişdi. Ancaq bircə 
lazım olan iclasçı yox idi. 

Zati-aliləri soruşdu: 

— İclasçı Tomilkin hanı? 

İvan Petroviç yerindən qalxıb dedi: 

— Mən zati-alilərinin hüzurundayaml 

Zati-aliləri də onun əynində mundir olmadığını heç görmürdü 
(İvan Petroviç onu elə tanıyırdı ki, heç mundirini də dəyişməmişdi): 
görünür, gözləri pis görürmüş. 

Zati-aliləri sözə başladı: 

— Sizdən çox şikayət var, hətta elə şikayətlər var ki, sizi bu 
gördüyünüz iş üstündə asmaq da azdır. 

— Allah bilir ki, mənim heç bir günahım yoxdur, düşmənlərim 
mənim barəmdə zati-alilərinə böhtan söyləmişlər. Acizanə rica edi- 
rəm ki, məni dinləyəsiniz, əminəm ki, mən tamamilə təmizə çıxaca- 
ğam, ancaq ki, adam içində danışmaqdan çəkinirəm. 

Zati-aliləri onun xahişini qəbul elədi, o biri otağa keçdilər. İvan 
Petroviç düz bir saat orada danışdı: nə dediyini heç kəs bilmədi. 
Ancaq zati-aliləri oradan çıxanda çox mehriban idi, hətta İvan Petro- 
viçi Peterburqa, öz yanına qulluğa dəvət etdi; lakin İvan Petroviç öz 
təvazökarlığını, paytaxt təhsili olmadığını onun nəzərinə çatdırıb, 
bu təklifi qəbul etmədi. 

Burası da var ki, zati-alilərinə izahat verdiyi işləri o heç yaxşı bil- 
mirdi, ancaq öz məzəliliyinə arxalanırdı, nahaq yerə də arxalanmırdı. 

O çox böyük bir günah iş tutmuşdu, başqa millətlərdən olan biri- 
sini məhv etmişdi. Bu əhvalat belə olmuşdu: ağalar, siz özünüz 
bilirsiniz ki, bizim qəza başdan-başa meşədir, burada ən çox başqa 
millətlər yaşayır. Özləri də çox sadəlövhdürlər, amma varlı adam- 

lardır, çox da pintidirlər. İçlərində də elə bir xarici xəstəlik əmələ 
gəlmişdir ki, nəsildən-nəslə keçir. Baxırsan ki, dovşanı vururlar, 
dərisini soyurlar, amma qarnını yarıb içalatını təmizləmirlər, eləcə 
qazana atıb bişirirlər, qazan da elə bulaşıq olur ki, heç elə bil ona əl 
vurulmayıb. Ondan elə bir üfunət qalxır ki, adamın ürəyi bulanır. 
Onlar heç bunu duymurlar, oturub iştahla hamısını yeyirlər. Bir 
cəhətdən baxanda bu heç əhəmiyyət veriləsi bir camaat deyil: axmaq- 
dırlar, cahildirlər, pintidirlər, heç bir şey də qanmayırlar. Bir gün 
bunlardan biri dələ vurmağa gedir. Necə olursa tüfəng əlində açılır, 
çiynini yaralayır. Bəli, istintaq başlanır. Burada axı nə eləmək olar: 
tüfəng əlində açılıb, özünə dəyibl Qəza məhkəməsi bu qərara gəlir 
ki, məsələni Allahın hökmünə buraxsın, mufiki də müalicə üçün 
qəza həkiminə tapşırsın. İvan Petroviç məhkəmənin qərarını alır, 
ancaq yol çox uzaq imiş, can sıxanmış, yaralının yanına getmək istə- 
mir. Sonra eşidir ki, həmin mujik varlı adamdır. Üç həftə gözləyir, 
bir gün elə olur ki, o tərəflərə yolu düşür, həmin kəndlinin də yanına 
gedir. Kəndlinin yarası təmiz sağalıbmış. Gəlib məhkəmənin qəra- 
rını oxuyur, deyir: 

— Soyunl 

Kəndli də ona deyir: 

— Ağa, mənim çiynim çoxdan sağalıb. Beş həftədir ki, sap- 
sağlamam. 

— Bunu görürsənmi? Görürsənmi, bütpərəstin biri bütpərəst! 
Bu, əlahəzrət imperatorun fərmanıdır. Görürsən, əmr olunub ki, səni 
müalicə ediml 

Kəndli baxır ki, əlac yoxdur, soyunur, İvan Petroviç başlayır 
sağalmış yaranın yerini qurdalamağa. Axmaq mujik ağrıdan səsi 
yetdikcə böyürür, amma İvan Petroviç gülür, əlahəzrət imperatorun 
fərmanını göstərir. Axırda kəndli üç qızıl beşlik verib güclə canını 
qurtarır. 

— Yaxşı, — deyir, — çıx get. 

Sonra İvan Petroviçə nə vaxt pul lazım olsa, həmin varlı kənd- 
linin yarasını “müalicə etməyə” gedirdi. Bu qayda ilə müfikə bir il 
olmazın əzab verdi, bütün pullarını əlindən aldı. Yazıq mujik yemirdi, 
içmirdi, arıqlayıb çöpə dönmüşdü, gecə də həkim yuxusuna girirdi, 
onu vahiməyə salırdı. İvan Petroviç baxdı ki, mufikdə daha qopa- 
rılası şey qalmayıb, ondan əl çəkdi. Mujik də yavaş-yavaş özünə 

gəldi, kefi açıldı. Bir gün yoldan ötən bir məmur kəndin yanından 
keçəndə birisindən həmin mufikin halını soruşur (onu qonaqpə- 
rəstliyinə görə çox məmur tanıyırdı). Gedib ona xəbər verirlər ki, 
səni bir məmur soruşdu. Heç bilirsinizmi, cənab, o nə edir? Elə bilir 
ki, yenə həkim onu müalicəyə gəlib. Evinə gedir, heç kəsə bir söz 
demir, gecə özünü asıb öldürür. 

Ərz olsun ki, canlı bir adamı bu cür məhv eləmək böyük günah- 
dır. Amma burası var ki, İvan Petroviç başqa işlərdə çox qəribə 
adamdı, özü də həddindən artıq qonaqpərəst idi; öləndə onu dəfn 
eləmək üçün pulu qalmamışdı: qazandıqlarının hamısını kefə qoyub 
dağıtmışdı. Arvadı indi də dilənçilik eləyir, qızları da, Allah bilir, 
nə ilə məşğuldurl Deyəsən yarmarkalara gedirlər, çox gözəldirlər... 

Bəli, ağalar, bizim zəmanəmizdə belə-belə adamlar var idil 
Əlbəttə, onlar nə kobud rüşvətxor, nə də yolkəsən quldur idi, onlar 
məzəli-məzəli şeylərin həvəskarı idi. Pul özü gəlib bizim cibimizə 
girsəydi, o bizə lazım deyildi: biz gərək əvvəl fikirləşəydik, plan 
quraydıq, sonra da istifadə eləyəydik. 

İndi gör necə olubl İndi deyirlər ki, heç iltizamçıdan da pul almal 
Mən də sizə ərz eləyim ki, bu ancaq azad fikirli adamların sözüdür. 
Bu eynən ona bənzəyir ki, yol gedəndə pul tapasan, amma bundan 
istifadə eləməyəsən... Vallah, məncə ya iltizamçı, ya da pozğun — 
ikisi də bir zibildir: ikisi də eynidir. 

— Yaxşı, Prokofi Nikolaiç, əgər sizin zəmanənizdə hər şey belə 
xoşbəxtliklə başa gəlirdisə, bəs necə oldu ki, siz dolaşdınız? 

— Ah, bunu heç soruşmayınl Elə bir iş üstündə kələyə düşdüm 
ki, adam deməyə də xəcalət çəkir: bir meyit üstündəl İş çox yaxşı 
qurulmuşdu, yaxşı da gedirdi, elə bax bu işdə ayağım büdrədi. Qış 
idi. Tapılmış meyitin donunu açmaq lazımdı. Biz onu, necə vardısa, 
böyük bir kəndə apardıq. Adət üzrə başladıq onu ev-ev gəzdirib pul 
yığmağa: kim ki istəmirdi meyiti onun evində qoyaq — pul verib 
canını qurtarırdı. Bütün evləri gəzdik: bircə daxma qalmışdı, o da dul 
bir soldat arvadının idi: onun verməyə pulu olmadı, biz də meyiti 
onun daxmasına qoyduq. Ertəsi gün şahidləri yığdıq, əlbəttə, məlum 
şeydir ki, burada da öz xeyrimizi yaddan çıxarmadıq: şahidlər dağı- 
lıb evlərinə getməsin deyə şapkalarını aldıq, daxmaya qoyub qapı- 
sını qıfılladıq. Ancaq bu işi bir az ehtiyatla eləmədik, çoxları bunu 
gördü. O zaman bizim bir qubematorumuz vardı, lap it kimi şeydi, 

hələ indi də yadımdan çıxmayıb, onu görüm yox olsunl İndi onu 
qulluqdan çıxarıblar. Heç demə, bu əhvalatı ona yazıblarmış. Əlbəttə, 
onlar mənim müqəssir olduğumu doğrudan-doğruya sübut eləyə 
bilmədilər, amma ləkələdilər, işi məhkəməyə verdilər. Bilirəm ki, 
bu işdən mən tərtəmiz çıxacağam, çünki onların doğrudan-doğruya 
sübutu yoxdur, amma o xəbislər məni lap əldən salıblar. On ildir ki, 
işi süründürürlər: gah məlumat yığırlar, gah da əlavə istintaq apa- 
rırlar. Məni bir parça çörəyə möhtac eləyiblər, qalmışam gözləyə- 
gözləyə: “Ölmə eşşəyim, yaz gələr, yonca bitər...” 

— Amma bizim bir qorodniçi vardı, bax, bu tamam ayrı adamdı, 
lap haramzadanın biri idi. Ona Feyer deyərdilər. Özü alman nəslin- 
dəndi. Elə bir boy-buxunu, sir-sifəti də yox idi: qayışbaldır, sarışın, 
sərt bir adamdı. Elə görərdin ki, qaşqabağını tökür, bığlarını tərpə- 
dir, amma çox az danışırdı. Bunu da sizə ərz edim ki, bir adam ki 
həm kürən oldu, həm də sərt — bu çox az təsadüf edilən şeydir — belə 
adamdan yaxşı bir şey gözləməl Üzdən baxanda elə bilirdin ki, o 
heç ədavət saxlayan adam deyil, ürəyində də bəlkə sənə qarşı heç 
bir kini yoxdur, amma bütün dünyanı axtarsan, bundan pis adam 
tapmazdınl Yaman bəd adamdı. Ağlına ki bir şey gəldi — dünya 
tökülsə, bunu onun başından çıxara bilməzdi, istəyir lap onu tikə- 
tikə doğrayaydın... Hətta İvan Petroviç də ondan qorxardı. O yoğun 
səslə, həm də yuxulu kimi danışardı, özü də bir-iki söz söylərdi, 
bundan başqa ağzından bircə kəlmə də söz çıxarmazdı. Amma işə 
gələndə — bütün polis idarəsində onun kimi təcrübəli, bacarıqlı, 
işbilən adam yox idi, günlərlə oturardı, yeməzdi, içməzdi, bütün işini 
qurtarmamış ayağa durmazdı. Bizim böyüklərin də ondan çox xoşu 
gələrdi, çünki böyüklərin sözündən çıxmazdı, tapşırığı tamam yerinə 
yetirərdi: desəydilər ki, get, özünü palçığa sal — gedib salardı, heç 
mümkün olmayan şeydən bir şey çıxarardı, lap qumun özündən 
kəndir toxuyardı, bu kəndirlə də istədiyi adamı boğardı. 

Ancaq buna görə də tutduğu pis işləri ona bağışlardılar, çünki o 
qızıl kimi adamdı. Quberniyadan ona yazardılar ki, ad günü şənliyi 
üçün mütləq balıq lazımdır, özü də elə balıq ki, balina olmağına 
balina olmasın, amma ona bənzər bir şey olsun. Feyer də o saat əl- 
ayağa düşər, axtarmağa başlardı. Bir gün axtarardı, iki gün axta- 
rardı, istədiyi balığı tapa bilməzdi, tapdıqları da xoşuna gəlməzdi: 
gah görərdin ki, balığın başı ad günü şənlik edilən adamın başına 
oxşardı, onda deyərdilər ki, burada şəxsi qərəzlik var: gah görərdin 
ki, kürüsü azdır, gah da üzgəcləri xırdadır, istənilən əzəmət yoxdur. 
Bizim quberniyada hər şeyin öz sifətində olmasını xoşlayırlar. Feyer 
fikirləşərdi, fikirləşərdi, bütün balıqçıları tutub qoduqluğa salardı. 
Onlar da az qalardı ağlasınlar. 

Deyirdilər: 

— Zati-aliləri, elə balığı biz axı haradan tapaq? 

— Haradan? Sudanl 

— Məlum şeydir ki, sudan: balıq suda olar, ancaq onu sudan necə 
tapaq? 

— Sən balıqçısan? De də, balıqçısan, ya yox? 

— Bəli, balıqçı olmağına balıqçıyam... 

— Böyükləri də tanıyırsan? 

— Əlbəttə tanıyıraml Böyükləri tanımamaq olarmı? Həmişə 
tanıyırıq. 

— Buna görə də... 

Balıq da tapılardı, özü də elə balıq ki, hər cəhətdən əlverişli 
olsun. 

Ya da görərdin ki, quberniya böyüklərinə qulluq göstərmək istə- 
yir. Feyerə yazardılar ki, bir səfil göndər, özü də elə bir səfil ki, heç 
xoruz səsi eşitməmiş olsun. Feyer də başlardı şəhəri axtarmağa... 
Hər yeri gözdən keçirərdi, hər işıq gələn yerə baş soxardı ki, görsün 
ora adam yığışıb, ya yox. 

Ən çox da arvadlara rast gəlirdi. 

Feyer soruşardı: 

— Haradan gəlirsən? 

— Zati-aliləri, oradan gəlirəm, o kənddən... 

Feyer sualını təkrar edirdi: 

— Haradan gəlirsən? 

— Zati-aliləri, dörd ildir ki, ata-anadan yetim qalmışam... 

— Bunun üst-başını axtarınl 

Böyüklər tələb etsə də, o axı qıçsız bir qarını tutub göndərə bil- 
məzdi. Axırda bir Allah bəndəsinə — bir qəribə, yurdsuz-yuvasız 
səfilə rast gələrdi. 

— Sən kimsən? 

— Zati-aliləri, mən lap uşaqlıqdan tərkidünya olub, ölkə-ölkə 
gəzirəm, qərib bir Allah bəndəsiyəm. Atam — göydəki Allah, anam 
— qara torpaqdır. Qalın-qalın meşələrdə vəhşi heyvanlarla bir yerdə 
gəzib-dolanmışam, səhralarda yırtıcı aslanlarla yaşamışam. Kor idim 
— gözlərimə işıq gəldi: lal idim — dilim açıldı. Zati-alilərinə bundan 
başqa deyəsi bir sözüm yoxdur, çünki özüm barədə mənim ayrı heç 
bir məlumatım yoxdur. 

— Bəs bu nədir? 

Həmin Allah bəndəsinin çantasını götürüb axtarardı: çantada da 
cürbəcür çərəkə və kağız tapardı. Bu kağızlarda da hər nə desən, 


2 cG 


yazılmış olardı! Nə bilim, “cənnət eşqilə ömür sürən”, “göydəki 
ulduzlardan da çox xeyirxah olan”, “Qüds-Şərifdə yaşayan səmavi 
adama”... və s. 

Feyer soruşardı: 

— Bəs bu nədir? 

— Zati-aliləri, bunlar heç bir şey deyil. Bu günlərdə bazarda 
gedirdim, qarın üstündən tapdım, cındıra bükülmüşdü. 

— Marşl 

Allah bəndəsini zorrama gətirib dustağa salardı. Ertəsi gün də 
quberniyaya yekəcə bir məlumat yazardı. Əvvəl təriflər qeyd olu- 
nardı: nə bilim, “gecə-gündüz şəhərin abadlaşması qayğısına qalan”, 
“filan və filan işləri görən...”, sonra da ağzına gələni kağıza doldu- 
rardı: “Amansız mövhumatçı”, “həmfikir olduğu şəxslərlə fəal əla- 
qədə olan”, “başqalarını yoldan çıxardan” və daha bir çox şeylər... 

Belə işlərdə bəzən mən də ona kömək edərdim, onun tutduğu 
işlərə, doğrudan da, lap donub qalardım. Görərdin ki, səhər açılana 
yaxın bir neçə şahid, beş nəfər də polis işçisi götürüb, kiminsə evini 
axtarmağa getdik. Özü də dağınıq gedərdik, guya hər kəs öz işi üçün 
gedir. Evə yaxınlaşanda hamı əyilə-əyilə, sürünə-sürünə irəlilərdi, 
adamın ürəyi tıp-tıp döyünərdi, ağzı qupquru quruyardı. Baxardıq ki, 
evin darvazası, pəncərə-qapıları möhkəm bağlanmışdır. Feyer evə 
yaxınlaşardı, bir deşik tapıb içəri baxardı, biz də kirimişcə durub 

gözlərdik, heç tərpənməzdik. İt mırıldamağa başlardı, Feyer özü ilə 
götürdüyü çörəyi itə atardı, it də sakitləşərdi. O özünə lazım olan 
şeyləri müəyyən etdikdən sonra darvazanı döydürərdi, amma özü 
deşikdən içəri baxardı. 

İçəridən çığırardılar: 

— Kimdir? 

— Qorodniçi. 

Məlum şeydir ki, o saat evə çaxnaşma düşərdi: bütün azuqələri 
gizlətməyə başlardılar, o da hamısını deşikdən görərdi. Axırda qapını 
açardılar. Ev adamlarının hamısı ayaq üstə durub tir-tir əsərdi, arvad- 
lar daha bərk titrərdi, qarılar ağız-ağıza verib bərkdən ağlaşardılar, 
hamısının da rəngi ağappaq olardı. Qorxunu sən zarafat bilirsən?! 
Feyer axtarmamış yer qoymazdı, hətta peçə də baş soxardı, bütün 
gizlədilmiş şeyləri bir-bir tapıb çıxardardı... 

Amma cavanlığında o tamam başqa cür yaşayıbmış. Atası döv- 
lətli imiş, dvoryanmış: deyirlər ki, öləndə oğluna səkkiz yüz kəndli 
qoyub gedibmiş. O ikicə ildə hamısını satıb-sovmuş, tərk eləmişdi. 
Haradasa qulluq eləyirmiş — qusar imiş. Cuhudlarla öcəşməyə yaman 
həvəsi varmış: gah itləri onların üstünə saldırarmış, qılıncı başları 
üstə hərlərmiş, gah da üçünü birdən briçkaya qoşarmış, özü də briç- 
kaya minib, onları lap əldən düşənə kimi qovarmış. Bu qayda ilə 
bütün var-yoxunun başından girib ayağından çıxmışdı. Bir parça 
çörəyə möhtac olanda ağlı başına gəlmiş. Özü də elə yırtıcı olmuş 
ki, Allah göstərməsinl 

Evlənməmişdi. Onunla birisi yaşayırdı: nə qız kimi qız idi, eləcə 
bir xanımdı. Adı Karolina idi. Bunu da sizə ərz eləyim ki, belə 
gözəl mən heç ömrümdə görməmişəml Elə bilməyin ki, o bizim 
xanımlar kimi kök, qırmızıyanaq idi. Yox: napnazikdi, başdan-ayağa 
ağappaqdı, elə bil ki, şəffafdı. Gözləri mavi, elə də yumşaq, meh- 
riban baxışları vardı ki, deyirdin, lap yırtıcı heyvan o baxışların 
qabağında dayana bilməz, mum kimi əriyər... Desəm ki, Feyer onu 
sevmirdi, günah eləmiş olaram: fikrində həmişə o idi, həmişə onu 
düşünürdü. Məlum şeydir ki, Karolina, lazım olan vaxtda, onu bəzən 
hərəkətlərindən çəkindirə bilərdi, ancaq burası var ki, çox vaxt 
sakit və mülayim olardı, Feyer də bütün dedi-qodulardan, dava- 
dalaşdan onu kənar tutardı. Bəzən görərdin ki, Feyer lap əldən düş- 
müş halda evə gələrdi, onun yanına gedərdi. Bu zaman tamam 

dəyişərdi, nəzakətli və mehriban olardı. “Karolinxen, Karolinxen” 
deyə-deyə onun əllərini öpərdi, başını sığallardı, ya da alman nəğ- 
mələri oxumağa başlardı, hər ikisi də oturub ağlardı. Görünür, hər 
adamda elə bir cəhət var ki, bu onu öz yolundan çıxardır. 

Feyer yaxşı işlədiyi üçün başqa şəhərdən göndərilmişdi, çünki 
bizim şəhər ticarət şəhəri idi, özü də gəmi işləyən çay qırağında idi. 
Ondan əvvəlki qorodniçi qoca idi, həm də çox yumşaq, rəhmdil 
adamdı. Bura camaatı lap onun boynuna minmişdi. Feyer gələndən 
sonra zavod sahiblərini öz yanına çağırtdırdı (bizim şəhərdə zavod 
az deyil, əlliyə qədər olar). 

Çağırtdırıb dedi: 

— Bilirsiniz nə var: siz hərəniz qocaya on manat verirdiniz, bu 
mənə azdır. On manatı mən heç pul hesab eləmirəm. Hər zavod 
sahibi mənə üç dənə iyirmibeşlik verməlidir. 

Siz necə bilirsiniz: zavod sahibləri heç onun sözünə əhəmiyyət 
vermək istəmədilər. 

Deyirlər: 

— Biz sənin kimi soyğunçuları çox görmüşükl Sən nəsən, sən- 
dən də heyvərələrinin ağzını yummuşuql Al, bunu gəmirmək istər- 
sənmi?! 

Bura camaatı yaman şuluq camaatdı. 

Feyer də deyir ki: 

— Demoli, üç dənə iyirmibeşlik vermək istəmirsiniz? 

Onlar da çığıra-çığıra belə cavab verirlər: 

— Beş manat! Artıq bir qəpik də vermərik! 

Feyer də deyir: 

— Çox gözəl, baxarıq. 

Bir həftədən sonra gön zavodlarından birinə axtarışa gedir, bu 
adnan ki: “sənin gönlərin oğurluqdur”. Zavod sahibi də, gönləri oğur- 
luq olmasa da, hardan aldığını və kimdən aldığını izah eləyə bilmir. 

Feyer də deyir: 

— Yaxşı, üç dənə iyirmibeşlik vermədin, indi beş yüz verl 

Zavod sahibi onun əl-ayağına düşür, yalvarır: “Bu axı çoxdur...” 
Feyer də heç onun sözünü eşitmək istəmir. 

Zavod sahibini evinə buraxır, amma tək buraxmır, polis nəfərini 
də ona qoşur. Zavod sahibi pul gətirir, özü də fikirləşir: “Bəlkə rəhmə 
gəldi, iki yüz manata razı oldu...” Feyer pulu sayıb cibinə qoyur. 

— Get, qalan üç yüzü də gətirl 

Zavod sahibi yenə də yalvarmağa başlayır, yenə heç bir nəticə 
hasil olmur. Feyer elə bil ki, daşa-qayaya dönür, dediyindən dön- 
mür ki, dönmür. Zavod sahibi gedib yüz manat da gətirir, deyir, bəlkə 
bununla işi yola verdim. Feyer bunu da cibinə qoyub deyir: 

— Qaldı iki yüzl 

Pulun hamısını almayınca onu qoduqluqdan buraxmır. 

Zavod sahibləri görürlər ki, iş əngəldir. Ona sataşmağa başla- 
yırlar: pəncərəsindən daş atırlar, gecələri qapısına qatran sürtürlər, 
zəncirli itlərini zəhərləyirlər, — bundan da bir şey çıxmır: Feyerə 
heç bir şey təsir eləmirl Axırda peşman olurlar. Gəlib təqsirlərini 
boyunlarına alırlar. Hərəsi də üç dənə iyirmibeşlik gətirir. Amma 
Feyer onlar deyən deyildil 

Deyir ki: 

— Yox, almaram, mən deyəni ki əvvəldən vermədiniz, indi mənə 
heç bir şey lazım deyill 

Almır da, görünür başa düşür ki, hər zavod sahibindən ayrılıqda 
almaq, hamısından bir yerdə almaqdan yaxşıdır. 

Lap indiki kimi yadımdadır, bir tacir oğlu bizim şəhərə, öz ata- 
anasının yanına qonaq gəlmişdi. Heç kəsi saya salmırdı, heç kəsi 
bəyənmirdi, heç vecinə də deyildi ki, dünyada kim var, kim yoxdur, 
öz kefini sürürdül Zənən xeylağını başına yığıb buxarını yaxşı qalat- 
dırardı, eyş-işrətə başlardı, sonra da hay-küy, dava-qalmaqal salardı. 
Belə şeylər Feyerin xoşuna gəlməzdi, ayrı şeylərdə demirəm, əxlaq 
məsələsində çox möhkəm adamdıl Amma ki, susub dururdu, səbir 
edirdi. Tacir balası görür ki, heç onun qabağında duran yoxdur. Hər 
nə eləyirsə, ötüb keçir, lap qudurur, ağalıq eləməyə başlayır. Feye- 
rin qulağına çatır ki, orada-burada onun dalınca danışır, şəxsiy- 
yətinə toxunur. Deyir: 

— Mən istəsəm, onun saxladığı oynaşını pul ilə alaram. Eşidirsi- 
nizmi, qızlar, istəyirsinizmi qorodniçini ələ salıb oynadaq, bu bizim 
əlimizdə heç şeydir: iki yüz göndərərik, özümüzə bir kef verərikl 

Feyer yenə susurdu, ancaq tarakan kimi bığlarını tərpədirdi, 
sanki ətrafını qoxulayırdı. Bir gün həmin tacir oğlu çarşıya gəlir, 
damağında da eşmə papiros. Bir dükana girir, qorodniçi də bu zaman 
yan dükana ayaq qoyur, qorodniçi onu çox bərk izləyirdi, həmişə 
də, hər ehtimala qarşı, şahidləri yanında olardı. Bu qoçaq tacir 

balası parça mallara baxırdı, götürüb o yan-bu yana tolazlayırdı, heç 
şey xoşuna gəlmirdi, guya bu şeylərin hamısı pis idi, çeşidini bəyən- 
mirdi, malın özünü xoşlamırdı, guya yaxşı toxunmayıb, deyirdi: 

— Axı bu nə şəhərdir ki, əməlli-başlı bir çit də tapmaq olmur?! 

Dükançı da öz malını tərifləyirdi, ona cürbəcür sözlər deyirdi. 

Deyirdi: 

— Qoçaq oğlan, sən gəl şuluqluq eləmə, papirosu da at getsin, 
sonra qorodniçi görər, yaxşı olmaz... 

O da qayıdasan: 

— Tüpürüm sizin qorodniçiyəl.. 

Elə bu zaman kilsənin zəngi vuruldu: axşam ibadətinin vaxtı idi. 

— Sən heç olmasa Allahdan qorx, alnına xaç vur, eşidirsənmi, 
axşam ibadətinə çağırırlar... 

O da, cənab, bunun qabağında elə bir söz gupayır ki, heç kefli 
adam da bunu ağzına almaz. 

Dönəndə də görür ki, qorodniçi yanındadır, elə bil ki, birdən- 
birə yerdən çıxmışdı. 

Qorodniçi deyir: 

— İndicə söylədiyinizi təkrar edə bilərsinizmi? 

— Mən... mən heç bir şey söyləmədim, vallah söyləmədi... 

— Pravoslavlarl Eşitdinizmi? 

— Eşitdik, zati-aliləril 

— Marşl 

Ertəsi gün qorodniçi bu əhvalatı başdan-başa bizə danışdı. Dedi: 

— Məni təbrik eləyin. 

Heç bilirsiniz o tacir balasının başına nə oyun açır? İki min alır, 
özünə də əmr eləyir ki, iki saatdan sonra şəhərdən çıxsın: 

— Buradan elə gedərsən ki, heç izin-tozun da qalmasınl 

Ayrı əhvalatlar da çox olardıl Sizə ərz eləyim ki, o hətta fürsət 
düşəndə meyitdən də pul qopardardıl Bir gün onun qulağına çatır 
ki, şəhərdə bir mürtəd qarı ölmüşdür, bacısı da onu öz evinin altında 
basdırmaq istəyir. Feyer heç cınqırını da çıxartmır, qarını basdı- 
rırlar. Ertəsi gün həmin evə axtarışa gəlir. Əlbəttə, qarının bacısı 
pul verib onu başdan eləyir. Amma məsələ bununla qurtarmır, nə 
vaxt Feyerə pul lazım olur, həmin arvadın evinə axtarışa gedir. 
Gedib deyir: 

— Bacını neynəmisən? 

Hər dəfə də arvad pul verib başını qurtarır. Bu qayda ilə Feyer 
onu lap çərlədir: arvad öləndə onu yanına çağırtdırıb deyir: 

— Zati-aliləri, çox sağ olun ki, məni yaddan çıxarmadınız, məni 
din yolunda əzabla ölmək xoşbəxtliyindən məhrum etmədiniz! 

Feyer də gülə-gülə ona belə deyir: 

— Domna İvanovna, çox təəssüf ki, ölürsən: mənə bu saat pul 
lazımdırl Yaxşı, sən axı bacını neylədin? 

Bundan başqa, belə bir əhvalat da olmuşdu. Bizim şəhərdə bir 
tacir ölmüşdü, özü də xırda-xuruş tacirlərdən deyildi. Şəhərdə bilmi- 
rəm, bələdiyyə rəlsimi olmuşdu, ya burqomistrmi — yaxşı yadımda 
deyil, ancaq qanunla mundir almaq dərəcəsinə çatmamışdı. Onun 
qohum-əqrəbası da, özünüz bilirsiniz ki, qanmaz adamlardı, qanun- 
dan da başları çıxmazdı: onlar nə bilirdi ki, qanunda göstərilən nədir, 
göstərilməyən nədir? Ailədə məsləhətləşib bu qərara gəlirlər ki, 
meyiti mundirdə basdırsınlar. Əvvəl bu söhbət məhkəmə məmu- 
runun qulağına çatır. Bu adam ac itdən də pis 1di. Feyer də ondan 
istifadə edirdi: deyirdi ki, əngəlli məsələlər olanda sən ancaq mənə 
xəbər ver, mən öz səliqəmlə işi “sahmana” salaram. Həmin o məmur 
Feyerin yanına gəlib deyir: 

— Bəs belə bir əhvalat var: taciri mundirdə basdırmaq istəyirlər, 
amma qanunla onun buna zərrə qədər də haqqı yoxdur. Bəs, Qustav 
Karlıç, siz iltifat buyurub bu məsələni nəzərə almaq istəməzsinizmi? 

Feyer də deyir: 

— Niyə, nəzərə almaq olar, sən işində ol, yaz verl 

Onlar burada söhbət eləyəndə tacirin meyitini götürüb kilsəyə 
aparıblarmış... Feyerlə məhkəmə məmuru meyit sahibindən könül- 
ləri istəyən qədər pul alır, taciri də mundirlə basdırırlar... 

Onu da sizə deyim ki, biz məmurların Feyerdən xoşumuz gəl- 
mirdi. Birincisi, o öz işləri ilə böyükləri bizdən şübhələndirirdi, 
ikincisi də, lap şit eləyirdi — heç ağına-bozuna baxmırdı, elə vur 
yerisindi... Belə qulluq eləməkdən nə fayda! 

Tacirlər, meşşanlar azı on il onunla çırpışdı, əlləşdi, inanırsınızmı, 
axırda ondan xoşları gəldi. Dedilər: 

— Bizə heç bundan yaxşı qorodniçi lazım deyil! 

Bəli, cənab, adət eləmək belə şeydir. 

1762-ci ilin avqust ayında, Qlupov” şəhərində, Dementi Varla- 
moviç Brudast adlı yeni qradonaçalnikin gəlməsi münasibəti ilə 
fövqəladə bir hərəkət baş vermişdi. Camaat şadyanalıq edirdi, yeni 
təyin edilmiş rəisin hələ heç üzünü görməmiş, onun haqqında məz- 
həkə söyləyirdilər, onu, “çox qəşəng”, “ağıllı kişi” adlandırırdılar. 
Hamı sevinə-sevinə bir-birini təbrik edirdi, bir-biri ilə öpüşürdü, 
göz yaşı tökürdülər: meyxanalara girirdilər, yenə çıxırdılar, sonra 
yenə girirdilər. Bu şadlıq həyəcanı içində, Qlupov şəhərinin qədim 
azadlığı da yada düşdü. Şəhərin ən yaxşı adamları kilsənin zəng 
qülləsi yanında toplaşıb, xalq şurası düzəltdilər: “Bizim atamızl 
Bizim qəşəng rəisimizl Bizim ağıllı rəhbərimizl” Sədaları ucaldı. 

Hətta təhlükəli xəyalpərəstlər də meydana çıxdı. Onlar ağıldan 
daha artıq, öz nəcib ürəklərinin təşviqi ilə hərəkətə gələrək, sübut 
edirdilər ki, yeni qradonaçalnikin idarəsi altında ticarət inkişaf edə- 
cək, məhəllə polis müdirinin nəzarəti altında elm və incəsənət yara- 
nacaqdır. Şəhərdən təzəcə gedən qradonaçalnik də yada düşdü, 
dedilər ki, o da qəşəng və ağıllı idi, ancaq indiki rəis təzədir, bircə 
elə buna görə yeni rəisə üstünlük vermək lazımdır. Xülasə, bu 
hadisə münasibətilə başqa belə hadisələr kimi, qlupovluların fərəh 
və şadlığı, həm də yüngülməcazlığı tamamilə ifadə olunurdu. 

Lakin məlum oldu ki, yeni qradonaçalnik qaşqabaqlı, qaradin- 
məz bir adamdır. O, atını dördnala çapa-çapa özünü Qlupov şəhərinə 
yetirdi (elə bir vaxt idi ki, bircə dəqiqə də ləngimək olmazdıl), örüş 
yerinə çatan kimi şəhərin lap kənarında bir çox arabaçını qamçı ilə 
döydürdü. Amma qlupovluların fərəhi bununla da sönmədi, çünki 
hələ də onların başı bu yaxınlarda türklər üzərində əldə edilən 
qalibiyyət xatirələri ilə dolu idi. Hamı ümid edirdi ki, yeni qrado- 
naçalnik hücum edib Xotin qalasını ikinci dəfə alacaqdır. 


1: “Qısa siyahı”da 8-ci nömrə ilə göstərilir. Müəllif “Salnaməçi”nin mündəricəsi 


ilə oxucuları tanış etmək məsələsində xronolofi qaydaya ciddi əməl etməyi lazım 
gördü. Bundan əlavə, müəllif burada ancaq ən məşhur qradonaçalniklərin həyatından 
danışmağı daha düzgün bildi, çünki çox da məşhur olmayan rəislər bundan əvvəlki 
“Qısa siyahı” oçerkində lazımınca xarakterizə olunmuşdur (müəllif). 

Orqan – bəzi melodiyaları mexaniki surətdə ifa edən musiqi aləti 

2 Qlupov adlı şəhər olmamış, bunu müəllif özündən uydurmuşdur. 

Çox keçmədi ki, qlupovlular bir şeyi lap yəqin etdilər: bildilər ki, 
onların şadyanalığı, ümidləri nahaq imiş, məsələni də həddindən 
artıq böyüdüblərmiş. Adi qayda ilə qəbul rəsmiyyəti oldu: bu vaxt 
qlupovlular ömürlərində birinci dəfə idi ki, bir şeyin acısını daddılar: 
rəisə olan ən çılğın məhəbbət necə ağır sınaqdan keçib, peşmançı- 
lıqla nəticələnə bilərmiş! Bu çox qəribə bir qəbul oldu. Qradonaçalnik 
sıraya düzülmüş məmurlar dəstəsi qabağından dinməz-söyləməz 
keçib gözlərini bərəltdi və “dözmərəml” deyib öz kabinetinə girdi. 
Məmurlar və Qlupov camaatı donub qaldı. 

Qlupovlular nə qədər möhkəm olsa da, naz-nemət içində yaşa- 
mış, həddindən artıq ərköyün böyümüş bir camaatdı. Onlar istəyirdi 
ki, rəisin üzündə xoş təbəssüm görünsün, ağzından hərdənbir məzəli 
sözlər çıxsın, lakin rəis fınxıranda, ya da ağzından ancaq qəribə 
səslər çıxanda, onlar buna təəccüb etdilər. Rəis hər cür tədbir görə 
bilər, hətta heç tədbir görməyə də bilər, lakin danışmasa, heç şöhrət 
qazana bilməz. Qlupov şəhərində həqiqətən çox ağıllı qradonaçal- 
niklər də olmuşdur, hətta onlar Qlupovda akademiya təşkil etmək 
məsələsinə də xor baxmamışlar (məsələn, “siyahı”da 9-cu nömrə 
ilə göstərilən dövlət müşaviri Dvoyekurov belə bir qradonaçalnik 
idi); lakin onlar qlupovlulara nə “qardaş”, nə də “dost” demədikləri 
üçün, yaddan çıxıb getmişlər. Elələri də olmuşdur ki, (bunlar sən 
deyən çox da axmaq deyildilər, belə axmaqlar olmamışdır), bəli, elə- 
ləri də olmuşdur ki, onlar ancaq adi işlər görmüşlər (yəni adamları 
qamçı ilə döymüşlər), vaxtında verilməmiş töycüləri yığmışlar, amma 
bu zaman xoş bir söz söylədiklərindən adları lövhəyə düşmüş, hətta 
ağızdan-ağıza söylənən cürbəcür əfsanələr yaranmasına səbəb 
olmuşdur. 

İndi də belə oldu. Yeni rəisin gəlməsi münasibəti ilə camaatın 
qəlbi nə qədər alovlansa da, qəbul zamanı onlar xeyli soyudu. 

— Bu nə olan şeydir? Fınxırdı, dönüb peysərini göstərdi. Guya 
biz peysər-zad görməmişik! Belə eləmək asandır! Sən gəl bizimlə 
səmimi danış! Qılıq qat, ürəyimizi ələ al! Hədələmək istəyirsən — 
hədələ, amma sonra əfv etl 

Qlupovlular bu qayda ilə danışır, göz yaşı tökə-tökə əvvəlki 
rəislərini xatırlayırdılar: onlar necə mehriban idi, mərhəmətli idi, 
qəşəng idi, hamısı da mundir geyərdil Hətta qaçaq Lamvrokakis 

adlı yunanı da (“siyahı”da 5-ci nömrə ilə göstərilir), 1756-cı ildə 
briqadir Baklanın gəldiyini (“siyahı”da 6-cı nömrə ilə göstərilir) və 
elə birinci qəbulda özünü camaata necə qoçaqcasına təqdim etdi- 
yini də xatırladılar. 

O dedi: 

— Təzyiq, həm də sürət, mərhəmət, həm də ciddiyyətl Bir də ki, 
ağıl dairəsindən kənara çıxmayan möhkəmlik. Budur, hörmətli 
cənablar, mənim Allahın köməyi ilə və bəzi inzibati tədbirlər vasi- 
təsi ilə əldə edəcəyimə əmin olduğum məqsəd, daha doğrusu, beş 
məqsədl Bu tədbirlər mənim düşündüyüm əməliyyat planının mahiy- 
yətini və ya, daha düzgün desək, özülünü təşkil edirl 

Sonra da o çox məharətlə çəkməsinin bir dabanı üstə dönərək, 
şəhər bələdiyyə idarəsinin rəisinə dedi: 

— Bayram günlərində sizin evinizdə pirojki yeyəcəyik. 

Qlupovlular ah çəkərək deyirdi: 

— Görürsənmi, cənab, əsil rəislər camaatı necə qəbul edirdi? Bu 
nə elədi?! Mənasız bir şey finxrrıb getdi! 

Heyhatl Sonrakı hadisələr Qlupov camaatının əfkar-i ümumiy- 
yəsinin düzgün olduğunu sübut etdi, hətta onların ən çox qorx- 
duqları şeyləri də ötüb keçdi. Yeni qradonaçalnik kabinetinə girib 
qapını bağlardı, o yemirdi, içmirdi, qələmi ilə nəsə yazırdı. 

Arabir yüyürə-yüyürə zala gələrdi, katibin stolu üstünə bir 
yığın yazılmış vərəqlər atıb: “Dözmərəm” deyər, yenə də öz kabi- 
netinə girərdi. Şəhərin hər yerində birdən qızğın bir fəaliyyət baş- 
landı: nahiyə polis müdirləri, məhəllə polis müdirləri, iclasçılar ata 
minib, o yan-bu yana çapdılar, postda duran polis keşikçiləri adam 
kimi oturub çörək yeməyi yaddan çıxartdılar, onlar çox pis bir şeyə 
adət etdilər: əllərinə keçəni ayaq üstə qapıb ötürürdülər. Adamları 
tuturdular, qamçı ilə döyürdülər, şey-şüylərini yazıb satırdılar. Qrado- 
naçalnik yenə öz kabinetində oturub məcburiyyətlə tətbiq edilən 
yeni-yeni əmrlər yazırdı. Şəhəri başdan-başa hay-küy, çığırtı-bağırtı 
bürümüşdü: bu çaxnaşma, bu vəlvələ içərisində, yırtıcı quş səsi 
kimi uğursuz bir səs hökm sürürdü: “Dözmərəml” 

Qlupovlular dəhşətə gəldilər. Arabaçıların ucdantutma qamçı ilə 
döyüldüklərini xatırladılar və birdən onların başına bir fikir gəldi: 
“Bu qayda ilə görək o bütün şəhər camaatını qamçı ilə necə döyə 

biləcək?!” Sonra, “dözmərəml” sözünə necə məna vermək haq- 
qında düşünməyə başladılar, nəhayət, Qlupov şəhərinin tarixinə əl 
atdılar, orada xilasedici şiddətli tədbirlərə misal axtardılar, adamı 
heyrətə salan cürbəcür şeylər tapdılar, lakin indikinə oxşar bir şey 
görmədilər. 

Qlupovlular karıxmış halda bir-birinə deyirdi: 

— Heç olmasa, ürəyi nə istəyirsə, açıb deyəydi. Yoxsa fınxırdı. 
Belə şey olar! 

Qayğısız, şən, açıqürəkli Qlupov camaatı ruhdan düşdü. İndi daha 
darvaza qabağında yığışıb qızğın söhbət eləmirdilər, çırtaçırtla tum 
çırtlamırdılar, aşıq-aşıq oynamırdılarl Küçələr boşalmışdı. Meydan- 
larda yırtıcı heyvanlar görünürdü. Adamlar ancaq ehtiyac üzündən 
evdən bayıra çıxırdı, onların qorxu və yorğunluq ifadə edən üzünü 
ancaq bir anlığa görmək olurdu, elə o saat da qaçıb gizlənirdilər. 
Qoca kişilərin dediyinə görə, belə bir şey Tuşin padşahı dövründə, 
bir də Bironun vaxtında olmuşdu ki, onda əxlaqsız qadın çopur 
Tanka az qala bütün şəhər camaatını bada verəcəkdi. O zaman da 
bundan yaxşı idi, onda, heç olmasa, adamlar bir şey başa düşürdü, 
amma indi ancaq uğursuz, ağır bir qorxu hiss edirdilər. 

Xüsusilə qaranlıq düşəndən sonra Qlupov şəhərinə baxmaq 
adama çox ağır gəlirdi. Onsuz da az izdihamlı olan şəhər bu zaman 
lap sakitləşirdi. Küçələrdə yalnız ac itlər dolaşırdı, onlar da hürmürdü, 
böyük bir nizam-ıntizam içində kefə baxır, əxlaqsızlıq edirdilər. 
Qatı qaranlıq küçələri, evləri bürüyürdü, yalnız qradonaçalnikin 
otaqlarından birində gecə yarısından xeyli sonra da məşum bir işıq 
zəif-zəff titrəyirdi. Bu zaman yuxudan ayılan bir adam qradonaçal- 
nikin stol dalında oturub, belini bükərək, qələmlə nə isə yazdığını, 
birdən yerindən qalxıb pəncərəyə yaxınlaşdığını, “dözmərəml” deyib 
çığırdığını, yenə də stol dalında oturub yazmağa başladığını görərdi... 

Pis-pis sözlər yayılmağa başladı. Deyirdilər ki, yeni qradonaçalnik 
heç də qradonaçalnik deyil, qulyabanıdır, ağılsızlıq edib Qlupova 
göndərilmişdir, gecələri acgöz xortdan kimi, şəhərin üzərində uçur, 
yatmış camaatın qanını sorur. Məlum şeydir ki,adamlar bunu bir- 
birinə pıçıldaya-pıçıldaya söyləyirdi. Elə qoçaq adamlar da vardı 
ki, onlar belə deyirdilər: bütün camaatlıqla gedib qradonaçalnikin 
ayağına düşək, ondan əfv olunmağımızı xahiş edək. Lakin onlar da 
tərəddüd etməyə başladılar. Kim bilir, bəlkə elə belə də lazımdır?.. 

Bəlkə elə Qlupov şəhərinin işlədiyi günaha görə, belə bir qrado- 
naçalnikin olması zəruri hesab edilmişdir? Bu, ağlabatan fikir hesab 
edildi, hətta döşünü qabağa verən igidlər də öz təkliflərindən əl çək- 
dilər, elə oradaca bir-birini iğtişaş yaratmaqda, fitnə-fəsad törət- 
məkdə təqsirləndirməyə başladılar. 

Birdən hamıya məlum oldu ki, saatsaz və orqan ustası Bayba- 
kov gizlincə qradonaçalnikin yanına gəlir. Lap etibarlı adamlar deyir- 
dilər ki, bir gün, gecə saat üçdə Baybakovu rəngi qaçmış və qorx- 
muş halda qradonaçalnikin mənzilindən çıxan gördük, özü də 
yaylığa bükülmüş bir şeyi çox ehtiyatla əlində aparırdı. Qəribə 
burasıdır ki, bu unudulmaz gecədə qlupovlulardan heç biri qrado- 
naçalnikin “dözmərəml” deyən çığırtısı ilə yuxudan ayılmamışdı, 
hətta qradonaçalnik özü də görünür, vaxtında töycü verməyənlərin 
siyahısını tənqidi nöqteyi-nəzərlə təhlil etməyi müvəqqəti olaraq 
dayandırmış! və yuxuya getmişdi. 

Belə bir sual meydana çıxdı: həmişə içən, heç sərxoşluqdan ayıl- 
mayan, hamının tanıdığı bir zinakar, yəni Baybakov qradonaçalni- 
kin nəyinə lazımdı? 

Bu sirri bilmək üçün cürbəcür hiylələr düzəltməyə, Baybako- 
vun yanına adam göndərməyə başladılar, lakin Baybakovdan bircə 
kəlmə də söz ala bilmədilər, nə qədər söz desələr də, o bunun 
qabağında bütün bədənini titrətməklə kifayətlənirdi. Onu içirdib 
sərxoş etmək fikrinə düşdülərl Baybakov verilən arağı rədd etmirdi, 
içirdi, ancaq tərləyirdi, sirri vermirdi. Onun şagirdi olan uşaqlar bu 
barədə bircə şey deyə bildilər: 

— Doğrudan da bir gecə polis nəfəri gəlib ustanı apardı, bir saat- 
dan sonra o, əlində düyünçə ilə qayıtdı, emalatxanasına girib qapını 
bağladı, elə o gündən onu qəm-qüssə basdı. 

Bundan başqa, bir şey öyrənə bilmədilər. İndi qradonaçalniklə 
Baybakovun bu sirli görüşü daha tez-tez olurdu. Bir qədər keçən- 


| Aydındır ki, bu, xronolofi bir səhvdir. 1762-ci ildə vaxtında töycü verməyən- 
lərin siyahısı olmamışdır, kimdən nə qədər töycü alınacaqsa, onu pul ilə almışlar. 
Deməli, tənqidi təhlil də olmamışdır. Qeyd etmək lazımdır ki, bu, xronolofi bir səhv 
olmaqdan artıq, gələcəyi görməkdir: salnaməçidə bəzən bu elə qüvvətli bir şəkildə 
təzahür edir ki, hətta oxucular da özünü birtəhər hiss edir (məsələn, biz bunu irəlidə 
görəcəyik), salnaməçi elektrik teleqrafiının ixtira edilməsini, hətta quberniya dəftər- 
xanasının təşkilini qabaqcadan görmüşdü (müəllif). 

dən sonra Baybakovun kefi açıldı, elə ürəkləndi ki, hətta şəhər 
bələdiyyə rəisini hədələyərək dedi: 

— Gündə mənə bir şüşə araqpulu verməsən, səni sorğusuz-sual- 
sız soldatlığa verəcəyəm. 

Özünə iki dəst təzə paltar tikdirdi, lovğalana-lovğalana dedi: 

— Bu günlərdə Qlupovda elə bir mağaza açacağam ki, Vinter- 
qalterinl buna lap paxıllığı tutacaq. 

Bütün bu söz-söhbət, bu dedi-qodu içərisində birdən, göydən 
düşmüş kimi, bir dəvətnamə meydana çıxdı. Qlupov şəhərinin ən 
adlı-sanlı ziyalıları, təlqin edilmək üçün, filan günün filan saatında 
qradonaçalnikin yanına çağrıldı. Adlı-sanlı ziyalılar əvvəl özlərini 
itirdilər, lakin sonra hazırlaşmağa başladılar. 

Gözəl yaz günü idi. Təbiət şadyanalıq edirdi, sərçələr cikkil- 
dəşirdi, itlər sevinə-sevinə zingildəyirdi, quyruqlarını bulayırdı. 
Adlı-sanlı ziyalılar qoltuqlarında bağlama bir-birinə sıxılaraq, qra- 
donaçalnikin həyətində durub, titrəyə-titrəyə taleyin dəhşətli hök- 
münü gözləyirdilər. 

Qradonaçalnik evindən bayıra çıxdı. Qlupovlular çoxdan bəri 
həsrətini çəkdikləri xoş təbəssümü birinci dəfə olaraq onun üzündə 
gördülər. Sanki günəşin feyz və bərəkət saçan şüaları ona da təsir 
etmişdi, hər halda, adlı-sanlı ziyalılardan çoxu sonra qəti olaraq 
deyirdi ki, “biz qradonaçalnikin ətəyinin titrədiyini öz gözümüzlə 
gördük”. Bəli, qradonaçalnik ziyalıların qabağından ötüb keçdi, onlar- 
dan nə lazımsa, hamısını dinməz-söyləməz, lakin lütfkarlıqla qəbul 
etdi. Bunu qurtardıqdan sonra bir az artırmaya sarı geri çəkilib 
ağzını açdı... Birdən onun daxilində nəsə fişıldadı, vizildadı, bu sirli 
səs davam etdikcə onun gözləri bərəlir, get-gedə daha bərk hərlə- 
nirdi, daha artıq parıldayırdı. Nəhayət, onun ağzından: 

— Qırr...raml — deyə bir səs çıxdı, bir daha gözlərini bərəldib, 
tez özünü otağın açıq qapısından içəri saldı. 

Biz indi başqa bir dövrdə yaşayırıq, başqa hadisələrlə üz-üzə 
gəlirik, ona görə yazılan bu əhvalata tamamilə soyuqqanlılıqla yanaş- 
mağa imkanımız vardır. Biz özümüzü fikrən yüz il bundan qabaqkı 
dövrdə, şanlı babalarımızın yerində təsəvvür edək, onda bu bərəl- 
miş, bu hərlənən gözləri, içərisindən fışıltıdan, saatın vaxt göstərən 


! Gələcəyi görməyə yenə bir misal: Vinterqalter 1762-ci ildə yox idi. 

danqıltısına da bənzəməyən, mənasız səsdən başqa ayrı bir səs 
çıxmayan bu açıq ağızı görürkən, onları bürüyən dəhşətin səbəbini 
asanlıqla anlaya bilərik. Lakin bizim babalarımızın gözəlliyi də 
bunda idi ki, yuxarıda göstərilən hadisə onları sarsıtsa da, onlar nə 
o zaman dəbdə olan inqilabi ideyalara qapılmışlar, nə də anarxiya- 
nın şirin vəsvəsələrinə uymuşlar, rəislər məhəbbətinə sədaqətli 
qalmışlar, ancaq bu qəribə qradonaçalnikin hərəkətlərindən bir 
balaca narazı olmuşlar, öz aralarında onu yüngülcə məzəmmət edib, 
belə bir hadisənin baş verməsinə təəssüf etmişlər. 

Adlı-sanlı ziyalılar heyrətlə bir-birinə deyirdi: 

— Bu dılğır axı hardan gəlib çıxdıl — Eyni zamanda bu “dılğır” 
sözünə də elə bir məna vermirdilər. 

Bəziləri də deyirdi: 

— Qardaşlar, ehtiyatlı olunl Sonra bax, bir şey olar ha... bu dıl- 
ğırdan ötrü biz cavab verməli olarıql.. 

Onlar sakitcə dağılışıb evlərinə getdilər, yenə də öz əvvəlki 
işlərinə başladılar. 

Əgər vəziyyət təsadüfi olaraq (adi bir diqqətsizlik nəticəsində), 
işin lap qızğın vaxtında Brudastının fəaliyyətini dayandırmasaydı, o 
yəqin ki, uzun illər boyu bu bağın bağbanı olub qalacaqdı, öz bacarıqlı 
rəhbərliyi ilə himayəsi altında olan rəislərin ürəyini açacaqdı, Qlupov 
camaatı da öz dolanacaqlarında fövqəladə bir şey hiss etməyəcəkdi. 

Qradonaçalnikin katibi yuxarıda göstərilən qəbul rəsmiyyətin- 
dən bir az sonra məlumat vermək üçün rəisinin kabinetinə girəndə 
qəribə bir şey gördü, gördü ki, qradonaçalnikin bədəni, əynində 
vitsmundir, yazı stolu dalında oturmuşdur, qabağında da, dəstə ilə 
qoyulmuş vergi siyahıları üstündə tamamilə boş başı, qəşəng bir 
pres-papye kimi qoyulmuşdur... Katib dəhşət içində otaqdan bayıra 
qaçdı: qorxudan onun çənəsi titrəyir, dişləri bir-birinə dəyirdi. 

Qradonaçalnikin köməkçisinin və məhəllə baş polis müdirinin 
dalınca adam getdi. Qradonaçalnikin köməkçisi hər şeydən əvvəl 
məhəllə baş polis müdirinin üstünə düşüb, onu səhlənkarlıqda, zora- 
kılığa həyasızcasına yol verməkdə taqsırlandırdı, məhəllə baş polis 
müdiri də özünü təmizə çıxarmağa çalışdı. O deyirdi ki, qradona- 
çalnikin başı qradonaçalnikin özünün razılığı olmasaydı, boşala 
bilməzdi, buna əsası da vardı, bu işdə mütləq ustalıqdan başı çıxan 
bir adam iştirak etmişdir, çünki stolun üstündə iskənə, burğu və 

ingilis mişarı vardır, bunlar sübutedici əyani vasitədir. Şəhərin baş 
həkimini məsləhətə çağırıb, ona üç sual verdilər: 

1) Qradonaçalnikin başı qradonaçalnikin bədənindən qan tökül- 
mədən ayrıla bilərdimi? 2) Belə güman etmək olarmı ki, qradona- 
çalnikin özü öz başını bədənindən ayırmış və onu öz əli ilə boşalt- 
mışdır? 3) Belə bir fərziyyəyə yol vermək olarmı ki, qradonaçalnikin 
başı ləğv olduğu halda, sonra yenə də, bəzi məchul vasitələrlə, onun 
yerində təzə baş bitsin? Eskulap! fikrə getdi, guya qradonaçalnik 
bədənindən ifraz olunan “qradonaçalnik maddəsi” haqqında 
mızıldaya-mızıldaya nəsə dedi, lakin dolaşdığını, cəfəngiyat söy- 
lədiyini görüb, suallara doğrudan-doğruya cavab verməkdən boyun 
qaçırdı, qeyd etdi ki, qradonaçalnik bədəni quruluşunun sirri hələ 
elm tərəfindən lazımınca tədqiq olunmamışdır.? 

Qradonaçalnikin köməkçisi suallara doğrudan-doğruya cavab 
verilmədiyini görüb, çıxılmaz vəziyyətdə qaldı. Onun qarşısında iki 
məsələ dururdu: ya gərək baş verən hadisə haqqında tezliklə yuxa- 
rıya məlumat verəydi, eyni zamanda, hər necə olsa, istintaqa başla- 
yaydı, ya da bir müddət susub nə olacağını gözləyəydi. O belə bir 
çətinlik qarşısında qaldığından orta bir yol seçdi, yəni təhqiqata 
başladı, hamıya da tapşırdı ki, bu hadisəni heç kəsə açıb demə- 
sinlər, gizli saxlasınlar, çünki camaat bunu bilsə, həyəcana gələr, 
cürbəcür xam xəyallara düşər. 

Lakin qarovulxanada duran polis keşikçiləri, onlara tapşırılan 
sirri nə qədər gizli saxlasalar da, qradonaçalnikin başının ləğv olun- 
ması xəbəri bir neçə dəqiqədə bütün şəhərə yayıldı. Camaatın çoxu 
ağlayırdı, çünki onlar yetim qaldıqlarını hiss edirdilər, həm də bədə- 
nində baş yerinə boş qab olan belə bir qradonaçalnikə tabe olduqla- 
rına görə məsuliyyətə düşməkdən qorxurdular. Bəziləri də, ağlasalar 
da deyirdilər ki, qradonaçalnikə tabe olduqları üçün onları cəzalan- 
dırmazlar, tərif edərlər. 

Klubun bütün üzvləri axşam bir yerə yığışdı. Onlar həyəcanla- 
nırdılar, danışırdılar, hərəsi öz mülahizəsini söyləyirdi, çox şübhəli 
şeylər tapırdılar. Məsələn, iclasçı Tolkovnikov belə bir şey danışdı: 


1 Yunan əsatirinə görə şəfa allahı 

2 İndi sübut olunmuşdur ki, ümumiyyətlə, bütün rəislərin bədəni də, başqa insan 
bədəni kimi eyni fizioloji qanunlara tabedir, lakin bir şeyi unutmamaq lazımdır ki, 
1762-ci ildə elm hələ təzə-təzə iməkləməyə başlayırdı (müəllif). 

— Bir gün mən, çox mühüm bir iş üçün xəbərsiz-filansız qapını 
açıb qradonaçalnikin kabinetinə girdim, gördüm ki, qradonaçalnik 
öz başı ilə oynayır. O, içəri adam girdiyini görüb başını yenə də 
tələsə-tələsə öz yerinə qoydu. Onda mən bu hadisəyə lazımi əhə- 
miyyət verməmişdim, hətta bunu həqiqətdə olmayan, ancaq gözə 
görünən bir şey hesab etmişdim. Amma indi aydın olur ki, baş keşiş 
öz evində kamilavkasını/ götürüb qalpaq qoyan kimi, qradonaçalnik 
də özünü yüngülləşdirmək üçün hərdən başını bədənindən ayırır, 
yerinə təsək qoyurmuş. 

Mladentsev adlı o biri iclasçı da belə bir şey söylədi. O da bir 
gün saatsaz Baybakovun emalatxanası qabağından keçəndə pəncə- 
rələrdən birində qradonaçalnikin başını görür, başın da yanında 
çilingər və dülgər alətləri qoyulubmuş... Mladentsevin sözünü qur- 
tarmağa qoymurlar, çünki o, Baybakovun adını çəkən kimi hamının 
yadına onun qəribə hərəkətləri, qradonaçalnikin evinə etdiyi gizli 
gecə səfərləri düşdü. 

Ancaq bu söylənən şeylərdən yenə də məsələ aydınlaşmadı, bir 
nəticə hasil olmadı. Şəhərdə belə bir fikir də dolaşırdı: deyirdilər ki, 
qradonaçalnik haqqında danışılan bu şeylər avara adamların uydur- 
masıdır. İndi camaat özü də bu fikrə şərik olmağa başlayırdı. Onlar 
London təşviqatçılarını” xatırladılar, bir sillogizmdən başqa bir sillo- 
gizmə keçərək, bu nəticəyə gəldilər ki, xəyanət Qlupov şəhərində 
özünə yuva tikmişdir... Belə bir nəticəyə gəldikdən sonra bütün klub 
üzvləri həyəcanlandı, hay-küy saldı, xalq məktəbi nəzarətçisini çağı- 
rıb ona belə bir sual verdilər: tarixdə heç belə bir şey olubmu ki, 
adamlar bədənlərində baş yerinə boş bir qab olduğu halda, sərən- 
cam versinlər, müharibə etsinlər, beynəlxalq müahidənamələr bağla- 
sınlar? Nəzarətçi bir az fikirləşdikdən sonra dedi ki, tarixdə çox şey 
qaranlıqdır, amma belə bir şey olmuşdur. Sadədil Karl deyilən birisi 
varmış, onun bədənində baş yerinə boş qab olmasa da, boş qab kimi 
bir şey varmış, amma o müharibələr də edirmiş, beynəlxalq müahi- 
dənamələr də bağlayırmış. 

Bu söhbətlər, dedi-qodular davam edirdi, lakin qradonaçalnikin 
köməkçisi də yatmırdı. O da Baybakovu xatırladı, dərhal onu çağırt- 
dırıb sorğu-suala başladı. Əvvəl Baybakov təqsirini boynuna almırdı: 


1 Pravoslav keşişlərinin başlarına qoyduqları hündür papaq 
2 Hətta “Salnaməçi” bunu qabaqcadan görmüşdü (müəllif). 

— Heç bir şey bilmirəm, heç bir şeydən xəbərim yoxdur, — deyib 
dururdu. 

Lakin stol üstündə tapılan alətlər ona göstərildikdən, araq üçün 
də yarım manat vəd edildikdən sonra o ağıla gəldi, savadlı oldu- 
ğundan oturub belə bir məlumat yazdı: 

“Mənim adım Vasilidir, özüm İvan oğluyam, familiyam da Bay- 
bakovdur. Qlupovda ustayam. Keşişə günahlarımı bağışlatmaram, 
kilsədə müqəddəs şərabdan və qoğaldan dadıb dualanıram, çünki 
farmazonlar təriqətindənəm və həmin təriqətin yalançı keşişiyəm. 
Qəsəbədə yaşayan Matryonka adlı bir arvadla nikahsız yaşadığım- 
dan məhkəməyə düşmüşəm, məhkəmə də məni zinakar hesab eləyib. 
Bu ad o gündən mənim üstümdə qalmışdır. Keçən il qışda — yadımda 
deyil, hansı ay idi, ayın neçəsi idi — gecə polis yasavulu məni yuxu- 
dan ayıltdı, bizim qradonaçalnikimiz Dementi Varlamoviçin yanına 
apardı. Gedib gördüm ki, həmin qradonaçalnik stulda oturub, başı 
da gah bu yana, gah o yana yellənir. Qorxudan donub qaldım, həm 
də çoxlu spirtli içki içdiyimdən heç özümdə deyildim, qapı ağzında 
dayanıb durdum. Birdən cənab qradonaçalnik əli ilə məni yanına 
çağırdı: mənə bir parça yazılı kağız verdi. Kağızda bu sözləri oxu- 
dum: “Təəccüb eləmə, xarab olmuş yerini düzəlt”. Sonra da cənab 
qradonaçalnik öz əli ilə öz başını bədənindən ayırıb mənə verdi. 
Mən yaxından baxıb gördüm ki, bu, qutu kimi bir şeydir, qutunun 
bir küncündə balaca bir orqan, bu orqan bəzi kiçik musiqi əsərlərini 
ifa edə bilər. Bu musiqi əsərləri də iki idi; biri “dağğğğıdaraml”, biri 
də “dözzzmərəml” idi. Amma yolda cənab qradonaçalnikin başı bir 
qədər rütubət çəkdiyindən silindrin vintlərindən bəzisi laxlamışdı, 
bəzisi də yerindən çıxıb düşmüşdü. Buna görə cənab qradonaçalnik 
aydın danışa bilmirdi, danışsa da bəzi hərfləri, hecaları buraxırdı. 
Mən orqanda olan bu nöqsanı düzəltmək arzusunu özümdə hiss 
etdim, cənab qradonaçalnikin buna razılığını aldım, başı çox ehti- 
yatla bir yaylığa büküb götürdüm, evə getdim. Amma evə gedəndə 
gördüm ki, mən nahaq yerə öz gücümə inanıb bu işi boynuma götür- 
müşəm, çünki nə qədər çalışdım ki, düşmüş vintləri öz yerinə qoyub 
bərkidim — bu işdə çox da elə müvəffəq ola bilmədim, cənab qrado- 
naçalnik bir balaca ehtiyatsızlıq edəndə, ya da başma soyuq dəyəndə 
vintlər yenə də çıxıb düşürdü, buna görə son vaxtlarda cənab qra- 
donaçalnik ancaq: “qırraml” — deyə bilirdi. Bunun üstündə mənə 

bərk acığı tutdu, az qaldı ki, məni bütün ömrüm boyu bədbəxt eləsin. 
Mən bu bəladan canımı qurtara bildim: cənab qradonaçalnikə təklif 
elədim ki, o, Sankt-Peterburqa, saatsaz, həm də orqan ustası Vin- 
terqalterə müraciət eləsin, Vinterqalter bu məsələdə ona kömək 
eləyə bilər. Cənab qradonaçalnik mənim təklifimi eynən yerinə 
yetirdi. İndi ondan xeyli vaxt keçmişdir. Bu müddət ərzində mən 
hər gün cənab qradonaçalnikin buradakı başını nəzərdən keçirirəm, 
onun içindən zir-zibili təmizləyirəm. O gün səhər də bu işlə məş- 
ğul idim ki, siz əlahəzrətləri gəlib, mənə aid olan alətləri müsadirə 
etdiniz, bu da mənim maymaqlığım nəticəsində baş verən bir işdir. 
Ancaq cənab Vrnterqalterə sifariş edilən təzə baş niyə bu vaxta 
qədər gəlib çıxmayıb — məlum deyil. Güman edirəm ki, bu yaz 
çaylar daşdığından, həmin baş haradasa ləngiyib, fəaliyyətdən qalıb. 
Siz əlahəzrətləri məndən sual edirsiniz ki, mən, əvvələn, təzə baş 
gəlib çıxsa, onu yerinə qoya bilərəmmi, ikincisi də, yerinə qoyul- 
muş bu baş düzgün işləyə biləcəkmi? Mən də şərəfyab olduğum bu 
suallara belə cavab verə bilərəm: o başı mən yerinə qoya bilərəm 
və o baş işləyə bilər, ancaq onda əsil fikir deyilən şey olmayacaq. 
Zinakarlığı hamıya məlum olan mən Vasili İvan oğlu Baybakov bu 
ifadəyə öz dəst-xəttimlə qol qoydum”. 

Qradonaçalnikin köməkçisi Baybakovun ifadəsinə qulaq asıb, 
belə düşündü: əgər bir dəfə Qlupovda, bədənində baş yerinə adi mücrü 
olan şəhər rəisinin işləməsinə yol verilmişsə, deməli, bu elə belə də 
olmalıdır. Buna görə belə bir qərara gəldi: işin dalısını gözləsin, eyni 
zamanda Vinterqalterə, işi sürətləndirmək üçün bir teleqram gön- 
dərdil, sonra da qradonaçalnikin bədəni olan kabineti açarla bağladı, 
bütün fəaliyyətini əfkar-ümumiyyəni sakitləşdirməyə doğru yönəltdi. 

Lakin onun kələyi heç bir nəticə vermədi. Bundan iki gün də 
keçdi. Nəhayət, çoxdan bəri Peterburqdan gözlədikləri poçt da gəldi, 
ancaq baş gəlib çıxmadı. 

Anarxiya, yəni başsızlıq başlandı. Dəftərxanalar bomboş qaldı. 
Vaxtında yığılmayan töycülər o dərəcəyə gəlib çatdı ki, yerli xəzi- 
nədar hökumət sandığını açıb baxanda heyrətdən ağzını ayırdı, bütün 
ömrü boyu da ağzı açıq qaldı. Məhəllə polis müdirləri əmrə qulaq 
asmırdılar, heç bir iş görmürdülər. Rəsmi iş günləri aradan götü- 


1 Ҹә gözəl təşəbbüs! (müəllif) 

rüldü. Adamlar bir-birini öldürməyə başladılar: şəhər örüşündə 
başsız bir bədən tapdılar, mundirinin dal ətəklərindən onun leyb- 
kampançı olduğunu müəyyən etdilər. Lakin nə polis rəisi, nə də 
müvəqqəti şöbənin başqa üzvləri nə qədər əlləşdilərsə, meyitin 
başını tapa bilmədilər. 

Qradonaçalnikin köməkçisi axşam saat səkkizdə, başın çoxdan 
göndərildiyi haqqında bir teleqram aldı. Qradonaçalnikin köməkçisi 
lap özünü itirdi. 

Bir gün də keçdi: qradonaçalnikin bədəni kabinetdə oturub qal- 
mışdı, xarab olmağa başlayırdı. Qradonaçalnikin qəribə hərəkətləri 
nəticəsində rəislərə olan məhəbbət sarsılsa da, indi qorxa-qorxa, 
lakin möhkəm addımlarla yenə özünü qabağa verirdi. Ən yaxşı 
adamlar dəstə ilə, təntənəli surətdə qradonaçalnikin köməkçisinin 
yanına gəlirdi, işə bir əncam çəkməsini ondan təkidlə tələb edir- 
dilər. Qradonaçalnikin köməkçisi də verilməyən töycülərin günü- 
gündən artdığını, sərxoşluğun get-gedə çoxaldığını, məhkəmələr- 
dən həqiqətin götürüldüyünü, verilən əmrlərin yerinə yetirilmə- 
diyini görüb yardım üçün məhkəmə nəzarətçisinə müraciət etdi. O 
da bu işə kömək etməyə borclu olduğundan, baş verən hadisə haq- 
qında yuxarıya teleqram vurdu, teleqramla da cavab aldı ki, “belə 
sarsaq məlumat üçün qulluqdan çıxarılırsan”1. 

Qradonaçalnikin müavini bunu eşidəndə dəftərxanaya gəlib 
ağladı. Məhkəmə iclasçıları da gəlib ağladılar. Məhkəmə nəzarət- 
çisi də özünü yetirdi, lakin o da ağladığından danışa bilmədi. 

Burası var ki, Vinterqalter doğru deyirmiş: qradonaçalnikin başı 
doğrudan da hazırlanıb öz vaxtında göndərilibmiş. Lakin o başıso- 
yuqluq edib, həsirə sarınmış başı poçt arabasında aparmaq üçün 
uşağa tapşırır, onun da orqan deyilən şeydən başı çıxmırmış: həsirə 
sarınmış şeyi ehtiyatla saxlamaq əvəzində, bu təcrübəsiz uşaq onu 
arabanın içinə atır, özü də yatır. Bu qayda ilə bir neçə mənzil gedir. 
Birdən hiss edir ki, kim isə onun baldırından dişlədi. Cəld bu qəribə, 
bu qiymətli şeyin büküldüyü həsiri açır, əntiqə bir şey görür: görür 
ki, baş ağzını açıb gözlərini bərəltdi, bərkdən, lap aydınca dedi: 

— Dağıdaraml 


! Bu ləyaqətli məmur özünü təmizə çıxartdı: aşağıda görəcəyik ki, sonradan o, 
Qlupov hadisələrində fəal iştirak etmişdir (müəllif). 

Uşaq qorxudan az qalır ki, dəli olsun. Onun birinci hərəkəti bu 
danışan şeyi yola atmaq, ikinci hərəkəti də yavaşca arabadan düşüb, 
kol dibində gizlənmək olur. 

Bəlkə də bu qəribə hadisə elə bununla da qurtaracaqdı: baş bir 
müddət yol üstündə qaldıqdan sonra ötüb keçən bir araba onu basıb 
əzəcəkdi, sonra da aparıb bir gübrə kimi əkin yerinə verəcəkdilər, 
lakin işi mürəkkəbləşdirən elə fantastik bir hadisə meydana çıxdı 
ki, hətta qlupovlular özləri də mat qaldılar. Biz hadisəni ötüb qabağa 
keçməyək, bir nəzər salaq, görək Qlupovda nələr olur. 

Qlupov qaynayıb daşırdı. Camaat bir neçə gün qradonaçalniki 
görmədiyindən həyəcan içində idi: onlar heç çəkinmədən, qrado- 
naçalnikin köməkçisini, baş polis nəzarətçisini dövlət pulunu israf 
etməkdə təqsirləndirirdilər. Qələndərlər, abdallar şəhəri sərbəst 
dolaşır, cürbəcür bəla nazil olacağını söyləyirdilər. Mişka Vozqryavı 
adlı birisi deyirdi ki, gecə mənim yuxuma parlaq buludlara bürün- 
müş qorxunc bir adam girmişdi. 

Axırda qlupovlular tab gətirə bilmədilər, ən çox sevdikləri Puza- 
nov adlı bir vətəndaşın başçılığı ilə gedib dəftərxana qabağında 
dördbucaq şəklində nizama düzüldülər, qradonaçalnikin köməkçi- 
sini xalq məhkəməsinə verməyi tələb etdilər, dedilər ki, belə olmasa, 
biz onun özünü öldürəcəyik, evini də dağıdacağıq. 

Az vaxtda cəmiyyət əleyhinə olan ünsürlər meydana çıxdı. Baş- 
qalarının adı altında ortaya çıxan dələduzlardan, Styopka adlı biri- 
sindən söhbət gedirdi, qaçaqlara başçılıq edən bu adam dünən 
hamının gözü qabağında tacir arvadını götürüb qaçmışdı. 

Qradonaçalnikin köməkçisi camaatın qabağına çıxanda, dəlicə- 
sinə hiddətlənmiş izdiham bağıraraq dedi: 

— Sən bizim atamızı neynəmisən? 

Hadisələrin təsiri nəticəsində başını itirən məmur özünə təmkin- 
lik verib, izdihamı sakitləşdirməyə çalışdı. 

— Ey dilavər qoç igidlərl Mən onu sizə hardan tapım gətirim ki, o 
öz kabinetində oturub, qapını da kilidləyib?1 — Bu zaman gizlicə Bay- 
bakova göz vurdu. Baybakov da bu işarəni görüb dərhal gözdən itdi. 

Lakin izdiham sakitləşmirdi: 

— Yalan deyirsən, axmaql Siz polis nəzarətçisi ilə gizlicə sözləş- 
misiniz ki, bizim atamızı başınızdan eləyəsinizl 

Elə bu anda zınqırov səsi eşidildi, sonra da bir araba gəlib qiyam- 
çıların qabağında dayandı, arabada polis müdiri, onun yanında da... 

itən qradonaçalnik oturmuşdu: bu olmasaydı, kim bilir, bu ümumi 
qiyam nə 1lə bitəcəkdi... 

Qradonaçalnik leyb-kampançı mundiri geymişdi. Onun başı 
palçığa batmışdı, bir neçə yerdən də zədələnmişdi. O cəld arabadan 
yerə atıldı, gözlərini bərəldərək: 

— Dağıdaraml — deyib elə bağırdı ki, dərhal hamı sakitləşdi. 

Qiyam elə o saat yatırıldı. Azca əvvəl qorxunc bir səslə uğul- 
dayan bu izdiham içərisində elə bir sakitlik əmələ gəldi ki, hətta 
qonşu bataqlıqdan “qlupovluların bu mənasız, bu gülünc qiyamına” 
baxmaq üçün uçub gələn ağcaqanadın vızıltısını da eşitmək olardı. 

Qradonaçalnik get-gedə səsini ucaldaraq komanda verdi: 

— Qiyama bais olanlar, irəlil 

Qiyama bais olanları töycü verməyənlər içərisindən seçməyə 
başladılar: on adam seçib ayırmışdılar ki, birdən heç ağla gəlməyən 
yeni bir hadisə işi tamamilə dəyişdi. 

Qlupovlular bir-biri ilə dərdli-dərdli pıçıldaşaraq, hansının 
üstündə daha çox töycü yığılıb qaldığını bilmək istəyirdilər ki, bir- 
dən qradonaçalnikin hamıya məlum olan drofkası yavaşca izdihama 
yaxınlaşdı.qlupovlular bir də onu gördülər ki, Baybakov droykadan 
yerə atıldı, onun da ardınca bir qradonaçalnik göründü, bu eynən bir 
az bundan əvvəl polis müdirinin arabada gətirdiyi qradonaçalnikə 
oxşayırdı. Qlupovlular donub qaldılarl 

Bu qradonaçalnikin başı tamamilə təzə baş idi, özünə də lak 
çəkilmişdi. Qlupov camaatından bəzisi gözüaçıq 1di, bir şey onlara 
çox qəribə göründü: bir neçə gün bundan əvvəl qradonaçalnikin sağ 
yanağında olan xal indi sol yanağında idi... 

Özlərini yalandan qradonaçalnik adlandıran bu iki adam bir-birini 
başdan-ayağa süzdü. Camaat yavaş-yavaş və kirimişcə dağılıb getdil. 


1“Salnaməçi” bu hekayəyə müxtəlif izahatlar əlavə etsə də, müəllif onu bu yerdə 
bitirməyi daha münasib gördü. Məsələn, “salnaməçi” deyir ki, əvvəl gələn qrado- 
naçalnikin başı, Vinterqalterin göndərdiyi, uşağın arabadan atdığı və polis müdirinin o 
naməlum bir leyb-kampançının bədəninə qoyduğu baş idi, o biri qradonaçalnikin bədə- 
ninə əvvəlki baş qoyulmuşdu. Baybakov onu, qradonaçalnikin köməkçisinin əmrilə 
tez-tələsik düzəltmişdi, içinə də səhvən musiqi yerinə, indi daha işə keçməyən əmrna- 
mələr doldurmuşdu. Əlbəttə, bunlar hamısı uşaqcasına mülahizələrdir, ancaq bir şey 
şübhəsizdir ki, bu qradonaçalniklərdən heç biri xalis qradonaçalnik deyildi, onlar 
özlərini yalandan qradonaçalnik adlandırırdı (müəllif). 

BOŞ SÖHBƏT 


İndi daha belə şeylər yoxdur, amma bir vaxt vardı ki, əyanların 
da arasında volterçilərə rast gəlmək olurdu, onda ən ali rütbəli 
rəislər də bu modaya uymuşdu, əyanlar da onları təqlid edirdi. 

O zaman bir qubernator yaşayırdı. O bir çox şeyə inanmırdı, amma 
başqaları avam olduğu üçün bu şeylərə inanırdı. Bu qubemator, xüsu- 
silə, qubernator vəzifəsinin nə üçün təsis edildiyini başa düşmürdü. 

Amma həmin quberniyanın dvoryanlar başçısı hər şeyə inanırdı, 
qubernator vəzifəsinin əhəmiyyətini lap incədən-incəyə bilirdi. 

Bir gün onlar qubernatorun kabinetində oturub mübahisəyə baş- 
ladılar. 

Qubernator deyirdi: 

— Söz öz aramızda qalsın, mən bir şeyi heç qana bilmirəm. Mənim 
zənnimcə, biz qubernatorların hamısını səssiz-küysüz ləğv etsəy- 
dilər, bunu heç kəs duymazdı. 

Dvoryanlar başçısı buna təəccüb etdi, hətta bundan qorxdu da: 

— Ah, zati-aliləri, siz nə danışırsınızl 

— Məlum şeydir ki, mən bunu öz aramızda deyirəm... Ancaq 
məsələyə vicdanla yanaşsaq, yenə təkrar edirəm, mən bunu heç 
qana bilmirəml Bir təsəvvür edin: adamlar qulağı dinc yaşayırlar, 
Allahı yaddan çıxarmırlar, çariçanın hörmətini saxlayırlar, bir də 
görürsən onlara... qubernator göndərdilər!!! Haradan göndərdilər? 
Niyə göndərdilər? Bunun səbəbi nədir? 

Dvoryanlar başçısı sübut gətirərək onu inandırmağa çalışırdı: 

— Səbəbi odur ki, hökumət lazımdır! Hökumətsiz iş getməz! 
Yuxarıda — qubernator, ortada — polis müdiri, aşağıda — yüzbaşı. 
Yanlarda da dvoryan başçıları, sədrlər, hərbi qüvvə... 

— Bunu mən də bilirəm. Axı bunlar nəyə lazımdır? Siz deyirsi- 
niz ki, yüzbaşı! Çox gözəl. Yüzbaşı mufiklərin üstündə olur — bunu 
da qanıram. İndi siz belə bir şey təsəvvür edin: mujik kənddə yaşa- 
yır, işləyir, əkir, biçir, törəyib artır... xülasə, öz ömrünü başa vurur. 
Bir də görürsən ki, altdan bir yüzbaşı çıxdı... Niyə? Nə olub ki? 

— Bir şey olmayıb, amma zati-aliləri, ola bilərl 

— İnanmıram. Camaat ki öz kefi üçün yaşayır — daha onlara 
yüzbaşı nə lazımdır? Onlar yavaş-yavaş öz ehtiyaclarını ödəyirlər, 
Allahı yaddan çıxarmırlar, çariçanın hörmətini saxlayırlar — bundan 

axı yaxşıdan başqa nə ola bilər? Belə bir vəziyyətdə yüzbaşı nəyi 
rədd edə bilər, nəyi əlavə elər? Allah məhsul verdi — olacaq, ver- 
mədi — elə-belə də birtəhər yaşayacaqlar. Daha burda yüzbaşı nə 
lazım? Yüzbaşı dərzdə bircə sünbül də artıra, ya əskildə bilərmi? 
Yoxl O birdən camaatın üstünə gələcək, çaxnaşma salacaq, hay- 
küy qopardacaq, axırda da, bir də görəcəksən ki, birisini tutub qoduq- 
luğa saldı. Onun bacardığı iş budurl 

— Havayı yerə tutmayacaq ki, yəqin bir iş üstündə tutacaql 

— Hər halda, siz bunu bilin ki, əgər yüzbaşı qəfil yandan çıxıb 
mərdimazarlıq eləməsəydi, hər şey yenə də öz qaydası ilə gedərdi, 
heç “bir iş” də olmazdı. 

— Ah, zati-aliləri, yüzbaşılar da cürbəcür olurl Məsələn, bizdə... 

— Siz mənə axıra kimi qulaq asın. Mən nə ayrı-ayrı şəxslərdən 
danışıram, nə də qəribə şeylər söyləməklə özümü sizə göstərmək 
istəyirəm. Mən öz təcrübəmdən belə hoqqabazlığa bələdəm, hətta 
özümü də bu barədə misal göstərə bilərəm. Məsələn, mən quber- 
niyadan gedirəm, gedən kimi də heç bilirsinizmi nə olur? Şəhər 
hüdudundan kənara çıxan kimi bütün quberniyanın havasında bir 
təmizlik əmələ gəlir. Şəhər polis rəisi daha atını minib o yan-bu 
yana çapmır, məhəllə polis müdirləri o yan-bu yana qaçmır, qoro- 
dovoylar canfəşanlıq göstərmir. Hətta mənim heç olub-olmadığımı 
əməlli-başlı bilməyən avam adamlar da hiss edirlər ki, onların 
həyatından bir vergül yox olmuşdur, həmin bu vergüldən onlar hər 
yerdə bir ağrı duyardı... Mən sizdən soruşuram: bu axı nə deməkdir? 
Bəli, cənab, məni əvəz edən adam mənim bacarıb elədiklərimin 
hamısını eləyə bilməz, buna görə qulluqçular da, camaat da bundan 
bir yüngüllük hiss edəcəklər. Sonra mən yenə də öz yerimə qayı- 
dıram. Yenə də hay-küy başlanır, gəl-get, qoyma-haray, qaç at basdıl.. 
Kim ki furajka ilə gəzirdi, qaçıb başına üçbucaqlı şlyapa qoyur, 
tamam bir ay kef içində yaşayanların yenə də ovqatı təlx olur, hamı 
qarşısında yenə də zəhlətökən, üzüntülü bir həyat başladığını görür... 
Eh, nə danışırsan, eyl Yəqin siz özünüz də az-çox bunu görmüsünüz... 

Doğrudan da dvoryan başçısı buna oxşar balaca bir günah işlə- 
mişdi. Elə ki, qubernator şəhərdən çıxdı, o dərhal tarantası səslə- 
yib, birbaş kəndə gedərdi. Vəzifə başma çağırılana qədər orada 
boş-boşuna veyllənərdi. Lakin şəhərdən gedəndə bir şeyi yadından 
çıxarmazdı: qubernator müavininin mənzili qabağından keçəndə 

tarantası saxlatdırıb rəsmiyyət üçün bir anlığa onun yanına girər, belə 
bir şərt qoyardı: 

— Arefi İvanıç, bir şey olub-eləsə, mənim dalımca atlı göndərinl 

— Əşi, nə ola bilər, eyl Çıxın gedinl 

— Yaxşı da, sağlıqla qalınl Kapitolina Sergeyevnaya məndən 
salam söyləyin. Hə, tərpən görəkl 

Daha onu gördüm deyən olmazdı. 

Dvoryan başçısı dedi: 

— Bu özü bir qəbahətdir, ancaq hər halda ondan deyil ki... Adam 
dincəlmək istəyir... odur ki, fürsətdən istifadə edir... 

— Bəli, “dincəlmək istəyirl” Bəs buna kim mane olurdu? Din- 
cəlməkdə pis bir şey varmı? Heç bir pis şey-filan yoxdur. Ancaq 
qubernator buna mane olurdu, ona görə mane olurdu ki, o quberna- 
tordur, vəssalaml İndi dalısına qulaq asın. Siz qeyri-rəsmi adamların 
qubernatoru tərifləmək istəyəndə onun haqqında nələr dediyinə 
fikir vermisinizmi? Deyirlər ki, bu qubernator yaxşı qubernatordur, 
çünki sadəcə oturub, heç kəsə dəyib dolaşmır. 

Görürsünüzmül Deməli, əgər qubernator fəaliyyət göstərmirsə, 
bu onun ən xoşagələn cəhətidir. Doğrudan da, özünüz vicdanla bir 
düşünün, onun camaat işinə qarışmasından nə xeyir gələ bilər? O 
tanımadığı, bilmədiyi yad bir quberniyaya gəlir — bu bir, o bəlkə də 
bir şey oxuyub, oxumuş olsa da lazım olan şeyi oxumayıb — bu iki. 
Sonra da ki, statistikanı bilmir, etnoqrafiyadan başı çıxmır, adət və 
ənənələrdən xəbəri yoxdur. Quberniyada hansı çay var, bu çay hara 
axır, niyə axır, bunun mənası nədir, — o bunu bilmir, bilsə də ancaq 
onda bilir ki, karetaya minib, quberniyanı beş-altı dəfə eninə-uzu- 
nuna gəzsin. Dəmiryolu haqqında da ancaq bunu bilir: hansı qatar 
nə vaxt gedir, hara gedir, elə olsun ki, bir yerə getməli olanda gecik- 
məsin. Amma bu dəmiryolu niyə çəkilib, keçən il buradan nə qədər 
gəlir götürülüb, bu il nə qədər götürülüb, harada əlavə bir xətt çək- 
mək olar, bunlar hamısı onun üçün qaranlıq bir nöqtədir. Bunun 
hamısını bilmək olar, bu barədə olan məlumatlar hamısı əl altın- 
dadır, amma o adam buna həvəslənmir, həvəslənməyin də mənası 
yoxdur. Bu məlumatlardan heç bir şey çıxmazl. Ya da götür alveri, 
sənət peşəkarlığını, ya da ayrı kəsbkarlıq işini: çəkməçilik olsun, 


! Aydın məsələdir ki, belə şey ancaq nağılda ola bilər (müəllif). 

bostançılıq olsun. Bir yerdə həsir toxuyurlar, başqa bir yerdə dər- 
yaz, oraq qayırırlar. Niyə? Nədən ötrü? Bunun səbəbi nədir? 

Dvoryanlar başçısı baş alıb gedən qubernatorun sözünü kəsdi: 

— Zati-aliləri, mən özüm buralıyam, buralı ola-ola yenə də bu 
şeylərdən heç xəbərim yoxdur. 

— Siz bir ayrı. Siz dvoryanlar başçısısınız. Sizin qabağınıza hazırca 
bişmiş ət qoyarlar, sizin heç gərəyinizə də deyil ki, bu haradandır?! 
Sizinki odur ki, yeməli şey olsun, vəssalaml Amma mən quberna- 
toram. Birdən elə oldu ki, məndən soruşdular: “Sizdə bostançılıq işi 
nə vəziyyətdədir?” 

— Düz buyurursunuz, indiki vaxtda hər şey gözləmək olar. 

— İndi, əzizim, elə bir vaxtdır ki, gərək hər qəpik hesaba alınsın. 
Bir yerdən ki, gəlir ucu göründü, o saat soruşurlar: o hardandır, yaxşı 
olmazmı ona bir töycü qoyulsun? İndi belədirl Sən də başağrısı 
olmasın deyə, hər ehtimala qarşı deyirsən: “Bəli, hələ gərək çox iş 
görülsün...” 

— Elədir, amma bizdə kələmə... 

— Bəli “kələm”. Mən lap bu yaxınlarda bundan xəbər tutmu- 
şam. Bir də görürəm süfrəyə kələm verirlər. Elə güman edirəm ki, 
yəqin Əlcəzairdən gətiriblər, sən demə, Pozdeyevkadan imişl 

— Pozdeyevkadan olduğu doğrudur. Orada kök də var, şalğam 
da var, hər cür tərəvəz var. Bizdə həmişə belə olur, biz Emslərə, 
Mariyenbadlara su içməyə gedirik, amma burada, Pozdeyevkada öz 
suyumuz var, özü də o sulardan da yaxşıdır, Mariyenbad suyu ada- 
mın mədəsini pozur. 

— Yaxşı, Pozdeyevkada bu kələmi ilk dəfə kim gətirib əkib? 
Olmaya qubernator əkib? Əlbəttə yoxl Mufikciyəz əkib, cənabl Bir 
vaxt olub ki, pozdeyevkalı bir mufik, bir Semyon Malyavka Rostova 
gedəndə görüb ki, oradakı muiiklər kələm şitili əkirlər, evinə qayı- 
danda o da kələm əkməyə başlayıb, ona baxıb başqaları da əkiblər. 

Dvoryanlar başçısı bu məsələ ilə razılaşmağa məcbur oldu: 

— Düz buyurursunuz, zati-aliləri. 

— Bizdə bu bostançılıq, sənət peşəkarlığı ayrı-ayrı yerlərdədir. 
Bir yerə baxırsan, hər şey var, amma onun yanındakı torpaqda heç 
şey yoxdur. Təsəvvür edin ki, həmin o Pozdeyevkanın yanında Raz- 
valixa kəndi var, orada bostan nə olduğunu heç eşitməyiblər də, bütün 

mufiklər həllacdır. Yayda ümumi kəndli qaydası ilə yer əkirlər, 
qışda hərə bir tərəfə dağılışıb həllaclıq eləyir. Bunu da qubernator 
düzəltməyib. Abramka adlı adicə bir mujik Kalyazin qəzasına gedib, 
bu sənəti də oradan gətirib. İndi başa düşdünüzmü?1 Kələm əkmək- 
dir, xiyar əkməkdir, həllaclıqdır, çəkmə tikməkdir, həsir toxumaqdır... 
bunların hamısını eləyən camaatdırl Sizin o Rasteryayevkada zəng 
qülləsini kim tikdirib? Qubernatormu? Əlbəttə yoxl Onu tacir Poli- 
karp Aqqeyev Paraliçev tikdirib, qubernator ancaq onun qurtarması 
münasibətilə düzələn mərasimdə iştirak edib, özü də ağ balıq dama- 
rından hazırlanmış pirojki yeyib. 

— Bu doğrudur. 

— Bəs Pereslav siyənək balığını ilk dəfə qaxaclandıran kim olub? 

— Bu da doğrudur. Qubernator olmayıb. 

— Bəs somğa balığı? Bəs Kolno moroşkası? Bəs Rjev və Kolomna 
qoğalı? Bunları da qubernator hazırlayıb? Hə? 

— İltifat buyurun, zati-aliləril Bostançılıqdan, baqqaliyyə mal- 
larından başqa ayrı şeylər də çoxdur... 

— Məsələn? 

— Məsələn, töycü... Onları yığmaq, tələb etmək... 

— Töycü nə deməkdir? Eşitmisinizmi? 

— Töycü... mənsubiyyətin təsdiqi deməkdir ki... — O izahat ver- 
məyə başladı, lakin dolaşaraq susdu. 

— Yaxşı “təsdiq ”dir... Siz necə güman edirsiniz, bu “təsdiq” ada- 
mın xoşuna gələn şeydir? Bir də görürsən deyirlər: töycü yığan gəlibl 
Nə xoş xəbərl Yaxşı olardı ki, o bizə Murom xiyarı yetişdirməyin, 
ya Tambov vetçinası hazırlamağın sirrini gətirəydi... Yoxsa nəyə 
gəlib, töycü yığmağa! Yaxşı, tutaq ki, həmin o Pozdeyev mujik- 
lərinin bu il kələm məhsulu olmayıb, onda, soruşmaq ayıb olmasın, 
mən sizin dediyiniz “mənsubiyyət təsdiqi”ni həyata necə keçirmə- 
İiyəm? Bu məsələdə mənim rolum nədən ibarət olmalıdır? Mən də 
belə eləyirəm: qəza polis müdirlərinə təlimnamə göndərirəm, vəs- 
salam! Qəza polis müdirləri də bütün qubemiyanı hay-küylə doldurur, 
onların da işi bu olur, vəssalaml Hər halda, mən məcbur edirəm, 
amma bilmirəm nə üçün?! Polis müdiri də çığırır, o da bilmir nə 
üçün! Axı nə olub? Xəzinəyə çatacaq töycülər harda itib-batıb? 
Quraqlıqmı kəndlini zəlil eləyib, əyyaşlıqmı onu əldən salıb, hampa- 

larmı var-yoxunu əlindən alıb, ya özümü şıltaqlığa başlayıb, pul 
yığmaq fikrinə düşüb? Töycünün ələ gəlməməsinə gör nə qədər 
səbəb varl.. Hələ bu harasıdır! Amma biz əl-ayağa düşmüşük, hay- 
küy salmışıq, heç bir şeylə hesablaşmaq istəmirik, töycü yığılsın 
deyirik, vəssalaml 

Dvoryanlar başçısı onun sözünü ürək yanğısı ilə təsdiq etdi: 

— Bəli, düz buyurursunuzl Çığırırlar, bağırırlar, hay-küy salır- 
lar, hətta müfikin dərisinin arasını da gəzirlər. Bunun nəticəsi nə 
olur? Bunu heç özləri də bilmirlər! 

Onlar bir az fikrə getdilər. 

Əvvəl dvoryanlar başçısı özünə gəldi. Görünür, o hələ də ümi- 
dini itirməmişdi, onun başında cürbəcür suallar əmələ gəldi. Bəs 
xalq əxlaqı məsələsi? Bəs maarif? Elm? İncəsənət? Qubernator sanki 
dvoryanlar başçısının nələr fikirləşdiyini duyaraq, ona elə sərt-sərt 
baxdı ki, o ancaq bu sözləri deyə bildi: 

— Bəs xalq azuqəsi? 

Qubernator cavab əvəzinə düz onun üzünə baxıb dedi: 

— Heç utanmırsınız? 

Dvoryanlar başçısı qızardı. İlin əvvəlində, Zemstvo dəftərxanası 
sədri kimi nahiyələri gəzdiyini və başqa şeyləri xatırlayıb utandı... 

Sonra həyəcanla dedi: 

— Yaxşı, bəs axı... — Birdən yadına bir şey düşdü: onda buyurun, 
belə bir məsələ olsun, cəmiyyəti birləşdirməyə yardım etməkl 

— Hansı cəmiyyət? Necə cəmiyyət? 

— Buradakı cəmiyyətl 

— Hə... Siz elə bilirsiniz ki, mən buradakı cəmiyyəti birləşdirirəm? 

— Siz də birləşdirirsiniz, zati-aliləri, sizin zövcəniz... Lukerya 
İvanovna da... 

— Lukerya İvanovna ola bilər, amma mən... yoxl Məni... kənara 
çıxınl Bir də axı bu şey... “cəmiyyətin birləşməsi...” kimin nəyinə 
lazımdır?.. Özü də buradakı cəmiyyətin?! 

Söhbəti tamam kəsdilər. Bu arada quberniya dəftərxanası xəzinə- 
darı gəlməsəydi, bəlkə də onlar pis vəziyyətdə qalacaqdı. 

Bu hadisə ayın 30-da olmuşdu. Məlumdur ki, bir zamanlar həmin 
gün maaş verərdilər, bütün dəftərxana xəzinədarları pul dəftəri ilə 
rəislərin yanına gələrdi, rəislər də pulu alıb, qol qoyardılarl 

Qubernator xəzinədardan pulu alıb, tələsmədən saydı, sonra da 
stolun üstünə qoyub dəftərə qol qoydu. 

Dvoryanlar başçısı pulu göstərib zarafatla dedi: 

— Yaxşı, bəs bu? “Bunu nə mənada başa düşmək lazımdır?” 

Qubernator yuxudan ayılmış kimi soruşdu: 

— Hə də... yəni siz demək istəyirsiniz: “bu?” 

— Bəli! Bu. Həmin “bu” özül.. 

— Hə... “bu”?.. Bu... görülən işin mükafatıdırl.. 


1886 


PORFİRİ PETROVİÇ 


Dövlət pulunu dağıtmayan, öz pulunu qoru- 
yan, özgə puluna göz dikməyən adam 


Əgər siz Porfiri Petroviçlə tanış deyilsinizsə, onda sizə məs- 
ləhət görürəm: bu səhvinizi tezliklə düzəldin! Bütün şəhər onun 
hörmətini saxlayır. İyirmi ildir ki, o, kübar məclisinin ağsaqqalıdır. 
Qubernator həzrətləri onunla məmnuniyyətlə vist oynayır, heç kəslə 
də belə vist oynamır. 

Porfiri Petroviçin boyu uca deyil, lakin onun hər hərəkətində 
dözülməz bir əzəmət nəzərə çarpır. Bütün əzəmətli şeylərə əda- 
lətlə qiymət verən bir batalyon komandiri onun haqqında yazdığı 
mədhiyyələrin sonunda həmişə bu sözləri əlavə edir: “Çox təəssüf 
ki, Porfiri Petroviçin boyu uca deyil, yoxsa ondan çox gözəl quber- 
nator çıxardı”. Bunu da demək olmaz ki, Porfiri Petroviçin boy- 
buxununda, duruşunda çox zəriflik vardı, əksinə, onun bədəni 
başdan-başa kələ-kötür idi, amma bu boy-buxunda, bu duruşda 
əzəmət, böyük bir əzəmətin gücündən sönən gözlərində böyük 
məziyyət vardıl 

O əl verəndə, siz əlinizin içində qəribə bir şey hiss edirsiniz: bu, 
adi bir əl deyildi, bəlkə böyük bir xoşbəxtlikdi, ya da, daha doğ- 
rusunu desək, əl şəklini almış ətirdi. Bir də ki, o görüşəndə, bəzi- 
ləri kimi, ancaq iki barmağını, ya da əlini tərsinə sizə vermir, yox, 
o, qayda ilə bütün əlini verir, ovcunu ovcunuza qoyur, lakin siz bir 

an da şübhə etmirsiniz ki, bu qabağınızdakı adam elə bir adamdır ki, 
o ancaq çeçələ barmağını da sizə verə bilər, buna onun haqqı var. 
Hiss edirsiniz ki, sizin Porfiri Petroviçə olan hörmətiniz çılğınlıq 
dərəcəsinə qədər artır. 

Porfiri Petroviç bir şey haqqında fikir yürüdəndə, xüsusilə adam- 
lar haqqında öz mülahizəsini söyləyəndə çox fəndgir tərpənir, bəzən 
sizə “hə” də desə, siz mütləq hiss edirsiniz ki, bu “hə”də “yox”a bən- 
zər bir şey eşidilir, lakin bu elə bir xırdaca “yox”dur ki, onun danışı- 
ӧлпа xoş, zərifləşdirici bir ifadə də verir. O bəzən zarafat da eləyir, 
məzəli söz də söyləyir, ancaq onun zarafatı heç kəsin şəxsiyyətinə 
toxunmur, əksinə, bu zarafat özü göstərir ki, Porfiri Petroviç olduqca 
xoşniyyətli bir adamdır. O başqalarını ləkələyə bilər, lakin öz möv- 
qeyindən istifadə etmək istəmir. Məsələn, o, səhrada yaşayan insanla 
rəftar etməyin nə olduğunu anlamayan adam kimi başqasına “axmaq”, 
ya da “yastı-yapalaq” deməz, lazım olsa eyni fikir söylər, amma elə 
nəzakətlə söylər ki, siz “axmaq” əvəzinə “ağıllı”, “yastı-yapalaq” 
əvəzinə “ağsaçlı, hörmətli qoca” sözlərini eşidərsiniz. 

Rüşvət alanlardan, öz vəzifəsindən sui-istifadə edənlərdən söz 
düşəndə, Porfiri Petroviç onları müdafiə etmir, ancaq ayağının birini 
götürüb birini qoyur, bir də ki, rüşvətxorlara bütün qəlbilə nifrət 
etmədiyi üçün onlara pis münasibət bəsləmirdi, düşünürdü ki, ümu- 
miyyətlə, bütün insan övladında zəiflik var... 

Porfiri Petroviç oxumur, heç bir musiqi aləti də çalmır. Amma 
bütün məmurlar, onun bütün tanışları əmindirlər ki, Porfiri Petroviç 
istəsə oxuya da bilər, çala da bilər. O, ədəbiyyatla, xüsusilə romanla, 
hekayə ilə çox həvəslə məşğul olur. lakin burada da o, dünyaya 
gəlişi ilə qadın qəlbinə minnətdar olan romanları, hekayələri daha 
üstün tutur, çünki belə əsərlərdə “başqa şeylər” yoxdur. Bundan söz 
düşəndə Porfiri Petroviç deyir: “Qadının kişidən, hər şeydən əvvəl, 
belə bir üstünlüyü var: qadın qızılgüldür, buna görə ondan xoş qoxu- 
dan başqa ayrı iy gələ bilməz”. 

Deyirlər ki, guya Porfiri Petroviçin pulu vardır, ancaq bu, fərziy- 
yədən başqa bir şey deyil, çünki hələ heç kəsə borc pul verməmiş- 
dir. Amma ağıllı adam olduğundan, qızıla, gümüşə həqarətlə baxmır, 
ürəyində də belə pulu olanları olmayanlardan çox-çox üstün tutur. 
Lakin bu üstünlük kobud bir şəkildə ifadə olunmur, yalnız göz- 
lərinin xumarlanması daxili həyəcanını ifşa edir. 

Qubernatorun qəbul günündə, sonra da kilsəyə gedəndə Porfiri 
Petroviç öz mundirində çox əzəmətli görünürl Bu zaman onun boyu 
heç kəsin diqqətini cəlb etmir, hər bir xoşxasiyyətli adam da mütləq 
düşünür ki, əzəmətli olmaq üçün ancaq və ancaq belə bir boy-buxuna 
malik olmaq lazımdırl Bir şey Porfiri Petroviçin ovqatını yamanca 
təlx eləyirdi: onun ağ şalvarı yox idi! O, Konstantin Vladimiroviçi 
palanlayıb minmişdi, özü də elə noxtalamışdı ki, bədbəxt qoca heç 
başını tərpədə bilmirdi, amma Konstantin Vladimiroviç ağ şalvar 
geyirdi, özü də elə geyirdi ki, elə bil şalvar ala-bəzəkdi, Porfiri Petro- 
viç qara şalvarda qalmışdı, gör taleyin necə haqsız-haqsız işləri var! 

Porfiri Petroviç quberniya ziyafətlərində də əzəmətlidir: o zaman 
ki hamı qubernator həzrətlərinin gəlməsini gözləyir, heç kəs heç bir 
işə başlamağa cürət etmir, Porfiri Petroviç öz ləyaqətini endirmə- 
dən hamı ilə söhbət edir, quberniyanın nüfuzlu adamlarına yaxın- 
laşmağa çalışır. Qubernator həzrətləri içəri girəndə Porfiri Petroviçin 
gözləri kədər və sanki aclıq ifadə edir. Əlahəzrət yaxınlaşıb onun 
əlini sıxan kimi, Porfiri Petroviç özünü Səhrayi-Kəbirdə susuzluq- 
dan yanan bir adam kimi hiss edir. Əlahəzrət onun əlini sıxandan 
sonra, o bir ayağını yerə vurur, çəkməsinin dabanı üstündə qəşəngcə 
dönür, əlahəzrətlə kart oynamaq üçün böyük bir həvəslə stola sarı 
gedir. Porfiri Petroviç kart stolu dalında da əzəmətini itirmir, lakin 
burada da özünü xoşxasiyyət bir adam kimi büruzə verir. Bütün 
quberniyada onun kimi adamm xoşuna gələn oyunçu yoxdur, udu- 
zanda hirslənmir, gözləri ciblərinizi alt-üst etmək istəyirmiş kimi, 
acgözlüklə baxmır, udanda sizi ələ salmır, lakin bir kötük kimi də 
oturub qalmır. Kartı əlindən gedəndə belə deyir: “O olmasın, bu 
olsunl” Ya da bərkə düşəndə boğazını arıtlayaraq deyir: “Be-e-eləl”. 
Qumar oynadığı adamı, ümumiyyətlə, ən çox baxışları, hərəkəti ilə 
idarə etməyə çalışır. Bu adam çox küt olsa (beləsi də olur), bu baxış- 
ların, hərəkətin mənasını başa düşməsə, onu başlı-başına buraxmır, 
lakin bədbəxti ağıla gətirmək üçün qabaqcadan bütün tədbirləri görür. 

Ümumiyyətlə, Porfiri Petroviçin şəhərdə böyük hörməti var. 
Onun necə adam olduğunu kimdən soruşsanız, ancaq belə bir cavab 
eşidəcəksiniz: “Porfiri Petroviç çox gözəl adamdırl”, “Porfiri Petro- 
viç çox mehriban adamdırl” 

Bunu deyən adamın yalnız səsindəki ifadə deyil, bütün hərə- 
kətləri bu sözlərin yaltaqcasına söylənmədiyini aydınca göstərir. 

Bu zaman siz həmin bu sözləri deyən adamın boğazında, Porfiri 
Petroviçə olan sədaqətin gücündən sanki bir şeyin qırılıb qaldığını 
hiss edəcəksiniz. 

Lakin Porfiri Petroviç, hamının həsəd apardığı belə bir mövqeyə 
birdən-birə gəlib çatmamışdı, bu yolda az zəhmət çəkməmişdi. 
Şəhərin hörmətli adamlarının dediyinə görə, həyatın bütün çətinlik- 
lərini görmüş, taleyin onun qarşısına çıxardığı bütün maneələrdən, 
dava-dalaşdan şərəflə çıxmışdı. 

Porfiri Petroviçin atası kənd keşişi, mamanıl keşiş arvadı idi. 
O uşaq ikən bir hadisə üz verir, bu hadisə üz verməsəydi, heç şüb- 
həsiz, bizim qəhrəmanın gələcək həyatı belə gözəgəlimli bir vəziy- 
yətdə olmayacaqdı. Məlumdur ki, qədim zamanlarda bizim geniş 
vətənin kəndlərini, şəhərlərini xeyirxah dahilər gəzərdi. Onlar fitri 
qabiliyyətə, fövqəladə zehnə malik olan uşaqlara rast gələndə, öz 
ürəklərinin təşviqi ilə, cani-dildən onların taleyi ilə məşğul olardı. 

Lakin bu dəfə xeyirxah dahini, fövqəladə zehinli uşaqdan artıq, 
onun anası maraqlandırdı. Porfirinin anası iri, ağ döşlü, girdə üzlü, 
qırmızı dodaqlı, kök bir arvad idi, domba, boz gözlərində qəti bir 
ifadə vardı. Xeyirxah qoca ona vuruldu. Yuxusunda o, gah iri döşlü 
Uriya arvadını, gah da Siloam çeşməsini görürdü, gah da elə bil ki, 
dənizdə Xanan sahillərinə doğru üzürdü, dənizin də suyu çox 
qəribə idi, — süd rəngində idi; susuzluqdan onun boğazı quruyurdu, 
o başını əyib bu sudan içmək istəyirdi: lakin heç belə də möcüzə 
olarmı? — onun üzdüyü dəniz birdən dönüb qar yığını olurdu, özü də 
elə yumşaqdı ki, qocanın lap xoşuna gəlirdi. Keşişin arvadı ona baxıb 
gülürdü, amma yaxına buraxmırdı, deyirdi: “Zati-aliləri, mənim 
ərimə quberniya şəhərində bir yer düzəlt!” 

Onun əri əyyaşın biri idi. Arvad hələ səhər yuxudan durmamış, 
görərdin ki, əri taxt üstündə uzanıb kant oxuyur, özü də dərdli-dərdli 
ağlayır. Qoca deyildi, yaşı otuzdan çox olmazdı, sir-sifətdən də pis 
deyildi, yaxşı da səsi vardı, amma gəl ki, heç onunla bacarmaq 
olmurdul Ağlı da deyəsən, bir balaca yerindən oynamışdı, yaxşı 
təmizlənməmiş çörək arağı qoxusundan zəhləsi gedirdi. Arvadı çox 
əlləşdi, onu ələ ala bilmədi. Çox yalvarıb-yaxardı, göz yaşı tökdü, 
bundan da bir şey çıxmadı. Dedi: “Öl, məlun, səni görüm cəhən- 


1 Fransızca “ana” deməkdir. 

nəm odunda yanasanl” Axırda gördü ki, əri lap səfehlik eləyir, ona 
heç yaxın durmur, onu ancaq “babil fahişəsi” adlandırır, özü də 
boş-bikar yataqda uzanıb qalır, bundan ona ər olmaz. Amma arvad 
cavandı, kök idi, yaşamaq istəyirdi: nəhayət o da kefi istəyən kimi 
əylənməyə başladı. 

Əvvəl, mülkədar təsərrüfatını idarə edən lələnin arvadının yanına 
getdi, başına gələn müsibətdən şikayətlənməyə başladı. Arvadın da 
cavan bir oğlu vardı, özü də çox rəhmdil, xoşxasiyyət bir oğlandı. 
Keşişin arvadı gecə çox otursa, oğlan onu aparıb evinə qədər ötü- 
rərdi, otları qurtarsa, atasından ot alıb onlara göndərərdi: anbardan 
çovdar verərdi, bunları da arvada yazığı gəldiyi üçün edərdi. Lələ- 
nin də arvadı keşişin arvadını görən kimi ağlamağa başlardı, sanki 
onun gözləri qaynar bulaqdı. 

Bir gün də lələnin oğlu keşişin arvadını aparıb ötürürdü, axşam- 
dan çox keçmişdi, getdikləri yerdə də heç kəs yox idi. 

Keşişin arvadı dedi: 

— Yevsiqney Еедоис̧, mən yaman qorxuram, yaxın gəlin. 

Lələnin oğlu yaxınlaşıb əlini ona verdi, özü də heç bilmədi, necə 
oldusa onu qucaqladı. Arvad gördü ki, oğlanın bədəni tir-tir əsir, 
elə bil ki, titrətməyə düşüb. 

Oğlan dedi: 

— Proskovya Mixaylovna, gedə bilmirəm, ixtiyar sahibisiniz, 
daha gedə bilmirəm. 

Onlar kötük üstə oturdular. İkisi də susurdu. Ancaq arvad Yevsiq- 
neykanın qırıq-qırıq nəfəs aldığını eşidirdi, o sanki boğulurdu. 
Ağlamağa başladı. 

— Məni, mən yetimi atdılar, heç kəs mənə yaxın durmur. Yevsiq- 
ney Fedotıç, yəqin siz də məni atmaq istəyirsiniz... 

Oğlan susurdu, ah çəkirdi, qanmırdı, axmaqdı, hələ cavandı. 
Arvad gördü ki, o çox sadəlövhdür, özü yol açmasa bir şey çıx- 
mayacaq. 

— Elə bil ki, mən üşüyürəm. Ayaqlarım lap donub. Yevsiqney 
Fedotiç, nə olardı, kürkünüzü çıxarıb mənim çiynimə ataydınız, 
məni bir qızdıraydınız... 

Yaz fəsli idi. Çöldə ot təzəcə çıxmağa başlayırdı, gecələr hələ 
əməllicə şaxta olurdu. Oğlan kürkünü çıxarıb arvadın çiyninə atdı, 
düymələməyə başlayanda gördü ki, əlləri tutmur, qıçları daha bərk 

titrəyirdi, dizləri qatlanırdı. Arvad da mehriban-mehriban ona baxırdı, 
əlilə başını sığallayırdı: 

— Yevsiqney Еедоис̧, kaş mənim ərim sizin kimi qəşəng olaydı, 
ağıllı olaydı... 

Onlar yarım saat burada qaldılar. Evə gedəndə kefləri kök idi. 
İndi daha bir-birinə: “Yevsiqney Fedotıç”, ya da “Proskovya Mixay- 
lovna” demirdilər. “Yevsiqneyuşka, əzizim”, “Paraşa, mənim canım- 
ciyərim” sözləri dillərindən düşmürdü. 

Az keçdi, çox keçdi, kənddə gördülər ki, lələnin oğlu keşişin 
arvadından ayrılmır, gecə-gündüz onun yanındadır. Arvad ağıllı 
arvaddı: gördü ki, oğlan lap dəli-divanə olub, bu fikrə düşdü ki, onu 
heç əldən buraxmasın. 

— Yevsiqneyuşka, gör səndən ötrü necə günah iş tutdum! 

Bunu deyib ağlamağa başladı. 

Bəzən onun başından tutub körpə uşaq kimi döşlərinə sarı 
çəkirdi, bağrına basardı, darağı götürüb saçını darardı. 

— İstəyirsənmi, bala, sənə şəkərçörəyi verim? 

Bu qayda ilə daha çox mehribanlıq göstərməklə, qılığa girməklə, 
sözlə oğlanı get-gedə daha artıq özünə məftun edərdi. 

Bu arada lələnin evindən gah şey, gah da pul yox olurdu. Bütün 
qulluqçuları bir-bir çubuqla döyürdülər. Oğru tapılmırdı ki, tapıl- 
mırdı, Bir gün mülkədarın daxılından yüz manat pul əskik gəldi, 
lələ əlacsız qalıb öz cibindən pulun əskiyfini düzəltdi. Keşiş arvadı 
özünə cürbəcür təzə paltar düzəltmişdi. Heç kəsin də ağlına gəl- 
mirdi ki, bu haradandır. Bir gün belə bir hadisə üz verdi. Qaranlıq 
payız gecəsi idi. Qarovulçular eşitdi ki, kim isə sürünə-sürünə mül- 
kədarın idarəsinə gəlir. Nəfəslərini qısıb gözlədilər ki, görsünlər 
bunun axırı nə olacaq. Oğru sürünə-sürünə gəlib qapıya çatdı, qulaq 
asmağa başladı, gördü ki, hər tərəf sakitlikdir, heç kəs yoxdur, xaç 
vurub üsulluca qapını açdı. Dəhlizdən, qarovulçuların yanından 
keçib otağa girdi, düz sandığa tərəf getdi. Açarı çıxarıb daxılı açdı. 
Qarovulçular gördülər ki, məsələ nə yerdədir, oğru daha onların 
əlindən qaçıb qurtara bilməyəcək, gülməyə, onu qorxutmağa başla- 
dılar. Kimi asqırır, kimi öskürür, kimi zarıldayaraq, sanki yuxuda 
deyirdi: “Ay camaat, qoymayın, oğru gəlibl” 

Oğru da qorxusundan donub qalmışdı. Bu qayda ilə qarovulçular 
on-on beş dəqiqə onu ələ salıb güldülər. Sonra yenə də səslərini 

kəsdilər. Oğru ah çəkib əlini daxıla saldı, elə bu zaman möhkəm əl 
onu daldan qamarladı, gedib lələni çağırdılar, çırağı yandırdılar. 
Qoca, oğrunu görəndə eləcə mat qaldı. 

— Oğru sənsənmişl 

Bunu deyib özündən getdi. 

Yevsiqneyka birdən qəzəbləndi: 

— Hə, mənəm! Oğru mənəm! Nə olsun ki?! 

Lələ oğlu da olsa, onun ayaqlarını buxovlayıb qoduqluğa saldılar. 
Ertəsi gün sorğu-suala başladılar. “Qabaq oğurladığın pulları neylə- 
misən? Yerini del” 

Nə qədər əlləşdilərsə, ondan söz ala bilmədilər. Kötük kimi 
dayanıb durmuşdu, bircə kəlmə də söz demirdi. Ancaq Paraşkanın 
adını çəkəndə, onun rəngi ağardı, bütün bədəni titrədi, atasına dedi: 

— Dədə, sən onu bu işə qatmal Əgər siz onu narahat eləsəniz, 
onun başma bir iş gəlsə, səni də vurub öldürərəm, bütün kəndi də 
yandıraram. Pulu mən oğurlamışam, cavabını da mən verməliyəm, 
onun heç bir təqsiri yoxdurl 

İki həftədən sonra onu hərbi idarəyə apardılar, başını qırxdırıb 
əsgər göndərdilər. 

Elə bu zaman həmin xeyirxah adam Paraşkagilə gəlmişdi. Arvad 
gördü ki, iş xarabdır, onu dinc qoymurlar, kənddən qaçmaqdan başqa 
ayrı əlac yoxdur. Lakin özünü itirmədi, xeyirxah adama təslim 
olmadı, dözüb durdu. Xeyirxah adam gördü ki, arvadı başqa yol ilə 
ələ ala bilməyəcək. Onları quberniya şəhərinə apardı. Kişini ruhani- 
likdən çıxarıb, dəftərxanalardan birində qulluğa qoydu. 

Porfirka da böyüyürdü, ətrafında olan hadisələrin hamısını 
görürdü. Məktəbə getməyə başladı, özü də çox zirək idi. Xeyirxah 
adama mehribanlıq edirdi, ona dədə deyirdi. Sərxoş atasını heç 
görmək istəmirdi. Həmişə də fikirləşirdi ki, ona necə pislik eləsin: 
gah yatanda ağzına tənbəki tökürdü, gah da şam ərintisini üzünə 
tökürdü, Paraşka da ona baxıb qəhqəhə ilə gülürdü. Onların dolana- 
cağı pis deyildi, amma işlərində intizam yox idi. Paraşkanın üç qutu 
ipək paltarı vardı, amma əməlli bir köynəyi yox idi. Bazara gedib 
bir manatlıq şəkərçörəyi alardı, amma evdə bir tikə də çörəkləri 
olmazdı. Porfirkanın ac qaldığı günlər az olmamışdı. Çox vaxt ayaq- 
yalın gəzərdi, yayda da, qışda da əynində yırtıq bir kürk olardı. 

Bir gün o, yoldan iki şahı pul tapdı. Götürüb saxladı. Bir dəfə də 
xeyirxah adam ona iki şahı verdi, — onu da saxladı. Pul onun xoşuna 

gəldi. Evdə də həmişə ancaq puldan söhbət gedərdi. Atası yatıb 
sərxoşluqdan ayılar, zırıldaya-zırıldaya pul yoxluğundan şikayət- 
lənməyə başlardı: anası xeyirxah adamdan əl çəkməzdi, həmişə 
onu pul üstündə danlardı. 

Porfirka düşünərək öz-özünə deyərdi: 

— Bu pul nə qəribə şeydirl Amma mənim vur-tut altıca şahı 
pulum var. Pulum çox olsaydı, mən də balaca bir dükan açardım, 
çoxlu şəkərçörəyi alardım. Uşaqlar məktəbə gedəndə çağırıb, onlara 
deyərdim: “Namuslu ağalar, iyrənməyin, gəlin bizim maldan alınl” 

Mən də ki, iki şahılıq şəkərçörəymni onlara altı şahıya satardım... 

Oğurluğa başladı. Atası maaş alan kimi əvvəl meyxanaya gedərdi, 
ayın biri girdiyindən meyxanaçını təbrik edərdi. Evə lülqəmbər 
qayıdardı: gələn kimi də taxtın üstünə yıxılıb ölü kimi qalardı. 
Porfirka da bu zaman yavaşca gəlib, onun ciblərini əlləşdirərdi, nə 
qədər pulu varsa, hamısını götürüb özünü ərzaq damına verərdi, 
pulları əsgi parçasına büküb gizlədərdi. Sonra da Paraşka ərini 
danlayaraq deyərdi: “Pulları neynəmisən?” O da gözlərini döyə- 
döyə qalardı. Sərxoş adam haradan bilsin ki, pulları necə olubl 
Yəqin hamısını içkiyə qoyub, ya da itirib. 

Porfirkanın on üç yaşı olanda onu Zemstvo məhkəməsinə qul- 
luğa qoydular. Lakin onun işi qulluqçuların buyruğunu yerinə yetir- 
məkdi: gedib onlara yaxında olan dükandan araq alıb gətirərdi. 
Məşğuliyyəti də əsasən bundan ibarətdi. Burasını da demək lazım- 
dır ki, bu zaman onun günü heç də yaxşı keçmirdi: kimi onun 
saçından tutub dartardı, kimi yumruqlardı, kimi də ağına-bozuna 
baxmadan elə yerinə vurardı ki, az qalardı lap canı çıxsın. Bu əziy- 
yətin qabağında ona manat yarım maaş verərdilər. 

Lakin o qulluq göstərməklə, öz diribaşlığı, zirəkliyi ilə polis 
müdirinin qılığına girib, onun hüsn-rəğbətini qazana bildi. Polis 
müdiri istintaqa gedəndə onu da özü ilə aparardı. Porfirka bu işdə 
fövqəladə bir istedad göstərdi: bəzən görərdin ki, polis müdiri yoru- 
lub yatardı, amma o, adamları danışdırardı, təşəkkür naminə verilən 
pulları yığardı, işləri də düzəldib sahmana salardı. İyirmi yaşı olanda 
polis müdiri özü ona Porfiri Petroviç deyə müraciət etməyə başladı, 
qulluqçular da, qapaz ilişdirmək bir yana dursun, heç onun gözünə 
baxmağa da cürət etmirdilər. Zemstvo məhkəməsini o elə bir səli- 
qəyə saldı ki, qubernator özü təftiş zamanı dəftərləri nə qədər 
qurdaladısa, bir nöqsan tapa bilmədi. 

Bir gün səhər polis müdiri öz evində oturub çay içirdi. Onun sağ 
tərəfində arvadı oturmuşdu; uşaqları da yerdə oynaşırdı. Polis müdi- 
rinin kefi çox kök idi. O assesorluq rütbəsini düşünür, xəyalında elə 
oğruları, dələduzları tuturdu ki, ondan əvvəl onun yerində oturan 
beş polis müdiri, üstəlik də o özü, onları tuta bilməmişdi. Qubernator 
gözləri yaşarmış halda onun əlini sıxır, quberniyanı belə yaramaz 
adamlardan təmizlədiyi üçün ona təşəkkür edirdi... Tutulan quldur- 
lar da ona pis-pis baxırdı, — sifətlərindən də elə bil zəhrimar yağırdıl 

Dvoryanlar iclasçısı qorxudan və dəhşətdən rəngi ağarmış halda 
ona deyirdi: 

— Demyan İvanıç, siz o dəcəlləri necə tutdunuz? 

Demyan İvanıç da təvazökarlıq göstərərək başını aşağı dikib 
belə cavab verirdi: 

— İş ustasından qorxar! 

Bu zaman Porfiri Petroviç içəri girdi, onun fikri dağıldı. 

Demyan İvanıç bərkdən dedi: 

— Porfiri Petroviç, buyur, buyurl Əziz dost, mən elə burada 
oturub bir balaca xəyala daldım, özü də az qalmışdı ki, yatım. İş 
üçünmü gəlmisən, nə var? 

Porfiri Petroviç könülsüz halda cavab verdi: 

— Bəli, iş üçün gəlmişəm. 

— Nə işdir? 

— Mən daha sizin yanınızda qulluq eləyə bilməyəcəyəm: maaş 
çox azdır, bu yaxında da ilk rütbəni alacağam. Bir də ki, bu yer 
mənim qabiliyyətimə heç də layiq olan yer deyil. 

— Çox təəssüf ki, Porfiri Petroviç, səndən ayrılacağam, çox təəs- 
süfl Sənsiz, yəqin, burada bir çox işləri görmək mümkün olmayacaq. 
Amma sən ki, özündə belə bacarıq hiss edirsən, daha onda nə demək 
olar, — mən sənin düşmənin deyiləml 

— Demyan İvanıç, doğrudur, adam çox təəssüf eləyir, mən özüm 
də təəssüf eləyirəm, ancaq məsələ bunda deyil... 

— Sənə nə lazımdır? 

— Zəhmət çəkib mənə iki min manat verə bilərsinizmi, — borc 
yox, elə belə, çəkdiyim zəhmətə görə... 

— Siz də zəhmət çəkib izah edə bilərsinizmi, görək bu hansı 
zəhmətdir? 

— Mənim əlimdə müxtəlif sənədlər var... 

Demyan İvanıç heyrətdən donub qaldı. 

Sonra çığıra-çığıra dedi: 

— Sənədlərl Hansı sənədlər? Sən nə danışırsan, quldurun biri 
quldur! Yoxsa özündən fitnə-fəsad düzəltmisən?1 

— Cürbəcür sənəddir, hamısında da sizin qolunuz var. Demyan 
İvanıç, siz mənə inanırdınız, mən sizin kağızlarınızı cıra bilməzdim 
kil Yaxşı olmazdı: siz mənim rəisimsinizl İcazə verin, bir şeyi yadı- 
nıza salım: o zaman ki, bir tacir fəhləni bilmədən vurub öldür- 
müşdü, siz mənə kağız yazmışdınız ki, mən gedim tacirdən vəd 
etdiyini hər necə olsa alım... Vallah, Demyan İvanıç, belə sənədi 
heç kəs iki mindən əskiyə verməzl Bəlkə də bu lap havayıdır, lap 
havayıdırl Bunu sizə hörmət etdiyim üçün verirəm, çünki siz mənim 
rəisim olmusunuz, mənə yaxşılıq etmisiniz, mən də hissdən məhrum 
deyiləm, hiss də insanın qəlbində olur... 

Polis müdiri az qaldı ki, iflic olsun, özündən gedib divanın üstünə 
yıxıldı. Ancaq başına su tökəndən sonra ayıldı. 

— Gör mən kimi yetişdirib ortalığa çıxarmışam... Belə bir ilanı... 
Tutduğum işlərin qabağında Allah bunu mənim başıma gətirir... 

Porfiri Petroviç dedi: 

— Demyan İvanıç, əlbəttə, ilandır, əlbəttəl Siz də axı mərhəmət 
buyurub bir düşünün: sizin də günahınız az deyil... Siz o zaman 
qatilə bəraət qazandırdınız, heç təqsiri olmayan adamları qamçı 
altına salıb döydürdünüz, mənim kimi təmiz ürəkli adamı bütün bu 
işlərə şərik elədiniz. Bunları nəzərə alanda iki min heç çox deyil. 
Xüsusən belə sənədlərin, belə qiymətli şahidlərin ola... Bunu da 
sizə ərz edim ki, mənə iki min manat çox lazımdır, lap çox! Özünüz 
bir fikirləşin: mən quberniya şəhərinə gedirəm, mən öz qabiliyyə- 
timə görə özümə yer düzəltmək istəyirəm, bu da zəmanətsiz 
olmaz, bunu haradan olsa tapıb düzəltmək lazımdır. 

Demyan İvanıç əlacsız qalıb ona qızıl verdi və lənətlə yola saldı. 

Porfiri Petroviç quberniya şəhərinə gələndən sonra özünü çox 
abırlı aparmağa, təmiz geyinməyə başladı. Mənzil tapdı, gətirdiyi 
məktublar sayəsində özünə yer də düzəltdi. Qubernator özü iltifat 
buyurub, təftiş zamanı Zemstvo məhkəməsində gördüyü, heç bir 
yerdə təsadüf etmədiyi fövqəladə səliqəni, nizam-intizamı xatır- 
ladı, dərhal ona başqa bir yerdə, Zemstvo məhkəməsində katiblik 
vəzifəsini təklif etdi. Lakin bizim qəhrəman bu təklifi rədd etdi. 
Hamı da buna məəttəl qaldı. 

O yüngülcə təzim edərək dedi: 

— Cəsarət edib zati-alilərinə ərz etmək istəyirəm ki, bəli, ərz 
etmək istəyirəm ki, mən lap kiçik yaşımdan bu müsibətli işdə olmu- 
şam, qulluq dəftərimdə daha sağ yer qalmayıb. Zati-aliləri, mənim 
könlümə tamam başqa şey düşüb. Məndə sərxoşluğa, ya da yaramaz 
işlərə qətiyyən meyil yoxdur, mən ən çox vətənə xeyir vermək istə- 
yirəm. İltifat buyurun, zati-aliləri, məni öz dəftərxananıza qəbul edin. 

Qubernator həzrətləri ona lütfkarlıqla baxdı. 

— Belə olsa, mən hələ indicə, alicənablıqla... 

Bunu deyib əlini yellədi. 

Porfiri Petroviç quberniya şəhərində yaşamağa başladı, həmişə 
də öz rəisinin hüsn-rəğbətini qazanmaq ətrafında düşünürdü. Əvvəl 
işi yaxşı bilməsi isə rəisin nəzər-diqqətini cəlb etdi. Başqaları məh- 
kəmə işlərini gözdən keçirirdi, heç bir şey başa düşmürdü, Porfiri 
Petroviç baxan kimi məsələnin əsil “mahiyyətini” duyurdu, onu 
necə lazımdı, elə də inkişaf etdirirdi. Qorxudan polis müdirlərinin 
canına titrətmə düşürdü, qorodniçilər diksinirdi, dvoryan iclasçı- 
larının rəngi qaçırdı. Qubemiyanın hər yerində elə ancaq bu sözlər 
eşidilirdi: “İlahi, belə də şey olar!” Birdən ürəyinizə gələr ki, onun 
ayrı bir şeyə-zada meyli vardı, xeyr a, Allah eləməsinl Adamın işdə 
öz xeyrini güdməməsindən danışanda onun lap gözləri də yaşa- 
rardı. Bir gün hansı bir polis müdiri isə ona duzlu göbələk göndərir. 
Porfiri Petroviçin buna yaman acığı tutur, düz qubernator həzrət- 
lərinin yanına gedir, əhvalatı ona danışır, deyir ki: “O məni nə üçün 
belə təhqir eləyir, mən ona neyləmişəm?” 

Göbələyi kasıbların xeyri üçün lotereyaya qoyurlar, polis müdi- 
rini də işdən qovurlar. 

Lakin Porfiri Petroviçə elə gəlirdi ki, qulluqda çox da zirək 
tərpənmir. Bir gün o hiss etdi ki, rəisin arvadı deyəsən bir balaca 
şuluq eləyir, yan-yörəsi ilə maraqlanır. O özünü belə şeylər üçün 
yararlı hesab etmirdi, ağlına gəldi ki, Tatyana Sergeyevnaya bu işdə 
bəlkə bir balaca xeyir verə bildi. 

Tatyana Sergeyevna oxumuş bir qadındı, özü də əsəbi idi. Cavan- 
lığında öz gözəlliyi ilə şöhrət qazanmışdı. Darıxdığından, əvvəl 
yan-yörəsi ilə maraqlanmağa, bir balaca şuluq etməyə başladı, 
sonra bu onda vərdiş şəklini aldı. Əri vəhşinin biri idi, onu yaman qıs- 
qanırdı, bəzən də döyürdü. Porfiri Petroviçin Tatyana Sergeyevnaya 
yazığı gəldi, yanına getməyə, ona ürək verməyə başladı. Deyirdi: 

— Tatyana Sergeyevna, sizə baxanda mənim ürəyim sızıldayır: 
siz necə o vəhşinin zülmünə dözürsünüzl Sizin kimi bir insan gör 
gedib kimə qismət olubl Sizin elə bircə əlinizi öpmək üçün... adam 
lap canını da qurban elər, vallah, lap elə buradaca özünü fəda elər... 

Tatyana Sergeyevna onun sözlərinə qulaq asaraq gülürdü, özü 
də ancaq dodaqları ilə deyil, qarnı azca qıdıqlanan uşaq kimi, bütün 
bədəni ilə gülürdü. 

Porfiri Petroviç gördü ki, belə sözlər Tatyana Sergeyevnanın 
xoşuna gəlir, o heç iyrənməz də, onun da təklifini qəbul edər, lakin 
bu məsələ Porfiri Petroviçin planında yox idi. 

— Tatyana Sergeyevna, ürəyinizdə nə varsa, açın mənə deyin. 
Mən sizdən ötrü canımı da əsirgəmərəm. 

Eyni zamanda Tatyana Sergeyevnanın əlini əlinə alıb, onu kra- 
liça adlandırırdı, göz yaşı tökürdü. Tatyana Sergeyevna da ürəyini 
açıb ona dedi. O bir müəllimi sevirmiş, müəllim də onu, bunu lap 
yəqin bilirmiş. Ancaq görüşə bilmirlərmiş: əri həmişə onu güdür- 
müş, adamlar da ona kömək edirmiş. O, sevgi məktubları yazmağı 
xoşlayırmış. Bu məktublar da çox çətinliklə gedib sevdiyi adama 
çatırmış. Xülasə, o çox əzab çəkirmiş. Əri həmişə ondan şübhələ- 
nirmiş, bu şübhələrlə onu təhqir edirmiş. Amma o? Porfiri Petroviç, 
bir özünüz fikirləşin, mən belə bir əzaba layiqəmmi? Mənim ürə- 
yim sevmək istəyir, onu susdurmaq mümkün deyil, — mən bunda 
müqəssirəm? Ah, bilsəydiniz ki, insanlar necə yanılırlarl.. 

Porfiri Petroviç bu məsələdə Tatyana Sergeyevnaya kömək etməyi 
məmnuniyyətlə öz üzərinə götürdü. Onlar üçün görüş təşkil edirdi, 
bir-birinə məktub aparırdı, məktubların da sayı-hesabı yox idi. 

Yazılan məktublar zərf içində olsa da, Porfiri Petroviç onları 
oxuyurdu, hətta bunu Tatyana Sergeyevnadan da gizlətmirdi. 

Deyirdi: 

— Tatyana Sergeyevna, siz məni bağışlayın. Mən bu məktubları 
maraqlandığım üçün deyil, bilik hasil etmək üçün, sizin yazılarınızla 
ürəyimə təskinlik vermək üçün oxuyuram. Bütün bu xoş, bu gözəl şey- 
ləri sizin qəlbinizin belə dərindən hiss etməsini görmək mənə çox 
böyük həzz verir... Tatyana Sergeyevna, mən sadəlövhlüyümdən bunu 
edirəm, mən fransızca oxumamışam, amma hiss etməyi bacarıram... 

Tatyana Sergeyevna da onun hiyləsini başa düşməyərək gülürdü, 
hətta yazdığı kağızları daha zərf içinə qoymurdu, açıq göndərirdi. 

Porfiri Petroviç də bu məktubları oxuyur, daha maraqlı olanını 
götürüb gizlədirdi. 

Bir gün meşə heyvanı (Tatyana Sergeyevnanın ərinə onlar belə 
deyirdi) qapını bağlayıb öz kabinetində kağız-kuğuzla məşğul idi. 
Kim isə qapını taqqıldatdı. Qapı açıldı. Porfiri Petroviç içəri girdi, 
birbaş Tatyana Sergeyevnanın ərinin ayaqlarına düşdü, dedi ki: 

— Semyon Akimiç, müqəssirəm, məni məhv edin... Mən ancaq 
yəni ki, yazığım gəldiyi üçün edirdim... Gördüm ki, oxumuş bir 
xanım özünü həlak eləyir, о da... bax bu da məktublarıl.. Mən elə 
bilirdim ki, onlarınkı ancaq söz-söhbətdir, amma indi özüm gör- 
düm, öz gözlərimlə gördüml 

“Meşə heyvanı”na elə gəldi ki, üstünə qaynar su tökdülər. Mək- 
tubları alıb oxudu. Tatyana Sergeyevna bu məktublarında müəl- 
limlə olan əlaqəsini bütün təfərrüatı ilə yazırdı, elə şeylər yazırdı 
ki, bunu heç ağıza alıb danışmaq olmaz... Çox axmaq arvaddıl Günah 
iş tutduğu bəs deyil, ertəsi gün bunun hamısını kağıza da yazırdı: 
“Əzizim, yadındadırmı, sən bax, belə oturmuşdun, mən də belə 
oturmuşdum, sonra sən mənim əlimi əlinə aldın, mən də əlimi geri 
çəkmək istədim, sonra sən...” Bu qayda ilə nə olmuşdusa, hamısını 
yazırdı. Xırdaca xətt ilə dörd səhifə dolurdu. Yazdığı da barı bir şey 
olaydı. Hamısı boş, mənasız şeylər. 

“Meşə heyvanı” da, əlbəttə, bərk qəzəbləndi, arvadını o ki var 
döydü, müəllimi kötəklədi, o zamandan Porfiri Petroviçə həddin- 
dən artıq inanmağa başladı. 

Bu qayda ilə Porfiri Petroviç üç ilə qədər ancaq özünə yer elə- 
məklə məşğul oldu, yeni şəraitdə özünü rahat hiss etdikdən sonra 
sakitləşdi. O hər yerdə lazımlı bir adam olmağı bacarırdı, lakin 
gözəllik və nəzakət məsələsində nümunə ola bilməzdi. Heç olmaq 
da istəmirdi, o həmişə daha əsaslı, daha mühüm şeyləri nəzərdə 
tuturdu. İşinin sahmana düşdüyünü görüb, öz vəziyyətindən istifadə 
etmək qərarına gəldi. İstifadə etməsəydi, bu axmaqlıq olardı, həm 
də onun planına düz gəlməzdi. İşə girişib, bir çox qəhrəmanlıqlar 
göstərirdi. Bunları yazmaq çox maraqlı olardı. Lakin oxucu, onun 
tutduğu işlər, əvvəlki oçerklərimin birində bəhs etdiyim hadisələrə 
oxşadığından, bu barədə söhbət açmağı artıq görürəm. Porfiri Pet- 
roviçin tutduğu işlərin nəticəsi bu oldu ki, on ildən sonra iki yüz 
min pulu olan bir adam hesab edildi. 

Ağalar, əyalət dediyiniz çox qəribə şeydirl Peterburqdan kənara 
çıxmayanlar, qızıl mədənləri şirkətindəki qazancdan, sənaye müəs- 
sisələri aksiyalarından başqa bir şey düşünməyənlər qoy əyalətdən 
heç narazılıq etməsinlər. 

Porfiri Petroviç çox hiyləgər adam olduğundan, bir yerdə işlə- 
diyi məmurların, həm də camaatın get-gedə daha artıq hörmətini 
qazanırdı. Onun haqqında belə deyirdilər: “Nə olsun ki, rüşvət alır, 
alsınl Rüşvət alır, əvəzində iş də görür, kara gəlir, deməli ki, öz 
zəhmətinin haqqını alır”. 

Bir gün onun ağlına gəldi ki, bütün quberniyanı soysunl Soydu 
dal Tənbəllik eləmədi, hər yerə baş vurdu, bütün polis müdirlərinin 
ciblərini boşaltdı, heç kəs də bundan narazı olmadı, heç kəs şikayət 
eləmədi. Əksinə, hamı sevinirdi ki, əvvəlki sərtlik, lanedemonizm 
daha keçib getmişdir, onunla ürəyi yumşalmışdır. Belə bir adam 
rüşvət alırsa, deməli, o səni müdafiə də eləyə bilər. Belə çıxrr ki, 
bu cür adama pul vermək — bu pulu lombarda qoymaq kimi şeydir, 
hətta ondan da əlverişlidir, çünki bundan gələn faiz daha çoxdur. 

Lakin o öz məmurlarının üzünü açmazdı, — elə şey olar, Allah 
eləməsinl Onlarla araq içmək nədir, ya onlara “qardaş”, “əzizim” 
demək nədir, — qətiyyənl Məmurlar onun yanına rəsmi geyimdə 
gəlməli idi. Qonaq da çağırıb-eləsələr gərək əməlli-başlı çağıray- 
dılar: süfrədə mütləq cökə balığı şorbası da olaydı, qədəh qaldırıb 
qayda ilə sağlıq da deyiləydi. 

Nəhayət, Porfiri Petroviçin də sevmək vaxtı gəldi. Onun qırx 
yaşı olmağa az qalırdı. Sevgi məsələsində də o öz haqq-hesabından 
kənara çıxmadı, səfehlik eləyib, təsadüfən rast gəldiyi bir arvada 
vurulmadı, bəzi gicbəsər kişilər kimi, öz sevgilisinin pəncərəsi qaba- 
ğında avara-avara dolaşmadı. Ağlı başında evləndi, abırlı, hətta 
oxumuş bir qız aldı. Qız kasıb ailədəndi, lakin buna əhəmiyyət ver- 
mədi, ona pul lazım deyildi, heç öz pulunu qoymağa yer tapmırdı, 
ona ev arvadı lazımdı, elə arvad ki, qonaq qəbul eləməyi, qonaqları 
məşğul etməyi bacarsın, sözün qısası, elə bir arvad ki, Porfiri 
Petroviçin qabaqcadan öz fikrində özü üçün hazırladığı vəziyyətə 
uyğun olsun. Porfiri Petroviç alacağı arvadın başqaları ilə maraq- 
lanacağından qorxmurdu, çünki onun yaşadığı ömrünün axırına 
kimi xidmət etmək fikrində olduğu şəhərdə ağıllı-başlı bir adam 
yox idi, hətta yaxşı mal ətinə də böyük ehtiyac hiss olunmurdu, buna 

görə də alacağı arvadın başqalarına uyması, ya başqasının məhəb- 
bəti ilə alışıb-yanması mümkün deyildi. Bir də ki, Allah ağlı adama 
ona görə verib ki, cilovu əldən buraxmasın, Porfiri Petroviç də 
cilovu əldən buraxan adamlardan deyildi. Onun arvadı daxilən necə 
yaşayırdı — bu məlum deyildi, ancaq məlum olan bu idi ki, o heç 
kəsə öz vəziyyətindən şikayətlənmirdi, kefi də kök idi, ancaq Porfiri 
Petroviçdən elə bil ki, bir az qorxurdu. 

Hər nə deyirsiniz deyin, həmişə rüşvət almaq da ən zirək adamı 
da axırda bezikdirir: kələk qurmaq üçün həmişə bir yol axtarırsan, 
qurduğun kələk üçün mükafat almaqdan başqa hələ bir qorxu da 
duyursan, birdən elə olmadı — belə oldu, işin üstü açıldı, məhkə- 
məyə düşdün... İndi elə bir vaxtdır ki, belə zirəklik üstündə adamın 
başını sığallamırlar, çox vaxt saçından tutub sürüyürlərl Bəli, Porfiri 
Petroviç indi yaxşıca rütbə sahibi idi. Yaxşı da evləndi. Hər yerdə 
hörmətlə qəbul edilirdi. Son seçkilərdə o bir səslə kübar məclisinin 
ağsaqqalı seçildi. Qubernator özü onun evinə gəlirdi. İndi, siz allah, 
deyin görək, belə mötəbər şəxsin boğaza qədər zir-zibil içində 
eşələnməsi heç rəvadırmı? O iztirab çəkməyə, ah-vay eləməyə baş- 
ladı, hətta arıqladı da, rəngi də saraldı: o yağlı bir yeri gözaltı 
eləmişdil İlahil Necə də yer idil.. Porfiri Petroviç bu barədə düşü- 
nəndə bütün bədəni əsirdi! Gəlirli, tamamilə günahdan ari, sakit, 
məhsuldar, sərin bir yer idi. Necə deyərlər... 

Əyalətdə məmurlar arasında xəzinə barəsində çox qəribə bir 
anlayış var. Xəzinə mücərrəd, simvolik, dözülməz bir şey kimi təsəv- 
vür olunur, Məsələn, buxar kimi, qəza məhkəmə katibinin təsəvvür 
etdiyi Femida kimi... Məlumdur ki, belə bir şəxsi nə qədər incitsən 
də yenə inciməz, sakitcə oturar, nə üz-gözünü qırışdırıb narazılı- 
ğını göstərər, nə də bir kəsə şikayət elər. Bütün ömrü boyu Böyük 
pəhrizdə pəhrizi pozacaq bir şey yeməyən, xaç vurmamış rüşvət 
almayan, göz yaşı tökməmiş vətən məhəbbətindən danışmayan bir 
məmur, məmurlar ideoloqu qəzəblə çığıraraq deyir: 

— Bunun kimə ziyanı var? Deyin görüm, kimə? Xəzinəyə şərabın 
vedrəsindən qırx qəpik deyil, qırx beş qəpik çatmasının kimə ziyanı var? 

O bunu elə bir tərzdə sübut etməyə başlayacaq ki, siz lap buna 
məəttəl qalacaqsınız. 

Oxucu hiss edir ki, Porfiri Petroviç arzu etdiyi yeri tuta bilmiş- 
dir, daha bunu təkrar etmək artıq olardı. 

O gündən Porfiri Petroviçin ürəyində yumşaqlıq və aydınlıq 
əmələ gəldi, bu həmin yumşaqlıq və aydınlıqdır ki, biz bunu tama- 
milə günahsız gəlirlərdən istifadə edən bizim quberniya Tsintsin- 
naltlarında görüb təəccüb edirik. 

Porfiri Petroviçin məşğuliyyəti dinc və patriarxal bir şəkil aldı: 
indi o, ən çox bağçılıqla məşğul olurdu, oturub təbiətlə söhbət edirdi, 
bu onda Allahın hədsiz-hüdudsuz əzəməti haqqında dini düşün- 
cələr doğururdu. 

Təbiət ona balaca övladlar vermişdi: yayda arvadını, bu balaca 
porfiriçləri və porfiriyevnaları arabaya yığıb, axşamüstü çay içmək 
üçün şəhərin kənarına gedərdi: onun belə köçlü-külfətli seyrə çıx- 
dığını görmək adama ləzzət verirdi. Bu zaman sizin gözünüzün 
önündə Yəqub və onun ətrafında hələ öz qardaşları Yusifi satmaq 
fikrinə düşməmiş balaca Ruvimlər, İosilər canlanırdı. 

Porfiri Petroviç orada, təbiətin ağuşunda, dünya qilü-qalından 
uzaqda şirin-şirin dincələr, öz təmiz vicdanı ilə məsumcasına şirin- 
şirin söhbət edər, dövlət pulunu dağıtmayan, öz pulunu qoruyan, 
özgə puluna göz dikməyən bir adam olduğunu şirin-şirin xatırlardı. 


CƏMİYYƏTİN SÜTUNU 


Keçmiş zamanlarda, o zaman ki, hələ “öz mufiklərimiz” vardı, 
bizim ata-baba mülkümüz Çemezovo nahaq yerə “tükənməz xəzinə” 
adı ilə şöhrət qazanmamışdı. Bizdə hər şey bol idi: taxılı kəndlilər 
tutmazdı, anbarlar ip yumaqları ilə, kətanla, dəri ilə, quru göbələklə 
və başqa kənd məhsulu ilə dolu olardı. Bunları payızda, qışda mül- 
kədar malikanələrinə gələn yerli T. alverçiləri alıb aparardı. 

Bu alverçilərdən xüsusilə Osip İvanıç Derunov adlı birisi mənim 
xatirimdə qalmışdır. Derunov T. meşşanlarından idi. O elə bil bu saat 
da gözümün qabağındadır. Derunov ortayaşlı, son dərəcə xoşsifətli 
bir adamdı (yaşı otuz beş, ya bir az çox olardı). Üzü ağ və ləkəsizdi, 
yanaqları qırmızı, gözləri mavi idi, dodaqları gülümsərdi, dişləri sədəf 
kimi ağ idi, saçı sarışın, bir az da qıvrımdı, yerişi asta, səsi aydın və 
ahəngdardı. Bizim evdə hamı onun hörmətini saxlardı. Atam onu söh- 
bətcil, üzüyola, kilsədə apostolu çox gözəl oxuduğu üçün istərdi, 
anam da ona görə xətrini istərdi ki, o, danışıqsız-filansız bir ruba 

çovdara on qəpik, bir girvənkə quru göbələyə də bir qəpik artıq 
verərdi, qulluqçu qızlar niyə onu istərdi: çünki gələndə ya onlara 
hədiyyə gətirər, ya da şirin dillə onları dindirərdi. Buna görə Deru- 
nov gələndə hamının üzü gülərdi. Mülkədarlar onun simasında illik 
gəlirin ifadəsini görərdi. Derunov bacarıqlı, diribaş olduğundan nökər- 
lər ona qəlbən hörmət bəslərdi, gəlişinə sevinərdilər. Bəzən görərdin 
ki, Derunovu yemək otağına çağırıb, onu çay içmək üçün ağalarla 
bir yerdə oturtdular. O da ədəblə oturar, tələsmədən çay içərdi, nəl- 
bəkini beş barmağı ilə tutardı. Haralara getdiyindən, hansı mülkə- 
dardan nə kimi şeylər aldığından, cənab-əqdəs arxiyereyin idarəsi 
altında olan mahalı gəzərkən K-də kilsəyə gedib ibadət etdiyindən, 
protodyakonun necə səsi olduğundan, təzə gələn nahiyə pristavının 
polis müdirinə, Zemstvo məhkəməsi katibinə necə əlaqə bəslədiyin- 
dən söhbət açardı. Deyərdi ki, indi hər şey bahalaşıb, bu da ona görə 
olub ki, “haqq-hesabı gümüş pulla aparırlar, amma əvvəllər əskinasla 
olardı”, bunu da deyərdi ki, “alver çətin işdir”, “bazarla bazarda təfa- 
vüt çoxdur, hərdən istəyirsən ki, malı baha satasan, mümkün olmur, 
qiyməti endirirsən, hərdən də adama elə gəlir ki, heç alıcı yoxdur, 
amma birdən Allah yaxşıca bir müştəri yetirir”, sonra da deyərdi ki, 
bu yaxında “əsgər yığılacağını gözləmək lazımdır”. “Hərçənd əsgər 
yığılacağını gözləmək lazımdır”, “hərçənd əsgər yığmaq... ancaq ki, 
bunsuz da iş aşmaz”, dədəm də onun söhbətinə qulaq asıb deyərdi: 

— Osip İvanıç, qardaş, sənin yaman başın var. Sənin yerin bura 
deyill Bu başla sən gərək nazir olasanl 

Bu qayda ilə “nazir” ləqəbi həmişəlik Derunovun üstündə qaldı. 
Özü də ancaq bizim evdə deyil, bütün mahalda mülkədarlar onu bu 
ləqəblə çağırırdılar, burası da var ki, mülkədarların işini o, mülkə- 
darların özündən yaxşı bilirdi. Onun hər yerdə xətrini istəyirdilər. 
Hamı onunla məsləhətləşirdi: hamı onun ağlına heyrət edirdi, hətta 
bir çoxları inanıb ona, əlində dolandırmaq üçün çoxlu pul da verərdi, 
özləri də tamamilə arxayın idilər ki, Derunov verilən pulu vaxtında 
qaytaracaq, hətta öz təşəkkürünü də bildirəcək. 

O vaxtlar Derunov təzə-təzə varlanmağa başlayırdı. T-də onun 
bir karvansarası, karvansarada da balaca bir əllaf dükanı vardı. Bu 
karvansara bütün quruluşu ilə mənim yadımdadır. Karvansaranın 
birmərtəbəli uzun binası qabağında böyük bir bazar meydanı vardı. 
Quraq yay aylarında bu meydanı toz dumanı bürüyərdi, yazda və 

payızda kənd arabaları burada palçığa batıb qalardı. Binanın damı 
bəlimlə örtülmüşdü, uzaqdan pırpızlaşmış tora oxşayırdı, ağarılma- 
mış divarları köhnəldiyindən həm də yağışdan, gündən bərk qaral- 
mışdı. Uzun illərdən bəri təmizlənməmiş balaca, çirkli pəncərələri 
kor kimi meydana baxırdı, toz-torpaq basmış şüşələri bayırdan 
cürbəcür rəngə çalırdı. Qaralmış taxta darvaza, üstü bəlimlə örtül- 
müş böyük, qaranlıq bir həyətə açılırdı, burada yad bir adam bəlim 
damın der-deşiyindən süzülən saysız-hesabsız işıq zolaqlarından 
başqa çox çətinliklə ayrı bir şey görə bilərdi, həyətdə peyin yığınları, 
mal sidiyinə bulanmış taxta döşəmə nəzərə çarpırdı. Karvansaraya 
gələn adam bu darvazadan içəri girərdi, həyət də nəhəng uçurum 
kimi sanki onu udardı. Həyətdə at finxırtısı, zəng və zınqırov SƏSİ, 
göyərçinlərin uçuşu, xoruz-toyuğun qanad çırpması, köhnə taxta ilə 
hörülmüş qaranlıq bucaqdan donuz potasının xorultusu eşidilirdi, 
onu dini bayramlardan birində kəsmək üçün bəsləyib böyüdürdülər. 
Bundan başqa, həyətdən qatran, peyin, samovar tüstüsü, bişmiş ət 
qoxusu gəlirdi, ət qoxusu qara bir daxmanın açıq qapısından bayıra 
çıxan buxardan yayılırdı. Darvazanın sağ tərəfində həyətə çıxan 
köhnə pilləli bir artırma, artırmanın da üstündə xırda dəhliz vardı, 
bu dəhlizdə həmişə başı dudkeşli samovar qaynayırdı. Dəhlizdən 
çıxanda soyuq koridora bənzər bir yerə girirdiniz: burada tez-tez 
balaca ərzaq damına rast gələrdiniz, bura elə qaranlıqdı ki, adam, 
ayağı ilişib yıxılmamaq üçün əllərini qabağa verib kor kimi ehti- 
yatla getməli idi. Bu koridordan əvvəl qara daxmaya, sonra da “təmiz 
otaqlara” qapılar açılırdı. Arabaçılar və başqa qara camaat qara dax- 
mada, mülkədarlar “təmiz otaqlarda” qalırdılar. Qara daxma çox böyük 
idi, üç də pəncərəsi vardı, karvansara sahibi özü də cavan arvadı ilə 
burada olurdu, o öz olduğu yeri taxta arakəsmə ilə ayırmışdı. Derunov 
çox gec evlənmişdi, evlənəndə otuza yaxın yaşı vardı. “Təmiz otaqlar” 
kiçik və ensiz idi; onlardan kif iyi, siçan, tarakan qoxusu gəlirdi, 
döşəmə taxtaları tərpənirdi, çoxlu da dəlik-deşiyi vardı, deşikləri 
siçan açmışdı. Divara yapışdırılmış qəzetlərin ora-burası cırılıb sallan- 
mışdı, bəzi yerdə təmiz soyulmuşdu. Pəncərə tayları rəzələrdən 
sallanırdı, külək əsəndə şaqqıltı ilə açılıb örtülürdü. Burada o qədər 
milçək, tarakan, taxtabiti vardı ki, deməklə başa gəlməz! 

Bununla belə, adam elə bir ucdan Derunovun karvansarasına axı- 
şıb gəlirdi. Qara camaat üçün o, “çox qəşəng” iş hazırlardı, mülkə- 

darları da xoş dillə qarşılardı, onlara: “indi haqq-hesabı gümüş pulla 
aparırlar, amma əvvəllər əskinasla olardı” kimi ağıllı şeylər söylərdi. 
Onda mənim on üç-on dörd yaşım vardı. Osip İvanıç Derunovun ağıllı 
bir adam olması haqqında o qədər danışmışdılar ki, mən hətta ondan 
qorxurdum. Tətildə evimizə gedəndə yolda onun karvansarasına 
düşərdim. O mənimlə mehribanca rəftar edərdi, həm də mənə öyüd- 
nəsihət verərdi. Bəzən görərdin ki, mənim tutduğum otağa gələrdi, 
stolun o biri tərəfində, mənimlə üz-üzə oturub, imtahana başlardı. 

— Oğlan, dincəlməyə gedirsən? 

— Bəli, Osip İvanıç, tətilə gəlmişəm. 

— Hə... Tətilə... itlər milçək tutan vaxtda? Səni imtahan eləmək 
lazımdır. Müəllimlərin sözündən çıxmırsan ki? 

— Çıxmıram, Osip İvanıç. 

— Bu yaxşıdır ki, müəllimlərin sözündən çıxmırsan. Dərsə ki 
getdin, gərək müəllimlərin sözündən çıxmayasan. Elə olur ki, müəl- 
lim adamı nahaq yerə döyür, amma bunun qabağında sən ona deyir- 
sən: “Avqust Karlıç, çox-çox təşəkkür edirəml” Yəqin ki, sizin 
müəllimləriniz almandır? 

— Bəli, almandır, Osip İvanıç. Ancaq bizdə müəllimlərin şagird- 
ləri döyməsinə icazə verilmir. 

— İcazə verilməsə də, fürsət düşəndə öz bildiklərini eləyirlər. Bi- 
zim padşah da adamları döyməyə yol vermir, amma yetən bizi döyürl 

— Vallah, Osip İvanıç, bizi döymürlərl 

Lakin Osip İvanıç bu sözlərin qabağında ancaq başını yelləyirdi, 
bu da mənə çox bərk toxunardı, çünki o zaman mən elə bir mək- 
təbdə oxuyurdum ki, orada, doğrudan da, çox nadir hallarda, şagir- 
din döyülməsinə yol verərdilər. 

Osip İvanıç imtahanına davam edərək deyərdi: 

— Ehkamları oxumusanmı? 

— Oxumuşam. 

— Oxumusansa, onda, deməli ki, hər şeydən əvvəl Allahı istə, 
ata-ananın hörmətini saxla. Ata-ananın hörmətini saxlayırsanmı? 

— Saxlayıram, Osip İvanıç. 

— Ata-ananın hörmətini saxla, çünki onlarsız yaşaya bilməzsiniz, 
sən özbaşına bu yaşa çatmamısan. Oxuyub qurtarandan sonra kim 
səni dolandıracaq? Evlənmək istəyəcəksən, kim səni evləndirəcək? 
Bunun hamısını ata-ana eləyəcəkl Sən səhər də, axşam da onlar üçün 

Allaha dua elə, dua elə ki, Allah, sən mənim atamı, anamı, qohum- 
əqrəbamı öz pənahında saxlal Əzizim, hamısının hörmətini saxlal 

— Mən hamısının hörmətini saxlayıraml 

— Saxla, saxlal Bax, biz qara camaat eləyik ki, bizim uşaqlarımız 
bir az yaşa dolan kimi başlayırlar qazanıb evə gətirməyə. Atan sənə 
bir qara qəpik verir, amma sən bunun qabağında bir manat gətirmə- 
lisənl Biz də ata-anamızın hörmətini saxlayırıql Amma siz dvoryan 
balaları lap qocalana kimi evdən aparırsınız, — siz ata-ananızı istə- 
məyə bilərsinizmi? 

— Oxuyub qurtarandan sonra qulluğa girəcəyəm, özüm maaş 
alacağam. 

— Yaman da çox maaş alacaqsan. Heç hamamına çatmayacaq. 
Sənə, məsəlçün, bir şahı verəcəklər, amma sənin yüz manatlıq xər- 
cin olacaq. Ata-ana gərək sənə elə bir ucdan pul versin. 

Mən onun sözünə etiraz elədim. Bir neçə dəqiqə susdum. Bu 
zaman Osip İvanıç bərkdən əsnəyib xaç vurdu. Lakin o tez əl çəkən 
adamlardan deyildi. 

Yarımçıq qalmış söhbəti davam etdirərək dedi: 

— Mən də ata-anamın hörmətini saxlardım, Allah da buna görə 
məni gözdən qoymadı. Elə olardı ki, atam hirslənərdi, amma mən 
dərhal onun ayaqlarına düşərdim. Bunun qabağında indi mənim evim 
də var, öz dolanacağım da var. Hər şeyim öz yerindədir. Bir pis iş 
tutmamışam. Əyyaş deyiləm, oğru deyiləm, zinakar deyiləm. Amma 
mənim qardaşım ata-anasının üzünə ağ oldu, onların sözündən 
çıxdı, hələ indi də tacirlərin boyunduruğundan canını qurtara bil- 
məyib. Heç özünün toyuğu da yoxdur. 

— Bəlkə onu aldadıb var-yoxunu əlindən alıblar? 

— Heç kəs onu aldatmayıb, hər nə eləyibsə, özü özünə eləyib. 
Adam öz evini yıxan kimi heç fələk də yıxa bilməz. Hamısı da, 
əzizim, ondandır ki, ata-anasının sözünə baxmadı. 

Bu qayda ilə Osip İvanıç məni imtahan elədi, öz sorğu-sualın- 
dan razı qaldı, sonra da yol gəldiyimdən dincəlmək üçün məni bir 
daxmaya apardı. Daxmanın döşəməsinə ətirli quru ot tökülmüşdü, 
bura nə bir milçək, nə taxtabiti girə bilərdi. Burada mən dərin 
yuxuya getdim: bir neçə gün yol gələn, yuxusuz qalan gənc adam 
ancaq belə yata bilərdi. Üç saatdan sonra məni yuxulu-yuxulu yum- 
şaq yataqdan qaldırıb, tarantasa qoydular, T-dən Çemezovaya apar- 
dılar, orada da, Osip İvanıç kimi məni imtahan edəcəkdilər. 

O zaman çətin bir zaman idi. Osip İvanıç Derunov nə qədər baca- 
rıqlı olsa da, onun işləri sürətlə inkişaf etmirdi. Meşşanlıqdan tacirlər 
sırasına keçdi, indi varlı bir adam hesab olunurdu, amma uzun zaman 
karvansaradan, əllaf dükanından əl çəkmədi. Bəlkə də xeyli pul top- 
laya bilmişdi, toplasa da o zaman bunu işə salmaq üçün imkan yox idi. 

Heç kəs cürət edib böyük bir işə girişmək istəmirdi, hamı ehti- 
yatla, sıxıntı içində yaşayırdı, sanki bir-birindən qorxurdu: qor- 
xurdu ki, başqası onun pulunu görüb əlindən alar. Əlbəttə, o zaman 
da fırıldaqçılar, bic-vələdüzinalar vardı, lakin onların yolu ilə 
getmək üçün çox böyük cəsarət və hər bir məhrumiyyətə dözmək 
lazımdır. Qorxaq, ya “abırlı” adam (o zaman belə adamlara “abırlı” 
deyərdilər) cürət eləyib belə çətin işlərə girişmək istəmirdi. Dövlət 
səbirlə, uzun zaman qəpiyi qəpik üstə qoymaqla əldə edilirdi. Bunun 
üçün də nə elə bir ağıl işlətmək, nə də haramzadalıq, alçaqlıq, hiy- 
ləgərlik etmək lazımdı, başqalarının cibini soymaq fikrinə düşən 
adam belə haramzadalıq eləməyincə bircə addım da ata bilməz. 

O vaxtdan az qala iyirmi il keçir. Bu iyirmi ildə dünyanı ayaq- 
larkən mənim başıma çox işlər gəlib, cürbəcür şeylər görmüşəm. 
Bütün Rusiyanı başdan-başa gəzmişəm, bir çox şəhərlərdə, kənd- 
lərdə olmuşam, ağır günlər keçirən ac-yalavac insanlara rast gəlmi- 
şəm, ancaq nə T-də olmuşam, nə də ata yurdunda. Nəhayət, tale 
yenə də məni gətirib buraya çıxartdı... 

Gələn kimi də lap elə ilk baxışda əmin oldum ki, T. Çox qabağa 
getmişdir. Əvvələn, şəhərin lap yanında dəmiryolu çəkilmişdir. 
İyirmi il bundan əvvəl heç kəsin ağlına gəlməzdi ki, T-dən bir şey 
alıb aparmaq olar, amma indi aparırlar, özü də elə aparırlar ki, deyə- 
sən, bunun axırı olmayacaq. İyirmi il bundan əvvəl burada bitən 
bütün taxılı yerli camaat özü yeyirdi, indi taxıla tələbat elə artmışdı 
ki, onun hamısını yemək çətin bir məsələ olmuşdur. Parovoz fit 
verir, qatar gurultu ilə yola düşür, dağ kimi qalanmış taxılı uzaqlara 
aparır. Heç bir şeydən başı çıxmayan qara camaat da bilmir ki, onun 
zəhmətlə əkib biçdiyi taxıl hara gedir, onu kim yeyir... 

İkincisi, əvvəllər bütün şəhərdə beş-altı meyxana vardı, amma 
indi hər dalanda azı beş-altısı var. 

Üçüncüsü, yazda, payızda bu şəhərdə palçıqdan tərpənmək, 
yayda tozdan nəfəs almaq olmurdu: indi kilsə meydanı döşən- 
mişdir, hələ bəlkə Moskva küçəsini də döşəyəcəklər. 

Dördüncüsü, əvvəllər şəhərdə qorodniçi olardı, o hər işə baxardı: 
kimi istəsə cəzalandırardı, kimi istəsə bağışlardı, amma indi iş o 
yerə gəlib çatmışdır ki, şəhər bələdiyyə rəisliyinə hərbi qulluqdan 
çıxmış bir kornet seçilmişdir. 

Beşincisi, əvvəlləri ədalət və hüquq məsələləri qəza məhkə- 
mələrinə tapşırılardı, onda — lap elə bil indiki kimi gözümün qaba- 
ğındadır — bir yığın ac-yalavac dəftərxana mirzəsi bir manat gümüş 
pula sizin hər işinizi yoluna qoyardı. Amma indi əsil məhkəmə 
yoxdur, məhkəmə işini hərbi qulluqdan çıxmış yerli mülkədarlar- 
dan bir nəfər lap ağılsız kiçik zabit aparır, işlərə də o əncam çəkir, 
o hətta gümüş manata da göz dikmir, ancaq öz sarsaqlığı üzündən, 
sizi hər an bədbəxt eləməyə hazırdır. 

Altıncısı da budur ki, əvvəllər heç vəkil olmazdı. “Ərizəbaz”, 
“dəftərxana qəmişi”, “gicitkən toxumu” və sairə deyilən adamlar 
vardı. Onlar meyxanaları gəzib ərizə yazmaq üçün özlərinə müştəri 
axtarardılar, yarım şüşə arağa əsassız ərizələr yazırdılar. Amma indi 
T-də ona qədər “ablakat” əmələ gəlib, onlar kimə belə əsassız 
ərizə yazsa, bir qırmızı onluqdan əskik almırlar. 

Belə bir ümumi yeniləşmə ilə bərabər Derunovun da vəziyyəti 
dəyişmişdi. Mən dəmiryolu ilə T-yə gəlirkən Derunov haqqında 
danışılan söhbətləri eşitmişdim: deyirdilər ki, o, T-də ən baş yerli 
hampadır. Yamanca varlanmışdır, indi pulu daha qəpik-qəpik deyil, 
çuval-çuval yığır. Mülkədarların araq zavodlarını icarəyə götürüb, 
mahal şəhərlərinin çoxunda şərab anbarları vardır, çoxlu meyxana 
açıb, mal-qara alveri eləyir, bütün yerli taxıl ticarətini öz əlinə alıb. 
Xülasə, o bir inhisarçı olub, başqalarının qəpiklərini “avara-avara 
gəzən pul” hesab edir, bu pulu onların cibindən çıxarıb öz cibinə 
qoymayınca rahat ola bilmir. 

Qatar səhər tezdən bizi T-yə gətirdi. Mən elə bilirdim gəlib görə- 
cəyəm ki, araba hazırdır, məni gözləyir, amma belə olmadı. Araba 
gələnə kimi çox çirkli bir meyxanaya getdim: çox həssas bir qəlbə 
malik olduğumdan, dayanıb dura bilmədim, uşaqlıq illərinin əziz 
xatirələri olan yerləri — karvansaranı, onun sahibini görmək istədim. 

Lakin gedib nə gördüm: əvvəlki karvansaradan heç əsər qalma- 
mışdır. Onun yerində geniş fligelləri, anbarları olan ikimərtəbəli 
gözəl daş bina yüksəlirdi. Fligellərdə ev sahibinin idarəsi yerləşirdi. 
Köhnə karvansaranın yerində belə bir bina görmək məni yaman 

qəmgin elədi. Bax, burada, həmin bu yerdə adamın çox-çox xoşuna 
gələn palçıq vardı, bax, burada da mən ləzzətli albalı pirofkisi yemiş- 
dim: burada da hind toyuğuna öcəşirdim... İndi bunların heç biri 
yoxdur! Bunun yerində bir daş bina var, bunda da ürəkaçan heç bir 
şey yoxdurl Bu mənə elə təsir bağışladı ki, artırmaya ayaq qoyanda 
öz-özümə belə bir sual verdim: qayıdıb getsəm yaxşı olmazmı? 
Kim bilir, bəlkə elə Derunov özü də bu bina kimi daşa dönmüşdür... 
Görəsən keçən günlərini heç xatırlayırmı? Ya bəlkə, keçmişini də, 
o biri gərəksiz, köhnə şeylər kimi elə yerə əkmişdir ki, onu heç 
tapmaq olmaz?! Mən bədbəxtəm, buna görə də keçmişin hər bir 
təfərrüatı mənim üçün bir xatirə kimi əzizdir. Amma Derunov xoş- 
bəxtdir, keçmiş axı onun nəyinə lazımdır?! Elə bir keçmiş ki, orada 
hər necə olsa, onun tutduğu kələklərin izi var, bunun da üstündə hər 
halda onun başı ağrımamış deyildir... 

İndi Derunov cəmiyyətin dayağı və sütunudur. Nüfuzlu adam- 
ların hörmətini saxlayır, xüsusi mülkiyyətə hörmət bəsləyir, ailə 
birliyinə də qətiyyən şübhə etmir. Etiraz etmədən xeyriyyə işlərinə 
çoxlu ianə verir, bunun da əvəzində medallar alır. Müqəddəs sino- 
dun ruhaniləri təşrif buyurub onun evində qalır. Qubernator təftişə 
gələndə onun evinə düşür. Polis rəisi az qala ona pərəstiş edir. Bircə 
məhkəmə başçısı ona badalaq vurmaq istəyir, ancaq əlindən bir şey 
gəlmir. Qızını da ki, polkovnikə ərə vermişdir. İndi onun nəzərində 
mən nəyəm axı? Mən ancaq ona əhəmiyyətsiz bir şey kimi, keç- 
mişləri xatırlada bilərəm. İndi mən nə bir şey sata bilərəm, nə ala 
bilərəm, onun heç bir işinə yarayan deyiləm. Mən keçmişdənqalma 
gərəksiz bir şeyəm, daha onun çirk basmış arxalığını, milçəklərin ləkə 
saldığı sayğacını görmürəm, həmin sayğacı o, vaxtilə şaqqıldada- 
şaqqıldada: “samovar üçün beş qəpik, bir batman yulaf almısınız, 
bu da iyirmicə qəpik, odun yandırılıb, buna da nə verərsiniz...” deyə- 
deyə hesab çəkərdi... Mən axı buraya niyə gəlmişəm? 

Elə bu zaman qoca Derunov özü darvazadan bayıra çıxdı, o 
indicə həyətdə lazımi sərəncamlar verib qurtarmışdı. 

Derunovun yaşı altmışdan çox olardı, lakin çox gümrah və təra- 
vətli idi. O, qəşəng adlandırılan, möhkəm bədənli, qüvvətli, qırmızı- 
yanaq qocalardan idi. Mavi gözləri azca sönük görünsə də, əvvəlki 
mehribanlığını itirməmişdi. Bu gözlər sanki deyirdi: “Niyə sən mənim 
qəlbimə soxulmaq istəyirsən? Onsuz da mənim bütün qəlbimi gözlə- 

rim ifadə edirl” Ağarmış, lakin hələ də qıvrım saçı daz başını bulud 
kimi bürümüşdü. Dodaqlarında əvvəlki kimi xoş təbəssüm vardı, 
səsi bir az dəyişsə də, yenə nazik və yumşaq idi. Sözün qısası, mənim 
qabağımda yenə də əvvəlki Osip İvanıç dururdu, ancaq bu, əvvəlkin- 
dən daha əzəmətli idi, özü də daha təmiz və şıq geyinmişdi. 

Soruşdu ki: 

— Siz məni istəyirsiniz? 

Mən adımı söylədim. 

Qoca bir az duruxdu, sanki mənim kim olduğumu xatırlamaq 
istəyirdi. Nəhayət, tapdı. Doğrusunu deyim ki, məni tanımasından 
məmnun da qaldı: 

— İlahil Gör bunun üstündən neçə il keçibl Gör nə vaxtdandır 
bir-birimizi görmürükl Bu sənə zarafat gəlməsin... Yəqin ki, o 
zamandan qırx il keçib. Sən balaca idin, mənim karvansaramda atla- 
rına yem verdirirdin... 

— Qırx il olmasa da, hər halda çox keçibl 

— Əlbəttəl Budur, cənab, sizin başınız ağarıb, onda bəs qocalara 
nə deyərsən?! Ancaq mən öz canımdan şikayət eləmək istəmirəm, 
hələ bu vaxta qədər heç başım da ağarmayıbl Biz axı burada niyə 
durmuşuq? Rica edirəm, yuxarıya təşrif buyurun! 

Evə getdik. Pilləkən çox gözəl və işıqlı idi; otaqlar qəşəngdi. 
Əvvəl məni bir şey maraqlandırdı: mən Osip İvanıçın bu ziynət, bu 
dəbdəbə içərisində özünü necə hiss edəcəyini bilmək istədim, o 
saat da yəqin etdim ki, mənim bu marağım üçün heç bir əsas yoxdur. 
Osip İvanıç bu yeni şəraitə tamamilə alışmışdı. 

Kabinetə girəndə Osip İvanıç iftixarla mənə dedi: 

— Gör özümə necə dam tikdirmişəml İndi gen-bol yaşayıram, 
istəyirsən lap at min, otaqlarda çapl Amma əvvəl bu yerdə nə 
vardı... Yəqin ki, yadınızdadır? 

— Bəli, yadımdadır. Bilirsinizmi, Osip İvanıç, mən sizin evinizə 
yaxınlaşanda, əvvəlki karvansaranı görməyəndə, elə bil ki, buna 
heyfim gəldi... 

— Bunda heyifsilənməli nə var ki?! Çirkdən, üfunətdən tərpən- 
mək olmurdul Karvansaradan sonra burada ayrı bir ev tikdirdim. O 
da qəşəngdi. Sonra o da darısqallıq elədi. İndi beş il olar ki, bu evi 
tikdirmişəm. Qoy gen-bol olsun, işıq olsun, isti olsun. Pul olan yerdə 
özümüzə niyə korluq verək? Camaat da bizi qınayırl İndi, cənab, 

oturaq söhbət edək, bir balaca yeyib-içək. Mən indi sizi öz yanım- 
dan buraxmayacağaml De görüm, əzizim, niyə gəlmisən? Bir şeyə 
ehtiyacın varmı? 

Görünür, qoca mənimlə nə şəkildə danışmağı bilmirdi, buna 
görə mənə gah “siz”, gah “sən” deyirdi. 

— Sizi işdən ayırmaq olmaz, başınız qarışıqdır... 

— Nə işl İşi görməklə qurtarmaq olmazl İş üçün iş görənlər var, 
qoy onlar çalışsınlarl İlahil Gör neçə il keçib, neçə ill Sənin başın lap 
ağarıbl Yəqin şəhərdə evinizə getmişdin, şəhəri görüb təəccüb elədinl 

— Bəli, çox dəyişilibl 

— Hələ bir gözlə, gör nələr olacaql Yadındadır da, əvvəl burada 
meydan necə idi? Ekipaiları palçıqdan camaat çıxarırdıl İndi bir 
bax, gör necə qəşəng olubl Kilsəyə, kilsəyə bir baxl Gör necə 
qübbəsi varl On beş verstlikdən, lap Ostreçen yolundan görünürl 
Axırıncı stansiyadan çıxanda hamısı göz qabağındadır, deyirsən lap 
əlini uzatsan, şəhərə çatar. Çoxlu daş evlər tikilib! İndi qalıb Moskva 
küçəsinin döşənməsi, bir də çarşı tikilməsi, bunlar da başa gələn- 
dən sonra Moskvadan nəyimiz əskik olacaq?! 

— Bunlar yaxşı olmasına yaxşıdır... ancaq əvvəllər də... 

— Cənab, keçmişə heyifsilənməyin mənası yoxdurl Söz danışın, 
söz olsun: “keçmişdə” yaxşı şey yox idil Mən qocalmışam, amma 
yenə də heyifsilənmirəm. Keçmişdə ancaq çirk vardı, üfunət vardı. 
Bunlar kimin xoşuna gəlsə, indi də istədiyi qədər tapa bilər... 
“Peşaya qəsəbəsi”nə get, lap istəyirsən peyin içində yaşal 

Osip İvanıç bir anlığa susdu, sonra iftixarlamı, ya istehza iləmi 
dedi: 

— İndi bizdə təkcə elə altmış beş meyxana varl 

— Eləmi?! Əlbəttə, bu böyük tərəqqidir. 

— Yoxsa xoşunuza gəlmir? Mənim çox xoşuma gəlirl Baxanda 
adamın ürəyi açılır: küçədə keşikçi kimi düzülüb durublarl İçəri 
buraxmağına buraxırlar, amma içəridən bayıra yox, bunu heç ağlına 
da gətirməl 

— Bunun axı nəyi yaxşıdır? 

— Yaxşı orasıdır ki, sərbəstlikdirl Əvvəllər hər şey qadağan idi, 
indi sərbəstdir. Burasını da ərz eləyim ki, ağıllı adam üçün bunun 
əhəmiyyəti yoxdur, qadağan oldu, sərbəst oldu, nə fərqi var. Qadağan 
olanda — ağıllı adam bu barədə özünə bir yol tapırdı, indi sərbəstlikdir 

— yenə də ağıllı adam bu sərbəstliyin özündən də bir yol tapır. 
Ağıllı adam heç vaxt çörəksiz qalmaz. O ki qaldı o biri adamlar — 
onlar üçün də heç fərqi yoxdur, ancaq bunun tərsinə olur... Ha-hal 

Osip İvanıç bərkdən və ürəkdən güldü, hətta deyəsən mənim 
də onunla bərabər gülməməymmə bir az təəccüb etdi. 

— Sən niyə axı belə məyus olmusan? Adam qoçaq olar, cəld olar, 
diribaş olar! İş gör, iş olsun. Bir mənə bax: gör əvvəl nə idim, indi 
kiməml 

— Bəli, görünür, sizin bəxtiniz gətiribl 

— Allah öz mərhəmətini əsirgəmədi. Burasını da deyim ki, adam 
gərək işin çəmini tapsın. İşin ki çəmini tapdın — pulun olacaq, tap- 
madın - müflis olacaqsan. Bir şey də var: tənbəllik ki elədin, əlləşib- 
vuruşmadın — cibin boş olacaq! Bu həngaməni qurub düzəltmək 
üçün mən də az fikirləşməmişəm, az götür-qoy eləməmişəm. Əvvəl- 
lər mən də çöpü çöp üstə qoyurdum, sonra gördüm ki, adamlar qucaq- 
qucaq daşıyır, fikirləşdim, öz-özümə dedim ki, axı bunun hamısını 
başqaları niyə daşıyıb aparsın, bəlkə bunun bir parçası da bizə düşdül.. 
Bəli, söhbət uzundur, bu barədə sonra danışarıql Niyə axı biz belə 
oturmuşuq, bir şey yeyib-içmirik? Adə, çay verl Yeməyə də bir şey 
gətir! İlahi! Gör neçə ildir sizi görmürəm! Cənab, sizin ata-ananız 
mənə çox mehribanlıq eləyib, bizim tanışlığımız da o zamandan 
başlayıbl Bu yaxında Çemezovonun yanından keçib gedirdim, yadıma 
düşdülər. Necə kil Onları heç yaddan çıxarmaq olarl Deyirlər ki, 
mülkədarın evi uçub dağılır, qapılarında nə qıfıl var, nə cəftə, peç- 
lərin kərpiclərini də daşıyıb aparıblar. Lap doğrusu, mənim heyfim 
gəldi: elə bir nəhəng ev qalıb başlı-başına, pəncərələrini də çıxa- 
rıblar, qıraqdan baxanda şil-küt olmuş kor adama oxşayır... 

Osip İvanıç narazı halda başını buladı. Bu vaxt çay gətirdilər, o 
biri stolda da yeməyə şey hazırladılar. 

Derunov məndən soruşdu: 

— Cənab, yoxsa ora gedirsiniz? 

— Bəli. 

— Nə eləmək fikrindəsiniz? 

— Görüm də... 

— Mən sizə lap doğrusunu deyim: indi dvoryanların işi yaxşı 
deyil. Onlar özlərini lap əldən veriblər. Elə sənin özünü götürək: 
iyirmi ildir ki, ata yurdunu qoyub getmisən, — bu sənə zarafat gəl- 

məsinl Soruşmaq ayıb olmasın, harada idin? Niyə getmişdin? 
Yəqin ki, heç özün bu suala cavab verməzsənl Bundan nə qazandın 
— bir findıql 

— Osip İvanıç, hər kəs öz işini bilir. Bəlkə bir gün bizim də 
arxımıza su gəldi. 

— Cənab, bilirəm, rəis sizi bəlkə qulluğa düzəltdi. Ancaq bu müm- 
kün olacaqmı? Siz elə bir yol tutmusunuz ki, heç bir işə yarama- 
yacaqsınız. 

— Yoxsa bizim üçün bir iş tapılmayacaq? 

— Nə iş axı?! Araq çəkmək üçün ancaq sizə icazə verilmişdi, 
bundan da yaxşı nə ola bilərdil Amma siz bundan bir mənfəət 
götürə bildinizmi? Əlləşdiniz, vuruşdunuz, axırda yenə də Deruno- 
vun qapısına gəldiniz, kömək istədiniz. Mən də neyləyim axı, kömək 
elədim! İndi mahalda olan bütün zavodlar mənim icarəmdədir. 
İcarə pulunu vaxtlı-vaxtında verirəm, işi cəncələ salmıram, mülkə- 
darlar da pullarını alıb isti sulara gedir. 

— Osip İvanıç, biz ayrı cür tərbiyə almışıq: öz maddi rifahımız 
üçün çalışa bilmirik. Mən əvvəl latıncanı yaxşı bilirdim, təəssüf ki, 
indi yadımdan çıxıb. Yadımdan çıxmasaydı, mən də onunla təsəlli 
tapardım. 

— Belə söhbətlərin indi daha mənası yoxdur. Bəli, cənabl Yaxşı, 
soruşmaq ayıb olmasın, Çemezovada çox qalacaqsınız? 

— Yox, çox niyə. Gəlmişəm ki, görüm nə eləmək olar, sonra 
yenə də Peterburqa gedəcəyəm. 

— Elə hal Kənddə də adama yemək-içmək lazımdır. Torpaq var, 
ancaq torpağı yemək olmaz kil Amma Peterburqda hər halda bir şey 
əldə eləmək olar. Acığına gəlməsin, səndən bir şey soruşacağam: 
yoxsa mülklə işi bitirmək istəyirsən? 

— Bitirmək istərdim. Kəndlilər azad edilib, torpaqdan xırım-xırda 
parçalar qalıb, Osip İvanıç, daha bu işlə məşğul olmağın mənası yoxdur. 

— Elə isə, satmaq lazımdır. Derunov yanında durubl Mən keç- 
mişlərdə olan kimi, indi də qulluğunuzda hazıram. Havayı yerə pul 
vermərəm, amma əsil qiymətini verməyə nə söz ola bilər?1 Əsil qiy- 
mətini verərəml 

— Əsil qiyməti... kim bilir axı, neçədir?! 

— Əsil qiyməti — xristian qiymətidir. Nə şiş yansın, nə kabab, nə 
sənə ziyan olsun, nə mənə — xristian qiyməti bu deməkdir! Sənin 

torpağın özün bilirsən necə torpaqdırl O nə sənə lazımdır, nə 
mənəl Bax, bunu nəzərə al, qiymətini qoy. 

— Belə görünür ki, sənin almağa həvəsin var. 

— Söhbətdir eləyirik dəl Hesaba al ki, bu saat dörd qəzanın tor- 
pağı mənim əlimdədir. Kim ki ehtiyac üzündən satır, mən də düşəndə 
az-çox alıram. Bir də ki, adamlara kömək eləmək istəyirəm. Yaxşı 
adama necə kömək eləməyəsən?l1 Biz hamımız Allahın bəndələ- 
riyik, gərək bir-birimizin əlindən tutaq. Bir də ki, sənin torpağınla 
yan-yana mənim aldığım torpaq da var. Sənin xırda-xırda torpağın 
o birilərə qatılsa, əməlli bir mülk olar. Yoxsa sənin yerin meşəlikdir? 

— Sizdən başqa bəlkə kəndlilər də torpaq almaq istədi. 

— Kəndlilər? Cənab, kəndlilər töycü verməlidir, torpaq almaq 
fikrinə düşməməlidirl Bu qanunu biz qoymamışıq, biz də götür- 
məyəcəyik. Kəndlilər hamıya töycü verir, bir elə hökumət xəzi- 
nəsinə deyil ki, mənə də verir, sənə də verir, hərçənd biz bunu 
görmürük, amma verir... Bu onun alnına yazılmışdır, gərək belə də 
olsun. Mən bu az ağlımla fikirləşib görürəm ki, adam ki kasıb oldu, 
onun torpağı nə qədər az olsa, onun üçün bir o qədər yaxşıdır, boy- 
nunda artıq yük olmaz. 

Bu fikir elə gözlənilmədən söylənmişdi ki, mən qeyri-ixtiyari 
olaraq Osip İvanıça baxdım: bəlkə onun bir şeyə acığı tutmuşdu... 
Lakin onun yanaqları yenə əvvəlki kimi qıpqırmızı idi, yenə də 
gözlərində əvvəlki sakitlik və mehribanlıq ifadə olunurdu, dodaq- 
larında da əvvəlki xoş təbəssüm vardı. 

— Siz ki kəndlilərin yükünü belə yüngülləşdirmək istəyirsiniz — 
yoxsa onlar sizi acıqlandırıblar? 

— Mən heç acıqlanaram?1 Neçə ildir ki, heç “ürək” deyilən 
şeyin nə olduğunu bilmirəm! Adamın da mufikə acığı tutar? Pah! 
Mənim bütün gəlirim mufiklərdəndirl Bax, mən sənə bir xristian 
kimi deyirəm: mufiklərlə alverə girişməl Bu sənin işin deyil! Mujik- 
lərdən pul almağı mənim ixtiyarıma buraxl Mən öz xeyirimi əldən 
buraxmaram, lap qəpiyinə kimi alaraml.. 

— Yaxşı, bu axı necə olur: niyə siz elə güman edirsiniz ki, mən 
onlardan pul ala bilmərəm? Bu çox qəribədir: siz ala bilərsiniz, 
amma mən ala bilmərəml 

— Burada heç bir qəribə şey yoxdurl Cənab, mən indi səbəbini 
deyim, onda görərsiniz ki, bu mənim işimdir, ya sizinl Mən vəkil 

tuturam, özünə də min beş yüz manat verirəm, o mənim hər işimə 
yarayır: xeyrimə də, şərimə dəl Kalyaskaya minib kəndbəkənd 
gəzir. Bir ildə bəlkə mənim yüz yerdə məhkəməlik işim olur. 
Bunun içində xırda-xuruş da olur, min manatlıq dal Siz indi vəkilə 
verdiyim min beş yüz manatı yüz yerə bölün — nə çıxır? Az bir şey: 
hər işə on beş manatl Amma sən kəsilən bir küknar ağacı üçün, iki 
şahılıq ziyan üçün gərək vəkil tutasan. Bunun heç mənası varmı? 
Sən o acgöz vəkili razı salmaq üçün o qədər pulu haradan tapa- 
caqsan? Hələ bu bir yana dursun: vəkili haradan tapacaqsan? Onun 
üçün gərək şəhərə gedəsən, orada yeyib-içəsən, xərcə düşəsən! Bu 
gör sənə neçəyə başa gələr?! Amma cənab, torpağın canı olmasa 
da, adamın ona can yandırıb-yandırmadığını duyur! 

— Mən torpağı demirəml Mən bilirəm ki, məndən torpağa can 
yandıran olmaz! Mən torpağı mufiklərə sataram, mufiklərdən də 
pulunu alaram. 

— Cənab, siz pulun hamısını birdən ala bilməzsiniz, çünki onla- 
rın pulu yoxdur. Pulu almaq üçün siz gərək vaxt qoyasınız. Vaxt 
qoymaq da bu deməkdir: onlar bu puldan xırda-xırda, az-az, güc- 
bəla ilə bir il verəcəklər, iki il verəcəklər, axırda təngə gəlib deyə- 
cəklər: bu nədir, biz elə həmişə pul verməyəcəyik kil 

— Təngə gələcəklər? Belə də səbəb olar?! Torpaq ki, gəlirsiz deyil! 

— Doğrudur, torpaq da gəlirsiz deyil, pulu verməməyə səbəb də 
yoxdur, amma pul da istəyir ki, onu qoruyan adam olsun. Ona ki can 
yandırmadın, — əldən çıxıb gedəcək, yox, can yandırdın — o öz- 
özünə gəlib adamın cibinə girəcək. Yaxşı, tutaq ki, sən kəndlilərə 
torpaq pulunu verməyə on il vaxt qoydun... İldə də onlar, misal 
üçün, min beş yüz manat verməlidir. 

Mənim fikrimdən belə bir şey keçdi: “Min beş yüz manatl 
Demək ki, on ildə on beş min manatl Amma dost, sən yamanca bic 
şeysən! Bəs sən mənə nəqd olaraq nə qədər vermək fikrindəsən?”. 

— Yaxşı da, torpağı mufiklərə satdın, müqavilə bağlayıb getdin. 
Sən ildə bu min beş yüz manatı yığmaq üçün müdir qoymayacaqsan 
kil Çıxıb getdin — vəssalam! Mujiklər də sənə bir il pul verəcək, iki 
il verəcək, üçüncü ilə dönəndə yazacaqlar ki, quraqlıq olub, ot bit- 
məyib, mal-qara qırılıb... Sən də onları məhkəməyə vermək üçün 
durub Piterdən bura cumacaqsan? 

— Bura niyə cumuram, lazımi adama yazaram. 

— Bəlkə elə onların doğrudan da mal-qarası qırılıb, sən onları 
müflis eləyəcəksən? 

— Siz olsanız pulunuzu almazsınız? 

— Мәп bir ayrıl Mən torpağa can yandıran adamam. Mən torpağın 
da qədrini bilirəm, pulu da onlardan alaram. Mən hər şeyi qayda ilə 
elərəm. Misal üçün, mən torpağa heç göz qoymasam da, kəndli 
məndən heç bir şey oğurlaya bilməz. Çünki lap əvvəldən onda belə 
bir fikir əmələ gəlib: o bilir ki, Derunov hər şeyi haqq-hesaba alıb. 
Yenə mən kəndlilərdən pul almaq məsələsinə qayıdıram: mən onları 
müflis eləmirəm, pulu elə alıram ki, heç özlərinin də xəbəri olmur. 
Görürəm ki, birisinin pul verməyə gücü çatmır, çağırıb işlədirəm. 
Odun yardırıram, ot çaldırıram, məndə görüləsi iş çoxdur. Bu, kənd- 
linin də xoşuna gəlir, çünki o öz cibindən çıxarıb bircə qəpik də 
vermir, elə bilir ki, boş vaxtı olub, gedib işləyib. Bu şey mənim də 
xoşuma gəlir, çünki mən onu işlədəndə bir manat əvəzinə ondan iki 
manat qoparıram. 

— Yaxşı, siz... mənim torpağıma nə qədər verərsiniz? 

— Beş min manat, bu xalis xristian qiymətidir. Pul da bu saat 
stolun gözündədir, elə bil ki, səndən ötrü hazırlanıb. Düz beş min 
manat; nə artıq, nə əskik! Sənin yaxşı torpağın da, pis torpağın da — 
hamısı bir qiymətdənl 

— Yox, bu olmadı, bu çox ucuzdur. Yaxşısı budur ki, özüm bir 
baxım görüm. 

--Вах gör! Nə olar ki, baxmaq da pis şey deyildir! Qocalar deyib 
ki, göz adama baxmaq üçün verilibl Görürsən də mən çox qocal- 
mışam, amma hər şeyə gedib özüm baxıram. Mənim əlimdə yer- 
yurd çoxdur, çox uzaqlara tor atmışam, hamısını gedib görmək çox 
çətindir, çətin də olsa, gedib öz gözümlə baxmayınca ürəyim sakit 
olmur... Gah ora gedirəm, gah bura, hər gün də beləl Hər halda, mən 
beş min verərdim. Pul da hazırlanıb qoyulub — stolun gözündədir, 
elə bil ki, səni gözləyirmiş... 

Yenə də onun təklifinə cavab vermədim. Biz bir anlığa susduq. 
Bizim aramızda birdən-birə bir gərginlik əmələ gəldiyini hiss 
etdim. Mən yan tərəfə baxırdım, Osip İvanıç da küncə sarı baxırdı. 

Mən sükutu pozaraq soruşdum: 

— Bəs sizin işləriniz necədir? 

— Allahın mərhəmətindən yaxşıdır. İndi elə bir vaxtdır ki, gərək 
beynini bir balaca işə salasan, onda pul öz-özünə axıb gələcəkl 

— Taxıl alveri eləyirsiniz? 

— İndi yaxşı taxıl, yaxşı pula gedir. Kəndlilərdən verdi yığmaq 
məsələsinə bu saat çox ciddi baxırlar, borclarını tələb eləyirlər, onlar 
da gətirib taxıllarını satırlar. Bəzilərinin özünə taxıl lazımdır, amma 
ehtiyac üzündən gətirib satır. İndi taxıl alveri çox mənfəətli olub. 

— Eşitmişəm ki, mal-qara da alırsınız. 

— Bu da mənfəətli şeydir, ancaq ki, vaxtında alasan. Mart ayında 
ot-ələf qurtarır, bir tərəfdən də kəndlilərdən qalan borclarını tələb 
etməyə başlayırlar. Bu zaman gərək fürsəti əldən verməyəsənl Lap 
heç neçəyə, su qiymətinə naxır-naxır mal-qara alıb, araq zavod- 
larında yemə qoyuruq: araq cecəsi veririk. 

— Bəs meşə, şərab? 

— Meşəyə də əl qatmışıq — odun bu saat çox yaxşı pula gedir. 
Şərab da yaxşı mənfəət gətirir, ona görə ki, sərbəstlikdir. Mən indi 
mitkal fabriki açmışam, burada camaat çox ucuz qiymətə işləyir, 
dəmiryolu ilə də mal daşımaq ucuz başa gəlir. Hələ bunlar bir yana 
dursun, indi aksiya deyilən şey ortaya çıxıb. Mənə də təklif elədi- 
lər, mən istəmədim. 

— Niyə? 

— Ehtiyat eləyirəm. Bu yaxında hətta Piterdən bir general mənim 
yanıma gəlmişdi. Dəmiryolu çəkməyi boynuna götürüb, məni də 
özünə şərik eləmək istəyir. Çox tərifləyirdi. 

— Niyə rədd elədiniz? 

— Ona görə rədd elədim ki, Sibir hələ yadımdan çıxmayıbl Onu 
yaddan çıxarmaq lazımdır. Onda daha sərbəst iş görmək olardı. 

— Sibirin buna nə dəxli var? 

— Hamı günaha bata bilər. O mənə çox şey dedi, çox dolaşıq 
şeylər danışdı. Mən də ona belə dedim: bax, bu bir manat, mən bu 
manata on beşcə qəpik qazanc almaq istəyirəm. O da qayıdıb belə 
dedi: sənin manatın heç lazım deyill Sənin manatın ancaq gözdən 
pərdə asmaq üçün lazımdır, sən lap havayıca yerə belə manatları 
qazanacaqsanl Bu sözdən mən şübhələnməyə başladım. Öz-özümə 
dedim ki, bundan Sibir qoxusu gəlir. Mənim oğlum Nikolay Osipiç 
elə o saat bu bicliyi başa düşdü... 

— Görünür, o general istiqraz üçün əlverişli yer tapıbmış, aksiya- 
lar da öz qaydası ilə üstəlik gedəcəkmiş. 

— O elə bundan söhbət açmışdı, ancaq dolaşdırıb qatmaqarışıq 
saldı. Bilirsənmi, indi çox avara adamlar əmələ gəlibl Ora-bura 
çovuyurlar, cürbəcür şeylər təklif eləyirlər. Bu günlərdə Tomilin 
deyilən Prokofi İvanıç yanıma gəlmişdi, buranın mülkədarlarından- 
dır, daş kömür təklif eləyirdi, guya onun mülkündə hədsiz-hesabsız 
daş kömürü var. Cənab mülkədarlar, siz yamanca xoşbəxtsinizl Heç 
gözləmədiyin yerdə bir də görürsən ki, sizdə bir şey tapıldıl Sizin 
işiniz lap bitmişdi, birdən meşəyə müştəri çıxdıl Meşə kəsilib qur- 
tardı, sonra daş kömür ortaya çıxdı. Hələ sən bir gözlə ki, qızıl da 
tapılacaq, vallahl 

— Siz ki, bütün torpaqları alırsınız, onda bunlar hamısı sizin ola- 
caq: kömür də, qızıl dal Yaxşı, ailə cəhətdən necəsiniz? 

— Pis deyilik. Arvadım, Allaha şükür, elə kökəlib ki, heç qapıdan 
girmir. Proferans oynamağı öyrənibl Mən onun üçün kompaniya da 
düzəltmişəm, qoy rahat olsun, darıxmasın: biri kapitandır, keçmişdə 
həkim olan biri də var, odur, bir də Qlafirin Nikolay Petroviçdir. 

— O dvoryanlar başçısı? 

— Dvoryanlar başçısı idi, indi o da, başqaları kimi bir Allaha ümid 
bağlayır, bir də daş kömürünə... Əvvəllər nə qədər amansız idisə, indi 
bir o qədər mülayimdir. Günorta naharından sonra yığılıb proferansa 
başlayırlar. Anna İvanovnanı xırda-xırda udurlar. Bundan mənə də 
ziyan gəlmir, onlar süd pulu olur. Anna İvanovnanın da kefi açılır! 

— Bəs uşaqlar? 

— Böyük oğlum Nikolay zirəkdir, iş bacarandır. Hər şeyi başa 
düşür. İndi S-ə taxıl almağa gedib, — buradan qırx verst uzaqdadır. 
Bu saat gərək gəlsin, gözləyirəm. Bu il biz burada taxıl almırıq. 
Dəmiryolu çəkildiyindən taxıl almağa çox adam gəlir, Moskvadan 
alıcılar göndərirlər, qiyməti qaldırırlar. Amma içərilərdə belə deyil. 
O ki qaldı kiçik oğlum Yakov Osipıç, o bir az fərsizdir. Elə olur ki, 
onu lap bir il gözümdən uzağa qoymuram, hərdən də özümdən rədd 
eləyirəm gedir. 

— Hayıf! 

— Sözümə baxmırl Mən onu, sözümdən çıxdığına görə dama da 
saldırdım, yenə ağıla gəlmədi. İndi Astafya Astafiçin nəzarəti altında 
işə qoymuşam. Astafya Astafiç ingilisdir, fabriki idarə eləyir. Mənim 
ona yazığım gəlir, ancaq ayrı əlac yoxdurl Yəqin ki, onun arvadı, 
uşaqları olmasaydı, çoxdan soldatlığa vermişdiml 

— Özü də evlidir? 

— Evlidir, dörd uşağı var. Onun arvadı, Allah işinə varsın, yaxşı 
arvaddır! Çox xoşuma gəlir! Həm üzüyoladır, həm də evə çox can 
yandırır, bir sözlə, ata-ana üçün daha bundan yaxşı gəlin ola bil- 
məzl Hamısı da mənimlə bir yerdə yaşayır, hamısını öz yanımda 
saxlayıram. Yakov Osipıç mənimlə yola getməsə də, neynim axı 
övladdır, ürəyim yanır. Özümünküdürl Mənim belimdən gəlibl Bir 
özün fikirləş dəl 

— Nə deyim axıl Deməli, sizin elə ikicə oğlunuz var? 

— Oğlum ikidir. Qızımı da polkovnikə ərə vermişəm. Yaxşı 
adamdır, xalis kişidir. Özü də içib-eləmir,ancaq günorta yemə- 
yindən qabaq bircə qədəh içir. O da pul yığandır. Yaxşı yaşayırlar, 
pulları da var. 

— Gəlsin pulları da olmasınl Yəqin qızınıza bolluca cehiz 
vermisinizl 

— Yox, belə məsələlərdə mən çox ehtiyatlı oluram. Uşaqlarımı 
istəməyinə istəyirəm, ancaq ərköyün öyrətmirəm, Allah eləməsinl 
Pulu olmayanda tez-tez bizim yanımıza gəlir, əlinə ki pul verdin, 
daha heç üzünü görmürsən! E-ehl Cənab, biz hamımız insanıq, ada- 
mıq. Hamımızın puldan xoşumuz gəlir! Ölməyə gələndə nəyim 
varsa, hamısını onların arasında bölüşdürəcəyəm, özümlə heç bir 
şey aparmayacağam. Ailə barəsində belə söhbət açmaqda fikrin 
nədir? Yoxsa özün evlənmək istəyirsən? 

— Evlənmək nədirl Öz başımı güclə saxlayıram, hələ gəlim bir 
evlənim də... 

— Cənab, sən nahaq yerə belə danışırsan, belə danışmaq günah- 
dırl Adam ailə ilə yaşamalıdır, ya ailəsiz? İndi sən mənə lap hansı 
bir padşah qızını verirsən ver, mən onu heç mənim Anna İvanov- 
namla dəyişərəmmil Allah eləməsinl Adam ailəyə gələndə, deyir- 
sən lap cənnətə gəlirl Vallahl Xoş güzəran, dinclik, hər şey öz 
yerində – xaliscə cənnətdir! 

Osip İvanıç əsnəyərək ağzını xaçladı. Görünür, söhbət qurtar- 
mışdı. Mən ayağa qalxdım, xudahafizləşib getmək istədim, amma 
qonaqpərəst ev sahibi mənim sözümə qulaq asmaq istəmədi, dedi 
ki, çörək yeməyincə səni buraxan deyiləml Elə bu zaman artırmaya 
yaxınlaşan bir ekipaiın səsi eşidildi. 

Osip İvanıç pəncərəyə yaxınlaşıb dedi: 

— Budur, Nikolay Osipıç da gəldi! Özüdür ki, var! Tanış olar- 
sınız. O, ticarət məktəbində oxumasa da, hər şeydən başı çıxır. Kim 
bilir, bəlkə Çemezovo kəndinin yanından keçib gəlmişdir. 

Bir azdan sonra otağa orta yaşlı bir adam girdi: o eynən iyirmi il 
bundan qabaq gördüyüm Osip İvanıça oxşayırdı. Onda Osip İvanıç 
xırda alverçi idi. Onun da mehriban, mavi gözləri, dodaqlarında xoş 
təbəssüm, şabalıd rəngli və azca ağarmış qıvrım saçı vardı. Yalnız fərq 
burasında idi ki, o zaman Osip İvanıç çuxa geyərdi, Nikolay Osipıç 
pencək geyir. Nikolay Osipıç otağa girən kimi əvvəl dua elədi, sonra 
gəlib atasının əlini öpdü. Osip İvanıç bizi bir-birimizlə tanış elədi. 

— Nə var, nə yox, alverin necə oldu? 

— Dədə, lap yaxşı taxıl almışam. Ancaq S-də bir az ləngidim, iş 
düz gətirmədi. R-ə getdim, ordan aldım. 

— Nə olmuşdu? Yoxsa Çikunov tacirlərinin adamları gəlmişdi? 

— Yox. Allaha çox şükür ki, oraya bizdən başqa hələ heç kəs 
gəlmir. Mufiklər şıltaq eləməyə başlamışdılar. Mən onlara əsil qiy- 
məti verirdim — puduna üç abbasıl Onlar razı olmurdu, deyirdilər ki, 
“indi belə qiymət yoxdur, bu ucuzluğunda taxıl adamın heç yuxu- 
suna da girməzl” 

— Adamın yuxusuna yaxşı qiymətlər girirl Satmadılar? 

— Yox. Hamı taxılını R-ə apardı. Gördülər ki, orada taxıl alan 
yenə də bizik. Ancaq bu dəfə mən onlardan taxılın pudunu əllicə 
qəpiyə aldım. 

— Ay eləmisən hal Onlara elə bu yaxşıdırl Qoy ibrət olsun, bir 
də belə şey eləməsinlər. Həm taxılın hər pudunu iki şahı aşağı satıb- 
lar, həm də nahaq yerə otuz verst yol gediblər. Bundan sonra hər 
neçəyə istəyəcəksən, verəcəklər. Ancaq bizim yerlərdə hələ indiyə 
kimi belə əhvalat olmayıb, bu təzə məsələdirl Bir görürsənmi, üsyan 
qaldırıblarl Bunun üstündə indi bilirsənmi adamın başına nə oyun 
açarlar? Niyə gedib yavaşca polis müdirinə demədin? 

— Eybi yoxdur, dədə, hələ ki, özümüz bunun öhdəsindən gəlirik... 

— Yaxşı da. Bir də ki, burada bizdən başqa elə abırlı bir alıcı 
yoxdur. Bizi qorxutmaq fikrinə düşüblərl.. Yox, əzizim, onlar hələ 
o yaşa çatmayıblar. Üsyan eləməyə icazə verilmirl 

— Dədə, lap əməlli-başlı üsyan idi, hamısı bir-birinin sözünü 
deyib durmuşdu! Deyirdilər ki, siz bütün qəzanın qanını sorursunuzl1 
Bu lap gülməlidir. 

— Əvvəllər heç üsyan olmazdı, indi görürsənmi, üsyana başlayıblar. 

Mən sözə qarışdım: 

— Osip İvanıç, bunun axı nəyi üsyandır? 

— Səncə, ağa, bu üsyan deyil? Taxılı mən niyə alıram? Bu qədər 
şeyi mən özüm yeyəcəyəm? Ya anbara doldurub çürüdəcəyəm? 
Yox, cənab, mən bu taxılı hökumətə verəcəyəm. Hökumətəl Mən 
ordunu, cənab, ərzaqla təmin edirəm! O dələduz müufiklərin üzün- 
dən mən ordunu çörəksiz qoyacağam? Ordu acından ölsünl Sənin 
fikrincə, mufiklərin bu hərəkəti üsyan deyil? 

İndi Osip İvanıç açıq-açığına və həyasızcasına mənə “sən” 
deyirdi. O elə acıqlanmışdı ki, hətta həmişəki sakitliyini və mülayim- 
liyini də itirmişdi. Boynuma alıram ki, mən də ona etiraz elə bilmə- 
dim. Taxılı əsil qiymətinə satmaq istəməyən mufiklərin üzündən 
ordunun ərzaqsız qala bilməsi fikri elə qəti deyilmişdi, həm də bu 
fikirdə dövrün əhvali-ruhiyyəsi elə dolğun ifadə edilmişdi ki, mən 
özüm də qorxdum: niyə axı bu fikir mənim ağlıma gəlməmişdi? 
Əlbəttə, mən başa düşdüm ki, belə əsaslı bir fikrə etiraz eləmək 
olmaz. Eyni zamanda, bir şeyi də düşünürdüm, birdən Osip İvanıç 
mənim bu zəifcə ifadə olunan fikrimə əsaslanaraq, məsələni “yanlış 
izah etməkdə”, ya da “zərərli fikir yaymaqda” məndən şübhələndi, 
onda nə ola bilər? Məsələn, belə bir şey götürək: ordu üçün taxıl 
tədarük etməyi boynuna götürən bu adam işin öhdəsindən gələ bil- 
məsə, hərbi idarə onun qoyduğu girov haqqında tədbir görə bilər, o 
da birdən durub deyər ki, bu işə müqəssir odur (yəni mənəm), o 
adam ordunu və donanmanı inkar edir, hökumətin bünövrəsini sar- 
sıdır, səlahiyyətli şəxsləri nüfuzdan salır!.. Belə şeylər az olmuşmu?1 
Fəhlələr, zəhmət haqları artırılmayınca işləməyəcəklərini söylər- 
kən fabrik sahibləri onları üsyan etməkdə təqsirləndirmirdilərmi?.. 
Buna görə də mən vətəndaşlıq mərdliyinə əl atmalı oldum, belə 
hallarda, bu adamın dadına yetir. Çığıraraq dedim: 

— Bəli, ordu... əlbəttəl Ordul Təsəvvür edin ki, bu mənim heç 
ağlıma gəlmirdil 

— Amma mən gecə-gündüz bu barədə fikirləşirəml Bu məsələ 
üstündə nə qədər narahat olduğumu bircə mənim baş qoyduğum 
balış bilirl.. Onlara elə bu yaxşıdır! Xristian qiyməti verilib — istə- 
məyiblər, gələcəyinə özləri yalvarıb əlli qəpiyə verəcəklər. — Dönüb 
oğlundan soruşdu. — Ayrı təzə nə xəbər var? 

— Kandaurovkalı mülkədarı az qala tutub aparmışdılar. 

— Necə aparmışdılar? Nəyin üstündə? 

— Məlum deyil. Nəyin üstündə — bunu da heç kəs bilmir. Belə 
deyirdilər ki, guya cənab polis müdiri ondan yazıb. Guya o heç kəslə 
tanışlıq eləmir, kitab oxuyur, axşamlar evdə oturur... 

— Bəlkə ayrı bir təqsiri də var? 

— Ayrı bir təqsiri yoxdur. Deyirlər ki, polis müdiri ondan belə 
yazıb: yazıb ki, ayrı bir təqsiri yoxdur, amma ki, o heç kəslə tanışlıq 
eləmir, kitab oxuyur... Hamı gözləyirdi ki, onu tutub aparacaqlar. 
Ancaq yuxarıdan cavab gəlib ki, təqsiri olana kimi gözləyin. Mül- 
kədar özü də başa düşüb ki, indi polis müdiri ilə zarafat eləmək 
olmaz, maşına minib, birbaşa Peterburqa gedib! 

— Bəli, indi kitab oxumaq məsələsi çox ciddi məsələ olub. Araq- 
çaxır məsələsində sərbəstlikdir, amma kitab oxumaq məsələsi çox 
ciddi bir məsələdir... Hər şeyi başa düşmək istəyirlər... 

Mən maraqlanaraq soruşdum: 

— Yoxsa burada bir şey olub-eləmişdi? Bir narahatlıq-filan? 

— Hərzə-hərzə danışanlar az olmayıbl 

— Bəs axı indicə özünüz dediniz ki, kandaurlu mülkədarın heç 
bir təqsiri olmayıbl.. 

— Kim bilir olub-olmayıbl Bəlkə o özündən inqilab buraxırmış... 
Başqa adamlar kimi yaşamırmış, heç kəslə duz-çörək kəsmirmiş, 
tanışlıq eləmirmişl Kim bilir onun fikrində nələr varmışl.. 

— Osip İvanıç, iltifat buyurun! Belə düşünülsə, onda demək olar 
ki, kandaurlu mülkədar da elə yaxşı eyləyib Peterburqa qaçıb... Biri 
qaçar, o birisi qaçar... 

— Kim qaçmaq istəyirsə, qoy qaçsın — heç kəs onları tutub sax- 
lamırl Onlar qaçsa da, şükür Allaha, burada qalan camaat çoxdur. 

Osip İvanıç bunu deyib, özünü divanın arxasına verdi, qıçını 
qıçının üstünə qoyub, sol əlini geri atdı, sağ əlinin barmaqlarını diva- 
nın qoltuğuna vurmağa başladı. Görünür, o bizə öyüd-nəsihət ver- 
mək istəyirdi, ancaq bu şərtlə ki, o, boşboğazlıq eləyəcək, ağlına 
gələn cəfəngiyatı söyləyəcək, biz də sakitcə oturub qulaq asa- 
caqdıq, ondan ağıl öyrənəcəkdik... 

Nəhayət, o özünü tox tutub dedi: 

— Biz burada sakitcə yaşayırıq, bütün nemətlərdən istifadə edi- 
rik, hər kəs öz işi ilə məşğuldur. Məsələn, mən alver eləyirəm, 

bəzilərinin əlində sənəti var, bəziləri də torpaqla dolanır. Allah 
kimin qismətinə nə yazıbsa, hər kəs onunla başını girləyir. Kitab 
oxumaq bizim işimiz deyil. 

Osip İvanıç bir anlığa susub bizi gözdən keçirdi. Mən büzüşüb 
oturmuşdum, elə bil ki, müqəssir olduğumu anlayırdım. Nikolay 
Osipiç atasına baxır, az qalırdı onu gözləri ilə yesin. Görünür, bu 
məftunluq Derunovu daha da həvəsləndirirdi. Osip İvanıç əllərini 
qarnının üstünə qoyaraq, baş barmaqlarını bir-birinin ətrafında 
hərləyə-hərləyə dərin fikrə dalmışdı. 

— Əsas məsələ burasındadır ki, faydasız yerə kitab oxumaq 
adamın zehnini korlaya da bilər. Adam bir gün kitab oxuyur, iki gün 
oxuyur, bir də görürsən ki, arabir fikirləşməyə başlayır... Ağlına 
cürbəcür şeylər gəlir, elə şeylər ki, bu heç meydanda yoxdur, bu 
barədə heç danışmaq olmazl İşdən uzaq düşür, özündən böyüklərə 
hörmət eləməyi yadından çıxarır, hərzə-hərzə danışmağa başlayır. 
Elə bu zaman da Allahın bu günahkar bəndəsini qamarlayıb məhşər 
ayağına çəkirlər. Niyə axı belə iş tutursan? Özünü yaxşı apar, ara 
qarışdırma, başqalarını ruhdan salma. Cənab, səncə belə deyilmi? 

— “Məncə” axı nə ola bilər? Məndən soruşmayacaqlar kil 

— Bax, bunu sən doğru dedinl Bəli, səndən soruşmayacaqlar, bu 
düzdür. Nə səndən soruşacaqlar, nə məndən, özləri necə lazımsa, 
elə də eləyəcəklərl Səndən niyə soruşmayacaqlar — bunun səbəbini 
bilmək istərsənmi? Ona görə soruşmayacaqlar ki, ağa, adamın qulaq- 
ları uzanıb başından yuxarı qalxmaz, əgər işdi, qalxsa da, onu bir 
balaca kəsmək olarl 

Baxdım ki, Derunovun söhbəti cansıxıcı, həm də təhlükəli bir 
şəkil almağa başlayır, bu məni bərk təşvişə saldı. O öz fikirlərini 
dumanlı bir şəkildə söyləsə də, aydın görünürdü ki, bunlar hamısı 
mənə aiddir. Mufiklərin təklif edilən qiymətə öz taxıllarını satma- 
masını, bunun üsyankarlıq hesab edilməsinin doğruluğu barəsində 
mənim qorxa-qorxa söylədiyim fikir nə qədər zəff ifadə olunsa da, 
görünür, bu özü qoca Derunovun sakitliyini pozmuşdu. Deməli, 
onda, zaman keçdikcə, həmişə müvəffəqiyyət əldə etdiyindən, sakit- 
likdən başqa ayrı bir xasiyyət də əmələ gəlmişdi: onun sözünün 
qabağında söz demək, ona etiraz etmək olmazdıl Mən hər dəqiqə 
gözləyirdim ki, o kinayə və eyhamlardan əl çəkib, məni doğrudan- 
doğruya müqəssir etməyə başlayacaq, mən belə bir sual qarşısında 


SaD 86 евхә 


qalacağam, bizə ordu lazımdır, ya yox? Mən ha desəm ki, bu barədə 
heç sorğu-sual ola bilməz, o mənim verdiyim cavabı heç başa düş- 
mək istəməyəcək, hətta ona heç qulaq asmayacaq, yaxamdan əl 
çəkməyəcək, təkidlə deyəcək ki: “Sən gəl, sözü o yan-bu yana atma, 
düzünü de: bizə ordu lazımdır, ya yox?” Mən də axırda bağıra- 
bağıra, lap ürəkdən desəm “bəli, lazımdır” və sözümün səmimi 
olduğunu sübut etməkdən ötrü Şampan şərabı tələb edib ordu və 
donanmanın inkişaf etməsi üçün qədəh qaldırsam da, ancaq istehza 
dolu təriflərə layiq görüləcəyəm, bu təriflər də: “Bəli, dost, sən 
zirək oğlansanmışl”, ya da “Pişik bilir ki, kimin ətini yeyibl” və bu 
kimi sözlərdən ibarət olacaqdır. 

Buna görə, daha artıq fəlakətə düşməmək üçün, əmələ gələn 
fasilədən istifadə edib, söhbəti dəyişdim. Nikolay Osipıça dedim: 

— Siz çoxdan Çemezovoda olmusunuz? 

— Elə bu gün oradan keçirdim. Qoca Lukyanıç da sizi aparmağa 
gəlib. O mənim ardımca gəlirdi. Atlara yem vermək üçün mehman- 
xanaya düşüb. 

— Lap yaxşıl Onda mən gedim. 

Osip İvanıç məni saxladı: 

— Dayanl Dayanl Torpaq məsələsi bəs nə oldu? Beş mini alır- 
san, ya yox? — Sonra oğluna dönərək əlavə etdi. — Bu ağanın torpa- 
ğını almaq istəyirəm, özünə də beş min verirəm. 

Nikolay Osipıç təəccüblə dedi: 

— Beş min? 

— Çox verirəml Özüm də bilirəm ki, çox verirəm. Neyniml Ata- 
anasının xatiri üçün ağaya bu işdə kömək eləmək istəyirəm, hələ 
mən kiçik adam olanda onlardan çox hörmət görmüşəml 

Nikolay Osipiç sanki lap qorxa-qorxa dedi: 

— Alın beş minil Bundan yaxşı qiymət ola bilməzl Belə qiy- 
mətdən beşəlli yapışmaq lazımdırl 

— Mən də elə bunu deyirəm, ancaq ağa özünü naza qoyub. 

— Naza qoymamışam, gedib özüm torpağa baxmaq istəyirəm. 
Elə bilirəm ki, mənim buna ixtiyarım var... 

— Sənin ixtiyarın olub-olmamasından danışan yoxdurl Get bax, 
ləzzət al! Əsil məsələ burasındadır ki, sənin torpağın heç kəsə 
lazım deyil, deməli ki, gedib ona baxsan da, baxmasan da bundan o 
yaxşılaşmayacaq. İkinci məsələ də burasındadır ki, pul stolumun 

gözündədir, hazırca durub. Heç Çemezovoya da getməyin lazım 
deyil. Al pulunu, qoy cibinə, başağrısız-filansız qayıt get Piterəl 

Lakin mən yerimdən qalxıb xudahafizləşməyə başladım. 

— Deməli ki, sən mənim çörəyimi də yemək istəmirsənl Ağa, 
mən bunu səndən gözləmirdiml Amma sənin ata-anan necə yaxşı 
adamlardıl 

Osip İvanıç da divandan qalxdı, qonaqpərəstliyin bütün qayda- 
larına riayət edərək mənim əlimi iki əli ilə bərk-bərk sıxdı. Eyni 
zamanda kədərləmi, ya məzəmmətləmi başını bulayır, bununla da 
sanki deyirdi: elə ata-anadan gör necə övlad olubl 

Osip İvanıç səsinə xüsusi bir sadəlik və mehribanlıq verməyə 
çalışaraq dedi: 

— Kitab oxumaq barəsində danışdıqlarımla, yoxsa sənin qəlbinə 
toxundum? Bilirsənmi, biz qocalarda belə bir adət var, həmişə biz 
adamların başını sığallamırıq, bəzən bunun əksini eləmək fikrinə 
də düşürük. Acıqlanmal 

— Bu nə sözdürl Mənim heç fikrimə də gəlmir ki, sizin sözlə- 
riniz mənə aid olsunl 

— Sənə aid oldu, olmadı, sən də bunları yaxşı yadında saxlal 
Qocalardan üz döndərməl Əgər onlar sənin qeydinə qalıb, sənə 
öyüd-nəsihət verirsə, bundan sənə zərrə qədər də ziyan gəlməz. 
Kandaurovlu mülkədar sənin mülkündən çox uzaqda yaşamırdı... 
Gördün nə oldu də?1 

Derunov belə hallarda lazım olan bütün ədəb qaydalarına riayət 
etsə də, biz çox soyuqluqla xudahafizləşib ayrıldıq. O mənim əllərimi 
sıxır, eyni zamanda, bütün bədənini geriyə verərək gözümün içinə 
baxırdı, sanki mənə baxmaqdan doymurdu. Məni artırmaya qədər 
ötürərək dedi: 

— Çemezovodan qayıdanda bizə gəl. Torpaq məsələsini kənd- 
lilərlə yola qoya bilməsən elə bircə kəlmə söyləsən kifayətdir: 
“Derunov alar!” Ancaq onda beş min verməyəcəyəm! Belədir, dost! 
Birinci təklifə razı olmadın, ikinci təklifə bu qədər verməyəcəyəml 

Lukyanıç məni biratlı ekipajla aparmağa gəlmişdi. Soruşdum ki, 
niyə biratlı ekipajla gəldin, bundan böyük ekipaj yox idimi? Qoca 
mənə belə cavab verdi: 

— Ekipaj çoxdur, ancaq onlardan heç biri işə yaramır, sınıb dağılıb, 
at da bircə dənə qalıb, yerdə qalanı qırılıb batıb, ya da heç işə yaramır. 

Mən ah çəkib dedim: 

— Deyəsən, qardaş, orada yaxşı bir şey qalmayıbl 

— Nə yaxşı şeyl Yaxşı şey vardı, ağa, hamısı tərg olub getdi. İndi 
özünüz baxıb görərsiniz. 

Çemezovonun tarixi başdan-başa Lukyanıçın şəxsiyyətində 
təcəssüm edirdi. Xoşbəxt mülkədarlıq günlərində Lukyanıç həmin 
mülkü mühafizə edərdi, indi də həmin yeri qoruyur. Ancaq o mülk, 
Lukyanıçmn dediyinə görə, indi elə bir hala düşmüşdür ki, “hara 
tüpürsən, gedib boş yerə düşür”. Neçə dəfə o mənə kağız göndərib, 
ata yurdunun dağıldığını yazmışdı. Lakin bu məsələyə mənim laqeyd 
baxdığımı yəqin etdikdən sonra daha kağız yazmadı. O, əvvəlki 
nökər və qaravaşlardan sağ qalan bir neçə qoca və qarı ilə mülkədar 
evinin zirzəmisində yaşayırdı, özü də ot yerindən yığılan gəlirdən 
aldığı çox az pulla dolanırdı. Bütün mülkün yavaş-yavaş dağıldığını 
görüb, mənim belə ağılsız hərəkətimdən narazı olduğunu da gizlət- 
mirdi. Огапјегеуа uçmuşdu, örtülü damdakı ağacları don vurmuşdu, 
bağı ot-alaq basmışdı, mal-qara tələf olmuşdu, atlar qocalıb 
ölmüşdü. Otaqlardan əvvəl birinin tavanı, sonra da o birinin tavanı 
uçmuşdu... Quşlar və dolu pəncərə şüşələrini qırıb tökmüşdü, tax- 
tapuşun dəmiri paslanıb çürümüşdü, su verirdi. Uzun zaman tax- 
tapuşun dəlik-deşiyini tutub düzəltmişdilər, lakin sonra hər yerin- 
dən su axmış, evin ora-burası uçulub tökülmüşdür. Qocalar da 
çəkilən zəhmətin faydasız olduğunu görüb, yaşadıqları zirzəminin 
qeydinə qalmağa başlamışlar, onu uçub-dağılmaqdan qorumuşlar. 
İndi mən gedib belə bir mənzərə ilə qarşılaşacaqdım. Xüsusilə son 
zamanda məni “hər necə olsa, bu məsələni bitirmək lazımdır” kimi 
zəhlətökən bir fikir təqib etməsəydi, mən heç də bu yerə gəlib belə 
bir mənzərəni görmək istəməzdim... 

Bəli, indi mən “bu məsələni bitirmək” üçün gedirdim. İşi nədən 
başlamaq və necə başlamaq lazımdı — bunu heç özüm də yaxşı 
bilmirdim. Ancaq bir şeyi lap yəqin bilirdim ki, hər nə yolla olur 
olsun, bu “məsələni bitirəcəyəm”, yəni Çemezovodan birdəfəlik 
yaxamı qurtarıb gedəcəyəm. Haraya olsa gedəcəyəml Hər necə 
olsa gedəcəyəml Mən yalnız bu məsələ ətrafında düşünürdüm. 
Derunovla görüşdükdən sonra bu fikir məndə daha da möhkəm- 
ləndi. Görünür, Lukyanıç da mənim fikrimi duymuşdu, çünki məni 

görəndə bir anlığa sevinsə də, belə pis niyyətdə olduğumu hiss 
edərək, birdən qaşqabağını tökmüşdü. O, qocalara xas olan ağırlıqla 
və tez-tez ah çəkərək, qıllı, axta yabını ikiçarxlı ekipaja qoşurdu. 
Bəlkə də bu zaman onun təsəvvüründə mülkədarlığın əvvəlki fira- 
van həyatı ilə indiki miskinliyi daha aydın canlanırdı ...Nə qədər ki, 
mən burada yox idim, o deyinə bilərdi, heyifsilənə bilərdi, hətta 
mülkədarların indiki vəziyyəti ilə keçmiş vəziyyətini müqayisə edə 
bilərdi, lakin işin əsil vəziyyəti haqqında onun aydın təsəvvürü yox 
idi. İndi “ağa” özü gəlmişdi, bu “ağa”nın da qulluğuna dörd kəhər 
at qoşulmuş, qozlasında da ipək köynəkli, qoçaq sürücü oturmuş bir 
ekipaj deyil, ikiçarxlı köhnə bir araba gətirilmişdi. Arabaya da 
qocalıqdan güclə ayaqlarını çəkən axsaq bir yabı qoşulmuşdur, ara- 
banın sürücüsü də — saçı ağarmış, beli bükülmüş, cındır paltarlı 
qoca Lukyanıç idil Lukyanıç birdən məsələni başa düşdü. “Ağa”, 
ikiçarxlı araba, tavansız ev, oranfereyasız malikanə, yollarını alaq 
basmış bağ bir daha bu qocanın təsəvvüründə aydınca canlandı, 
sonra da bir fikir qığılcım kimi parıldadı: “Bəli, məsələni bitirmək 
lazımdır!” Bu həmin fikir idi ki, mən ona daha mürəkkəb, daha 
iztirablı bir yolla gəlib çıxmışdım... 

Biz büzüşərək birtəhər yan-yana oturub yola düşdük. 

Çox getdik, lakin heç birimiz söhbətə başlamadıq. “Kandaurovkalı 
mülkədar” heç xəyalımdan çıxmırdı. “Az qala tutub aparmışdılar!” Bu 
cümlə Nikolay Osipıçın ağzından necə sadə, necə təbii bir şəkildə 
çıxmışdıl Bu sözdə nə qorxu, nə təəssüf, nə də heyrət vardıl Sanki söh- 
bət, yolda az qala araba altında qalan bir donuz potasından gedirdi... 

O mülkədarı nə üstə tutub aparacaqdılar? Hansı səbəbə görə? 
Nə olmuşdur ki? — Bu heç kəsə məlum deyildil Məlum olan ancaq 
bu idi ki, o “heç kəsin evinə qonaq getmirdi”, “kitab oxuyurdu...” 

Bəlkə də evdə təkbaşına oturub, heç bir şey eləmirmiş? Bəlkə 
də “Xarici romanlar külliyyatı”nı oxuyurmuş? Yoxsa bu qəbahət- 
dir? Yoxsa bu da elə şübhəli bir məşğuliyyətdir ki, evdə sakitcə 
oturub, buna da vaxt sərf etmək olmaz, gərək bunu da camaatın 
içində, hamının gözü qabağında edəsən? 

Bu hansı qəlbşünasdır ki, “kandaurovlu mülkədarın” qəlbinə 
girməyi, onun gizli fikirlərini açmağı özünə borc bilmişdi? Əfsus 
ki, bu qəlbşünas, keçmişdə toyuq oğrusu olan, indi isə adamların eti- 
barlı, ya etibarsız olduğunu təyin edən, bu sahədə mütəxəssis sayı- 
lan nahiyə polis müdiridirl 

Biz paytaxtda yaşayanlar tez-tez şikayətlənirik, deyirik ki, bizi 
sıxışdırırlar, hüququmuzu əlimizdən alırlar... Amma siz kəndə gedin, 
orada nahiyə polis müdirinin rəhbərliyi altında yaşayın, onda görər- 
siniz ki, kənddə nələr olurl.. 

Yuxarıdan rəis: “Günah işləməsi gözlənilsinl” sözlərini yazma- 
saydı, onda “kandaurovlu mülkədarın” halı necə olardı? Bu adamın 
taleyi yalnız qəlbşünas nahiyə polis müdirindən asılı olsaydı, onun 
başına nələr gələrdi?! 

Nahiyə polis müdiril Gözəl keçmişləri nəzərə alanda, gör bu 
adamın varlığında necə bir istihalə əmələ gəlmişdirl 

Yadımdadır. Bəzən dədəm pəncərənin qabağında durub deyərdi: 
“Budur, əyyaş polis müdirini gətirirlərl”. 

Nahiyə polis müdiri mülkədarın yanına iş üçün gedəndə, onun 
ilk qarşılaşdığı söz bu idi: “Hə, əyyaş, görünür kəndlərə toyuq yığ- 
mağa gedirsən?” Yenə həmin polis müdiri körpülərin təmiri haq- 
qında ağzını açıb bircə kəlmə söz deyəndə, dərhal ona belə cavab 
verərdilər: “Səndən başqa buralara heç kəs gəlib-getmir, ay əyyaş, 
sənin üçün elə bu körpülər də yaxşıdırl” Xülasə, o, “əyyaş” və 
“toyuq oğrusu” sözündən başqa ayrı bir söz eşitməzdil 

Mən bilirəm ki, polis idarəsinin məmuru ilə belə rəftar etmək 
təqdirəlayiq bir şey deyil. Lakin burasını da etiraf etmək lazımdır 
ki, bu istihalə özü də həddindən artıq nəzərə çarpan bir istihalədir, 
əvvəllər “toyuq oğrusu” idi, sonra da birdən dönüb qəlbşünas oldul 

Keçmiş vaxtlarda deyirdilər ki, adamın gizli niyyətləri yalnız 
Allahın hökmündədir, çünki insanın ürəyindəki sirlərini bütünlüklə 
o görür... İndi bu məsələ o qədər sadələşmişdir ki, hətta nahiyə 
polis müdiri heç çəkinmədən öz-özünə deyir: “Qoy mən də iylə- 
yim görüm insan qəlbindən nə iyi gəlirl”. Başlayır iyləməyə. 

Mən təkbaşına evdə oturub Pol-de-Kokul oxuyuram, nahiyə 
polis müdiri də bu nəticəyə gəlir ki, mən “yanlış yollara” 
düşmüşəml Bu fikrə də o, mən Pol-de-Koku oxuduğum üçün deyil 
(bu cəhətdən o elə savadlıdır ki, hətta Barkovu? da əzbərdən bilir1), 
təkliyi xoşladığım üçün düşür. O belə fikirləşir: “Başqaları bütün 


! Pol-de-Kok Şarl (1794-1871) — əyləncəli, yüngül romanlar yazmış fran- 
sız yazıçısıdır. 
2 Barkov İ.S. (1732-1768) – ədəbsiz, əxlaqsız şeirləri ilə ad çıxarmışdır. 

biabırçılıqları açıqda elədiyi halda, bu niyə təkbaşına evdə oturub?”. 
Məni güdməyə başlayır. Mən lakey Qrişkanı öz yanımda saxla- 
yıram, onu özümə daş-divar kimi sipər eləyirəm, deyirəm ki, polis 
müdiri onun arxasında məni görməz. Amma o, Qrişkanı yoldan 
çıxarır, ondan gizlincə soruşur ki, mən nə qayırıram, nə ilə məşğul 
oluram, böyüklərə hörmət bəsləyirəmmi, inqilab eləmirəm ki, və 
sairə. Hətta mənim bir “günah iş” tutmağımı da gözləmir, Qriş- 
kanın göstərişləri əsasında mənim qəlbimin gizli guşələrinə soxu- 
lur, işin mahiyyətinə varmadan, elə o saat, öz insafına görə, məni 
ya “cəmiyyətin sütunu və istinadgahı”, ya da “təhlükəli və dinc 
durmayan” bir adam dərəcəsinə qaldırır! Bunu da eləyən kimdir — 
əvvəllər toyuq oğrusu olan bir adaml.. 

Bütün əxlaq və siyasi elmlər akademiyasını öz şəxsiyyətində 
yerləşdirən bir toyuq oğrusul Toyuq oğrusu olan bir qəlbşünas, 
toyuq oğrusu olan bir psixoloq, toyuq oğrusu olan bir siyasətfruşl 
Camaatın əqidəsinə qiymət verməyi öz üzərinə götürən, əlindəki 
qələm titrəmədən, soyuqqanlılıqla birinə etibarlı, o birisinə eti- 
barsız adı verən bir toyuq oğrusul 

Doğrudanmı toyuq oğrularının bundan başqa bir işi yoxdur? 

Görünür, burada bir anlaşılmazlıq var, bu anlaşılmazlığın da 
meydana gəlməsinə ən çox T. polis rəisi müqəssirdir. O ixtiyarında 
olan bütün toyuq oğrularını yanına çağırıb demişdir: “Siz nahiyələ- 
rinizdə sakitlik olmasına mənim qarşımda cavab verirsinizl” Lakin 
bunu söyləyərkən kitab oxumağın, başqasının evinə qonaq getmə- 
məyin, ümumiyyətlə, tənha həyat keçirməyin heç də “sakitlik” 
haqqındakı anlayışa zidd olmadığını izah etməmişdir. 

Toyuq oğruları da dedi-qodulara əsaslanaraq, qrişkaların, proş- 
kaların, vankaların köməyi ilə fəaliyyət göstərməyə başlayır. Onlar 
adi bir sakitlik deyil, hər tərəfi açıq bir bina içərisində yerləşən 
şəffaf bir sakitlik axtarırlar... Onlar hətta sakitliyin özündə də sakit- 
liyin pozulduğunu, ya da pozulmağa qəsd edildiyini görürlər. Onlara 
heç bir şey lazım deyil: nə əkinçilik, nə sənaye, nə maarifl Yalnız 
sakitlik lazımdırl Camaatın toxluğu onlara o dərəcədə lazımdır ki, 
nə qədər bu toxluq sakitliyə səbəb olur. 

Bu günlərdə şıq geyimli bir nahiyə polis müdiri mənə belə dedi: 
“Əslinə qalanda, bizə nahiyə polis müdiri deyil, nahiyə polis rəisi 

deməlidirlər, çünki biz, məsələn mən, bütün nahiyəmə cavab veri- 
rəm: birisi etibardan bir balaca sakit oldu, ya da öz fikrində baş- 
ayaq vurdu, gərək dərhal lazımi yerinə xəbər verəml” 

Mən bu polis müdirinə baxdım: onun sir-sifətindən, bütün hərə- 
kətlərindən aydın görünürdü ki, xalis toyuq oğrusudurl Gözləri o 
yana-bu yana baxırdı, barmaqlarını aralamışdı, sanki toyuq tutmaq 
istəyirdi, burnu ilə də havanı iyləyirdi. Bircə əynindəki mundir çox 
qəşəngdi, ona çox yaraşırdıl Əvvəlki toyuq oğrularının belə mun- 
dirləri olmazdıl 

Həmin bu şıq mundirli polis müdiri mənim “gizli fikirlərim” 
haqqında düşünür, ona görə düşünür ki, mən onun nahiyəsində yaşa- 
yıram, o da “bütün” nahiyəyə cavab verirl O mənim qəlbimə soxulur, 
könlü istədiyi kimi orada ağnayırl Əvvəlləri o quberniya dəftərxa- 
nasında nəcis quyularını təmizləmək sahəsində işləyirdi, yəqin ki, 
orada psixologiyanın sirlərinə bələd olmuşdur. 

Amma “Kandaurovkalı mülkədar” boş-bekar evdə oturmuşdu, 
elə bilirdi ki, bunun üstündə ona bir şey eləməyəcəklər. Heç elə də 
şey olar? Hələ o qoy Allaha şükür eləsin ki, rəis onun dadına yetdi, 
əmr etdi ki, “günah iş tutmasını gözləyin”, yoxsa çoxdan onun dəri- 
sini boğazından çıxarmışdılarl Amma yenə də polis müdirinin əlin- 
dən yaxasını qurtara bilmədi. Peterburqa qaçmağa məcbur oldu. O 
elə zənn edirdi ki, bütün ömrünü Kandaurovkada, xalat və yumşaq 
çust içində keçirəcək, böyrünü yerə verib yatacaq, heç bir iş görmə- 
yəcək, amma o deyən olmadıl Pal-paltarını, çəkməsini geydi, papa- 
ğını başına qoydu, heç özü də səbəbini bilmədən Peterburqa əkildi! 

Gör nə amansız zəmanədirl 

Bir də ki, tək elə nahiyə polis müdiri deyil kil Polis rəisi deyil kil 
Bir Derunova baxl O, rəsmi bir adam deyil, heç bir yerdə qulluq elə- 
mir, ona heç kəs heç bir şey tapşırmır, amma indi gəl sən onunla ürək- 
dən danışl Psixologiyadan onun zərrə qədər də başı çıxmır, amma 
lazım olsa, bir fəlsəfə doktoru kimi sənin bütün qəlbini açıb tökərl 

Bizim psixologiyamız sadədirl Ah, çox sadədirl Sən danışanda 
bircə söz özündən uydur, ya da gizlət, elə o saat bütün sirrin göz 
qabağında olacaql Məsələn, dünən mən üsyan haqqında danışanda 
dedim ki, kəndliləri, öz taxıllarını üç abbasıya satmaq istəmədikləri 
üçün üsyançı adlandırmaq olmaz. Derunov bunun üstündə özündən 
səkkizcə söz artırmış olsaydı, yəni desəydi ki, bu zaman o, heç ordu 

lazım deyil, dedi — mənim işim bitəcəkdil Bilirəm, hətta bunun da 
üstündə məni öldürməzdilər, bunu da bilirəm ki, bundan sonra mən 
daha nə Navoznayada, nə Solomennayada yaşaya bilməyəcəkdim! 
Gərək buradan əkiləydiml Birbaş Peterburqa qaçaydım ki, orada 
rəisin gözü qabağında öz günahsız canımı xilas edəydiml 

Mən hətta Derunovların bu qədər təvazökar, təmkinli olmasına 
da təəccüb edirəml Mən üsyan haqqında onlar kimi düşünsəydim, 
bu fikrimi həyata keçirmək üçün əlimdə onlar kimi imkan olsaydı, 
mənə kobudluq edən, ya da xoşuma gəlməyən adamı yer üzündən 
yox edərdiml Elə bir ucdan yazardım: “bu zaman o heç ordu lazım 
deyil, dedil” Yəqin ki, bundan ləzzət alardım... 

Bu Derunovlar aləmi nə qəribə aləmdirl Hər şey bu aləmdə 
çalpaşıq düşmüş, dolaşmış, tapdalanıb əzilmiş, hər cür ziddiyyətli 
şeylərlə zibillənmişdirl Hər şey Çemezovodakı köhnə evin taxta 
döşəməsi kimi (elə ev ki, hətta burada siçan da yaşamaq istəmirl) 
laxlayır, uçub dağılır... 

Məsələn, Osip İvanıçı cəmiyyətin sütunu adlandırmaq olarmı, 
buna onun haqqı varmı? Ya bəlkə o, bunun əksinə olaraq, xüsusiy- 
yətçiliyi, ailəni, cəmiyyətin başqa əsaslarını amansızcasına və əda- 
vətlə inkar edənlərdəndir? Lap mərc gələrəm ki, heç bir filosof bu 
suala az da olsa, mənfi cavab verə bilməz. 

Osip İvanıç bütün varlığı ilə belə əsasların qızğın və inadlı tərəf- 
darıdır — buna mən, əlbəttə, şübhə etmirəm. Bunu elə bircə onunla 
sübut etmək olar ki, o dövlətlidir (deməli, “xüsusiyyətçiliyə” hörmət 
bəsləyir), ailəsini ədəb-ərkanla saxlayır (deməli, “ailə quruluşu”na da 
hörmət bəsləyir), “ali rəislərə” hörmət üçün “ictimai xeyriyyə 
işləri”nə ianələr verir (deməli, dövlət quruluşuna da hörmət bəsləyir). 
Lakin o özü bu əsaslara “tərəfdar” olduğunu başa düşürmü? Bəlkə bu 
məsələdə o ancaq qeyri-şüuri hərəkət edir? Onu “himayəçi”, “müda- 
fiəçi” edən də budur? Onun idrakı burada qətiyyən iştirak etmir? 

Bax, bu məsələni mən aydınlaşdıra bilmirəml 

Axı bayaq o özü təkəbbürlə deyirdi ki, “mən bütün mahalda öz 
torumu qurmuşam”. Deməli, o kimi isə bu tora salmaq istəyirl 
Lakin kimi? Özü kimi xüsusiyyətçilik əsaslarının tərəfdarı olan- 
larımı? Hər nə deyirsiniz deyin, burada şübhəli bir şey varl 

Bayaq Nikolay Osipiç kəndliləri necə məharətlə dövrələdi- 
yindən, S-də və R-də öz torunu qurduğundan, muyikləri az qala taxıl- 

larını lap havayıca vermək dərəcəsinə gətirib çıxardığından danı- 
şanda, Osip İvanıç ona acıqlandımı? Dedimi ki, ay həyasızl Sən öz 
mahalının qədrini bildiyin kimi, mufiklər də öz mahalının qədrini 
bilir! Yox, demədi! Əksinə, öz oğlunu təriflədi, mufikləri üsyançı 
adlandırdı, tətilin gətirdiyi ziyandan qışqıra-qışqıra, uzun-uzadı 
danışdı, görünür, o özü “tətil” etdiyini heç təsəvvürünə gətirmirdi. 

Elə mənim haqqımda gedən söhbəti alaq. O mənim Çemezovodan 
heç bir mənfəət götürə bilməyəcəyimi sevinə-sevinə sübut etmək 
istəyirdi, deyirdi ki, sənin bircə yolun varsa, o da Derunovu köməyə 
çağırmaq, məsələni onun istədiyi şəkildə həll etməkdirl Tutaq ki, o 
haqlıdır, belə hesab edək ki, mən doğrudan da torpaqdan “mənfəət 
götürməyi” bacarmıram, mənim qismətim Derunovun əlindədir, ata- 
lar demişkən, qismətdən qaçmaq olmaz. Lakin o, xüsusiyyətçiliyin 
həqiqi, şüurlu tərəfdarı olsaydı, onda mənimlə bu cür rəftar edərdimi? 
O gərək mənə təsəlli verəydi, yol göstərəydi, mənim tərəddüdümü 
qaldıraydı, — o buna borclu deyildimi? O gərək mənə çox düzgün, 
ətraflı haqq-hesab verəydi, məndən heç bir şey gizlətməyəydi, hətta 
vəd edəydi ki, sonralar artıq gəlir də ala bilərsən, bu gəlir də mənim 
yox, sənin cibinə getməlidir — o buna borclu deyildimi? 

Yox, nə deyirsiniz deyin, Derunov xüsusiyyətçilik nöqteyi- 
nəzərindən “cəmiyyətin sütunu” deyill 

Bəs kim bilir, o ailə və dövlət məsələsində cəmiyyətin sütunu- 
durmu? Bəlkə o dövlət məsələsində ancaq medal almağı nəzərdə 
tutur — belə medallarla indi onun döşü doludurl Bəlkə də ailə 
məsələsində... 

Bu yerdə mənim düşüncələrim qırılır, arabada narahat otursam da, 
məni elə bərk yuxu tutur, elə şirin yatıram ki, hətta yuxu da görürəm. 

Görürəm ki, guya nahiyə polis müdiri bütün elmləri oxuyub biti- 
rib, hətta Hettingen universitetində fəlsəfə doktoru diplomunu almış- 
dır. Sınaqdan çıxmış bu psixoloq guya oturub bu sözləri yazır: 

“Mənim nahiyəmdə 1-ci gild taciri Osip İvanıç Derunov adlı 
birisi meydana çıxıb. Bu adam xüsusiyyətçiliyə hörmət eləmir, tut- 
duğu işləri də bu məsələ üçün təhlükəlidir. O süni yollarla bazarda 
taxılın qiymətini endirir, bununla da kəndliləri öz məhsullarını çox 
ucuz qiymətə satmağa məcbur edir, hətta bu günlərdə Çemezovo 
mülkədarına rast gəlmiş (adını da çəkdi), onu utanmadan və həyasız- 
casına öz mülkünü çox ucuz qiymətə satmağa məcbur etmişdir. 

Buna görə də əlahəzrət rəisimiz xeyirxahlıq buyurub icazə 
versin ki, həmin Derunovu mənim təhtihimayəmdə olan nahiyədən 
uzaqlaşdırım, onunla qanunla rəftar edim, onu daha uzaq və daha 
təhlükəsiz bir yerə göndərim”. 

Araba bərk silkələndiyi üçün yuxudan ayıldım. Lukyanıç mənə 
dedi: 

— Ağa, yaxşıca yatmışdınızl Hələ yuxuda qışqırdınız da. Çığırıb 
deyirdiniz ki, oğrul — sonra yenə yatırdınız. 

Hiss etdim ki, indi söhbət başlayacaqdır. Lukyanıç səbirsizlikdən 
dayana bilmir, bir söz soruşmaq istəyir, ancaq işə necə başlamağı bil- 
mir. Biz yenə də bir verst yolu dinməz-söyləməz getdik. Mən ara ver- 
mədən papiros çəkirdim. Lukyanıç da altdan-altdan mənə baxırdı. 

Axırda soruşdu: 

— İşi qurtarmaq üçün gəlmisiniz? 

— Qurtarmaq lazımdır... Lukyanıç, axı hər şeyin bir sonu var! 

— Bəli, elədir ki, — Lukyanıç atın cilovunu əsəbi halda dartdı — 
Osip İvanıçın yanına getmişdiniz? 

— Getmişdim. 

— Deməli ki, alır? 

— Beş min verirdi. 

— Yekəqarın yaman bicdirl 

Susduq. 

Lukyanıç yenə də sözə başladı: 

— Bəli, indi çoxları belə deyir: onu görüm yox olsunl 

Yenə susduq. 

— Lukyanıç, nə eləyək axı? 

— Mən də elə onu deyirəm: nə eləyək axıl Onu görüm yox olsunl 

Yenə susduq. 

— Keçmişdə adamlar öz yurdunda oturardı. İndi hamı cuhud 
kimi qaçıb dağılır. 

— Sən bunu bil ki, mən burda heç bir şey eləyə bilmirəm. 

— Atan-anan eləməyə bir şey tapardı. Sizə nə olub? Onu görüm 
yox olsun — vəssalaml 

— Elə bir sözü tutub durmusanl Sən de görüm axı, Derunovun 
verdiyi qiymət yaxşıdır, ya yox? 

— Əgər verirsə, deməli ki, onun üçün yaxşıdır. 

— Mənim üçün necə, yaxşıdır, ya yox? 

— Sizin üçün də, əgər, deməli ki... 

— Kəndlilərə satmaq yaxşı deyilmi? 

— Nə olar, kəndlilərə də olar... Onlar da lap ürəkdən... 

— Derunov deyir ki, kəndlilər pulunu verə bilməzl 

— Yekəqarın bilir hal 

Bu qayda ilə biz on beş dəqiqə də danışdıq, amma əsil mətləbə 
gəlib çıxa bilmədik. Lukyanıçın sözlərindən heç bir şey başa düş- 
mək olmurdu. Soruşanda ki: “Derunovun verdiyi qiymət yaxşıdır, 
ya yox?”, deyirdi: “Əgər verirsə, məlum şeydir ki, yaxşıdır”. Ya: 
“Kəndlilərə torpağı satsam, pulu verərlərmi?” 

“Əlbəttə verərlər, bəlkə də verə bilməzlər, əgər, deməli ki...” 

--Мәпә bax, sən axı nə danışırsan? 
— Nə danışıram? Məlum şeydir ki, biz quluq, danışığımız da qul 
danışığıdır... 

— Mən səndən söz soruşuram, amma sən məni ya ələ salmısan, 
ya da sözlərimə cavab vermək istəmirsənl 

— Mən nə deyim ki... Bir halda ki, siz özünüz mətləbi açıb 
demirsiniz. 

— Mən məsələni bitirmək istəyirəml Başa düşdünmü, bitirmək 
istəyirəml 

— Bunun özünü də ağılnan eləmək lazımdır. Heç mülkünüzü gö- 
zünüzlə görməmisiniz, amma başdan eləmək istəyirsiniz. Nə mufik- 
lərlə danışmırsınız, nə də ki, necə torpağınız var — bilmirsiniz. Neçə 
ildir dözmüsünüz, indi ikicə dəqiqə də məsələni bitirmək istəyirsinizl 

Doğrudan da mən heç bir şey bilmirəm. Mənim necə torpağım 
var — nə onu bilirəm, nə də “öz işimi”. Çox qəribədir, bu fikir indiyə 
kimi mənim ağlıma gəlməyib. Uzun illər boyu mənim fikrimdə ancaq 
bir şey olub: məsələni bitirməkl Uzun zaman eyni fikrin təzyiqi 
altında olmaq məni lap darıxdırdı, axırda bir gün səhərçağı vaqona 
minib birbaş T-ə gəldim. Lakin mənim heç xəyalıma da gəlmirdi 
ki, “məsələni bitirmək” çox mürəkkəb şeydir: gərək gedib özün 
baxasan, müştəri tapasan, danışasan, soruşasan, çənə döyəsən, söv- 
dələşəsən, alıcı ilə əl-ələ tutasan və s. Sən demə, dünyada heç bir 
şey asanlıqla başa gəlmirmişl Hətta mən, işi yüngülləşdirmək məq- 
sədilə, məsələni özüm üçün ziyanlı bir şəkildə həll etmək istəsəm 
də, qarşıma hədsiz-hesabsız əngəllər çıxa bilər, elə olar ki, “məsə- 
lənin sonu” əvəzinə, “başlanğıcların” ən dəhşətlisi ilə üz-üzə gələ 

bilərəm, bu da mənim bütün həyatımı zəhərləyə bilər. Bunu düşü- 
nürkən halım elə pis oldu ki, hətta fikrimə belə bir şey gəldi: “Bu 
işdən vaz keçsəm, yəni hər şeyi əvvəlki kimi alt — altda, üst — üstdə 
qoyub geriyə qayıtsam, yaxşı olmazmı?” 

Axırda belə bir qərara gəldim: hələlik məsələnin “sonu” haq- 
qında Lukyanıçın zəhləsini tökməyim. Derunovdan söhbət açdım. 

— Osip İvanıç yamanca qabağa gedibl 

— Ağlı başındadırl Ona görə. 

— Deyirlər ki, kəndliləri çox bərk sıxışdırır. 

— Niyə sıxışdırır? İndi azadlıqdır! 

— Səfehl Azad adamı sıxışdırmaq olmaz? 

— Varlandı, sonra da hər şeyi öz əlinə yığışdırdı. Hansı bazara get- 
sən — hər yerdə onun adamlarını görəcəksən. O nə desə — elə də olur! 

— Onunku gətirdil Dövlətlidir, hamı ona hörmət eləyir, ailə- 
sində də xoşbəxtdir. 

— İki ailəsində... 

— Necə ki? Yoxsa kənarda da ailəsi var? 

— Kənarda yox, öz evində. O indi Amna İvanovnanı buraxıb oğlu 
Yaşenkanın arvadını əlindən alıbl 

Etiraf edirəm ki, bu xəbər məni lap çaşdırdı. Necə?! Hər bay- 
ram günündə iki dəfə kilsəyə ibadətə gedən, “mən öz Anna İvanov- 
namı heç padşah qızı ilə də dəyişmərəm” deyən bu qoca, bu nurani 
qoca öz gəlini ilə yaşayır?! 

— Lukyanıç, bəlkə yalan sözdür? Deyirlər axı onun oğlu Yaşenka 
özü fərsizdir. 

— Bəli, içirl 

— Görürsən kil 

— Elə bu biabırçılığa dözə bilmədiyi üçün də içməyə başladıl 

Məsələ aydın oldul Mən dözülməz bir ürək ağrısı ilə öz-özümə 
dedim: Derunov cəmiyyətin sütunu deyill Derunov xüsusiyyətçilik 
məsələsində də cəmiyyətin sütunu deyil, çünki o yalnız öz xüsusi 
malını müqəddəs hesab edir. Derunov ailə məsələsində də cəmiy- 
yətin sütunu deyil, çünki o öz gəlini ilə yaşayır. Nəhayət, Derunov 
dövlət məsələsində də cəmiyyətin sütunu ola bilməz, çünki o rus 
dövlətinin heç coğrafi sərhədini də bilmir... 

Yaxşı, Osip İvanıç Derunov da cəmiyyətin sütunu olmayanda, 
bəs onda “cəmiyyətin sütunu” kimdir? 

MESENATI QARTAL 


Şairlər öz şeirlərində qartaldan çox yazırlar, həmişə də onu tərif- 
ləyirlər. Yazırlar ki, qartalın duruşu elə gözəldir, heç vəsfə gəlməz, 
baxışları itidir, uçuşu əzəmətlidir. O başqa quşlar kimi uçmur, 
havada süzür, ya da qanadlarını çala-çala uçur, bir də ki, günəşə 
baxır, göy gurultusu ilə bəhsə girişir, hətta bəziləri onu alicənab da 
göstərirlər. Belə ki, misal üçün, əgər qorodovoyu şeirdə mədh etmək 
istəyirlərsə, onu mütləq qartala oxşadırlar. Deyirlər ki, nişanı olan 
filan qorodovoy qartal kimi güddü, alıb yatdı, sorğu-sual elədi, sonra 
da bağışladı. 

Mən özüm uzun zaman bu mədhiyyələrə inanmışam. Düşünür- 
düm ki, doğrudan da gözəldirl Alıb yatdı... bağışladı. Bağışladı?1 — 
Xüsusilə məni məftun edən bu idi. Kimi bağışladı? — Siçanı! Siçan 
nədir? Mən təngnəfəs yüyürə-yüyürə dost şairlərdən birinin yanına 
getdim, qartalın yeni bir alicənablıq göstərdiyini ona danışdım. Dos- 
tum şair də yerindən qalxıb özünü çəkdi, bir az fısıldadı, sonra da 
şeir deməyə başladı. 

Bir gün ağlıma gözəl bir fikir gəldi: axı niyə görəsən qartal siçanı 
bağışladı? Siçan yoldan keçib öz işinə gedirdi, qartal onu görüb 
üstünə şığıdı, alıb yatdı, əzişdirdi və... bağışladıl Niyə o, siçanı 
“bağışladı”, siçan onu “bağışlamadı?” 

Getdikcə məsələ böyüdü. Mən diqqətlə qulaq asmağa və bax- 
mağa başladım. Gördüm ki, burada nə isə dolaşıq düşüb. Birincisi 
budur ki, qartal siçanı heç də bağışlamaq üçün tutmur. İkincisi də, 
elə tutaq ki, qartal siçanı “bağışlamışdır”, onda qartalın siçanla heç 
maraqlanmaması daha yaxşı olardı. Üçüncüsü də, o, qartal da olsa, 
lap qartalbaşı da olsa, hər halda quşdur. O elə bir quşdur ki, onunla 
müqayisə edilən qorodovoyun da, ancaq bir anlaşılmazlıq nəticə- 
sində xoşuna gələr. 

İndi də mən qartallar haqqında belə düşünürəm: qartal elə qar- 
taldır ki var, daha bunun heç o yan-bərisi yoxdur. Qartal yırtıcı, 
ətyeyən quşdur, lakin onların özlərinə haqq qazandırmağa əsasları 
var, çünki təbiət özü onları antivegetarian” yaratmışdır. Bir də ki, 


! Himayədarlıq edən, yardım göstərən 

onlar güclüdür, uzaqgörəndir, cəlddir, amansızdır, buna görə də bütün 
quşlar onları görəndə qaçıb gizlənməyə tələsirlər. Bu da şairlərin 
dediyi kimi, iftixar hissindən deyil, qorxudan olur. qartallar da həmişə 
başqa quşlardan uzaqda, əl çatmayan, ün yetməyən yerlərdə yaşa- 
yır, başqaları ilə duz-çörək kəsmirlər, ancaq quldurluqla məşğul 
olurlar, quldurluq eləməyəndə, boş vaxtlarında yatırlar. 

Başqa quşlardan uzaqda yaşamaq bu qartalı lap təngə gətir- 
mişdi. Bir gün o, dişi qartalına dedi: 

— İkilikdə üz-üzə oturub yaşamaq məni darıxdırdı, bütün günü 
günəşə baxa-baxa qalmışıq, bundan lap gicləşmək olar... 

Fikirləşməyə başladı. Fikirləşdikcə də onun xəyalına gəlirdi ki, 
qədim zamanda yaşayan mülkədarlar kimi yaşayıb ömür sürmək nə 
yaxşı olardıl Özünə nökər-naib yığardı, gözəl həyat sürərdi. Qar- 
бајаг ona xəbərçilik elərdi, tutuquşular qabağında mayallaq aşardı, 
sağsağanlar aş bişirərdi, yapalaqlar, kor yapalaqlar, bayquşlar gecə- 
lər uçub keşiyini çəkərdi, çalağanlar, quzğunlar, qızılquşlar yem 
gətirərdi. O da ancaq yırtıcılıqla məşğul olardı. Qartal fikirləşdi, 
fikirləşdi, axırda qəti qərara gəldi. 

Bir gün çalağanı, quzğunu, qızılquşu yanına çağırıb dedi: 

— Mənə nökər-naib düzəldin — qədim zamanda mülkədarlarda 
olan kimi, Onlar məni əyləndirəcək, mən də onları qorxu altında sax- 
layacağam. Vəssalaml 

Çalağan, quzğun, qızılquş əmrə qulaq asdı, hərəsi bir tərəfə uçub 
getdi. İşə yamanca girişdilər. Əvvəl bir sürü qarğa qovub gətirdilər. 
Gətirən kimi də adlarını can dəftərinə yazdılar, özlərinə də töycü 
kağızı verdilər. Qarğa çox törəyib-artan, hər şeyə razı olan quşdur. 
Xüsusilə ona görə yaxşı quşdur ki, “mufiklər” zümrəsini çox məha- 
rətlə əvəz edə bilər. Burası da məlumdur ki, “mufiklər” hazır olan- 
dan sonra ancaq bir sıra xırda-xuruş iş qalır, bunu da düzəltməyə nə 
varl Düzəltdilər dəl Çəkçəki, qarabatdaq quşlarından orkestr 
düzəltdilər, tutuquşlarını geyindirib-kecindirib təlxək elədilər, sağ- 
sağan da ki, yaxşı oğru olduğundan, xəzinənin açarını ona tapşır- 
dılar, yapalaqları, bayquşları məcbur elədilər ki, gecələri keşik 
çəksinlər. Xülasə, elə bir şey düzəltdilər ki, hansı bir zadəgan olur 
olsun, buna baxıb heç xəcalət çəkməzdi. Hətta şanapipiyi də yad- 
dan çıxarmadılar, — onu dişi qartal üçün falçı qoydular, yetimləri 
üçün də tərbiyə evi tikdilər. 

Lakin nökər-naib hələ işləri qaydaya salmamışdı ki, birdən 
nəyinsə çatışmadığını hiss etdilər. Bu nə ola bilərdi, bu barədə fikir- 
ləşdilər, çox fikirləşdilər, axırda tapdılar: hər yerdə nökər-naib ara- 
sında elm və incəsənət olmalıdır, amma qartalın nökər-naibi ara- 
sında nə elm var, nə də incəsənət... 

Xüsusilə şaqraq quşu, ağacdələn, bir də bülbül bundan bərk 
incimişdi. 

Şaqraq quşu çox diribaş şeydi, lap balaca vaxtından fit çalmağı 
öyrənmişdi. O əvvəl kantonistlər məktəbində təhsil almışdı, sonra 
alayda mirzəlik eləmişdi. Durğu işarələrini yerli-yerində qoymağı 
öyrəndikdən sonra, senzuradan icazəsiz, “Meşə xəbərləri” qəzetini 
nəşr etməyə başlamışdı. Ancaq nə qədər çalışırdısa, şəraitə uya bil- 
mirdi. Bəzən elə şeyə toxunurdu ki, ona heç toxunmaq olmazdı, 
bəzən də elə şeyə toxunmurdu ki, ona toxunmaq mümkündü, hətta 
lazımdı. Bunun da üstündə onu elə hey qapazlayırdılarl Axırda belə 
bir qərara gəldi: “Gedib qartala nökərçilik eləyəcəyəml Qoy o əmr 
eləsin, mən də hər səhər onu tərifləyərəml” 

Ağacdələn təvazökar alim idi, özü də çox tənha həyat keçirirdi. 
Heç kəsin yanına getmirdi: heç kəslə görüşmürdü (hətta bir çoxları 
elə zənn edirdi ki, o da, bütün ciddi alimlər kimi içki mübtəlasıdır), 
bütün günü şam ağacı budağında oturub dimdiyi ilə ağacı dəlirdi. 
Bu qayda ilə ağacı dələ-dələ bir qucaq tarixi tədqiqat materialı hazır- 
lamışdı, bunlar da “Qulyabanıların şəcərəsi”, “İfritə ərə getmişmi?”, 
“Küpəgirən qarıları hansı cinslə can dəftərinə qeyd etməli?” və 
sairə əsərlərindən ibarətdi. Ancaq nə qədər çalışdısa, kitablarını 
çap eləyən bir nəşriyyat tapa bilmədi. Axırda belə bir fikrə gəldi: 
gedib qartala nökər olub tarixnəvislik elərəml Bəlkə o, qarğaların 
köməyi ilə mənim tədqiqat əsərlərimi çap elədil 

İndi gələk bülbüləl Bülbül öz həyatından şikayətlənə bilməzdi. 
O qədimdən bəri elə şirin-şirin oxuyardı ki, yalnız şumal şam ağac- 
ları deyil, qarşıdakı Moskva tacirləri də ona diqqətlə qulaq asardı. 
Bütün dünya onu sevərdi, o, ağaca qonub şirin-şirin cəh-cəh vuranda, 
bütün dünya nəfəsini qısıb, onu sevə-sevə dinlərdi. Ancaq o yaman 
şəhvətpərəst və şöhrətpərəstdi. Meşədə sərbəst oxumaq, dərdli 
ürəklərə gözəl, ahəngdar səsi ilə təsəlli vermək ona azlıq edirdi... 
O elə güman edirdi ki, qartal onun boynundan qarışqa yumurtasın- 
dan boyunbağı asacaq, döşünü canlı tarakanlarla bəzəyəcək, dişi 
qartal da gecə, ay işığında onunla gizli görüş təyin edəcək... 

Bir sözlə, şaqraq quşu, ağacdələn və bülbül qızılquşdan əl çək- 
mədilər, elə hey dedilər ki, get bizim fikrimizi qartala yetirl 

Qızılquş da gedib elmin, incəsənətin mütləq lazım olduğunu qar- 
tala söylədi. Qartal əvvəl bunu başa düşmədi. Durub fınxırdı, cay- 
naqları ilə oynadı, gözləri də cilalanmış daş kimi gün işığında bərq 
vuraraq parıldadı. Hələ indiyə qədər o heç qəzet üzü görməmişdi, 
nə ifritə ilə, nə küpəgirən qarı ilə maraqlanmışdı, bülbül haqqında 
da ancaq bir şey eşitmişdi: eşitmişdi ki, bu, balaca quşdur, bundan 
ötrü heç dimdiyi bulamağın mənası yoxdur... 

Qızılquş soruşdu: 

— Yəqin ki, Bonapartın! öldüyünü də bilmirsən, eləmi? 

— Nə Bonapart? 

— Bax, görürsənmil Onu tanımaq pis olmazdıl Vaxt olar, bizə 
qonaq gələrlər, söhbət açılar, deyərlər ki, bu əhvalat Bonapartın vax- 
tında olmuşdur, sən də Bonapartın kim olduğunu bilmədiyin üçün 
gözlərini döyə-döyə oturacaqsan. Yaxşı deyil. 

Bayquşu da şuraya çağırdılar, o da elmin, incəsənətin lazım oldu- 
gunu təsdiq elədi, çünki elm və incəsənət olan yerdə qartallar üçün 
də xoş keçər, qıraqdan baxana da yaxşı görünər. Elm işıqdır, elm- 
sizlik qaranlıq. Yeyib yatmağı hamı bacarır, amma sən gəl “bir sürü 
qaz uçurdu” məsələsini həll elə, bu sənə zarafat gəlməsinl Ağıllı 
mülkədarlar baxırdın ki, bir döyülmüşün əvəzinə iki döyülməmiş 
verərdilər, deməli, bunda bir xeyirləri varmış. Bir yalançı bülbülə 
bax, gör onda nə elm var: su dolu vedrəni apara bilir, bunun üçün 
də ona gör nə qədər pul verirlərl 

— Mən qaranlıqda görə bilirəm, elə buna görə də mənə filosof 
deyirlər. Amma sən saatlarla göz qırpmadan günəşə baxırsan. İndi 
gör sənin barəndə nə deyirlər: deyirlər ki, qartal diribaş olsa da, 
sarsaqdır. 

Qartal finxırdı: 

— Yaxşı da, mən elmə etiraz eləmirəm. 

Belə də elədilər. Ertəsi gün qartalın nökər-naibi içərisində “altun 
dövrü” başlandı. Sığırçınlar “Науки ronomeŭň питакот...”? himnini 


1 Fransa imperatoru II Napoleon (1873-cü ildə ölmüşdür) 
2 Lomonosovun “Yelizaveta Petrovnanın taxta çıxması” münasibətilə yazılan qəsi- 
dəsindən 

əzbərləyirdi, çəkçəki və qarabatdaq quşları orkestrdə çalmağı 
öyrənirdi, tutuquşular özündən təzə oyunbazlıqlar uydururdu. 
Qarğaların boynuna “maarif” adı altında təzə vergi qoyuldu, qızıl- 
quş və çalağan balaları üçün kadet korpusları təşkil edildi, bayquş- 
lar, yapalaqlar, kor yapalaqlar üçün də siyans akademiyasıl düzəldi, 
fürsət düşmüşkən qarğa balalarının da hərəsinə bir qəpiklik əlifba 
kitabı alındı. Ən axırda Vasili Kiriliç Tredyakovski” adlı qoca bir 
sığırçını şair qoydular, özünə də əmr etdilər ki, elə günü sabah bül- 
büllə yarışa hazır ol. 

Nəhayət, arzu edilən gün gəlib çatdı. Təzə yığılan quşları qartalın 
qabağına gətirdilər, özlərinə də əmr etdilər ki, di durmayın, öyünün. 

Hamıdan çox şaqraq quşu müvəffəqiyyət qazandı. Təbrik əvə- 
zinə bir felyeton oxudu: bu, yüngül bir felyeton idi, hətta qartala elə 
gəldi ki, o da felyetonda yazılanları başa düşür. Şaqraq quşu deyirdi 
ki, dünyada keflə yaşamaq lazımdır. Qartal da onun sözünü təsdiq 
edib deyirdi: doğrudurl Şaqraq quşu deyirdi ki, təki mənim xırda 
alverim yaxşı olsun, başqa heç şey vecimə deyil; qartal da onun 
sözünü təsdiq edib deyirdi: doğrudurl Şaqraq quşu deyirdi ki, nökə- 
rin dolanacağı ağanın dolanacağından yaxşıdır, ağanın zəhməti 
çoxdur, ağa nökərin dərdini çəkir, amma nökər ağasının dərdini 
çəkmir, qartal da onun sözünü təsdiq edib deyirdi: doğrudurl Şaq- 
raq quşu deyirdi ki, vicdanım olanda şalvarsız gəzirdim, indi zərrə 
qədər də vicdanım qalmadığından iki şalvarı birdən geyinirəm, 
qartal da onun sözünü təsdiq edib deyirdi: doğrudur. 

Axırda şaqraq quşu qartalın zəhləsini tökdü. 

Qartal finxırdı: 

— O birisi başlasınl 

Ağacdələn sözə başladı, dedi ki, qartalın şəcərəsi günəşdən gəlir, 
qartal da öz tərəfindən bunu təsdiq elədi, dedi ki, mən dədəmdən 
buna oxşar bir şey eşitmişəm. Ağacdələn deyirdi: “Günəşin üç övladı 
varmış, biri qızmış, ikisi oğlan. Qızın adı Köpək balığı imiş, oğlan- 
lardan da birinin adı Aslan, o birisininki Qartalmış. Köpək balığı 
əxlaqsızmış, bunun üstündə atası onu dəniz girdabına atmış. Aslan 


! Akademie des ciences - Elmlər Akademiyası 
? Vasili Kiriloviç Tredyakovski (1703-1769) — ədəbiyyatşünas, şair, 
tərcüməçi (bir müddət saray şairi olmuşdur). 

atasından üz çevirmiş, atası da onu səhralar padşahı etmiş. Amma 
Qartal atasına hörmət elərmiş, atası da buna görə onu özünə yaxın 
bir yerdə saxlamış: fəza ənginliyini onun ixtiyarına vermiş. 

Ağacdələn öz tədqiqatının heç müqəddiməsini də qurtarma- 
mışdı ki, qartal səbirsiz halda çığırdı: 

— O birisi başlasınl O birisil 

İndi də bülbül oxudu: elə oxuyan kimi də biabır oldu. O, qulla- 
rın sevincini tərənnüm edirdi: qullar eşidəndə ki, Allah onlara mül- 
kədar göndərmişdir, buna çox-çox sevinmişlər. O, qartalların alicə- 
nablığını tərənnüm edirdi, qartallar qullara araq pulu verməkdə 
xəsislik göstərmir... Ancaq nə qədər çalışırdısa, tərənnümünü bütün- 
lüklə gədəlik ahənginə uydura bilmirdi, könlündə yaşayan “sənət”ə 
hakim ola bilmirdi. O özü təpədən dırnağa kimi nökər idi, hətta 
boynundakı köhnə ağ qalstuku da haradansa tapmışdı, saçını da 
qıvrımlaşdırmışdı, lakin “sənət”i gədəlik çərçivəsində sıxılıb qala 
bilmirdi, elə həmişə bu çərçivədən kənara çıxmağa can atırdı. O nə 
qədər oxudusa, qartal heç bir şey anlaya bilmədi ki, bilmədil 

Axırda çığırıb dedi: 

— Bu səfeh nə mızıldayır? Tredyakovskini çağırınl 

Vasili Kiriliç da elə o saat hazır oldu. O da gədəlik mövzularına 
əl atdı, bunları da elə aydın şəkildə izah etdi ki, qartal ancaq: “Doğ- 
rudurl Doğrudurl Doğrudurl” — deyərək onun sözünü təsdiq etdi. 
Axırda Tredyakovskinin boynuna qarışqa yumurtasından bir boyun- 
bağı asdı, amma bülbülə gözünü ağardıb çığırdı: “Aparın bu əclafıl” 

Bununla da bülbülün şöhrətpərəstlik təşəbbüsünə son qoyuldu. 
Dərhal onu qəfəsə salıb, Zaryadyedə “Dostların ayrılması” aşxana- 
sına satdılar, hələ indi də bülbül orada məst olmuş “axan ulduzlar”ın 
qəlbini şirin zəhərlə zəhərləyir. 

Lakin maarif işləri yenə də tərk edilməmişdi. Çalağanların, şahin- 
lərin uşaqları yenə də gimnaziyaya gedirdi; de siyans akademiyası 
lüğət nəşr etməyə başlamışdı: “A” hərfinin yarısına kimi öhdə- 
sindən gəlmişdi, ağacdələn “Qulyabanıların tarixi” əsərinin XX 
cildini yazıb qurtarırdı. Lakin şaqraq quşu qaçıb gizlənmişdi, səsini 
çıxartmırdı. Lap ilk gündən hiss etmişdi ki, tezliklə bu maarif hay- 
küyü pis nəticə ilə qurtaracaq — görünür, buna möhkəm əsası vardı. 

Məsələ burasındadır ki, maarif işlərinə rəhbərlik etməyi öz öhdə- 
lərinə götürən qızılquşla bayquş böyük bir səhv eləmişdi: onlar 

qartalın özünə savad öyrətmək fikrinə düşmüşdülər. Ona sövti 
üsulla çox asan, çox maraqlı bir şəkildə əlifba öyrədirdilər, ancaq 
nə qədər çalışsalar da, bir ildən sonra o yenə də qol qoyanda “Qartal” 
yerinə “Kartar” yazırdı, buna görə, pul borc verən mötəbər quş- 
lardan heç biri belə imza ilə veksel qəbul etmirdi. Xüsusilə ən böyük 
səhv bunda oldu ki, nə bayquş, nə qızılquş başqa müəllimlər kimi, 
qartalı rahat qoymurdu: bayquş bb... zz... xx... deyə-deyə onun 
dalınca düşmüşdü, ondan əl çəkmirdi, qızılquş da hər dəqiqə onu 
başa salırdı ki, hesabın dörd əməliyyatını bilməyincə talan edilmiş 
qəniməti bölmək olmaz. 

O, məzəmmətli bir ifadə ilə qartaldan soruşurdu: 

— Tutaq ki, sən on qaz balası oğurlamısan, bundan ikisini məhəllə 
polis müdirinin mirzəsinə bağışlayırsan, birini də özün yeyirsən, 
yerdə neçəsi qalır? 

Qartal məsələni həll edə bilməyərək susurdu, qızılquşa qarşı 
onun ürəyində kin oyanır və bu kin gün-gündən artırdı. 

Əlaqələr gərginləşdi, fitnə-fəsad törədənlər bundan istifadə 
etməyə başladılar. Sui-qəsdin başında quzğun dururdu. O, şana- 
pipiyi də tovlayıb öz tərəfinə çəkdi. Şanapipik dişi qartala pıçıldaya- 
pıçıldaya deyirdi: “Onlar bizim vəlinemətimizi təngə gətirəcək, 
oxuda-oxuda onu əldən salacaqlarl” Dişi qartal da erkək qartalı: 
“Alim! Alim!” deyərək ələ salmağa başladı. Sonra da əlbir olub çala- 
ğanda “pis niyyətlər” əmələ gətirdilər. 

Bir gün səhər tezdən qartal gözlərini təzəcə açmışdı ki, bayquş 
adəti üzrə, arxa tərəfdən gizlin-gizlin yaxınlaşıb, onun qulağına 
VV... ZZ... TTTT... hərflərini vızıldamağa başladı. 

Qartal acıqlı-acıqlı dedi: 

— Rədd ol, zəhlətökənl 

— Zati-aliləri, buyurun təkrar edin: bb... kk... mm... 

— Yenə də deyirəm: rədd oll 

— Pp... XX... ŞŞ... 

Qartal bir anda bayquşa sarı döndü, onu parçalayıb iki yerə böldü. 

Bir saatdan sonra qızılquş səhər ovundan qayıdıb gəldi, onun 
heç şeydən xəbəri yox idi. 

Qartala yaxınlaşıb dedi: 

— Sənə belə bir məsələ verirəm: bu gecə iki pud ov əti qarət 
edilmişdir. Bunu düz iki yerə bölsək, yarısını sənə, yarısını da bütün 
nökər-naibə versək, onda sənin payına nə düşər? 

Qartal cavab verdi ki: 

— Hamısı. 

Qızılquş etiraz etdi: 

— Sən söz danış, söz olsunl “Hamısı” sənə düşsəydi, mən bunu 
səndən heç soruşmazdım. 

Qızılquş birinci dəfə deyildi ki, ona belə məsələlər verirdi, lakin 
bu dəfə onun ifadə tərzi qartala dözülməz bir şey kimi göründü. O 
“hamısı” dediyi halda nökərin nə ixtiyarı var idi ki, buna etiraz 
eləyib “yox” desin? Bunu düşünərkən qan başına vurdu. Məlumdur 
ki, qartalların qan başına vuranda onlar pedaqofi üsulları qiyamdan 
ayıra bilmirlər. İndi də elə oldu. 

Qartal qızılquşun da işini bitirdi, amma bu sözləri də qeyd etdi: 

— De siyans akademiyası əvvəlki kimi öz yerində qalırl 

Yenə də sığırçınlar: “Науки roHomef питагот...” himnini oxu- 
dular. Lakin “altun dövrü”nün qurtarmaq üzrə olduğunu indi hamı 
aydın görürdü. Qarşıdan nadanlıq zülməti hücum edir, daxili çəkiş- 
mələr də, iğtişaş da onunla bərabər irəliləyirdi. 

İğtişaş bundan başladı ki, qızılquşun yerini tutmaq iddiasına bir 
çalağan, bir də quzğun qalxışdı. Lakin rəqiblərin hər ikisi ancaq öz 
xeyrini güddüyündən, nökər-naib məsələsi ikinci sıraya keçdi və 
yavaş-yavaş gözdən düşdü. 

Bir aydan sonra “altun dövrü”nün heç izi də qalmadı. Sığırçınlar 
tənbəlləşdi, çəkçəki quşları musiqini səhv çalmağa başladılar, sağ- 
sağanlar gecə-gündüz oğurluğa qurşandılar, qarğaların da üstünə o 
qədər vergi yığıldı ki, bunu onlardan almaq üçün cəza tədbirlərinə 
əl atmaq lazım gəldi. İş o yerə çatdı ki, hətta erkək qartalla dişi qar- 
tala pis yemək verməyə başladılar. 

Çalağanla quzğun, əmələ gələn bu qarışıqlıqda özlərini təmizə 
çıxarmaq üçün müvəqqəti olaraq əl-ələ verdilər, bütün günahı maari- 
fin üstünə yıxdılar. Dedilər ki, elm xeyirli şeydir, buna söz ola bil- 
məz, ancaq o zaman xeyirlidir ki, öz vaxtında olsun. Bizim ki, baba- 
larımız elmsiz yaşamışlar, biz də elmsiz yaşaya bilərik... 

Bütün ziyanın elmdən baş verdiyini sübut etmək üçün sui- 
qəsdlər kəşf etməyə başladılar, özü də elə sui-qəsdlər ki, çasos- 
lovunl da burada iştirakı olsun. Axtarışlar, istintaqlar başlandı, 
məhkəmələr quruldu... 


1 Xristianlarda dua kitabı 

Birdən kim isə uca bir yerdən çığırdı: 

— Bəsdirl 

Bu çığıran qartal idi. Maarif öz yürüşünü dayandırdı. 

Bütün nökər-naib arasında elə bir sakitlik əmələ gəldi ki, hətta 
böhtan dolu pıçıltıların yerlə necə süründüyü belə eşidilirdi. 

Yeni fikrin ilk qurbanı ağacdələn oldu. Vallah, yazıq quşun heç 
təqsiri yox idil Ancaq o savadlı idi, onu müqəssir etmək üçün elə 
bu kifayətdi. 

— Durğu işarələrini qoymağı bacarırsanmı? 

— Ancaq adi durğu işarələrini deyil, fövqəladə işarələri də, məsə- 
lən, dırnağı, tireni, mötərizənin özünü də həmişə vicdanla yerli- 
yerində qoyuram. 

— Arvad xeylağını kişi xeylağından ayıra bilərsənmi? 

— Bilərəm, hətta gecə də yanılmaram. 

Bununla da məsələ bitdi. Ağacdələnin əl-ayağına qandal vurub, 
həmişəlik ağac koğuşuna saldılar. Ertəsi gün də qarışqalar onu didə- 
didə öldürdü. 

Ağacdələn əhvalatı qurtaran kimi de siyans akademiyasında 
talan başlandı. 

Lakin yapalaqlarla kor yapalaqlar özlərini çox möhkəm müdafiə 
edirdilər: isti hökumət mənzillərini əldən verməyə heyifləri 
gəlirdi. Deyirdilər ki, biz siyansları yaymaq üçün deyil, onları pis 
nəzərdən qorumaq üçün bu işlə məşğul olurduq. Lakin quzğun dər- 
hal kələyin üstünü açdı — soruşdu ki, siyanslar axı nəyə lazımdır? 
Nə yapalaq, nə də kor yapalaq suala cavab verə bilmədi (belə sual 
veriləcəyini gözləmirdilər). Buna görə də onları ayrı-ayrı bostan- 
çılara satdılar. Bostançılar da onların dərisinə saman təpib uyuq 
qayırdılar, bostanların keşiyini çəkməyə qoydular. 

Elə bu zaman qarğa balalarının əlindən bir qəpiklik əlifba kitabını 
alıb həvəngdə əzdilər, əmələ gələn kütlədən qumar kağızı qayırdılar. 

Məsələ get-gedə böyüdü. Yapalaqlardan, bayquşlardan sonra 
sığırçınlar, çəkçəki quşları, tutuquşular, yalançı bülbüllər gəldi... 
Hətta tetra quşundan da: “ayrı bir fikrə malikdir” deyə şübhələn- 
məyə başladılar, əsasları da bu oldu ki, o gündüz susur, gecə yatır... 

Nökər-naib yox olub getdi. Bircə erkək qartalla dişi qartal, bir 
də onların yanında çalağanla quzğun, uzaqda da bir sürü qarğa qaldı, 
bu qarğalar da həyasızcasına törəyib artırdı. Artdıqca da boyunla- 
rında qalan vergi də artırdı. 

İş o yerə gəlib çıxdı ki, çalağanla quzğun məhv etməyə daha bir 
şey tapmadılar (qarğalar hesaba alınmırdı), bir-birinin üstünə düş- 
dülər. Özü də nə üstündə — elm üstündə. Çalağan çuğulluq eləyib 
qartala dedi ki, quzğun gizlicə çasoslav oxuyur, quzğun da çalağa- 
nın üstünə böhtan atıb qartala xəbər verdi ki, çalağanın koğuşunda 
“təzə nəğmə kitabı” gizlədilib. 

Qartal özünü itirdi... 

Lakin bu zaman Tarix özü bu qarışıqlığa son qoymaq üçün öz 
cərəyanının sürətini artırdı. Fövqəladə bir hadisə baş verdi. Qarğa- 
lar nəzarətsiz qaldıqlarını görüb, birdən elə bil yuxudan ayıldılar: 
görəsən, qəpiklik əlifba kitabında bu barədə nə yazılmışdır? Bunu 
əməlli-başlı yadlarına salana kimi birdən sövqi-təbii bir hərəkətlə 
yerlərindən havaya qalxdılar, sürü ilə uçub getdilər. 

Qartal onların dalınca cummaq istədi, lakin bacarmadı; rahatlıq 
içində keçən mülkədar həyatı onu elə tənbəlləşdirmişdi ki, qanad- 
larını güclə tərpədə bildi. 

Bu zaman dişi qartala tərəf dönüb dedi: 

— Qoy qartallara bu ibrət olsun! 

Onun “ibrət” dediyi şey nə idi? Bu, maarifin qartallar üçün, ya 
qartalların maarif üçün, ya bunların hər ikisinin bir yerdə zərərli 
olmasımı deməkdi, — bunu izah etmədi. 

LİBERAL 


Biri varmış, biri yoxmuş, bir ölkədə bir liberal varmış, özü də 
çox açıq danışanmış: başqaları bircə kəlmə söz söyləmədiyi halda 
o, səsi yetdikcə çığıra-çığıra deyərmiş: “Ah, ağalar, ağalar! Siz nə 
edirsiniz! Siz axı öz-özünüzü məhv edirsiniz!” Heç kəsin də ona 
acığı tutmazmış, əksinə, hamı deyərmiş ki: “Qoy xəbərdarlıq elə- 
sin, bu bizim üçün yaxşıdır!” 

Liberal deyərmiş: 

— Hər bir cəmiyyətin əsasında üç amil olmalıdır. Bunlar da 
azadlıq, maddi təminat və şəxsi təşəbbüsdür. Əgər cəmiyyət azad- 
lıqdan məhrum edilmişsə, demək, idealsız yaşayır, orada fikir müba- 

rizəsi yoxdur, o cəmiyyətdə nə yaradıcılıq üçün bir əsas, nə də 
gələcək taleyinə bir inam var. Əgər cəmiyyət maddi cəhətdən təmin 
olunmadığını dərk edirsə, bu, həmin cəmiyyətdə bir düşkünlük 
əmələ gətirir, cəmiyyəti öz taleyinə qarşı laqeyd edir. Əgər cəmiy- 
yət şəxsi təşəbbüsdən məhrum edilmişsə, onda həmin cəmiyyət öz 
işlərini qurmaq qabiliyyətini, hətta get-gedə vətən haqqında olan 
təsəvvürünü də ftirir. 

Liberal belə düşünürdü, düzünü demək lazımdır ki, doğru da 
düşünürdü. Ətrafında olan adamların, zəhərlənmiş milçək kimi 
hərəkət etdiyini görüb öz-özünə deyirdi: “Bu ondandır ki, onlar öz 
müqəddəratının qurucusu olduğunu dərk etmirlər. Onlar ayağı 
buxovlu dustaqdırlar, elə dustaq ki, xoşbəxt, ya bədbəxt olmaları 
heç də onlardan asılı deyil, onlar bunu bilmirlər, onlar özünü bütün- 
lüklə öz hisslərinə həsr etmirlər, ona görə ki, bunun həqiqətən hiss, 
ya boş bir xəyal olduğunu müəyyən edə bilmirlər”. Xülasə, liberal 
ancaq bu üç amilin cəmiyyətə möhkəm dayaq ola biləcəyinə, bunun 
da nəticəsində cəmiyyətin inkişafına lazım olan bütün başqa nemət- 
lərin meydana gələcəyinə qəti surətdə əmindi. 

Lakin məsələ bununla qurtarmırdı: liberal ancaq nəcib şeylər 
düşünmürdü, o həm də yaxşı işlər görməyə can atırdı. Onun ən çox 
arzu etdiyi nə idi? O istəyirdi ki, fikrinə şəfəq salan işıq ətrafı bürü- 
yən qaranlığı yarsın, bu qaranlığı işıqlandırsın, orada yaşayan insan- 
ların həyatını gözəlləşdirsin. O bütün insanları qardaş bilirdi, hamını 
öz sevdiyi ideallardan zövq almağa dəvət edirdi. 

Hərçənd bu idealları arzu aləmindən təcrübə aləminə keçirmək 
təşəbbüsündən çox da elə etimad qoxusu gəlmirdi, lakin liberal öz 
səmimiyyəti ilə ürəklərdə elə həvəs oyadır, hamı ilə elə mehriban- 
lıqla, elə nəvazişlə rəftar edirdi ki, hətta bu etimadsızlığını ona 
məmnuniyyətlə bağışlayırdılar. O, həqiqəti gülümsəyə- gülümsəyə 
söyləməyi də, lazım olan yerdə özünü sadəlövhlüyə vurmağı da, öz 
mənfəətini güdməməsi ilə lovğalanmağı da bacarırdı. Xüsusilə işə 
girişəndə heç bir şeyi zorla tələb etmirdi. Həmişə ancaq imkan 
dairəsində hərəkət edirdi. 

Əlbəttə, “imkan dairəsində” ifadəsi onun canfəşanlığı qarşı- 
sında heç də fəxr ediləsi bir şey deyildi, lakin o, bununla, həmişə 
birinci planda tutduğu ümumin xeyri üçün, həm də öz idealını nahaq 
yerə, vaxtından əvvəl məhv olmaqdan qorumaq üçün razılaşmışdı. 

Bunu da bilirdi ki, ona ilham verən ideallar çox mücərrəd mahiy- 
yətə malikdir, onlar həyata bilavasitə təsir edə bilməz. Axı azadlıq, 
maddi təminat, şəxsi təşəbbüs nə deməkdir? Bunlar mücərrəd isti- 
lahlardır. Bu istilahlara mütləq hiss oluna biləcək müəyyən mün- 
dəricə vermək lazımdır ki, nəticədə ictimai tərəqqi ola bilsin. Bu 
istilahlar belə ümumi şəkildə cəmiyyəti tərbiyə edib onun inam və 
etiqadını, ümidlərini artıra bilər, lakin bilavasitə hiss olunacaq böyük 
nemətlər gətirə bilməz. Bu nemətləri əldə etmək, bu idealları hamı 
üçün əlverişli bir şəklə salmaq üçün onları mütləq xırdalamaq 
lazımdır, insanlığı mübtəla olduğu xəstəliklərdən sağaltmaq üçün 
bu ideallar ancaq belə xırdalanmış şəkildə tətbiq olunmalıdır. Bax, 
idealları xırdalayanda həmin bu “imkan dairəsində” məsələsi öz- 
özlüyündə meydana çıxır: bu da, bir-birilə təmasa gələn iki tərəf- 
dən birini cəmiyyətdən kənarda durmaqdan, yəni qapalılıqdan 
müəyyən dərəcədə əl çəkməyə, o birisini də — öz tələbələrini xeyli 
dərəcədə ixtisara salmağa vadar edir. 

Liberal bunların hamısını çox yaxşı anlayırdı, bu mülahizələrlə 
silahlanaraq həyatla davaya girişdi. Aydın şeydir ki, hər şeydən 
əvvəl bilikli adamlara müraciət edib soruşdu: 

— Biz ki azadlıq deyirik, gərək ki, bunda pis bir şey yoxdur, elə 
deyilmi? 

Bilikli adamlar da ona belə cavab verdi: 

— Əlbəttə pis şey yoxdur, hətta bu çox tərifəlayiq şeydir. Bizim 
haqqımızda deyirlər ki, guya biz azadlıq istəmirik, — bu böhtandırl 
Əslinə qalanda, biz bunun həsrətini çəkirik... Ancaq məlum şeydir 
ki, müəyyən hüdud dairəsində... 

— Bəli... “müəyyən hüdud dairəsində...” başa düşürəm. Bəs siz 
maddi təminat barəsində nə deyə bilərsiniz? 

— Bu da çox yaxşı... Ancaq məlum şeydir ki, bu da müəyyən 
hüdud dairəsində... 

— Yaxşı, siz mənim cəmiyyətdə şəxsi təşəbbüs idealıma necə 
baxırsınız? 

— Bircə elə o qalmışdı. Ancaq məlum şeydir ki, bu da müəyyən 
hüdud dairəsində. 

Yaxşı dal Müəyyən hüdud dairəsində olsunl Liberal özü çox 
yaxşı anlayırdı ki, ayrı cür də ola bilməzl Cilovsuz atı başına burax- 
san, bir anda elə işlər çıxardar ki, heç onu illərlə düzəltmək olmazl 

Amma cilovlu olsa, iş qurtardı. Cilov cənnətdən çıxıb! Atı ki cilov- 
layıb minirsən, bir az o yan-bu yan eləyən kimi qamçını ilişdirirsən 
təpəsinə, o saat ağlı gəlir başına... 

Liberal da bu mülahizələri nəzərə alıb, “müəyyən hüdud dairə- 
sində” işə başladı: bir yerdə bir parça qoparır, başqa bir yerdə bir az 
qırtır, ayrı bir yerdə tamam qaçıb gizlənirdi. Bilikli adamlar da ona 
baxıb sevinirdilər. Hətta onun gördüyü işlərdə bir vaxt çox maraq- 
landılar, elə güman etmək olardı ki, onlar da dönüb liberal olmuşlar. 

Bilikli adamlar ona ürək verib deyirdi: 

— Çalışl Bax, burada yandan öt, orada yavaşcadan sürüş, amma 
ora heç yaxın gəlmə. Onda işlər lap yaxşı gedər. Əziz dost, biz 
sənin kimi bir keçini lap məmnuniyyətlə bostana buraxardıq, ancaq 
özün görürsən ki, bizim bostan necə möhkəm hasarlanıbl.. 

Liberal da onlarla razılaşaraq deyir: 

— Görməyinə görürəm, ancaq öz ideallarımı parçalamaqdan heç 
bilirsiniz necə xəcalət çəkirəm?! Necə xəcalət çəkirəm! Ah, necə 
xəcalət çəkirəml 

— Eybi yoxdur, bir az xəcalət çək, utanmaq göz çıxartmazl Hər 
halda imkan dairəsində bir iş görərsən... 

Liberalın öz fikirləri imkan dairəsində yerinə yetirildikcə bilikli 
adamlar hiss etdilər ki, hətta bu şəkildə də liberalın ideallarından gül 
qoxusu gəlmir. Əvvələn, onlar çox geniş düşünülmüşdü, ikincisi 
də, xalq bunun üçün hələ lazımınca yetişməmişdi, bunu dərk etməyə 
hazır deyildi. 

Bilikli adamlar liberala deyirdi: 

— Sənin idealların bizim qüvvəmizdən artıq şeydirl Biz buna 
hazır deyilik, biz buna davam gətirə bilmərikl 

Onlar öz düşkünlüyünü, alçaqlığını çox müfəssəl, çox aydın 
surətdə izah etdilər, liberal nə qədər kədərlənsə də, bir şeylə razılaş- 
malı oldu: doğrudan da onun başladığı işdə çox uğursuz səhvlər var 
idi, bu məsələ şalvara sığmırdı ki, sığmırdıl 

O qəza-qədərdən şikayətlənərək deyirdi: 

— Ah, belə də dərd olarl 

Bilikli adamlar ona təsəlli verərək deyirdi: 

— Ay səfehl Gör sən nəyin dərdini çəkirsənl Sənə nə lazımdır? 
İdeallarının gələcəkdə həyata keçməsini təmin etməkmi? Biz ki, 
sənə mane olmuruq! Ancaq, İsa xatirinə, tələsmə. Əgər ideallarını 

həyata keçirmək “imkan dairəsində” mümkün deyilsə, onda “heç 
olmasa bir şey” əldə etməklə kifayətlənl Axı “heç olmasa bir 
şey”in də özünə görə əhəmiyyəti varl Tələsmə, yavaş-yavaş, asta- 
asta, Allaha təvəkkül eləyə-eləyə irəlilə, bir də görərsən ki, bir 
ayağın gəlib məbədgaha çatıb! Bu məbədgaha, lap tikiləndən bəri, 
heç kəs ayaq basmayıb, amma sən, budur, gəlib ayaq basmısan... 
Elə bunun üçün də Allaha şükür eləl 

Başqa əlac yox idi, bununla da razılaşmaq lazım gəldi. Əgər 
“imkan dairəsində” mümkün deyilsə, onda “heç olmasa bir şey” 
qoparmağa çalış, bunun üçün hələ bir sağ ol da del Liberal da belə 
hərəkət etdi: az vaxtda bu yeni vəziyyətə elə öyrəşdi ki, hətta bir 
şeyə özü də təəccüb elədi: gör o nə qədər axmaqmış ki, başqa hüdud 
dairələrinin ola biləcəyini güman etmirmişl Bu məsələdə cürbəcür 
müqayisələr liberalın köməyinə çatdı. Buğda dənəsi özü də birdən- 
birə məhsul vermir, onun da nazını çəkmək lazımdır. Əvvəl onu 
gərək torpağa atasan, sonra da gözləyəsən ki, cücərsin, zoğ atsın, 
bitib qalxsın, sünbüllənsin və sairə. Bu qayda ilə bir neçə belə möcü- 
zədən sonra buğda əmələ gəlir, ancaq bundan sonra bol məhsul 
götürmək olurl ideal ardınca qaçmaq da belədir. Torpağa “heç olmasa 
bir şey” atdınmı, ta çıxıb məhsul verənə qədər otur gözlə. 

Elə bil ki, liberal da torpağa “heç olmasa bir şey” atmışdı, — otu- 
rub gözləyirdi. Çox gözlədi, amma əkdiyi bu “heç olmasa bir şey” 
bitmədi ki, bitmədi. Daşamı rast gəlmişdi, ya peyin içinə düşüb 
çürümüşdümü — bunu haradan bilmək olardı? 

Liberal böyük bir həyəcan içində mızıldanaraq deyərdi: 

— Bunun axı səbəbi nədir? 

Bilikli adamlar da ona belə cavab verirdi: 

— Səbəbi budur ki, sən çox dərinlərə əl atırsanl Amma bizim 
camaat zəifdir, alçaqdan da alçaqdır. Sən ona yaxşılıq eləyirsən, 
amma o çalışır ki, səni heç nəyin üstündə məhv eləsin. Adamın 
gərək çox böyük bacarığı olsun ki, bu camaat içində özünü təmiz 
saxlaya bilsinl 

— İltifat buyurunl İndi daha təmizlikdən danışmağa şey qalırmı? 
Mən necə bir yüklə yola çıxmışdım, axırı da bu oldu ki, yolda onun 
hamısını itirdim. Əvvəl “imkan dairəsində” hərəkət elədim, sonra 
“heç olmasa bir şey” — dərəcəsinə endim. Bundan da artıq enmək 
olarmı? 

— Əlbəttə olarl Məsələn, “alçaqlığa uyğunlaşmağı” istərsənmi? 

— Bu nə deməkdir? 

— Bu çox asan bir şeydir. Sən deyirsən ki, sizə çoxlu ideal gətir- 
mişəm. Biz də deyirik ki, çox gözəl, ancaq əgər sən istəyirsən ki, 
biz sənə hüsn-rəğbət bəsləyək, onda bizə uyğun bir şəkildə hərə- 
kət elə. 

— Sonra? 

— Sonra da ideallarını tərifləyib şişirtmə, onları bizim miqyasa 
görə ixtisara sal, bizə uyğun bir şəkildə hərəkət elə. Sonra da, ola 
bilər ki, biz də bundan bir xeyir gördük. Bilirsənmi, qardaş, biz də 
üstünə itlər qısqırdılmış canavarıq, bizim də başımıza çox hənga- 
mələr gəlibl Bu yaxında general Krokodilov da bizə müraciət edib 
belə dedi: “Ağalar, mənim idealım — qoduqluqdurl Buyurunl” Biz 
də gic-gic ona inandıq, indi də oturub qalmışıq qıfil altında. 

Liberal bu sözləri eşidib bərk fikrə getdi. Onsuz da onun əvvəlki 
ideallarının ancaq adı qalmışdı, indi onları bütünlüklə rəzalətə 
döndərmək istəyirdilər! Belə getsə, bir də gözünü açıb görəcəksən 
ki, özün də dönüb rəzil olmusanl İlahil Mənə yol göstərl 

Bilikli adamlar liberalın fikrə getdiyini görüb, onu məcbur etməyə 
başladılar. 

Dedilər: 

— Sən ki belə bir həngaməyə başlamısan, daha boş yerə düşün- 
məyin mənası yoxdur, işi axıra yetirl Sən bizi narahat eləyib yeri- 
mizdən dəbərtmisən, indi də bizi sakitləşdir... Başlal 

Liberal da işə başladı. Gördüyü işləri də alçaqcasına edirdi. Bəzən 
heç yaxşı olmasa da, özünü yana verib əkilmək istəyirdi. Bilikli 
adam dərhal onun qolundan tutub deyirdi: “Liberal, çəp-çəp hara 
baxırsan? Düz qabağa baxl” 

Bu qayda ilə günlər bir-birinin ardınca gəlib-gedirdi, onun da 
ardınca liberalın — “alçaqlığa uyğunlaşaraq” gördüyü işlər 
müvəffəqiyyətlə davam edirdi. İndi liberalın əvvəlki ideallarından 
heç əsər-əlamət görünmürdü, onlardan ancaq rəzalət qalmışdı, libe- 
ral yenə də ruhdan düşmüşdü: “Mən öz ideallarımı lap xirtdəyədək 
rəzalətə yuvarlatdım, nə olsun ki?! Özüm ki bir sütun kimi sağ- 
salamat durmuşaml Bu gün mən rəzalət çirkabı içində ağnayıramsa, 
sabah günəş çıxar, bu çirkabı qurudar, mən də yenə öz qoçaqlığımı 
göstərərəm!” Bilikli adamlar da liberalın lovğa-lovğa öz məziy- 

yətlərindən danışmasına qulaq asıb, onun sözünə qüvvət verirdilər: 
“Bəli, bəli! Əlbəttə, elədir!” 

Bir gün o, dostu ilə küçədən keçib gedirdi. Adəti üzrə yenə də 
idealdan dəm vurur, öz ağıllı fikirlərini tərifləyirdi. Birdən üzünə 
sanki bir neçə sıçrantı düşdüyünü hiss etdi. Bu haradan gələ bilərdi? 
Liberal göyə baxdı: bəlkə yağış yağırdı? Göydə bircə parça da bulud 
yox idi, günəş də öz kefində idi. Azca külək əsirdi, pəncərədən də 
çirkab suyu atmaq qanunda göstərilmədiyindən, bu əməliyyatın bura- 
dan da baş verməsini güman etmək olmazdı. 

Liberal öz dostuna dedi: 

— Çox qəribədirl Yağış yağmır, pəncərədən çirkab suyu atmır- 
lar, amma mənim üzümə hardansa sıçrantı düşürl 

Dostu bunu izah etdi: 

— Bax, görürsənmi, tində bir adam gizlənib — bu onun işidir. 
Tutduğun liberal işlərə görə o sənin üzünə tüpürmək istəyir, ancaq 
bunu açıq eləyə bilmir, “alçaqlığa uyaraq”, tində gizlənib tüpürür, 
külək də onun tüpürcəyinin sıçrantılarını sənin üzünə çırpır. 


KRAMOLNİKOVUN: SƏRGÜZƏŞTİ 


Kədərli nağıl 


Bir gün Kramolnikov yuxudan ayılanda özünün yox olduğunu 
lap aydınca hiss etdi. Hələ dünənə kimi o öz varlığını dərk edirdi. 
Amma bu gün hansı bir sehrləsə, dünənki varlıq bir yoxluğa çevril- 
mişdi. Ancaq bu yoxluq tamamilə başqa cür yoxluq idi. Kramol- 
nikov tez özünü əlləri ilə yoxladı, sonra bərkdən bir neçə kəlmə söz 
dedi, güzgüyə baxdı. Məlum oldu ki, o özü buradadır, dünən can 
dəftərində necə idisə, bu gün də o şəkildədir. O hətta düşünə bilib- 
bilmədiyini də yoxladı, aydın oldu ki, düşünə də bilir... Amma yox 
olduğuna qətiyyən şübhələnmirdi. Dünən özünü can dəftərində dərk 
edən Kramolnikov yox idi. Sanki onun üzünə bir qapı örtülmüşdü, 
ya da getdiyi yol bağlanmışdı: indi daha heç yerə gedə bilməzdi, 
getməyin də mənası yox idi. 


1 Sözün kökünü təşkil edən “kramola” — qiyam, inqilabi fəaliyyət deməkdir. 

Kramolnikov düşünə-düşünə cürbəcür mülahizələr yürüdür, eyni 
zamanda maraqla ətrafına baxırdı, onun gözü stol üstündəki yeni 
başladığı ədəbi əsərə sataşdı, birdən sanki onun bütün varlığından 
elektrik cərəyanı keçdi... 

Lazım deyill Lazım deyill Lazım deyill 

Əvvəl, “Bu nə axmaq fikirdirl” deyərək düşündü, qələmi əlinə 
aldı. Lakin başladığı işi davam etdirmək istərkən dərhal yəqin etdi 
ki, doğrudan da o bir xətt çəkməli, xəttin də altında yazmalıdır: 
lazım deyil!!! 

Kramolnikov başa düşdü ki, hər şey əvvəlki qaydada qalmışdır, 
ancaq onun qəlbi möhürlənmişdir. Bundan sonra o, can dəftərin- 
dəki adamlara xas olan işləri görə bilər, sərbəst də düşünə bilər. 
Ancaq bunun heç əhəmiyyəti yox idi. Onun həyatının əsasını və 
mahiyyətini təşkil edən başlıca şey əlindən alınmışdı, bu da işıq 
saçan qüvvə idi, bu qüvvə ona, öz qəlbinin odu ilə başqalarının qəl- 
bini odlandırmağa imkan verirdi. 

O heyrət içində donub qalmışdı, baxırdı, amma görmürdü: axta- 
rırdı — tapa bilmirdi. Nə isə onun qəlbini yaxıb-yandırırdı, ona olma- 
zın əzab verirdi... Havada mənasız, qəribə bir pıçıltı dolaşırdı: tut- 
dular, duydular, ifşa etdilərl.. 

— Nə olub? Nə olub axı? 

Onun qəlbi, doğrudan da, möhürlənmişdi. Əqidə və etiqad sahibi 
olan bir adam kimi Kramolnikovun da daxili bir məbədgahı vardı, 
— onun ən gözəl fikirləri, duyğuları bu məbədgahda saxlanılırdı. Bu 
mənəvi xəzinəni başqalarından gizlətmirdi, bunu ancaq öz malı 
hesab etmirdi, lakin yeri gəldi-gəlmədi sərf edirdi. Onun fikrincə 
insan həyatının bütün mənası bundan ibarətdi. Bu fəaliyyət qüvvəsi 
insanda özündən işıq və yaxşılıq saçmaq ehtiyacı doğurur, eyni 
zamanda onu başqalarının saçdığı işıq və yaxşılığı mənimsəməyə 
qabil edir, bu fəaliyyət qüvvəsi olmasa, insan cəmiyyəti bir qəbi- 
ristanlığa bənzər. Belə bir cəmiyyət — cəmiyyət deyil, meyit anbarı 
olardı... Kramolnikov üçün indi belə bir meyit dövrü başlanmışdı. 
İnsanlar arasında işıq və yaxşılıq mübadiləsinin sonu idi. Kramol- 
nikov da indi bir meyitdi. Lap bu yaxınlarda öz fəaliyyəti üçün, 
dirilik suyu mənbəyi kimi müraciət etdiyi adamlar meyitdi... Hələ 
bu vaxta qədər o belə böyük bir bədbəxtliyi heç təsəvvürünə də 
gətirməmişdi. 

Kramolnikov yerli Poşexon yazıçısı idi. Onun özünə yaxın hiss 
etdiyi ancaq oxucular idi, oxucularla ünsiyyət sevincindən başqa 
ayrı bir sevinc yox idi. Oxucu onun nəzərində maddi bir şəkildə 
təcəssüm etmirdi, bununla belə, bu oxucu həmişə onun gözləri 
önündə idi. Mücərrəd şəxsiyyətlə olan bu ünsiyyətdə xəstəlik dərə- 
cəsinə çatan bir ehtiras vardı. Kramolnikovu illərlə ancaq bu ünsiy- 
yət qidalandırmışdı, ildən-ilə də bu onun üçün daha artıq bir zərurət 
şəklini alırdı. Nəhayət, o qocaldı, ən yüksək, ən mühüm bir şeydən 
başqa, həyatın bütün nemətləri tamamilə onun gözündən düşdü, 
onun üçün gərəksiz bir şey oldu... 

İndi birdən bu da, bu son nemət də uçub dağıldı. Qaranlıq bir uçu- 
rum açıldı, onun həyatına məna verən o “yeganə” şeyi də uddu... 

Ədəbiyyat aləmində ancaq bir istiqamətə doğru yönələn şəx- 
siyyətlərə arabir rast gəlmək olur. Bu adamların həyatı ta gənc vaxt- 
larından birtərəfli inkişaf edir, heç bir təsadüf onları sanki qəza- 
qədər tərəfindən təyin edilən bu yoldan kənara çıxara bilmir, çıxarsa 
da heç vaxtnə ciddi bir şəkildə olur, nə də uzun zaman davam edir. 
Onların damarlarındakı həqiqi cərəyan — zaman axınının gətirdiyi 
zir-zibil yığını altında davam edir. Həyatın bütün rəngarəngliyi 
onlara uydurma bir şey kimi görünür, onların həyata olan bütün 
marağı işıq saçan bir nöqtə ətrafında toplanır. Onlar bir təsadüflə 
qarşılaşa biləcəkləri haqqında düşünmürlər, heç bir şeyi qabaqca- 
dan nəzərə almırlar, öz arxalarını təmin etməyə çalışmırlar, kəşfiyyata 
girişmirlər, keçmişdə baş verən məsələlərlə maraqlanmırlar. Bunu 
da ona görə etmirlər ki, qarşılarından keçib gedən hadisələr, bu 
hadisələrdən asılı olmaları onlar üçün aydın deyil, yox, ona görə 
etmirlər ki, nə irəlini görmək, nə də heç bir məlumat onların gör- 
düyü işi zərrə qədər də dəyişdirə bilməz, bu işi dayandırmaq — 
onların həyatına son qoymaq deməkdi. Bu işi dayandırmaq üçün 
insanı öldürmək lazımdır. 

Yoxsa bu ölüm indi, bu qəribə anda baş vermişdi? Axı nə 
olmuşdu? Bu suala o nahaq yerə cavab axtarırdı. O ancaq bir şey 
bilirdi: hər tərəfdən onu dərin uçurumlar bürümüşdü... 

Kramolnikov öz vətənini odlu, ehtiraslı bir qəlblə sevirdi, ölkə- 
sinin keçmişini, hazırkı vəziyyətini çox gözəl bilirdi. Lakin bu bilik 
ona tamamilə başqa cür təsir bağışlayırdı: bu bilik onun duyduğu 
mənəvi əzabların canlı mənbəyi idi; bu əzablar həmişə yenidən baş 

verirdi, nəhayət, bu onun həyatının başlıca mündəricəsi oldu, onun 
bütün fəaliyyətinə istiqamət və məna verdi. Kramolnikov duyduğu 
əzabı yüngülləşdirməyə çalışmırdı, əksinə, onun üzərində işləyir, 
onu öz qəlbində canlandırırdı. Bu əzabın kəskinliyi, həmişə hiss 
edilməsi Kramolnikov üçün canlı surətlər mənbəyi oldu, onun duy- 
duğu əzab, bu surətlər vasitəsilə başqalarının şüuruna keçirdi. 

Kramolnikov bilirdi ki, Poşexon ölkəsi lap əzəldən öz qərarsız- 
lığı, səbatsızlığı ilə şöhrət qazanmışdır, hətta onun təbiəti də etibardan 
düşmüşdür. Onun çayları yayxanaraq genişlənir, ildən-ilə məcrasını 
dəyişir, çoxlu, həmişə də dəyişkən dayaz-qumsal yerlər əmələ gəlir. 
Havası da birdən-birə dəyişməklə adamı heyrətə salır, sehrbazlığa 
oxşayır: bir də görürsən elə istidir ki, adam az qalır köynəyini çıxa- 
rıb tərini sıxsın, amma səhərisi bu köynək şaxtadan ağaca dönür, 
camaatın əynində taxta kimi durur. Yayı qısa, bitki cəhətdən kasıb, 
hara baxırsan, ucsuz-bucaqsız bataqlıq... Bir sözlə, çox vecsiz, çox 
xain bir təbiəti var, heç bir şeyi qabaqcadan təyin etmək olmur. 

Lakin Poşexondakı insanların taleyi bundan da səbatsızdır. Rəiy- 
yət deyir ki, nə eləsən yoxsulluqdan, bir də dustaqlıqdan can qurtara 
bilməzsən. Şəhər alverçiləri deyir ki, bizim qazancımız xəlbirə 
tökülən sudur. Zadəgan deyir ki, dünən mənim qulaqlarım uzanıb 
başımdan yuxarı qalxmışdı, bu gün onları heç tapa bilmirəm. Dünənlə 
bu gün arasında, bu günlə sabah arasında heç bir əlaqə yoxdur. 
Adamlar sanki Çurova vadisindəl dolaşır: Allah bəlanı başından 
sovuşdurdu — işin düzəldi, sovuşdurmadı — işin bitdi. 

Bir halda ki, hər tərəf xəyanətlə, satqınlıqla dolubdur, vicdan- 
dan danışmağa heç yer qalırmı? Vicdan nəyə əsaslanır? O nəyin 
əsasında tərbiyə olunur? 

Kramolnikov bunun hamısını bilirdi, lakin təkrar edirəm, bu 
bilik onun duyduğu əzabı, qəlbinin iztirabını canlandırır, göstərdiyi 
fəaliyyətin əsasını təşkil edirdi. Təkrar edirəm: o öz ölkəsini çox 
sevirdi. Onun yoxsulluğuna, ac-yalavaclığına, bədbəxtliyinə laqeyd 
baxa bilmirdi: bəlkə də qəlbini parçalayan kədəri rədd edəcək bir 
möcüzə olacağını nəzərdə tuturdu?! 

Kramolnikov möcüzəyə inanırdı, bunun olacağını gözləyirdi. O, 
sehrlər ağuşunda tərbiyə olunduğundan, heç özü də hiss etmədən, 


T Əfsanəvi vadi 

sehrbazlığın təsirinə qapılmışdı, onu Poşexon həyatının həlledici 
amili hesab edirdi. Sehrbazlıq öz təsirini hansı tərəfə yönəldəcəkdi? 
— Bütün məsələ də bunun üstündə idi... Bir də ki, keçmiş həmişə 
qaranlıq olmamışdı. Hərdənbir qaranlıq zəfifləşər, az vaxtda balaca 
bir işıq ucu görünərdi, poşexonlular da bundan özlərini, heç şüb- 
həsiz, daha gümrah hiss edərdi. Günəş şüaları altında inkişaf etmək, 
gümrahlaşmaq — bu şüalar nə qədər zəif olsa da, sübut edir ki, işıq 
bütün insanlar üçün ən çox arzu edilən şeydir. İnsanlarda işığa olan 
bu təbil arzunu qoruyub saxlamaq lazımdır, onlara xatırlatmaq lazım- 
dır ki, həyat — xoş gün deməkdir, əbədi əzab demək deyil: elə bir 
əzab ki, insanı yalnız ölüm ondan xilas edə bilərl.. Əsrlər boyu davam 
edən əsarət insan qəlbini rəzalətlə doldurmuş, insanı bədnam etmiş- 
dir, əsarət məsələsini ölüm deyil, qəlbi bu rəzalətdən təmizlənmiş, 
günəş işığı ilə işıqlanmış, yenidən bərpa edilmiş insan surəti həll 
etməlidirl Bu həqiqət təbii bir şəkildə insan varlığının mahiyyə- 
tindən meydana gəlir və gələcəkdə bunun qalib gələcəyinə bir an 
da şübhə etmək olmaz. Kramolnikov buna inanırdı, bu məsələni 
başqalarına xatırlatmağa bütün həyatını həsr etmişdi. 

O bütün fikrini, hissini öz yaxın adamlarının şüurunda işıq və 
həqiqət təsəvvürünü bərpa etməyə doğru yönəltmişdi: işığın parla- 
yacağına, qaranlığın onu boğa bilməyəcəyinə olan etiqadı onları 
qəlbində qoruyub saxlamağa çalışırdı. Onun bütün fəaliyyəti də 
əsasən bundan ibarətdi. 

Doğrudan da, çox çəkmədi, sehrbazlıq meydana çıxdı. Lakin bu 
onun arzu etdiyi, feyz və bərəkət gətirən sehrbazlıq deyildi, adi, 
amansız Poşexon sehrbazlığı idi. 

Lazım deyill Lazım deyill Lazım deyill 

Kramolnikovun xeyrinə olaraq, bunu da demək lazımdır ki, o 
bircə dəfə də: nə üçün? — sualını verməmişdi. O başa düşürdü ki, 
heç bir səbəb olmadan belə sual vermək həm yersiz olardı, həm də 
sual edən adamın mənəvi zəifliyini göstərərdi. O hətta başına gələn 
hadisənin adi bir şey olduğunu da inkar etmirdi, ancaq belə hesab 
edirdi ki, bu adi şey bu dəfə son dərəcə amansız, sərt bir şəkildə 
meydana gəlmişdi. Kramolnikov uzun zaman davam edən ədəbi 
fəaliyyətində bir neçə sehrbazlıq qarşısında anima vilis! rolunu oyna- 


1 Orqanizmin aşağı hissəsi (/af.) 

malı olmuşdu, lakin bu vaxta qədər sehrbazlıq, heç olmasa, onun 
qəlbinə toxunmamışdı. İndi sehrbazlıq onun qəlbini əlindən almışdı, 
əzmişdi, möhürləmişdi. Kramolnikov sehrbazlıq şıltağına nə qədər 
adət etmiş olsa da, bu dəfə belə bir şıltağa heyrət etməyə bilmədi. 
O sanki bir şey altında qalıb əzilmişdi: bütün bədənində, bütün 
varlığında kəskin, tamamilə yeni bir ağrı duyurdu. 

Birdən “oxucular” Kramolnikovun yadına düşdü. Bu vaxta qədər 
o bütün qüvvəsini oxuculara vermişdi, bunun qarşısında onlardan 
heç bir şey istəməmişdi. Amma indi, ilk dəfə olaraq, onun qəlbində, 
zəif də olsa, belə bir arzu oyandı: nə olaydı, bu oxucular onun 
harayına çataydı, ona hüsn-rəğbət bəsləyəydi, kömək edəydi... 

Bu arzu onu qeyri-şüuri olaraq, küçəyə sövq etdi, sanki küçədə 
ona izahat veriləcəkdi. 

Küçə adi bir poşexonluq simasına malikdi. Kramolnikova elə 
gəldi ki, onun gözləri qarşısında səssiz, izsiz, qaranlıq bir sahə can- 
landı. Yalnız daşlar fəryad edirdi. İnsanlar yan-yörələrinə baxa- 
baxa, ehtiyatla ora-bura qaçışırdı, sanki oğurluğa gedirdilər. Küçə 
yalnız bu cəhətdən canlı idi. Qalan hər şey heyrət içində sanki 
donub qalmışdı. Lakin ilk baxışda Kramolnikova elə gəldi ki, hətta 
bu səssiz küçə də nəsə bilir. Bununla elə maraqlandı ki, daşların 
fəryadını insanların fəryadı hesab etdi. Əslinə qalanda, deyəsən səhv 
etmirdi. Doğrudan da, ordan-burdan açıq-saçıq uğultu gəlirdi. Bu 
səs, onun bu yaxın vaxta kimi dostu olan liberalların uğultusu idi. 
Kramolnikov onlardan bəzisini ötüb keçir, bəzisi də ona sarı gəlirdi. 
Lakin əfsusl Liberalların üzündə zərrə qədər də hüsn-rəğbət əlaməti 
görünmürdü. Əksinə, onların sifətinə dönüklük kölgəsi çökmüşdü. 

Liberallardan biri dedi: 

— Bəli, sizi məhv etdilər, əziziml Yaman da məhv etdilərl Çox 
sərt tərpəndilər, cənab, çox sərt! Bir də ki, axı siz özünüz də... bunu 
eləmək olmazdı, dostuml Mən sizə çoxdan deyirdim ki, bunu elə- 
mək olmazl Dözdülər, dözdülər, axırda da... 

— Bu “axırda” axı nə deməkdir? 

— Elə-belə də, “axırda” — məsələ də buradadırl Adam darıxır. 
İndi gərək danışmayasan, ancaq baxasan, mümkün olsa nəzərə ala- 
san. Cənab, siz özünüz gərək bunu qabaqcadan başa düşəydiniz... 
Görünür ki, ürəyiniz dolu olduğundan, bizə qoşulmaq sizi iyrən- 
dirir, onda heç olmasa, yüngülcə edəydiniz: deyəydiniz ki, gəlin 

yoxlayın, görün daxilim... necədir! Amma siz hamısını rədd elə- 
dinizl Hamısınıl Bu da axırda bezikdirdi. Elə mənim özümü götü- 
rün: siz elə bilirsiniz ki, düşdüyüm vəziyyət mənim özümə xoş gəlirl 
Siz ki məni çoxdan tanıyırsınızl Amma mən də yaxşı adamlarla 
götür-qoy elədim, məsləhətləşdim... İlahi, dadımıza yetl.. Gurpl 

O birisi belə dedi: 

— Bəli, əziz dost, sizə çox yazığımız gəlir! Çox! Sizin əsərlə- 
rinizi oxumaq adama ləzzət verirdi. Oxuyub gülümsəyirsən, ah 
çəkirsən, bəzən də oradan dəyərli bir şey tapırsan... Hətta tələsir- 
sən ki, bunu tez dostlara xəbər verəsən. Dəftərxanalarda misal gəti- 
rilərdi. Mənim bir tanışım vardı. O sizin əsərlərinizdən çox şeyi 
əzbər bilirdi. Amma işin o biri tərəfinə baxanda, hər şeyin axı bir 
hüdudu var. İndi elə bir zamandır ki, başqa şey tələb olunur. Siz 
bunu başa düşməli idiniz, daha durub gözləməyəydiniz ki, sizi nə 
vaxt basıb əzəcəklər. Mən “başqa şey” dedim, bunun nə olduğu 
sonra aydınlaşar, indi yox... Budur, mən də o birilərə baxdım, sonra 
da arvadıma dedim: elə lazımdırl O da mənə dedi: elə lazımdırl 
Mən də qəti qərara gəldim. 

— Siz axı nə qərara gəldiniz? 

— Bu çox sadə bir qərardır: hamının getdiyi ən asan yolla getməkl 
Dönüb kənara baxmamaq, qanadlanıb yüksəklərə uçmamaq, böyük 
məsələlər haqqında düşünməmək... Yavaş-yavaş, asta-asta. Tutaq 
ki, bu adamı darıxdırar, zəhləsini tökər, amma burası var ki, parla- 
maq, əvvələn, bizim gücümüz çatan şey deyil, ikincisi də, ailə var... 
Arvad bəzənib-düzənmək istəyir, vaxtını xoş keçirmək istəyir... 
Adam özü də elə: ali cəmiyyətdə yaşayırsan, özünə görə adın- 
sanın var, müəyyən adamlarla əlaqən var, dost-aşna var... Görürsən 
ki, başqaları qabağa gedir, elə hey qabağa gedir, sən nə qayırasan? 
Durub baxasan? Hər şeyi əldən verəsən? Siz elə bilirsiniz ki, mən 
həmişəlik... Yox, yoxl Mən də bir balaca babayolu qoymuşam... Bir 
vaxt olar, gözəl zamanlar gələr... Məsələn, əgər Nikolay Semyoniç... 
İndi bizim vəli-nemətimiz, pənahımız... bu gün İvan Mixaylıç, amma 
sabah Nikolay Semyoniç... Bəli, onda yenə də... 

— Nikolay Semyoniç axı oğrudur! 

— Oğru? Ah, siz nə sərt danışırsınız? 

Üçüncüsü də çığıra-çığıra düz onun üzünə dedi: 

— Sizə nə olursa, lap yerində olurl sizin əlinizdən lap cana 
gəldikl Cənab, siz yalnız özünüzü deyil, bizi də rusvay eləyirsinizl 

Bəlil Sizin üzünüzdən dünən məni sorğu-suala çəkmişdilər, indi 
heç bilmirəm mən varam, ya yoxaml Deyirəm ki: “Soruşmaq ayıb 
olmasın, siz axı nə haqla məni sorğu-suala çəkmisiniz?” Deyir ki: 
“Siz cənab Kramolnikovla dostluq eləyirsiniz, ona görə...” Mən ora 
əl atıram, bura əl atıram, deyirəm ki: “Zati-aliləri, bu axı nə dostluq 
əlaqəsidir? O masqaraçıdır. İşdən sonra niyə axı bir gülməyəsən?” 
hələlik mənə fikirləşmək üçün iyirmi dörd saat vaxt veriblər, görək 
axırı nə olacaq. Mənim axı ailəm var, arvadım var, uşaqlarım var.. 
Özüm də ki, çöldə bitən qanqal deyiləm... Bunu heç gözləmək 
olarmı? Təkrar edirəm: sizin nə haqqınız var? Ax-ax-axl 

Kramolnikov söhbəti davam etdirməyi lazım görməyib yoluna 
düzəldi. Onun yolu üstündə bir ev vardı, köhnə bir məktəb yoldaşı 
orada yaşayırdı. Kramolnikov heç olmasa dərdini açıb demək üçün 
onun yanına getmək istədi... 

Xidmətçi onu gülərüzlə qarşıladı: görünür, o hələ heç bir şey bil- 
mirdi. Dedi ki, Dmitri Nikolaiç evdə yoxdur. Aqlaya Alekseyevna 
qonaq otağındadır. Kramolnikov qonaq otağının qapısını açdı, aya- 
бит içəri qoyan kimi orada oturan xanım çığırıb qaçdı. Kramol- 
nikov yavaşca əkildi. 

Nəhayət, onun yadına düşdü ki, Peskidə əvvəllər bir yerdə qul- 
luq elədiyi Yakov İliç Vorobuşkin adlı bir yoldaşı yaşayır (Kramol- 
nikov da on beş il əvvəl Günahlı Düşüncələr departamentində işlə- 
yirdi). Vorobuşkin Kramolnikovun xətrini çox istəyirdi, özü də 
qulluqdan heç yarımamışdı. On ilə qədər şöbə müdirliyində batıb 
qalmışdı, qulluqda irəliləməyə heç bir ümid yeri yox idi. Baş verən 
tir-tir əsmişdi. Təbiəti etibarilə qorxaq, əfəl bir adamdı, heç bir şeydə 
təşəbbüs göstərə bilmirdi, buna görə qulluqda özünə yaxşı bir yer 
düzəldə bilməmişdi. Lap əvvəldən o özünü başqa cür tərbiyə etmişdi: 
bir şey axtarmaq, bir şeyin ləğv edilməsi, aradan götürülməsi üçün 
böyüklərə kağız yazmaq, qəbul otaqlarının qapısı ağzında, pilləkən 
başlarında sülənmək və bu kimi başqa şeylər ona çox qəribə görü- 
nürdü. Yalnız bircə dəfə, dilənçilərə ürək verməyin zəruri olması 
barəsində direktora kağız yazmışdı: direktor kağızı oxuyub onu 
barmağı ilə hədələmişdi. Vorobuşkin də o vaxtdan susurdu. Lakin 
son vaxtlarda nəyə isə ümid etməyə başlamışdı: o da müdirin get- 
diyi kilsəyə gedirdi, müdir bir gün təbərrük çörəyinin yarısını (özü 

də alt hissəsini) kəsib ona bağışlayaraq demişdi: “Çox şadaml” Bu 
qayda ilə onun işi gətirməyə başlayırdı ki, birdən... 

Qoca bir dayə Kramolnikova qapını açdı, içəridən qorxa-qorxa 
baxan uşaqların sifəti göründü. Dayə acıqlı idi, çünki gələn adam 
ona birə tutmağa mane olmuşdu. O acıqlı-acıqlı Kramolnikovun 
sözünü kəsdi: 

— Yakov İliç evdə yoxdur! Sizin ucbatınızdan onu rəisin yanına 
çağırıblar, indi o sağdır, ya yox — heç məlum deyil. Xanım kilsəyə 
dua eləməyə gedib. 

Kramolnikov pilləkənlə enməyə başladı, bir neçə pillə enmişdi 
ki, Vorobuşkinə rast gəldi. 

Vorobuşkin həyəcanla dedi: 

— Kramolnikovl Məni əfv edin, mən daha sizinlə əvvəlki əla- 
qəni saxlaya bilməyəcəyəml Bu dəfə, deyəsən, özümü təmizə 
çıxartdım, ancaq buna da əmin deyiləm. Direktor mənə dedi: “Siz 
yaman ləkələnmisinizl” Axı mənim arvadım var, uşaqlarım var! 
Kramolnikov, çıxın gedinl Məni belə qorxaq olduğum üçün əfv edin, 
başqa əlacım yoxdur... 

Kramolnikov məyus halda evinə qayıtdı, bir az da qorxmuşdu. 

O bundan sonra tək qalacağını başa düşürdü. Lakin onun qədrini 
bilən, bəlkə də onu sevən oxucunun olmadığı üçün deyil, öz oxu- 
cuları ilə bütün əlaqə və ünsiyyəti itirdiyi üçün tək qalacaqdı. Bu 
oxucu uzaqda idi, onunla əlaqəni kəsə bilməzdi. Amma başqa bir 
oxucu vardı ki, yaxında idi, o hər vaxt Kramolnikovu sancıb lap 
öldürə bilərdi. Bu göz qabağında idi, həyasızcasına deyirdi ki, Kra- 
molnikovun susması mənim üçün dözülməz bir şeydir. 

Kramolnikovun fikrindən dumanlı bir şey keçdi: öz əlaqəsindən 
üz döndərənlərin hərəkətində yalnız şəxsi xəyanət deyil, bütün bir 
vəziyyətin təzyiqi vardır. Hələ dünənə kimi sərbəst fikir yürüdən- 
lər, onun əlini dostcasına sıxanlar bu gün ondan taun kimi qorxub 
qaçırlar, bunu da dəhşətli dərəcədə qorxduqları üçün deyil, həm də 
təzyiq olunduqları üçün edirlər. 

Onlara təzyiq edən — yaşamaq ehtirasıdır, bu ehtiras tamamilə 
qanuni və təbii olduğundan, belə bir fikir Kramolnikovu dəhşətə 
gətirdi. O öz-özünə dedi: “Niyə axı yaşamaq haqqını müdafiə etmək 
üçün insan gərək biabırçı, amansız bir əsarət içərisindən keçsin? 

Niyə axı bu əcaib dünyada insan qəlbinin ən müqəddəs, ən gözəl 
arzularına zidd olan şeylər ancaq təbiidir?” 

Ya da ki, indicə onunla söhbət edənlərin çoxusu ailəni əsas 
götürürdülər. Biri deyirdi ki, “Arvadım bəzənmək istəyir”, bir 
başqası da ancaq elə “arvad” deyirdi... Bu məsələ Vorobuşkində 
daha ağır bir şəkildə idi. Ailə onun qəlbini parçalayırdı. Yəqin o 
özünü hər şeydən məhrum edirdi, az yeyirdi, az yatırdı, kənarda 
əlavə iş götürüb işləyirdi, hamısı da ailə üçünl Lakin o qədər az 
qazanırdı ki, ancaq arvadı Lukeriya Vasilyevnanın fədakarlığı nəti- 
cəsində birtəhər dolana bilirdilər. İndi o, bu az şeydən ötrü, onun 
qabağına atılan bu dilənçi sədəqəsindən ötrü... 

Axı bu nə olan şeydir? Ailə nə deməkdir? Ailə məsələsini necə 
həll etmək lazımdır? Necə etməli ki, ailə insan üçün Misir yarası 
olmasın, onu hər tərəfə çəkib parçalamasın, onun bir vətəndaş olma- 
sına mane olmasın? 

Kramolnikov çox düşündü, birdən sanki onu sancdılar. 

Daxildən bir səs ona dedi: “Niyə bu odlu suallar indiki kimi 
əvvəllər də belə zəhlətökən bir şəkildə sənin xəyalına gəlmirdi? 
Ona görəmi ki, sən əvvəllər, özündə əsli olmayan bir qüvvənin 
varlığını dərk edən bir qul idin, amma indi təzyiq altında əzilən zəif 
bir qulsanl Niyə sən düz qabağa getmədin, özünü başqalarına fəda 
etmədin? Niyə özünü cəmiyyətdə, sənə müəyyən bir mövqe, əlaqə, 
dostlar qazandıran bir peşəyə tabe etdin, ah-fəryad qopan yerlərə 
getməyə tələsmədin? Niyə bu fəryadlarla üz-üzə gəlmədin, onları 
uzaqdan-uzağa təsəvvür edib həyəcanlandın? 

Sənin qələmindən etirazlar yağırdı, lakin sən bu etirazları elə 
bir şəklə salırdın ki, onlar cansız bir hala düşürdü. Sənin etiraz etdi- 
yin şeylərin hamısı indi də əvvəlki vəziyyətdədir. 

Sənin əməyin səmərəsiz idi. Sənin əməyin vəkil əməyinə bən- 
zəyirdi, elə bir vəkil ki, onun dili, onu dolaşdıran yalanlar içində 
yorulub gücdən düşmüşdür. Sən etiraz edirdin, lakin nə etmək lazım 
gəldiyini, insanların uzaqlara gedərək məhv olduğunu göstərmir- 
din, sən ancaq onların ardınca hüsn-rəğbətini bildirirdin. Bu, fikrin 
köləcəsinə qəzəbindən başqa bir şey deyildi, elə tutaq ki, yaxşı 
niyyətdən doğan bir qəzəbdi, hər halda, bu bir qəzəb olub qalırdı. 
Hətta bu gün səndən belə həyasızcasına üz döndərən adamları da 


Sa 125 EV 


anlaya bilmədin. Sən elə güman edirdin ki, dünən onlar başqa adamdı, 
bu günkü kimi deyildi. 

Doğrudur, sən bu adamların ardınca getməyə, ta cavanlıqdan 
qanına, iliyinə işləyən gözəl niyyətlərə xəyanət etməyə qabil deyil- 
sən. Əlbəttə, bu hesaba alınacaq... ancaq nə vaxt, harada?! İndi 
qocalıq öz mərəzi ilə səni hər tərəfdən çulğalamışdır, belə bir vəziy- 
yətdə, özün fikirləş, gör sənin başma nələr gələcəkdir...” 

Müəllif tərəfindən əlavə. Aydın şeydir ki, yuxarıda yazılanların 
hamısı nağıldan başqa bir şey deyil. Belə bir Kramolnikov olma- 
mışdır, indi də yoxdur. Öz əqidəsinə xəyanət edən, tez-tez fikrini 
dəyişən adamlar yalnız indi deyil, hər zaman olmuşdur. Lakin başqa 
sahələrdə hər şey düzgün olduğundan, daha belə bir nağıl açıb, adam- 
lara başağrısı verməyin mənası yox idi, buna görə müəllif peşman 
olduğunu açıb ürəklə oxuculara bildirir. 


1886 


VƏHŞİ MÜLKƏDAR 


Biri varmış, biri yoxmuş, bir padşahlıqda bir mülkədar yaşayır- 
miş, kefi kök, damağı çağ. Könlü istədiyi qədər də hər şeyi varmış: 
kəndlisi də, taxılı da, mal-qarası da, torpağı da, bağı da... Ancaq o 
axmaqmış, “Becr”1 qəzetini oxuyarmış, özünün də bədəni yumşaq- 
miş, ağmış, loşmuş. 

Bir gün bu mülkədar Allaha yalvara-yalvara deyir: 

— İlahil Mən hər barədə səndən razıyam, heç bir şeydən məni 
naümid eləməmisənl Ancaq bircə şey ürəyimə yatmır: bizim bu pad- 
şahlıqda mufiklər həddindən artıq törəyib-artıb. Buna bir əlac elə! 

Allah bilirdi ki, bu mülkədar axmaqdır, onun istəyinə qulaq asmadı. 

Mülkədar gördü ki, Allaha yalvarsa da, mufiklər əskilmir, 
gündən-günə daha da artır, bu onu qorxuya saldı, dedi: “Axırda 
bunlar mənim var-yoxumu yeyib dağıdacaqlar...” 

Mülkədar “Vest” qəzetini açıb baxdı ki, görsün belə hallarda nə 
eləmək lazımdır, gördü ki, orada yazılıb: çalışl 


1 1863-1870-ci illərdə Peterburqda çıxan ən mürtəce mülkədar qəzeti 

Axmaq mülkədar öz-özünə dedi: 

— Bircə kəlmə söz yazılıb, amma qızıl kimi sözdürl 

O da çalışmağa başladı, özü də ayrı yolla deyil, qayda-qanunla. 
Elə ki kəndli toyuğu onun vələmirinə girirdi, toyuq dərhal oradan 
qayda-qanunla şorbaya gedirdi, elə ki kəndli onun meşəsindən giz- 
lincə odun qırırdı, bu odunlar dərhal ağanın qapısına gətirilirdi, kəndli 
də qayda-qanunla cərimə edilirdi. 

Mülkədar qonşularına deyirdi: 

— İndi mən ən çox cərimə ilə iş görürəm, çünki bunu onlar hər 
şeydən yaxşı başa düşürlər. 

Muiiklər baxıb gördü ki, bu mülkədar axmaq da olsa, Allah ona 
bolluca dərrakə verib. Mülkədar onların əl-ayağını elə yığışdırdı ki, 
heç tərpənməyə imkan tapmadılar. Hara getmək istəsələr, elə bir söz 
eşidirdilər: olmaz, icazə verilmir, sizin deyill Mal-qara su içməyə 
getdimi, — mülkədar çığırırdı: olmaz, bu mənimdirl Toyuq doqqaz- 
dan çölə çıxdımı, — mülkədar çığırırdı: olmaz, torpaq mənimdirl 
Torpaq da, su da, hava да — hər şey, hər şey onun oldu! Muyjiklər çıraq 
qabında yandırmağa çıraq çöpü tapmadılar, daxmalarını süpürmək 
üçün süpürgə çöpünə həsrət qaldılar. Axırda hamılıqla Allaha yal- 
varıb dedilər: 

— İlahi, belə yaşamaqdansa, bizim hamımızı, arvadlı-uşaqlı yer 
üzündən yox elə, birdəfəlik canımız qurtarsın. 

Mərhəmətli Allah da öz yazıq bəndələrinin duasını eşitdi, axmaq 
mülkədarın bütün mufikləri yox oldu. Heç kəs də onların necə 
olduğunu bilmədi. Ancaq adamlar birdən saman tozanağı qopdu- 
gunu, kəndir lifindən toxunmuş mujik şalvarlarının qara bulud kimi 
havaya qalxdığını görmüşdülər. Mülkədar eyvana çıxıb havanı qoxu- 
ladı, hiss etdi ki, indi onun malikanəsində hava tərtəmizdir. Bundan 
razı qaldı, düşündü ki, indi mən öz ağ bədənimi, pambıq kimi ağ, 
yumşaq loş bədənimi əzizlərəml 

Yavaş-yavaş yaşamağa, gün keçirməyə başladı, sonra da fikir- 
ləşdi: mən nə eləyim ki, ürəyim açılsın? 

“Evimdə teatr düzəldərəml Aktyor Sadovskiyə yazaram ki, əziz 
dost, buyur gəl! Özünlə aktyor qadınlar da gətir!” Yazdı da. 

Aktyor Sadovski də onun sözünü yerə salmadı, özü də gəldi, 
aktyor qadınlar da gətirdi. Ancaq gördü ki, mülkədarın evi bom- 
boşdur, səhnə düzəltməyə, pərdə qaldırmağa heç adam yoxdur. 

Mülkədardan soruşdu: 

— Sən öz kəndlilərini neyləmisən? 

— Allah mənim duamı eşitdi, bütün mülkümü mufiklərdən 
təmizlədi. 

— Qardaş, sən çox axmaq mülkədarsanl İndi əl-üzünü yumaq 
üçün sənin kimi axmağa kim qulluq eləyir? 

— Neçə gündür heç əl-üzümü yumuraml 

— Görünür, üzündə göbələk əkmək fikrindəsən?! 

Sadovski bunu deyib özü də getdi, aktyor qadınları da apardı. 

Qonşuluqda dörd tanış general olduğu mülkədarın yadına düşdü. 
Fikirləşdi ki, mən elə öz-özümlə qran-pasyans oynaya-oynaya dur- 
muşam. Qoy bu generallarla pulka oynayım, görüm necə olar! 

Belə də elədi. Hərəsinə bir kağız yazdı: kağızda hansı gün gələ- 
cəklərini göstərdi. Generallar xalis general olsa da, özləri ac gene- 
raldı, buna görə lap tez gəldilər. Gələn kimi də bir şeyə çox təəccüb 
elədilər: “Görəsən burada hava niyə belə təmizdir?” 

Mülkədardan soruşdular. Mülkədar da öyünə-öyünə belə cavab 
verdi: 

— Ona görə təmizdir ki, Allah mənim duamı eşitdi, bütün 
malikanəmi muifiklərdən təmizlədi! 

Generallar da mülkədarı tərifləyərək dedilər: 

— Ax, nə yaxşı olubl Deməli, daha sizin malikanənizdən heç kölə 
qoxusu gəlməyəcək? 

Mülkədar da cavab verdi: 

— Heç gəlməyəcəkl 

Pulka oynadılar: bir də oynadılar, iki də oynadılar. Generallar 
hiss etdi ki, araq içməyin vaxtı gəlib çatıb. Narahat olmağa, ətrafa 
baxmağa başladılar. 

Mülkədar soruşdu: 

— Cənab generallar, yəqin siz qəlyanaltı eləmək istəyirsiniz? 

— Cənab mülkədar, belə bir şey eləsəniz, pis olmaz! 

Mülkədar ayağa qalxıb şkafa yaxınlaşdı, oradan hər adama bir 
parça nabat, bir dənə də şəkərçörəyi gətirdi. 

Generallar gözlərini bərəldərək təəccüblə ona baxdı: 

— Bu nədir? 

— Allah yetirdiyindən bir qəlyanaltı eləyinl 

— Bizə mal əti lazımdırl Mal ətil 

— Cənab generallar, mənim indi sizə verməyə mal ətim yoxdur, 
o gündən ki, Allah məni mufiklərin üzündən qurtarıb, mətbəxdəki 
ocaq heç yandırılmayıbl 

Generalların ona elə acığı tutdu ki, dişləri bir-birinə dəyib şaq- 
qıldadı. 

— Bəs sən özün nə tıxırsan? 

— Özüm çiy şeylərdən yeyib birtəhər dolanıram, hələlik bir az 
da şəkərçörəyim var... 

Generallar dedilər: 

— Qardaş, sən axmaq mülkədarsanl 

Oyunu yarımçıq qoydular, hərə öz evinə getdi. 

Mülkədar gördü ki, ona ikinci dəfədir axmaq deyirlər, istədi bu 
barədə fikirləşsin, bu zaman gözünə bir dəstə kart sataşdı, ona axmaq 
deyilməsinə əhəmiyyət verməyib, qran-pasyans oynamağa başladı. 

— Görək, cənab liberallar, kim kimə üstün gələcəkl Mən sizə 
sübut edərəm ki, əsil möhkəm iradə nə deməkdirl 

Kartları düzərək “qadın şıltağı” düzəltdi, ürəyində tutdu ki, dal- 
badal üç dəfə mən deyən çıxsa, onda deyilən sözə əhəmiyyət ver- 
mək lazım deyil. Kartları nə qədər düzdüsə, elə bil lap qəsdən, o 
istədiyi çıxırdı ki, çıxırdıl Onun daha heç bir şübhəsi qalmadı. 

— Əgər tale özü belə göstərirsə, demək, axıra qədər möhkəm 
durmaq lazımdır. İndi qran-pasyans oynadığım daha bəsdir, gedim 
bir az işlə məşğul olum! 

Başladı otaqlarda gəzməyəl Bir az gəzdi, sonra gedib oturdu. 
Elə hey fikirləşirdi. Fikirləşirdi ki, İngiltərədən hansı maşınları yazıb 
gətirmək lazımdır, elə maşınlar ki, hamısı buxarla, ancaq buxarla 
işləsin, daha burada heç kölə deyilən şeyin izi-tozu da olmasın. 
Fikirləşdi ki, meyvə bağını necə salacaq: bax, burada armud ağacı 
əkiləcək, burada gavalı ağacı, burada şaftalı ağacı, burada da qoz 
ağacıl Pəncərədən bayıra baxdı, necə fikirləşmişdisə, hamısını o 
qayda ilə yerli-yerində gördü. Durna balığının buyruğu ilə armud, 
şaftalı, ərik ağacları o qədər meyvə gətirmişdi ki, az qalırdı budaq- 
ları sınsın, o da ancaq bunu bilirdi ki, maşınla meyvələri yığıb ağzına 
qoysunl Sonra bunu da fikirləşdi ki, necə inək saxlayacaq, özü də 
elə inəklər ki, gön nədir, ət nədir, hamısı başdan-ayağa süd olsunl 
Elə də gərək çiyələk əksin ki, bitəndə hamısı qoşa-qoşa, üç-üç 
olsun, beşi bir girvənkə gəlsin. Görəsən Moskvada bu çiyələkdən nə 

qədər satacaq? Axırda fikirləşməkdən yoruldu, gedib güzgüdə özünə 
baxmaq istədi, gördü ki, güzgünün üstündə əl qalınlığında toz var... 

Birdən o: 

— Senkal — deyə çığırdı, elə o saat da evdə qul-qaravaş olmadığı 
yadına düşdü, öz-özünə dedi: — Eybi yoxdur, qoy bir müddət belə 
qalsınl Mən liberallara gərək sübut eləyim ki, əsil möhkəmlik nə 
deməkdirl 

Bu qayda ilə hava qaralana kimi veyllənər, sonra da gedib yatardı. 

Yuxusunda da daha ürəkaçan şeylər görərdi. Görərdi ki, quber- 
nator özü onun mülkədarlıq inadını eşidib, qəza polis rəisindən 
soruşur: 

— Sizin qəzada əmələ gələn o inad, filan-filan şüdə kimdir? 

Sonra da görərdi ki, onu elə həmin bu inadcıllığına görə nazir 
qoyublar. O da lent taxır, təlimnamələr yazır, yazır ki, möhkəm olun, 
heç şeyə əhəmiyyət verməyin. Sonra da Dəclə, Fərat sahillərində 
gəzdiyini görərdi... 

Özü də deyir: 

— Həvva, mənim dostuml 

Bütün yuxuları da görüb qurtarardı, indi də durmaq lazımdır. 
Yenə: 

— Senkal — deyib çığırardı, birdən yadına düşərdi ki, Senka 
yoxdur... başını aşağı salardı. Sonra öz-özündən soruşardı: 

— İndi axı mən nə iş görüm? Heç olmasa bir qulyabanı da olsa 
gələydil 

Elə onun bu sözünə görə birdən qəza polis rəisi özü gəldi. Axmaq 
mülkədar onun gəlməsinə çox sevindi. Şkafa sarı yüyürdü, iki 
şəkərçörəyi götürüb fikirləşdi: “Deyəsən, bu razı qalacaql” 

Polis rəisi soruşdu: 

— Rica edirəm, cənab mülkədar, deyin görək: necə möcüzə baş 
verdi ki, müvəqqəti ixtiyarınızda olan bütün mufiklər birdən-birə 
yox oldu? 

— Belə oldu ki, Allah mənim duama görə bütün mülkümü mujik- 
lərdən tərtəmiz təmizlədi. 

— Belə, bəs, cənab mülkədar, onların yerinə vergini kim verə- 
cək, — bu sizə məlumdurmu? 

— Vergi?.. Vergini onlar verəcəkl Onlar özləri verəcəkl Bu onla- 
rın ən müqəddəs vəzifəsi və borcudurl 

— Belə. Onlar ki, sizin duanıza görə yer üzünə səpələnmişlər, 
bəs belə olan surətdə bu vergini onlardan necə yığmaq olarl 

— Bunu... mən bilmirəm... Mən onların vergisini verməyə razı 
deyiləml 

— Cənab mülkədar, dövlət xəzinəsi vergisiz və töycüsüz, xüsusilə 
şərab və duz rüsumu olmadan yaşaya bilməz — bu sizə məlumdurmu? 

— Mən nə deyirəm ki... mən hazıraml Mən bir qədəh arağın... 
pulunu verərəm. 

— Sizin mərhəmətinizdən indi bizim bazarda nə bircə tikə ət, nə 
də bircə girvəngə çörək almaq olmur, bunu siz bilirsinizmi? Heç 
bilirsinizmi bu nə deməkdir? 

— Rica edirəm! Mən öz tərəfimdən ianə verməyə hazıram! 
Budur, iki dənə şəkərçörəyil 

— Cənab mülkədar, siz axmaqsınızl 

Polis rəisi bunu deyib döndü, heç şəkərçörəyinə baxmayıb getdi. 

Bu dəfə mülkədar çox bərk fikirləşməyə başladı. İndi üçüncü 
adam idi ki, ona axmaq deyirdi, üçüncü adam idi ki, durub ona 
baxırdı, baxırdı, sonra da tüpürüb gedirdi. Yoxsa o doğrudanmı 
axmaqdır? Yoxsa öz ürəyində bu qədər əziz tutduğu inadcıllığı, adi 
sözlə deyilsə, ancaq axmaqlıq və dəlilikdir? Doğrudanmı, yalnız 
onun 1nadcıllığı üzündən nə vergilər verilir, nə rüsumlar alınır, 
bazarda da nə bircə girvənkə un, nə bircə tikə ət tapılır? 

Lakin o axmaq olduğundan, hətta belə bir iş tutduğuna fərəh- 
ləndi də. Sonra polis rəisinin dediyi: “Heç bilirsinizmi bu nə demək- 
dir?” sözü yadına düşdü, bərk qorxdu. 

Yenə də adəti üzrə otaqlarda gəzişə-gəzişə düşünməyə başladı: 
“Yaxşı, bu axı nə deməkdir? Bəlkə məni başqa bir yerə köçürtmək 
istəyirlər? Məsələn, Çeboksarıya, ya da Varnavinə?” 

— Yenə Çeboksarı yaxşıdır, elə deyilmi? Heç olmasa bütün 
dünya görür ki, mətanətli olmaq nə deməkdirl — O belə desə də öz- 
özünə gizlincə düşünürdü: “Bəlkə Çeboksarıda mən öz əziz mufik- 
lərimi görə bildim!” — O gəzib-gəzib oturur, sonra yenə də gəzməyə 
başlayırdı. Nəyə yaxınlaşsa, elə bil ki, hər şey ona deyirdi: “Cənab 
mülkədar, sən axmaqsanl” Sonra gördü ki, otağın ortasından bir siçan 
balası qaça-qaça onun qran-pasyans oynadığı və əl dəyməkdən 
çirklənmiş, bununla da siçanı iştaha gətirə bilən karta sarı gedir. 

O: 

— Kiş-kiş... — deyib siçan balasının üstünə cumdu. 

Lakin siçan balası ağıllı idi, bilirdi ki, mülkədar Senkasız ona heç 
bir şey eləyə bilməz. Mülkədarm qorxunc səsini eşidəndə o ancaq 
quyruğunu tərpədib divanın altına girdi, elə o saat da oradan mülkə- 
dara baxmağa başladı, o sanki deyirdi: “Bir dayan, axmaq mülkədarl 
Hələ harasıdır! Mən elə bircə sənin kartını yeməklə kifayətlənmə- 
yəcəyəm. Elə ki xalatını yaxşıca çirkləndirdin, onu da yeyəcəyəml” 

Az keçdi, çox keçdi, mülkədar bir gün gördü ki, onun bağ yolla- 
rını ayıpəncəsi basıb, kolların dibində Пап və həşərat qaynaşır, 
parkda vəhşi heyvanlar ulaşır. Bir gün də ayı lap evin qabağına gəldi, 
çömbəlib oturdu, pəncərədən mülkədara baxıb dodaqlarını yaladı. 

Mülkədar: 

— Senkal — deyib çığırdı, lakin Senkanın burada olmadığı yadına 
düşüb... ağladı. 

Lakin yenə inadından dönmədi. Bir neçə dəfə yumşaldı, ancaq 
yumşaldığını hiss edən kimi “Becr” qəzetini götürür, elə o saat yenə 
də möhkəmlənirdi. 

— Yox, yaxşısı budur ki, lap vəhşiləşim, vəhşi heyvanlarla meşədə 
yaşayım, ancaq deməsinlər ki, Rusiya dvoryanı, knyaz Urus-Kuçum- 
Kildibayev öz inadından döndül 

Vəhşiləşdi də. Payız girmişdi, əməlli-başlı şaxta düşmüşdü, 
amma o soyuğu hiss etmirdi. Qədim zamanlarda yaşayan İsav kimi 
onu da başdan-ayağa tük basdı, dırnaqları da dəmir kimi oldu. Çox- 
dandı o heç burnunu da silmirdi. Get-gedə daha çox dörd əl-ayağı 
üstündə gəzməyə başladı. İndi o bir şeyə çox təəccüb edirdi: necə 
də o əvvəllər bu qayda ilə gəzməyin ən ədəbli, ən münasib bir yeriş 
olduğunu başa düşməmişdir?! 

O hətta adam kimi danışmaq qabiliyyətini də itirdi; fitə, fisiltiya, 
bağırtıya bənzər bir səs çıxarırdı. Ancaq hələ quyruğu çıxmamışdı. 

Bəzən o, vaxtilə öz yumşaq, ağ loş bədənini əzizlədiyi parkına 
gələr, pişik kimi bir anda ağacın lap başına çıxar, pusquda durardı. 
Bir də görərdin ki, bir dovşan gəldi, dal ayaqları üstə qalxdı, yan- 
yörədən təhlükəli bir hənirti gəlib-gəlmədiyini bilmək üçün qulaq 
asmağa başladı. Vəhşi mülkədar da bir anda ox kimi ağacdan yerə 
enərdi, dovşanı boğazlayıb, dırnaqları ilə parçalardı, onu bütün iça- 
latı ilə, dərisi ilə birlikdə yeyərdi. 

Özü də yaman qüvvətli oldu, elə qüvvətli oldu ki, bir zaman pən- 
cərədən ona baxan ayı ilə dostluq eləməyi özünə münasib gördü. 

Ayıya dedi: 

— Mixaylo İvanıç, istəyirsən, dovşan ovu səfərinə bir yerdə 
çıxaq, hə? 

Ayı da cavab verdi: 

— İstəyirəm, niyə istəmirəm! Ancaq qardaş, sən nahaq yerə 
mufikləri yoxa çıxartdın! 

— Niyə axı? 

— Ona görə ki, mufiki yemək – sizin kimi dvoryanları yeməkdən 
çox-çox əlverişlidir. Bunun üçün də lap üzünə deyirəm: mənim 
dostum da olsan, sən axmaq mülkədarsanl 

Qəza polis rəisi mülkədarları himayə etsə də, yer üzündən 
muyfiklərin yox olması hadisəsi qarşısında susa bilmədi. Vilayət 
rəisi də onun göndərdiyi məlumatdan təşvişə düşərək yazdı: “Bəs 
indi nə fikirdəsiniz? Vergini indi kim verəcək? Meyxanalarda şərabı 
kim içəcək? Kim indi təmiz, günahsız işlərlə məşğul olacaq?” Polis 
rəisi də ona belə cavab verdi: “Dövlət xəzinəsini indi ləğv etmək 
lazımdır, təmiz, günahsız işlər də öz-özünə ləğv olunmuşdur, onun 
yerinə qəzada bərk soyğunçuluq, quldurluq, adamöldürmə baş ver- 
mişdir. Bu günlərdə mənim özümü də nə ayı kimi ayıya, nə adam 
kimi adama oxşayan bir şey az qala parçalayıb dağıtmışdı. Mən elə 
guman edirəm ki, bu adama oxşayan ayı, ayıya oxşayan adam bütün 
bu şuluqluğa səbəb olan həmin o axmaq mülkədardır”. 

Rəislər də əl-ayağa düşüb şura çağırdılar. Qərarları da bu oldu: 
mufikləri tutub geri qaytarsınlar. Bütün bu şuluqluğa səbəb olan 
axmaq mülkədara da çox nəzakətlə başa salsınlar ki, qoy öz hoq- 
qabazlığını buraxsın, xəzinəyə gələn vergiyə mane olmasın. 

Elə bu zaman vilayət şəhəri üstündə bir yığın mujik beçə verirdi. 
Onlar aşağı enib bazar meydanına doldular. Elə o saat da bu gözəl 
neməti yığıb səbətə doldurdular, birbaş qəzaya göndərdilər. 

Yenə qəzadan saman və qoyun dərisi iyi gəldi. Bazarda un, mal- 
qara, ət, toyuq-cücə, qaz, ördək göründü, bircə gündə xəzinəyə o 
qədər vergi gəldi ki, xəzinədar bu qədər pulu görəndə, təəccüblə 
əlini-əlinə vurub çığırdı: 

— Ay haramzadalar, siz axı bu qədər pulu haradan tapırsınız?! 

Oxucular məndən soruşa bilər ki, bəs axı mülkədar necə oldu? 
Mən də bunun cavabında deyə bilərəm ki, çox çətinliklə də olsa, 
axırda onu tutdular. Tutan kimi də burnunu sildilər, əl-üzünü yudu- 
lar, dırnağını kəsdilər. Sonra da polis rəisi ona öyüd-nəsihət verdi. 
“Вест” qəzetini ondan aldı, göz olmaq üçün onu Senkaya tapşırıb 
getdi. 

O indi də sağdır. Öz-özü ilə qran-pasyans oynayır, meşədə 
keçirdiyi günləri xatırlayıb darıxır: məcburiyyətlə əl-üzünü yuyur, 
hərdən də böyürür. 


1869 


ALAŞA 


Alaşa yol kənarında yıxılıb qalmışdı, ağır-ağır nəfəs alır, mür- 
güləyirdi. Mufik indicə onu xışdan açıb otlamağa buraxmışdı. Lakin 
otlamaq Alaşanın heç yadına düşmürdü. Sürülən yer daşlı-kəsəkli 
idi, müfiklə bərabər çox çətinliklə bu işin öhdəsindən gəlmişdi. 

Alaşa işləməkdən, döyülməkdən əldən düşmüş, zəifləmiş, qabır- 
gaları çıxmış, beli yağır olmuş, qıçları yaralanmış, dar döşlü, adicə 
bir mujik heyvanı idi. Başını aşağı salıb dururdu. Yalı pırtlaşmışdı, 
gözlərindən, burnundan selik axırdı, üst dodağı şəlpə kimi salla- 
nırdı. Belə atla çox iş görmək olmazdı, amma iş çox idi. Bütün günü 
xamut onun boynundan çıxmırdı. Yayda səhərdən axşama kimi yerlə 
əlləşirdi, qışda da, ta havalar qızana kimi “məhsul” daşıyırdı. 

Lakin bu işin qabağında lazım olan qüvvəni toplaya bilmirdi, 
yiyəsi ona elə yem verirdi ki, bununla ancaq əngini yorurdu. Yayda, 
gecə vaxtı onu otlamağa buraxanda, o heç olmasa yumşaq göy ot 
yeyib qarnını doydururdu. Qışda bazara “məhsul” daşıyırdı, evə də 
qayıdanda kif basmış bəlim yeyirdi. Yazda mal-qaranı çölə ötürəndə, 
onu yerdən paya ilə qaldırırdılar. Çöldə zərrə qədər ot olmurdu, 
ancaq orda-burda çürümüş çör-çöp görünürdü, keçən payızda mal- 
qara təsadüfən bunların yanından ötüb keçmişdi. 

Alaşanm güzəranı çox pis keçirdi. Yenə yaxşı ki, insaflı bir kənd- 
linin əlinə düşmüşdü: onu nahaq yerə üzüb şikəst eləmirdi. İkisi də 

xışla çölə gedirdi. Mujik ucadan deyirdi: “Hə, əzizim, güc ver görək!” 
Alaşa tanış səsi eşidir, bunun mənasını başa düşürdü. O bütün arıq 
gövdəsini qabağa verir, qabaq ayaqlarını yerə dirəyir, dal ayaqları 
ilə güc verir, başını döşünə sarı əyirdi. Mufikin yenə də səsi eşi- 
dilirdi: “Hə, zavallı, çək görək!” Özü də döşünü xışa dayayır, əlləri 
ilə xışdan bərk-bərk tuturdu, ayaqları daşlı-kəsəkli torpağa girir, 
gözləri ilə də xışın düz getməsinə diqqət yetirirdi ki, şum dəngil- 
düngül olmasın. Xış gedib torpağın o başına çatanda, güc ver- 
məkdən ikisi də tir-tir əsirdi, elə bil ki, ikisi də bu saat öləcəkdil 
İkisi də: Alaşa da, mujik dəl Bu ölüm hər gün onlar üçün var idi... 

Tozlu kənd yolu, ensiz şərid kimi bir kənddən o biri kəndə 
uzanırdı, kəndə girir, sonra yenə oradan çıxıb, hara isə gedirdi. Hər 
iki tərəfdən zəmilər onun keşiyini çəkirdi. Bu zəmilərin ucu-bucağı 
görünmürdü. Onlar eninə-uzununa hər tərəfi bürümüşdü. Hətta 
yerlə göyün birləşdiyi yerlər də zəmi idi. Bu zəmilərin bir qismi 
sapsarı, bir qismi gömgöydü, bir qismi də çılçılpaqdı, onlar hamısı 
kəndi dəmir halqa kimi halaya almışdı, ağzını açmış bu zəmilər 
girdabından başqa kəndin ayrı bir yerə çıxacaq yolu yox idi. Budur, 
uzaqda bir adam göründü: yeyin-yeyin getməkdən bəlkə onun qıç- 
larında heç taqət qalmamışdı, amma adama elə gəlirdi ki, o bir 
yerdə dayanıb ayaq döyür, sanki bu zəmilər ənginliyindən xilas ola 
bilmirdi. Xırdaca bir nöqtə kimi güclə nəzərə çarpan bu adam elə 
bil ənginliyin içərilərinə getmirdi, ancaq yavaş-yavaş tutqunlaşırdı. 
Tutqunlaşa-tutqunlaşa birdən yox olurdu, sanki ənginlik onu sora- 
sora udurdu. 

Əsrlər keçdikcə bu qorxunc, bu nəhəng ənginlik keyləşib qal- 
mışdı, hərəkətsiz dururdu, sanki əsir etdiyi əfsanəvi bir qüvvənin 
keşiyini çəkirdi. Kim bu qüvvəni əsirlikdən qurtaracaqdıl Kim onu 
dünya işığına çıxaracaqdı? Bu iş iki məxluqun qismətinə düşmüşdü: 
onlardan biri mujik, o biri də Alaşa idi. Onlar əlləşirdi, qan-tər 
tökürdü, amma ənginlik indiyə kimi bu əfsanəvi qüvvəni əldən 
verməmişdir, bu elə bir qüvvə idi ki, mufikin dərdinə əlac elərdi. 
Alaşanın da yağır olmuş belini sağaldardı... 

Alaşa qızmar gün altında yıxılıb qalmışdı. Onun ətrafında bircə 
ağac da yox idi. Hava da elə isti idi ki, heç nəfəs almaq olmurdu. 
Arabir kənd yolu üstündə toz qasırğası qopurdu, ancaq bu tozu qal- 

dıran külək sərinlik deyil, yeni-yeni isti axını gətirirdi. Böyələklər, 
milçəklər Alaşanın üstündə yığın-yığın uçuşur, onun qulağına, 
burnuna təpilirdilər, yağır olmuş belinə, zədələnmiş yerlərinə sirişt 
olurdular. Alaşanı sancanda o ancaq qulaqlarını bir balaca tər- 
pədirdi. O mürgüləyirdimi, ölürdümü — bunu təyin etmək mümkün 
deyildi. Alaşa istidən, qanlı yaralarının göynəməsindən əzab çəkirdi, 
lakin bundan heç şikayətlənə bilmirdi, Allah bu dilsiz-ağızsız hey- 
vanı bu əyləncədən də məhrum etmişdi. 

Alaşa mürgüləyirdi, o dincəlmək əvəzinə ağır iztirab çəkirdi, 
bu iztirab içində yuxu görmürdü, onun üzərində ona təzyiq edən 
qara buludlar uçuşurdu. Bu buludlarda surət deyil, heç dəhşətli əjda- 
halar da yox idi, yalnız gah qara, gah da odlu-alovlu nəhəng ləkələr 
vardı, bu ləkələr götürüm düşmüş Alaşa ilə həm bir yerdə durur, 
həm də hərəkət edirdi. Alaşanı da özləri ilə bərabər ucsuz-bucaqsız 
ənginliyə sürükləyirdi... 

Zəmilərin ucu-bucağı yox idi, bundan qaçıb qurtarmaq olmazdı. 
Alaşa xışla onu eninə-uzununa şumlamışdı, lakin yenə də ucu-bucağı 
görünmürdü. O gah çılçılpaq olur, gah yaşıllanır, çiçəklənir, gah da 
ağ kəfən altında donub qalırdı, bu vəziyyəti ilə də hər tərəfi, eninə- 
uzununa, amiranə bir şəkildə bürümüşdü, özü də başqalarını mübari- 
zəyə dəvət etmirdi, doğrudan-doğruya əsarət altına alırdı. Nə onun 
sirrini bilmək, nə onu fəth etmək, nə də gücdən salmaq olurdu: o həm 
ölür, həm də canlanırdı. Heç bilmək olmurdu ki, burada ölüm nədir, 
həyat nədir. Lakin onun ölümündən də, canlanmasından da ilk şahidi 
və daimi şahidi Alaşa idi. Zəmilər, çöl hamı üçün şeirdi, sərbəstlikdi, 
genişlikdi, amma Alaşa üçün əsarətdi. Zəmilər onu göz açmağa qoy- 
murdu. Onun bütün qüvvəsini əlindən alırdı, lakin doydum — demirdil 
Alaşa gün çıxandan gün batana kimi işləyirdi, qara ləkə də onun gözü 
önündə titrəyirdi, onu çəkə-çəkə öz ardınca aparırdı. İndi də həmin 
ləkə onun gözü önündə titrəyirdi, indi də o mürgüləyə-mürgüləyə 
bir çığırtı eşidirdi. “Hə, əziziml Hə, zavallıl Qalx görəkl” 

Səhərdən axşama kimi Alaşanın üstünə odlu şüalar seli axıdan 
o odlu günəş sönməyəcək, yağış həmişə yağacaq, tufan qopacaq, 
həmişə qar-boran olacaq, şaxta düşəcək... Təbiət hamı üçün anadır, 
bircə onun üçün bəladır, işgəncədir. Təbiətdə baş verən hər bir 
həyat təzahürü ona əzab verirdi, hər bir çiçəklənmə — canlanma 

onun üçün zəhərdi. Onun üçün nə ətirli qoxuların, nə səslərin, nə 
rənglərin ahəngi vardı. O ağrıdan-acıdan, yorğunluqdan, müsibət- 
dən başqa heç bir şey duymurdu. Qoy günəş təbiəti isti ilə, işıqla 
doldursun, qoy günəşin şüaları hər şeydə həyat və şənlik yaratsın, 
zavallı Alaşa o günəş barəsində bircə şey bilirdi: günəş onun min- 
min ağrıdan, zəhərdən yoğrulmuş həyatına yeni bir ağrı, yeni bir 
zəhər əlavə edirdi. 

Onun gördüyü işin sonu yox idil Onun varlığı, bu varlığın bütün 
mənası işdən ibarətdi. O iş üçün əkilib doğulmuşdu, bunsuz o heç 
kimə lazım deyildi, hətta zərərli idi — öz xeyrini bilən adamlar belə 
deyirdi. Onun yaşadığı mühit bircə şeyə çalışırdı: Alaşanın zəhmət 
üçün yararlı olan əzələ qüvvəsi hərəkətdən qalmasınl Alaşaya yem 
də, istirahət də o qədər verilirdi ki, o öz vəzifəsini yerinə yetirə bil- 
sin. Sonra da qoy zəmilər, təbii qüvvələr onu haldan salsın, şikəst 
eləsin, onun belində, dalında, ayaqlarında təzə-təzə yaraların əmələ 
gəlməsi heç kəsin gərəyinə də deyildil Onun xoş güzəranı deyil, iş 
əsarətini daşıya bilən həyatı lazımdır. Alaşa neçə əsr idi bu əsarəti 
daşıyırdı — bunu bilmirdil Hələ neçə əsr də daşıyacaqdı — bu da ona 
məlum deyildil O elə yaşayırdı ki, elə bil qaranlıq uçuruma batırdı. 
Canlı orqanizmin duya bildiyi şeylərdən onun hiss etdiyi ancaq 
sızıltılı ağrılardı, bu da gördüyü işdəndi. 

Alaşanın həyatı əbədilik damğası ilə damğalanmışdı. O yaşa- 
mırdı, lakin ölmürdü də. Zəmilər başıayaqlılar kimi minbir sorucu 
pəncəsi ilə onun canına soxulmuşdu, onu müəyyən edilən sahədən 
kənara buraxmırdı. Təsadüf ona necə bir zahiri görünüş versə də, 
onun beli həmişə yağırdı, qıçları yaralıdı, o həmişə yorğundu, 
üzgündü, yarıcandı... Öz qanı ilə suvardığı zəmilər kimi, o da aylar, 
illər, əsrlər tanımırdı, ancaq əbədiyyət tanıyırdı. O bütün zəmiləri 
ayaqlayırdı, hər yerdə də eyni dərəcədə öz arıq, düşkün gövdəsini 
uzadaraq güc verirdi, hər yerdə də o idi, ancaq o idi, — adı-sanı 
bilinməyən Alaşa idil Onun varlığında ölməyən, parçalanmayan, 
məhv olmayan bir kütlə yaşayırdı. Həyatın sonu yoxdur, — bu küt- 
ləyə aydın olan ancaq bu idi. Lakin bu həyat deyilən şey özü nə idi? 
Niyə o, Alaşanı əbədiyyət buxovu ilə buxovlamışdı? Bu həyat 
hardan gəlib, hara gedirdi? Bəlkə gələcək bu suallara cavab verə- 
cəkdi... Bəlkə gələcək özü də, dünyanı xəyallarla dolduran, canlıları 

bu xəyallara qurban verən keçmişin qaranlıq girdabı kimi lal-kar və 
laqeyd qalacaq, bu suallara cavab verməyəcəkdirl.. 

Alaşa mürgüləyirdi. Müftəxorlar onun yanından keçib gedirdi. 
İlk baxışda heç kəs deməzdi ki, Alaşa ilə Müftəxor bir atanın övla- 
dıdır. Lakin onların qardaş olması haqqında söylənilən rəvayət hələ 
tamamilə yaddan çıxmamışdır. 

Qədim zamanlarda qoca bir at yaşayırmış, bu atın iki oğlu 
varmış: birinin adı Alaşa, o birisininki də Müftəxor imiş. Müftəxor 
nəzakətli və həssas, Alaşa kobud və hissiz imiş. Qoca at Alaşanın 
kobudluğuna çox dözür, öz övladını sevən ata kimi, uzun zaman 
onları bir gözdə tutur, axırda acıqlanıb deyir: “Sizin haqqınızda 
mənim əbədi hökmüm budur: Alaşaya — bəlim, Müftəxora — yulaf 
verilsinl” O zamandan bəri bu hökm davam edir. Müftəxoru isti 
tövləyə salırlar, altına yumşaq saman səpirlər, özünə bal şərbəti 
verirlər, axuruna darı tökürlər. Alaşanı pəyəyə ötürüb, qabağına bir 
qucaq çürük bəlim atırlar: “Alaşa, əngini işə sal, — deyirlər, — suyu 
da bax, o gölməçədən içərsən!” 

Müftəxor az qalmışdı ki, bu dünyada qardaşı olduğunu lap yad- 
dan çıxarsın. Birdən, nədənsə, onu qəm-qüssə basdı, qardaşı yadına 
düşdü. Dedi: “Bu isti tövlə lap məni cana gətirdi, bal şərbətindən 
də lap iyrəndim, darı yarması da zəhləmi tökdü, yeyəndə ürəyim 
qalxır. Gedim görüm qardaşım necə dolanırl” 

Gəlib görür ki, qardaşı heç ölmək nə olduğunu bilmir, o əbədi- 
dirl Kimin əlinə nə keçirsə, onu döyür, amma o yaşayır, ona bəlim 
verirlər, yenə də yaşayır! Zəmilərin hansı yerinə baxsan görürsən 
ki, onun qardaşı orada hökmranlıq eləyir, sən indicə onu burada 
görmüşdün, göz açıb yumana qədər bir də baxırsan ki, o haralarda 
ayaq döyürl Ağac ona dəyəndə ağac özü sarsılır, onu sarsıda bilmir, 
bundan görünür ki, onda bir fəzilət varl 

Müftəxorlar Alaşanın ətrafında gəzişməyə başladılar. 

Biri dedi: 

— Bunu ona görə özündən çıxarmaq olmur ki, o həmişə işlədi- 
yindən başında çoxlu sağlam fikirlər əmələ gəlib. O başa düşüb ki, 
yumruqla daş əzmək olmaz, itələməklə qaya uçmaz, zərb-məsəl- 
lərə qərq olub kirimişcə yaşayır — kefi kök, damağı çağ... Sağ ol, 
Alaşal İşində ol, çalışl 

O biri etiraz etdi: 

— Onun həyatının belə möhkəm bir şəkil alması heç də sağlam 
fikirli olmasında deyill Sağlam fikir nə deməkdir? Sağlam fikir — 
bir növ adi, bayağıcasına aydın riyaziyyat düsturunu, ya polis əmrini 
xatırladan bir şeydir. Alaşadakı sarsılmayan möhkəmliyi mühafizə 
edən bu deyil, bəlkə onda ruh həyatının və həyat ruhunun olmasın- 
dadırl Nə qədər ki bu iki dəfinə onun varlığında yerləşmişdir, heç 
bir ağac onu sarsıda bilməyəcəkdirl 

Üçüncü Müftəxor da belə söylədi: 

— Siz nə boş-boş şeylər danışırsınızl “Ruh həyatının, həyat 
ruhunun” — bu heç bir mündəricəyə malik olmayan sözlərin boş- 
boşuna yerlərini dəyişdirməkdən başqa bir şey deyill Alaşaya ona 
görə diş batmır ki, o özü üçün “əsil zəhməti” tapmışdır. Bu zəhmət 
ona ruhi müvazinət verir, onu öz vicdanı və kütlələr vicdanı ilə 
razılığa gətirir, ona elə bir möhkəmlik verir ki, hətta əsrlərlə davam 
edən köləlik də bunu sarsıda bilməmişdirl Çalış, Alaşa, çalışl Ayaq- 
larını yerə dirəyib güc ver! Biz müftəxorların həmişəlik itirdiyi 
mənəvi aydınlığı zəhmətdə qazanl 

Dördüncü Müftəxor da sözə qarışırdı (görünür, o birbaş mey- 
xanaçının tövləsindən gəlmişdi): 

— Ah, ağalar, ağalarl Siz lap əməllicə səhv edirsiniz. Alaşanı 
heç də ona görə özündən çıxarmaq olmur ki, guya onun gövdəsində 
xüsusi bir şey yerləşmişdir. Yox, belə deyil, Alaşanı ona görə özün- 
dən çıxarmaq olmur ki, o əsrlərdən bəri öz ağır güzəranına vərdiş 
eləmişdir. İndi istəyirsən lap köklü-budaqlı bir ağac gətir, onun 
belində sındır, o yenə də yaşayacaq. Budur, yıxılıb qalıb orda, elə 
bil ki, onda heç can deyilən şey yoxdur, amma get, onu qırmancla bir 
yaxşı ruhlandır, gör necə ayağa qalxıb, qıçlarını ata-ata gedəcək... 
Kimin boyuna hansı iş biçilibsə, onu eləyir. Bir sayın görün bu şil- 
küt olmuş Alaşalardan zəmilərdə nə qədər var, — hamısı da bir- 
birinin tayıdır. Siz onları ürəyiniz istəyən qədər şil-küt eləyin, onlar 
bundan zərrə qədər də əskilməyəcək. İndi o yox olsa da, bir də 
görəcəksən yerin altından sıçrayıb çıxdı. 

Müftəxorlar bu söhbəti bir iş görmək üçün deyil, darıxdıqları 
üçün başlamışdılar, buna görə də danışıb-danışıb, axırda bir-birini 
məzəmmət eləməyə başlayırlar. Xoşbəxtlikdən elə bu zaman mujik 
yuxudan ayıldı. 

— Hə-ə, zavallı, tərpən görəkl — Bunu söyləməklə onların bütün 
mübahisəsini həll etdi. 

Müftəxorlar da elə o saat heyrətdən özlərini itirdilər, birağızdan 
fərəhlə çığırdılar: 

— Bir ora bax, ora baxl Gör yerdən necə qalxırl Gör necə qabaq 
ayaqlarını yerə dirəyir, dal ayaqları ilə güc verirl Bax, bu, doğrudan 
da, böyük məharətdirl Alaşa, ayaqlarını yerə dirəl Bax, indi görün 
kimdən öyrənmək lazımdır?! Görün kimi təqlid etmək lazımdır?! 
Hə-ə, zavallı, qalx görək! 


1885 


BİR MUJİKİN İKİ GENERALI 
YEDİRİB-BƏSLƏMƏSİ 


Biri varmış, biri yoxmuş, iki general varmış. Onlar yüngülmə- 
zac olduğundan, günlərin bir günündə, durna balığının buyruğu ilə, 
mənim arzumla gözlərini açıb özlərini boş bir adada gördülər. 

Bu generallar həmişə bir dəftərxanada işləmişdilər, orada ana- 
dan olmuşdular, orada tərbiyə almışdılar, orada da qocalmışdılar, 
buna görə heç bir şey anlamırdılar. Bildikləri də ancaq: “Mənim sizə 
böyük hörmət və sədaqət bəslədiyimə əmin olun!” — sözləri idi. 

Dəftərxananı, lazım olmadığına görə, bağladılar, generalları da 
işdən azad elədilər. Onlar bekar qalıb Peterburqa getdilər. Podyaçi 
küçəsində özlərinə ayrı-ayrı yerlərdə mənzil tutdular. Generallar 
təqaüd alırdılar, hərəsinin də bir aşpaz qadını vardı. Bir gün onlar 
yuxudan ayılanda gördülər ki, insan yaşamayan bir adada, bir yor- 
ğan altında yatıblar. Əvvəl bir şey başa düşmədilər, söhbət eləməyə 
başladılar, elə bil ki, onların başma heç bir iş gəlməmişdi. 

Generallardan biri dedi: 

— Zati-aliləri, mən bu gecə qəribə bir yuxu gördüm: gördüm ki, 
elə bil boş bir adada yaşayıram... 

Bunu deyib birdən yerindən qalxdıl O birisi də cəld durdu. 

Hər ikisi dəhşətlə çığırdı: 

— İlahi! Bu nə işdir?! Biz haradayıq?1l 

Bu yuxu idimi, ya doğrudanmı onların başına belə bir əhvalat 
gəlmişdi, — bunu bilmək üçün əlləri ilə bir-birini yoxlamağa başla- 
dılar. Nə qədər çalışdılar ki bunun yuxu olduğuna özlərini inan- 
dırsınlar — mümkün olmadı: gördülər ki, bu, acı bir həqiqətdir, buna 
inanmalı oldular. 

Onların bir tərəfində ucsuz-bucaqsız dəniz, o biri tərəfində bir 
parça torpaq var idi. Generallar bunu görüb ağladılar, dəftərxana bağ- 
lanandan sonra onlar birinci dəfə idi ki, ağlayırdılar. 

Sonra bir-birinə baxmağa başladılar, gördülər ki, əyinlərində 
gecəköynəyindən başqa heç bir şeyləri yoxdur, hərəsinin də boynun- 
dan bir orden asılmışdır. 

Generallardan biri dedi: 

— İndi qəhvə içsəydik nə yaxşı olardıl — lakin heç eşidilməmiş, 
görünməmiş belə bir əhvalatın başlarına gəldiyi yadına düşən kimi 
yenə ağladı. 

Ağlaya-ağlaya da sözünə davam etdi: 

— Biz indi bəs neyləyək? Başımıza gələn əhvalatı yazsaq da nə 
xeyri olar? 

O biri general da dedi ki: 

— Gəlin belə eləyək: siz, zati-aliləri, şərqə tərəf gedin, mən də 
qərbə tərəf, axşam yenə də buraya gələk, bəlkə bir şey tapa bildik. 

Şərqlə qərb tərəfi axtarmağa başladılar. Yadlarma düşdü ki, bir 
dəfə rəis onlara demişdi: şərqi tapmaq istəsən, elə dur ki, üzün 
şimala tərəf olsun, onda şərq sağ tərəfində qalacaq. Bunlar da şimal 
tərəfi axtarmağa başladılar: gah belə durdular, gah elə durdular, 
dünyanın hər səmtinə üzlərini çevirdilər, lakin həmişə dəftərxa- 
nada qulluq etdikləri üçün şimalı tapa bilmədilər. 

Generallardan biri dəftərxanadakı qulluğundan başqa hərbi kan- 
tonistlər məktəbində hüsnxətt müəllimi olmuşdu, buna görə o biri- 
sindən bir az ağıllı idi. O belə məsləhət gördü: 

— Zati-aliləri, gəlin belə eləyək: siz sağ tərəfə gedin, mən də 
sol tərəfə, bu yaxşı olar. 

Belə də elədilər. Generallardan biri sağ tərəfə gedib gördü ki, 
burada çoxlu ağac bitib, ağaclarda da hər cür meyvə var. İstədi, heç 
olmasa bircə alma dərsin, ancaq almalar elə hündürdə idi ki, ağaca 
çıxmaq lazım gəlirdi. İstədi ağaca çıxsın, çıxa bilmədi, ara yerdə 
köynəyini cırdı. Oradan çay qırağına gedib gördü ki, çayda o qədər 


Sa 141 E 


balıq var, lap qarışqa kimi qaynaşır, Fontankadakı sadokda bu qədər 
balıq olur. 

General öz-özünə dedi: “Bu balıqlardan olaydı, özü də “Pod- 
yaçidəl” hətta iştahadan sifəti də dəyişdi. 

Oradan da meşəyə getdi. Burada çoxlu meşə çili, tetra quşu 
oxuyurdu, dovşanlar o yan-bu yana qaçışırdı. 

General gördü ki, acından ürəyi bulanmağa başlayır. 

— İlahi! Bu qədər də yeməli şey olar?! 

Axırda əlacı kəsilib, əliboş geri qayıtdı. Gəlib gördü ki, o biri 
general da qayıdıb onu gözləyir. 

— Zati-aliləri, bir şey tapa bildinizmi? 

— Budur, mən “Moskovskiye Vedomosti” qəzetinin köhnə bir 
nömrəsini tapmışam, ayrı heç bir şey əlimə keçmədi. 

Generallar yenə yıxılıb yatdılar, lakin acından gözlərinə yuxu 
getmirdi. Gah onları: “Görəsən, bizim pensiyamızı kim alacaq?” 
fikri narahat edirdi, gah da gündüz gördükləri meyvələr, balıqlar, 
meşə çilləri, tetra quşları, dovşanlar yadlarına düşürdü. 

Generallardan biri dedi: 

— Zati-aliləri, kimin ağlına gələrdi ki, insanın yediyi şeylər ilk 
əvvəl uçarmış, üzərmiş, ağaclarda bitərmiş, hə? 

O biri general ona belə cavab verdi: 

— Doğrusu, mən də bu vaxta qədər elə bilirdim ki, səhərlər, qəhvə 
ilə verilən bulka elə o şəkildə doğulub törəyirmiş. 

— Deməli, belə çıxır ki, məsələn, birisi kəklik yemək istəsə, 
əvvəl gərək onu tutsun, kəssin, tükünü yolsun, təmizləsin, qızart- 
sın... Axı bunu necə eləyəsən? 

O biri general bu sözləri əks-səda kimi təkrar etdi: 

— Axı bunu necə eləyəsən? 

Susdular. Çalışdılar ki, yatsınlar, lakin aclıq onların yuxusunu 
tamam qaçırmışdı. Qızardılmış, dadlı, ləzzətli meşə çilləri, hind 
toyuqları, donuz potaları gözləri önündən çəkilmirdi, yanında da 
duzlu xiyar, şoraba, salat... 

Generallardan biri dedi: 

— İndi mən lap öz çəkməmi də yeyərdiml 

O biri general da ah çəkdi: 

— Çox geyilmiş əlcək də pis olmazdıl 

Birdən generallar bir-birinə baxdılar, onların gözündə uğursuz 
bir işıq parıldayırdı, dişləri bir-birinə dəyib şaqqıldayırdı, boğazla- 
rından boğuq nərilti çıxırdı. Yavaş-yavaş bir-birinə sarı sürünməyə 
başladılar, birdən vəhşi kimi bir-birinin üstünə atıldılar. Bir-birinin 
üst-başını cırdılar, saçını çəngə-çəngə yoldular, çığırdılar, ah-vay 
elədilər. Hüsnxətt müəllimi olan general o birisinin ordenini ağzı 
ilə qapıb bir anda uddu. Üz-gözlərindən axan qan nəhayət onları 
ağla gətirdi. 

Hər ikisi birdən dedi: 

-Bizi cin tutub! Belə getsə, biz lap bir-birimizi yeyərik! 

— Axı biz bura necə gəlib düşmüşük? Bizim başımıza bu oyunu 
açan o xəbis kimdir? 

— Zati-aliləri, başımızı gərək söhbətlə qarışdıraq, yoxsa 
əlimizdən xata çıxar, adam öldürərikl 

— Onda bağışlayınl 

— Məsələn, niyə axı günəş əvvəl çıxır, sonra batır, bəs niyə 
bunun əksinə olmur? Siz bu barədə nə düşünürsünüz? 

— Zati-aliləri, siz qəribə adamsınız, axı siz də əvvəl yuxudan 
durursunuz, dəftərxanaya gedirsiniz, orada yazı yazırsınız, sonra 
gəlib yatırsınızl 

— Niyə axı adam bunu baş-ayaq eləməyə: əvvəl yata, cürbəcür 
yuxular görə, sonra da durub dəftərxanaya gedə? 

— Hə... bu da olar... Amma mən dəftərxanada qulluq eləyəndə 
həmişə belə düşünərdim: indi səhərdir, sonra günorta olacaq, sonra 
da axşam yeməyi veriləcək, daha sonra yatmaq vaxtı gələcəkl 

Axşam yeməyi yadlarına düşən kimi yenə kefləri pozuldu, 
başlanan söhbət yarımçıq qaldı. 

Generallardan biri yenə sözə başladı: 

— Mən bir həkimdən eşitmişəm ki, adam uzun zaman öz bədə- 
ninin şirəsi ilə yaşaya bilər. 

— Bu necə ola bilər? 

— Belə olar: adamın bədənindəki şirələr guya özündən başqa 
şirələr buraxır, bu şirələrdən də başqa şirələr əmələ gəlir, bunlar- 
dan da bir başqası, ta o vaxta qədər ki, adamm şirəsi lap qurtarır... 

— Bəs sonra necə olur? 

— Onda yenə bir şey yemək lazım gəlir... 

— Tful 

Xülasə, generallar nədən danışsalar, söhbət axırda gəlib yenə 
yemək üstünə çıxırdı, bu onlarm iştahını daha da artırırdı. Nəhayət, 
bu qərara gəldilər ki, söhbəti kəssinlər. Tapdıqları “Moskovskiye 
Vedomosti” qəzeti yadlarına düşdü, onu böyük həvəslə oxumağa 
başladılar. 

Generallardan biri həyəcanla oxuyurdu: 

“Dünən bizim qədim paytaxtın hörmətli rəisi təntənəli bir nahar 
vermişdi. Yüz adamlıq çox zəngin süfrə açılmışdı. Sanki bütün ölkə- 
lərin hədiyyələri bu sehrli şənlikdə özünə randevül təyin etmişdi. 
Burada həm “Şeksnanın qızıl cökəbalığı””, həm Qafqaz meşələ- 
rinin yavrusu olan qırqovul, həm də bizim şimalda fevral ayında 
çox nadir tapılan çiyələk vardı...” 

O biri general ümidsiz halda bərkdən dedi: 

— Tfu, ilahil Zati-aliləri, siz axı oxumağa ayrı bir şey tapma- 
dınız? — Qəzeti onun əlindən alıb oxumağa başladı: 

“Tuladan yazırlar: dünən Upa çayından bir uzunburun balıq tutul- 
duğu üçün (bu elə bir hadisədir ki, hətta burada çoxdan yaşayan 
adamlar da belə bir şeyin olduğunu görməmişlər: burası da var ki, 
həmin bu uzunburun balığın bəzi əlamətlərindən onun nahiyə polis 
müdiri B. olduğu da müəyyən edilmişdir), bəli, bir uzunburun balıq 
tutulduğu üçün buradakı klubda böyük şənlik olmuşdur. Bu şənliyə 
səbəb olan uzunburun balığı, ətrafına körpə xiyar düzülmüş halda, 
ağzında da bir parça göyərti, böyük bir çanaqda ortalığa gətirmişlər. 
Həmin gün növbətçi olan həkim P. də balıqdan bütün qonaqlara 
bircə parça da olsa düşməsinə çox diqqət yetirmişdir. Balığın xuruşu 
da cürbəcür idi, adamı lap həvəsə gətirirdi...” 

Əvvəlki general dedi: 

— Zati-aliləri, icazə verin, siz də elə bil nəyi seçib oxumaq məsə- 
ləsində ehtiyatlı tərpənmirsinizl — qəzeti onun əlindən alıb oxu- 
mağa başladı: 

“Vyatkadan yazırlar: burada çoxdan yaşayan adamlardan biri 
balıq şorbası bişirməyin yeni bir orijinal üsulunu icad etmişdir: canlı 
bir yayın balığını götürüb, əvvəl qamçı ilə döyürsən, elə ki hirsin- 
dən qara ciyəri şişdi...” 


! Görüş (frans.) 
? Derjavinin “Nahara dəvət” qəsidəsinin ilk misrası 

Generallar başlarını aşağı saldılar. Qəzetdə nəyə baxırdılarsa, 
hamısı yeməkdən danışırdı. Onların düşüncələri özlərinin əleyhinə 
idi, çünki bifşteks və başqa yeməklər haqqında olan təsəvvürləri nə 
qədər özlərindən rədd etməyə çalışsalar da, bu təsəvvürlər özünə 
zorrama yol açırdı. 

Birdən hüsnxətt müəllimi olan generalın ağlına gözəl bir fikir 
gəldi. 

O sevinə-sevinə dedi: 

— Zati-aliləri, biz bir mufik tapsaq necə olar? 

— Yəni necə... mufik?11 

— Mulfik də... adi muiiklərdən birini! Belə bir mujik bizə lap 
bulka da verər, meşə çili də tutar, balıq da... 

— Hə... mujik... mujik axı yoxdur, onu hardan tapasan? 

— Necə yəni mufik yoxdur? Mujik hər yerdə var, ancaq onu axta- 
rıb tapmaq lazımdır. Yəqin o haradasa gizlənib, işdən boyun qaçırır. 

Bu fikir generalların kefini elə açdı ki, ikisi də cəld yerindən 
qalxıb, mufiki axtarmağa getdilər. 

Adanı xeyli gəzib dolandılar, axırda saman və qoyun dərisi 
qoxusu duydular, gəlib axtardıqları mufiki tapdılar. Gördülər ki, 
ağac altında, arxası üstə yekəpər bir mujik yatıb, yumruğunu da 
başının altına qoyub. İşdən o həyasızcasına boyun qaçırmışdı. Gene- 
rallar yaman qəzəbləndilər, bu qəzəbin heç hədd-hüdudu yox idi. 

Mufiki danlamağa başladılar: 

— Hə, tənbəlin biri tənbəl, yatırsan?1 Heç vecinə də almırsan ki, 
burada iki general iki gündür acından ölürl Bu saat get işləməyəl 
Haydıl 

Muiik ayağa qalxdı, gördü ki, generallar yaman sərt generallardır. 
İstədi əkilsin, lakin generallar ondan elə yapışdılar ki, heç tərpənə 
bilmədi. 

Миј:К onlara qulluq etməyə başladı. 

Ən əvvəl ağaca çıxdı, hər generala on dənə lap dəymiş alma 
dərdi, amma özünə turş alma götürdü. Sonra yeri eşib kartof çıxartdı. 
İki ağac parçası götürüb bir-birinə sürtdü. Od hazırladı. Sonra da 
saçından cələ qayırdı, bir meşə çili tutdu. Ən axırda ocaq qalayıb o 
qədər şey bişirdi ki, hətta generalların başına belə bir fikir gəldi: 
“Bu müftəxora da bu şeylərdən verək, ya yox?” 

Generallar mufikin belə can yandırmasına baxıb sevinirdi. Onlar 
dünən az qala acından öləcəklərini unutmuşdu, ancaq bunu düşünür- 
dülər ki, general olmaq nə yaxşı şeymiş, adam heç darda qalmazmışl 

Bu arada tənbəl mufik onlardan soruşdu: 

— Cənab generallar, məndən razısınızmı? 

Generallar da cavab verdi: 

— Razıyıq, əziz dost, sənin can yandırdığını görürükl 

— Bəs indi dincəlməyə icazə verərsinizmi? 

— Dincəl, əzizim, ancaq əvvəl ip eş, sonra. 

Mujik o saat yabana kənaf yığdı, gətirib suda islatdı, çırpdı, 
əzdi, axşama ip hazır oldu. Həmin bu generallar mufiki ağaca bağla- 
dılar ki, qaçmasın: özləri də yıxılıb yatdılar. 

Bir gün keçdi, iki gün keçdi. Mujik o qədər ustalaşdı ki, hətta 
ovcunda sup bişirməyə başladı. Generallar yeyib toxlaşdılar, kökəl- 
dilər, rəngləri ağardı, kefləri duruldu. Oturub söhbət etməyə başla- 
dılar, dedilər ki, burada müftəcə yeyib yaşayırıq, pensiyamız da 
Peterburqda üst-üstə yığılıb qalır. 

Bəzən görərdin ki, səhər yeməyindən sonra generallardan biri o 
birisinə deyir: 

— Zati-aliləri, siz necə düşünürsünüz: görəsən doğrudanmı Babi- 
listan hərc-mərcliyi olmuşdur, ya bu ancaq əfsanədir? 

— Mən elə düşünürəm ki, zati-aliləri, bu doğrudan da olmuşdur, 
yoxsa dünyada bu qədər dillərin əmələ gəlməsini necə izah etmək 
olar? 

— Deməli, onda Nuh tufanı da olmuşdur? 

— Bəli, Nuh tufanı da olmuşdur, bu olmasaydı, bəs onda tufan- 
dan qabaqkı heyvanların varlığı necə izah edilərdi? Xüsusilə bura- 
sını da nəzərə almaq lazımdır ki, “Moskovskiye Vedomosti”də 
yazırlar ki... 

— Gəlsəniz, “Moskovskiye Vedomosti”ni oxuyaq? 

Qəzeti axtarıb tapdılar, kölgədə oxumağa başladılar: Moskvada 
necə yeyib-içiblər, Tulada necə yeyib-içiblər, Penzada necə yeyib- 
içiblər, Ryazanda necə yeyib-içiblər — bunun hamısını, bütün qəzeti 
başdan-başa oxudular, ürəkləri də heç bulanmadıl 

Az keçdi, çox keçdi, axırda generallar darıxmağa başladılar. Peter- 
burqda qoyub gəldikləri aşpaz qadınlar tez-tez yadlarına düşdü, 
gizli-gizli ağlayırdılar da. 

Generallardan biri o birisindən soruşdu: 

— Zati-aliləri, indi görəsən Podyaçidə nələr olur?.. 

O biri general da belə cavab verdi: 

— Daha deməyin, zati-aliləri, ora yadıma düşəndə lap burnumun 
ucu göynəyir... 

— Yaxşılığına bura çox yaxşıdır — buna heç söz ola bilməzl 
Ancaq ki, bilirsinizmi, qoca dişi bir qoyun da lazımdırl Bir də ki, 
adamın mundirinə də heyfi gəlir. 

— Elə heyfi gəlirl Xüsusilə dördüncü dərəcəli mundir ola, elə 
bir tikilişinə baxanda adamın ağlı gedirl 

Onlar mufiki məcbur eləməyə başladılar, dedilər: 

— Bizi Podyaçiyə apar, Podyaçiyə aparl — Heç demə, bu mufik 
Podyaçiyə də çox yaxşı bələdmişl Bir zamanlar orada gün görüb, 
dövran sürübmüş. Generallar buna çox sevindilər: 

— Elə biz özümüz də Podyaçidə yaşayan generallarıql 

Mufik dedi: 

— Onda yəqin məni orada görmüş olarsınız: evin bayır tərə- 
findən bir adam qutuda sallanıb, qutu da kəndirdən asılıb, o adam 
evin divarını rəngləyir, ya da qarışqa kimi taxtapuşda gəzir, — bax, 
həmin adam mən özüməm ki, varaml 

Mufiik öz generallarının kefini açmaq üçün boş-boş şeylər danış- 
mağa başladı, çünki generallar belə müftəxor bir mufikin günahın- 
dan keçmişdilər, ondan iyrənməyib, zəhmətindən istifadə etmişdilər. 
Bunun da qabağında mujik bir gəmi qayırdı, bu, əslində gəmi deyildi, 
gəmiyə oxşar bir şeydi, buna minib, üzə-üzə dənizlər keçib, lap 
Podyaçinin özünə getmək olardı. 

Generallar dənizdə yırğalanan qayığa baxıb dedilər: 

— Bic haramzada, bizi aparıb batırarsan hal 

Mufik də onlara dedi: 

— Arxayın olun, cənab generallar, bu mənim üçün təzə şey deyil. 

Sonra da yola hazırlaşmağa başladı. Mujik yumşaq qu tükü yığıb, 
qayığın dibinə döşədi. Generalları bu tükün üstünə uzatdı, xaç vurub 
yola düşdü. Yolda generallar qopan fırtınalardan, əsən küləklərdən 


S 147 E 


o qədər qorxdular ki, mufiki müftəxorluğu üstündə o qədər söy- 
dülər ki, meşələr qələm olsa, dənizlər mürəkkəb, bunu yazıb qurtar- 
maq olmaz. Mujik də elə bir ucdan avar çəkirdi, generalları siyənək 
balığı ilə yedirib bəsləyirdi. 

Nəhayət, əzəmətli Neva çayı göründül Bax, bu da şanlı Yeka- 
terina kanalıl Bu da böyük Podyaçı küçəsil Generallar elə kökəl- 
mişdi, elə ağarmışdı, kefləri elə durdu ki, aşpaz qadınlar onları 
görəndə heyrətdən donub qaldılar. Generallar doyunca qəhvə içdi- 
lər, çoxluca bulka yedilər, mundirlərini geyib dövlət xəzinəsinə 
getdilər, oradan o qədər pul gətirdilər ki, dənizlər mürəkkəb olsa, 
meşələr qələm, bunun sayını-hesabını yazıb-yetirmək olmazl 

Ancaq onlar mufiki də yaddan çıxarmadılar: ona bir qədər araq, 
beş qəpik də gümüş pul göndərdilər: mujik, sən də kef elə! 


1869 


AYI SƏRKƏRDƏLİK EDİR 


Böyük və ciddi cinayətlər çox vaxt parlaq bir əməliyyat hesab 
edilir, buna görə də tarixin lövhəsinə qeyd olunur. Xırda və əhə- 
miyyətsiz cinayətlər abırsızlıq sayılır, onlar tarixi yanılda bilmə- 
dikləri kimi öz müasirləri tərəfindən də mədh edilmir. 


L 1-ci AYI LƏLƏ 


1-ci Ayı lələ bunu çox gözəl anlayırdı. O köhnə qulluqçu, yırtıcı 
bir heyvandı: zağa qayırmağı, ağacları kökündən çıxarmağı bacarırdı, 
bundan görünürdü ki, mühəndislik sənətini də bir qədər bilir. Lakin 
onun ən gözəl bir xüsusiyyəti vardı: hər necə olsa, tarix lövhəsinə 
düşmək istəyirdi, bunun üçün də qan tökmək ehtişamını dünyada hər 
şeydən üstün tuturdu. Onunla nə barədə danışsan: ticarətdənmi, səna- 
yedənmi, elmdənmi — həmişə söhbəti bir şeyin üstünə gətirib çıxa- 
rırdı, deyirdi: “Ancaq bir şey lazımdır: qan tökmək... qan tökmək...” 

Buna görə də Aslan ona mayor rütbəsi verdi, müvəqqəti olaraq 
onu, daxili düşmənləri aradan qaldırmaq üçün, bir sərkərdə kimi 
uzaq bir meşəyə göndərdi. 

Meşədə yaşayan nökər-naib mayorun meşəyə yola düşdüyünü 
eşidib fikrə getdi. O zaman meşə muyikləri arasında belə bir sər- 
bəstlik vardı: hər kəs öz bildiyini eləyirdi, heyvanlar ora-bura 
qaçırdı, quşlar uçurdu, qurd-quş sürünürdü, heç kəs addımını bir 
ahəngə uydurub, əsgəri qayda ilə yerimək istəmirdi. Mufiklər qanır- 
dılar ki, bunun üstündə onlara mərhəba deməyəcəklər, lakin özləri 
ağla gələ bilmirdilər. Deyirdilər ki: “Əlbət, mayor gələr, bizə bir 
yaxşı gəliş gələr, onda biz də bilərik ki, qanqalı necə otlarlar!” 

Belə də oldu: myjiklər gözlərini açana kimi Ayı lələ özünü yetirdi. 
Bayram günü idi, Ayı lələ səhər tezdən tələsə-tələsə gəldi, elə o 
saat da qət etdi: sabah qan tökülməlidir. Belə bir qərara gəlməyə 
onu məcbur edən nə idi, bunu kim bilirdi! Əslinə qalsa, qəzəbli də 
deyildi, ancaq heyvandı da. 

Şeytan onu yolundan azdırmasaydı, o mütləq öz planını yerinə 
yetirəcəkdi. 

Məsələ burasındadır ki, Ayı lələ qan tökməzdən qabaq özünün 
ad bayramını keçirmək fikrinə düşdü. Bir vedrə araq aldı, təkbaşına 
içib sərxoş oldu. Hələ özünə ağac tikmədiyindən, elə sərxoş halda 
talada uzanıb xoruldaya-xoruldaya yatdı. Səhərə yaxın, elə bil qəs- 
dən, talanın yanından bir yalançı bülbül uçub keçirdi. Bu başqa cür 
yalançı bülbül idi: ağıllı idi, vedrə də apara bilirdi, lazım olanda sarı- 
köynək kimi də oxuyurdu. Bütün quşlar ona baxanda fərəhlənirdi, 
deyirdilər ki, “Görərsiniz, vaxt olacaq, bizim yalançı bülbül dim- 
diyində şey də daşıyacaql” Hətta onun ağıllı olması xəbəri gedib 
Aslana da çatmışdı. Aslan bir neçə dəfə Eşşəyə demişdi ki (Eşşək 
o zaman onun məclisində filosof adı ilə şöhrət qazanmışdıl), bəli, 
Eşşəyə demişdi ki, bir gün sən həmin o yalançı bülbülün mənim 
pəncəmdə oxuduğunu eşidərsənl 

Yalançı bülbül nə qədər ağıllı olsa da, talada yıxılıb qalan şeyin nə 
olduğunu başa düşmədi. Elə bildi ki, çürümüş kötükdür: ayının üstünə 
qonub oxudu. Ayı lələ ayıq yatırdı. Hiss etdi ki, onun üstündə bir şey 
atılıb-düşür. Öz-özünə dedi: “Mütləq bu daxili düşmən olacaql” 

Gözləyib-gözləyib axırda anqırdı: 

— Sərkərdə cəmdəyi üstündə belə avara-avara atılıb-düşən 
kimdir? 

Yalançı bülbül bunu eşidəndə gərək uçub gedəydi, anlamadı. 
Oturub qaldı, kötüyün danışmasına təəccüb elədi. Əlbəttə, mayor 

da buna dözmədi, pəncəsi ilə bu ədəbsiz quşu qamarladı, sərxoş 
halda, ağına-bozuna baxmadan yedi. 

Yeməsinə yedi, ancaq yeyəndən sonra birdən öz-özünə dedi: 
“Axı mənim yediyim nə idi? Bu necə düşmən idi ki, heç dişimin 
dibində də ondan bir şey qalmadı?” Fikirləşdi, fikirləşdi, bu heyvan 
heç bir nəticəyə gələ bilmədi. Yeyib, vəssalaml heç bir yolla bu sar- 
saq işi düzəltmək olmaz. Bir də ki, o ən günahsız bir quş yemiş olsa 
da, bu, cinayətkar bir quş kimi, mayorun qarnında çürüyüb gedəcəkl 

Ayı lələ öz-özünə sorğu-sual edərək deyirdi: 

— Mən onu niyə yedim? Aslan məni buraya göndərəndə tapşır- 
mışdı ki, tutanda böyük iş tut, xırda-xuruş işlərə girişməl Amma 
mən elə ilk addımda yalançı bülbülü tutub yediml Eybi yoxdur. İşin 
siftəsi elə həmişə birtəhər olar... Yaxşı ki, bu, səhər tezdən oldu, 
heç kəs mənim tutduğum bu axmaq işi görmədi. 

Heyhatl Görünür, Ayı lələ inzibati fəaliyyət sahəsində bura- 
xılan ilk səhvin ən fəlakətli bir şey olduğunu bilmirdil İnzibati fəaliy- 
yətin lap əvvəlində gedilən xətt əyildimi, bu əyinti onu get-gedə 
düz nöqtədən uzaqlaşdıracaqdı. 

“Heç kəs mənim bu səfehliyimi görmədi” — fikrilə öz-özünə 
yenicə təskinlik vermək istəyirdi ki, birdən yandakı qayın ağacın- 
dan bir sığırçın çığıra-çığıra dedi: 

— Axmaql Bunu göndəriblər ki, bizim əl-ayağımızı bir yerə yığ- 
sın, bu da gələn kimi yalançı bülbülü tutub yedil 

Mayor bərk acıqlandı, sığırçını tutmaq üçün qayın ağacına 
dırmaşdı. Sığırçın da axmaq deyildi ki, uçub başqa ağaca qondu. Ayı 
da onun dalınca getdi. Sığırçın yenə əvvəlki ağaca uçdu. Mayor gah 
bu ağaca, gah o ağaca dırmaşa-dırmaşa lap əldən düşdü. Qarğa da 
bu zaman sığırçına baxıb cəsarətləndi: 

— Heyvan ki, heyvanl Xeyirxah adamlar gözləyirdi ki, o gəlib 
qan tökəcək, amma yalançı bülbülü tutub yedil.. 

Ayı bu dəfə qarğanın dalınca dırmaşdı. Elə bu vaxt bir dovşan 
koldan çıxıb dedi: 

— Gicin biri gicl Yalançı bülbülü yeyibl 

Ağcaqanad uça-uça ölkələr qət edib gəldi, dedi ki: 

— Risum teneatis amici!, Yalançı bülbülü yeyib! 


1 Gülməkdən özünüzü saxlayın, dostlar! (/at.) 

Qurbağa da bataqlıqda quruldayaraq dedi: 

— Bir Allahın sarsaq heyvanına baxl Yalançı bülbülü yeyibl 

Xülasə, həm gülməli, həm də ağlamalı bir vəziyyət əmələ gəldi. 
Mayor özünü gah bu tərəfə, gah o tərəfə atırdı, onu ələ salanları 
tutmaq istəyirdi, amma tuta bilmirdi. Əlləşdikcə də daha gülünc 
vəziyyətə düşürdü. Heç bir saat keçmədi, meşədə, böyükdən tut- 
muş kiçiyə kimi, hamı bildi ki, mayor Ayı lələ yalançı bülbülü 
yeyibl Bütün meşə qəzəbləndi. Təzə sərkərdədən heç kəs bunu 
gözləmirdi. Hamı düşünürdü ki, o, bu qalın meşəni, bataqlığı qan 
tökmək ehtişamı ilə şan-şöhrətə mindirəcək, amma gör gəlib nə 
qayırdıl İndi Ayı lələ ağzını hara çevirsə, hara üz döndərsə, hər 
tərəfdən ancaq bir səs eşidirdi, elə bil hamı ağız-ağıza verib deyirdi: 
“Sən axmaqsan, axmaqsanl Sən yalançı bülbülü tutub yemisənl” 

Ayı lələ vurnuxa-vurnuxa qaldı, birdən gücü yetdikcə anqırdı. 
Ömründə bircə dəfə onun başına belə bir əhvalat gəlmişdi: o zaman 
onu zağadan qovub çıxartmışdılar, üstünə də bir sürü sandıqtulası 
qısqırtmışdılar. Bu it uşağı da tökülüşüb zəli kimi onun belinə, pey- 
sərinə, qulaqlarına, quyruğunun altına yapışmışdı. Onda ölümü lap 
öz gözü ilə görmüşdül Ancaq yenə də birtəhər canını qurtara bil- 
mişdi, tulalardan on-on beşini şil-küt eləmişdi, o biriləri də qaçıb 
canını qurtarmışdı. Amma indi qaçmağa da yer yoxdurl Hər kol, hər 
ağac, hər torpaq koması onu Ələ salırdı, o da oturub baxırdıl Yapa- 
laq nədi kil Daha ondan axmaq quş olmaz, o da bu əhvalatı başqa- 
larından eşidib gecələr ulaya-ulaya deyirdi: “Axmaql Yalançı bül- 
bülü yeyibl” 

Lakin məsələ bununla qurtarmırdı. İşin ən mühüm cəhəti bu idi 
ki, ancaq o təhqir olunmurdu: o görürdü ki, rəislik nüfuzu gün- 
gündən lap kökündən sarsılır... İndi sən qorx ki, bu xəbər qonşu 
meşələrə də yayılsın, orada da onu Ələ salsınlarl 

Qəribədir, bəzən ən xırda şey, ən ciddi nəticələrə səbəb olur! 
Bir sən bax da: xırdaca yalançı bülbül belə bir quzğunun adını həmi- 
şəlik ləkələdil Nə qədər ki, mayor Ayı lələ yalançı bülbülü yemə- 
mişdi, heç kəsin heç ağlına da gəlmirdi ki, o axmaqdır. Hamı ona 
deyirdi: “Zati-aliləril Siz bizim atamızsınızl Biz sizin qulbeçə- 
nizikl” Hamı bilirdi ki, Eşşək özü Aslanın yanında onun tərəfini 
saxlayır, onu himayə edir. Eşşək də ki birisini bəyəndi, deməli, o 
ləyaqətli bir şəxsiyyətdir. Amma indi xırdaca bir inzibati səhv 

nəticəsində onun eybi açıldı... Sanki hamının ağzından öz-özünə bu 
sözlər çıxırdı: “Axmaql Yalançı bülbülü tutub yedil”. Bu, pedaqofi 
yollarla zavallı, kiçik bir gimnazisti özünü öldürmək dərəcəsinə 
gətirib çatdırmağa oxşayırdı... Lakin bu belə deyildi... ona görə ki, 
bir gimnazisti özünü öldürmək dərəcəsinə gətirib çatdırmaq 
biabırçı bir cinayət deyil, həqiqi bir cinayətdir, elə bir cinayətdir ki, 
tarix özü də bunu nəzərdən qaçırmır... Amma... yalançı bülbülü 
yemək?! Rica edirəm, siz özünüz deyin! Yalançı bülbülü yemək?! 

Sərçələr, kirpilər, qurbağalar bir ağızdan çığırdı: 

— Qardaşlar, belə də gülməli şey olar? 

Əvvəl Ayı lələnin tutduğu işdən nifrətlə danışırdılar (meşəyə belə 
bir sərkərdənin gəlməsindən xəcalət çəkirdilər), sonra onu ələ sal- 
mağa başladılar. Əvvəl yaxında olanlar onu ələ saldı, sonra da uzaqda 
olanlar yaxındakıları təkrar etdi. Əvvəl quşlar, sonra qurbağalar, 
ağcaqanadlar, milçəklər işə başladı. Bütün bataqlıq, bütün meşə... 

Ayı lələ kollarda didilən sifətini pəncəsi ilə silə-silə qəmgin 
halda öz-özünə deyirdi: 

— Hə, əfkar-ümumiyyə buna deyirlərmişl İndi bunun da üstündə 
tarix lövhəsinə düşəsən... özü də yalançı bülbülləl.. 

Tarix elə böyük şeydir ki, Ayı lələ bunu xatırlayanda fikrə 
gedirdi... O özü tarix barəsində çox az şey bilirdi, lakin Eşşəkdən 
eşitmişdi ki, Aslan özü də Tarixdən qorxur, deyir ki, yırtıcı heyvan 
şəklində tarix lövhəsinə düşmək yaxşı deyill Tarix ancaq ən böyük 
qanlı əməliyyatı təqdir edir, xırda əməliyyatı heç saymır. Əgər o 
da, hələlik, işə başlarkən bir naxır inəyi parçalasaydı, bütün bir 
kəndi talayıb viran qoysaydı, ya da meşə qarovulçusunun daxmasını 
dağıtsaydı, onda hə, tarixə düşə bilərdi... Bir də ki, belə olanda heç 
tarixə əhəmiyyət verməzdil Eşşək götürüb ona tərifli bir məktub 
yazardı. Amma indi baxın da, görün nə oldul Yalançı bülbülü yedi, 
bununla da öz-özünü biabır eləyib dillərə saldıl Min verst yolu 
çapa-çapa gəldi. Gör nə qədər yol pulu verdi, yemək yedi, gəlib 
çatan kimi də yalançı bülbülü aşırdıl.. Ah, belə də şey olar?! Mək- 
təbdə oxuyan uşaqlar da bunu biləcəkl Vəhşi tunqus da, çöllər övladı 
kalmık da bundan xəbər tutacaq, hamısı da deyəcək: mayor Ayı lələni 
göndərdilər ki, gedib düşməni məhv eləsin, amma o gör nə qayırdı: 
yalançı bülbülü yedil Axı bu mayorun uşaqları da gimnaziyada oxu- 
yur! İndiyə kimi mayor uşağı deyib, onları mədh edirdilər. Amma 

indi məktəbdə onlara göz verib-işıq verməyəcəklər, çığıra-çığıra 
deyəcəklər: “Yalançı bülbülü yeyibl Yalançı bülbülü yeyibl” Gör 
indi bu ləkəni yuyub təmizləmək üçün nə qədər böyük və qanlı əmə- 
liyyat törətmək lazımdır! Gör nə qədər xalqı talamaq, məhv etmək, 
viran qoymaq lazımdırl 

Elə bir zaman olur ki, böyük cinayətlər vasitəsilə cəmiyyəti 
abad etmək istəyirlər, lənətə gəlsin belə zamanl Lakin elə zaman 
da olur ki, bu məqsədə biabırçı, kiçik cinayətlərlə çatmaq istəyirlər, 
belə zaman – rəzaləti yerə-göyə sığmayan ən biabırçı zamandır. 

Ayı lələ vurnuxurdu, gecələri yatmırdı, yanına heç kəsi burax- 
mırdı, məlumat qəbul etmirdi, yalnız bir şey haqqında düşünürdü: 
“Ah, görəsən Eşşək mənim bu mayorluq nadincliyimə nə deyəcək?!” 

Sanki Ayı lələnin elə bu sözü söyləməsi lazımmış! Budur, Eşşək- 
dən bir təliqə gəldi: “Əlahəzrət Aslan cənablarının nəzərinə çatdı- 
rılmış ki, siz daxili düşmənləri yatırmamısınız, yalançı bülbülü tutub 
yemisiniz, bu doğrudurmu”. 

Bunun doğru olduğunu etiraf etmək lazım gəldi. Ayı lələ raport 
yazıb günahını boynuna aldı, tutduğu işdən peşman olduğunu, bir 
daha belə iş tutmayacağını bildirdi, raportunun cavabını gözləməyə 
başladı. Məlum şeydir ki, bunun ancaq bir cavabı ola bilərdi: “Axmaql 
Sən yalançı bülbülü tutub yemisənl” Lakin Eşşək qeyri-rəsmi ola- 
raq ona bildirdi ki, (çünki Ayı raportla bərabər bir çəllək də bal gön- 
dərmişdf?), bəli, çatdırdı ki, siz o biabırçılığın bağışladığı təsiri ləğv 
etmək üçün mütləq xüsusi bir qanlı əməliyyat törətməlisiniz... 

Ayı lələ dedi: 

— İş buna qalırsa, onda mən yenə də öz əvvəlki şan-şöhrətimi 
düzəldə bilərəm. Elə o saat bir sürü qoyuna hücum edib hamısını 
parçaladı. Sonra bir arvadı moruq kolları yanında tutdu, moruq dolu 
səbətini əlindən aldı. Bundan sonra da kökləri, kələfin ucunu axtar- 
mağa başladı, bütün meşəni alt-üst elədi. Ən axırda, gecə mətbəəyə 
girib, dəzgahları sındırdı, şriftləri qarışdırdı, insan zəkasının məh- 
sulu olan əsərləri aparıb qanova tökdü. 

Bunların hamısını eləyəndən sonra, yaramaz çöməltmə oturub 
tutduğu işin mükafatını gözləməyə başladı. 

Lakin onun gözlədiyi olmadı. 

Eşşək əlinə fürsət düşən kimi Ayı lələnin qəhrəmanlığı haqqında 
Aslana müsbət məlumat yazdı. Lakin Aslan Ayı lələni mükafatlan- 

dırmadı, öz dəst-pəncəsi ilə Eşşəyin yazdığı kağızın qırağına bu 
sözləri cızma-qaraladı: “İnanmıram ki, bu zabit igid olsun, çünki bu 
həmin Ayıdır ki, mənim istədiyim yalançı bülbülü tutub ötürübl” 
Sonra da əmr etdi ki, onu piyada qoşundan kənar etsinlər. 
Beləliklə, 1-ci Ayı lələ həmişəlik mayor olub qaldı. Amma o, 
işi mətbəədən başlasaydı, indi mütləq general olmuşdu. 


П. 2-ci AYI LƏLƏ 


Elə də olur ki, ən möhtəşəm cinayətlər də fayda vermir. Heç 
demə, bu acınacaqlı hadisəyə nümunə olmaq başqa bir Ayı lələnin 
qismətində varmış. 

1-ci Ayı lələ öz meşəsində fəaliyyət göstərəndə, Aslan başqa 
bir meşəyə ayrı bir sərkərdə göndərdi: o da mayor idi. Onun da adı 
Ayı lələ idi. Bu ayı lələ öz adaşından ağıllı idi, özü də başa düşürdü 
ki, inzibatçılıqda, ad çıxarmaq məsələsində inzibatçının bütün gələ- 
cəyi onun ilk addımından asılıdır. Bu ən mühüm bir məsələdir. Buna 
görə, hələ yol pulu almamışdan, qarşıda duran səfərin planını çox 
diqqətlə götür-qoy elədi, ancaq bundan sonra sərkərdəliyə başladı. 

Lakin onun tutduğu mənsəbin ömrü 1-ci Ayı lələninkindən də 
qısa oldu. 

Başlıca olaraq, o bir şeyi nəzərdə tuturdu: təyin olunduğu yerə 
gedən kimi mətbəəni dağıtsın. Eşşək də bunu məsləhət görmüşdü. 
Lakin ona tapşırılan meşədə, demə, heç mətbəə yox imiş. Orada 
yaşayan qocalar deyirdi ki, vaxtı ilə bax, həmin o şam ağacının altında 
hökumətin bir əl dəzgahı vardı, dəzgahda meşə kurantıl çap olu- 
nardı, hələ Maqnitskinin” vaxtında bu dəzgah camaatın qarşısında 
yandırıldı, ancaq senzura idarəsi saxlanıldı, o da kurantın ifa etdiyi 
vəzifəni sığırçınlara tapşırdı. Sığırçınlar da hər səhər meşədə uçar, 
günün siyasi yeniliklərini ətrafa yayardı, heç kəs də bundan bir 
narahatlıq hiss etməzdi. Bir də məlum oldu ki, ağacdələn quşu ağac 
qabığı üstündə “Meşə xəfəliyinin tarixi”ni yazır, lakin o yazdıqca 


1 XVII-XVIII əsrlərdə çıxan saray diplomatik qəzeti 
2 1819-1826-cı illərdə Qazan vilayətinin maarif işlərinə başçılıq etmişdir. Azad- 
fikirli şəxsləri təqib edərmiş. 

oğru qarışqalar ağac qabığını didir, xırda-xırda oğurlayıb aparır. Bu 
qayda ilə meşə mujikləri nə keçmişdən, nə hal-hazırdan xəbər tutar, 
nə də gələcəyə nəzər salarmış, beləcə də yaşarmışlar. Yəni, başqa 
sözlə desək, zamanın zülməti içində avara-avara gəzib dolaşarlarmış. 

Mayor soruşdu: 

— Meşədə heç olmasa bir universitet, barı akademiya varmı ki, 
od vurub yandırım?! 

Məlum oldu ki, Maqnitski bu məsələdə də onu qabaqlamış, uni- 
versiteti bütün heyəti ilə döyüş batalyonlarına yerləşdirmiş, akade- 
mikləri də ağac koğuşlarına salmışdır, hələ indi də orada ölüm yuxu- 
suna getmişlər. Ayı lələ acıqlandı, əmr etdi ki, bu saat Maqnitskini 
mənim yanıma gətirin, onu dağıdıb parçalayacağam (“Similia — 
Similibus eyrantur”1). Ona dedilər ki, Maqnitski Allahın əmri ilə o 
dünyaya köçmüşdür. 

İş işdən keçmişdi, nə eləmək olardı? 2-ci Ayı lələ bir az kədər- 
ləndi, ancaq ruhdan düşmədi. Öz-özünə dedi: “Bu haramzadaların 
ruhu yoxdur ki, onu məhv eləyim, onda işi birbaş onların dərisindən 
başlamaq lazımdır!” 

Dediyi kimi də elədi. Ən qaranlıq bir gecədə qonşu mufikin həyə- 
tinə girdi. Əlvan atı, inəyi, donuzu, sonra da bir cüt qoyunu parçaladı. 
Əclaf bilirdi ki, mufiki tamam müflis eləmişdir, bu ona yenə də az 
göründü. Deyirdi ki, hələ harasıdır, mən sənin həyətinə süpürgə 
çəkəcəyəm, bütün var-yoxunu dağıdacağam, səni həmişəlik dilənçi 
eləyib çöllərə salacağaml Bunu deyib evin damına çıxdı ki, düşün- 
düyü cinayəti yerinə yetirsin. Ancaq dama salınan tirin çürüdüyünü 
nəzərə almamışdı. Ayağını tirin üstünə qoyan kimi tir sındı. Mayor 
havada asıla qaldı, gördü ki, bunun axırı mütləq yerə dəyməkdir, 
pəncəsi ilə sınan dirəkdən bərk-bərk tutub anqırmağa başladı. 

Kəndlilər səsi eşitdi: kimi paya, kimi balta, kimi də sapand götü- 
rüb səs gələn tərəfə cumdu. Hara baxdılarsa, gördülər ki, hər şey 
talanıb viran edilmişdir. Hasar uçurulmuş, həyətdə salamat şey 
qalmamışdır, pəyələrdə qan göl kimi durmuşdur. Düşmən özü də 
həyətin ortasında asıla qalmışdır. Mufiklər yaman qəzəbləndi. 

— Ay məlun haramzadal Sən böyüklərin qabağında qulluq gös- 
tərmək istəyirsən, bunun üçün də biz gərək bataq?! Qardaşlar, gəlin 
bunun haqq-hesabını verəkl 


! “Belə bir şey, belə bir şeylə müalicə olunur” (/а:,) 

Mufiklər sapandı Ayı lələnin düşəcəyi yerə qoydular. Bununla 
da onun haqq-hesabını verdilər. Sonra da dərisini soydular, cəm- 
dəyini aparıb bataqlığa atdılar, yırtıcı quşlar da səhər tezdən onu 
didib dağıtdı. 

Bu qayda ilə yeni bir meşə təcrübəsi meydana çıxdı: bu təcrübə 
göstərdi ki, ehtişamlı cinayətlər də, biabırçı cinayətlər kimi, çox pis 
nəticələr verə bilər. 

Bu yeni təcrübəni meşə tarixi də təsdiq etdi, məsələni daha da 
aydınlaşdırmaq üçün buna bir şey də artırdı: orta məktəblər üçün 
çap olunan tarix kitablarında cinayətlərin ehtişamlı və biabırçı deyə 
iki yerə bölünməsi həmişəlik ləğv edildi, bu gündən bütün cina- 
yətlərə, nə həcmdə olur-olsun, “biabırçı” adı verildi. 

Eşşək bu barədə Aslana məlumat yazdı. Aslan da öz dəst pən- 
cəsi ilə həmin məlumatın üstündə bu sözləri cızma-qaraladı: “Tari- 
xin hökmü mayor 3-cü Ayı lələnin nəzərinə çatdırılsın: qoy bundan 
özü üçün nəticə çıxarsın”. 


HI. 3-cü AYI LƏLƏ 


Üçüncü Ayı lələ adaşları olan əvvəlki Ayı lələlərdən ağıllı idi. 
Aslanın qeydini oxuyaraq öz-özünə dedi: “Çox pis vəziyyət əmələ 
gəlir! Az pislik edərsən — səni ələ salarlar, çox pislik edərsən — səni 
sapandın nizəsinə keçirərlər... Yaxşı, görəsən gedim, getməyim?” 

Rəsmi kağız yazıb Eşşəkdən belə bir şey soruşdu: “Nə böyük, 
nə də kiçik cinayətlər etməyə icazə verilmir, onda, heç olmasa, orta 
cinayətlər etməyə yol verilirmi?” Eşşək buna fəndgirliklə cavab 
verdi: “Bu məsələyə aid olan bütün məlumatı siz meşə nizamna- 
məsində tapa bilərsiniz”. 3-cü Ayı lələ Meşə nizamnaməsinə 
baxdı. Orada hər şey yazılmışdı: xəz-dəri vergisindən də, göbələk 
vergisindən də, meşə meyvələri vergisindən də, hətta küknar ağacı 
qozası vergisindən də... amma cinayət haqqında bircə kəlmə də söz 
yox idi! Sonra Eşşək onun zəhlətökən bütün suallarına eyni bir 
qəribə sözlə cavab verdi: “Ədəblə hərəkət eləyinl” 

3-cü Ayı lələ narazı halda donquldandı: 

— Gör necə bir zəmanəyə rast gəldikl Sənə böyük rütbə verir- 
lər, amma bu rütbəni hansı cinayətlərlə doğrultmağı göstərmirlərl 


Sa 156 E 


Yenə də bayaqkı sual fikrindən keçdi: “Görəsən gedim, get- 
məyim?” Əgər yol üçün ondan ötrü xəzinədən küllü miqdarda pul 
hazırlandığı yadına düşməsəydi, bəlkə də heç getməzdi! 

Meşəyə piyadaca gəldi — çox sadə bir şəkildəl Rəsmi qəbul 
gününü, məlumat vermək üçün yanına nə vaxt gəlməyi təyin etmədi, 
düz gedib özünü zağaya saldı, pəncəsini ağzıma soxub uzandı, fikir- 
ləşməyə başladı: “Hətta dovşanın da dərisini soymaq olmaz, yəqin 
bunu da cinayət hesab edəcəklərl Özü də kim hesab edəcək? Aslan, 
ya Eşşək eləsə, yenə bir təhəri var, bəlkə buna dözmək olar, mufik- 
lər hesab edəcək, mufiklərl Heç bilmirəm bu Tarixi haradan tapıb 
çıxartdılar — ərəbcə ta-rix-dirl” Ayı lələ zağada uzanıb Tarixi 
yadına saldıqca qəhqəhə ilə gülürdü, amma ürəyi qorxudan tir-tir 
əsirdi: zarafat deyil, Aslan özü Tarixdən qorxur. Ayı lələ bunu hiss 
edirdi. İndi sən gəl belə bir şəraitdə meşə əclaflarının əl-ayağını bir 
yerə yığışdır, bu heç ağlasığan şeydir?! ondan çox-çox şeylər tələb 
edirlər, amma quldurluq eləməyə icazə vermirlərl Hansı tərəfə 
yönəlirdisə, bir balaca əl-ayaq açırdısa, o saat çığırırlar: “Dayan, 
dur! Özünü hara soxursan, bura sənin yerin deyil!” Hər yanda bir 
“hüquq” çıxıb. Dələ nədir, onun da bu gün hüququ varl Qırmanı 
doldurasan təpəsinə, deyəsən: al, bu da sənin hüququnl Onların 
hüququ var, bunun da ki, bəli də, vəzifəsil Heç əməlli-başlı bir 
vəzifə də yoxdur, boş, mənasız bir şeydir. Onlar bir-birini təhqir 
edirlər, amma bu heç kəsə əl vura bilməz! belə də şey olar?! Bunun 
hamısını da eləyən Eşşəkdirl Özündən əllaməlik eləyən odur! Bu 
hoqqanı o çıxardıbl Kim bu Eşşəyi yaratmışdır? Kim ona bu şeyləri 
tapşırmışdır? Bax, o gərək bunu heç yaddan çıxarmasın, amma gəlib 
“hüquq” haqqında anqırır: “Ədəblə hərəkət eləyin!” – ax! 

Bu qayda ilə uzun zaman pəncəsini sordu, hətta ona tapşırılan 
meşəni ağıllı-başlı idarə etməyə də girişmədi. Bir gün özü haq- 
qında “ədəblə” danışmaq istədi, ən uca şam ağacına çıxıb, oradan 
var gücü ilə anqırdı, bunun da bir xeyri olmadı. Meşə əclafları, çox- 
dan bəri cinayət görmədiklərindən elə həyasızlaşmışdılar ki, ayının 
səsini eşidən kimi ancaq bunu dedilər: “Eşidirsiniz, Ayı lələ anqırırl 
Yəqin yuxuda pəncəsini dişləyib”. 3-cü Ayı lələ yenə öz zağasına 
qayıtdı. 

Təkrar edirəm: o, ağıllı ayı idi, öz zağasına ona görə getmə- 
mişdi ki, boş-boşuna heyifsilənib ah-zar eləsin, ona görə getmişdi 
ki, düşünüb bir yaxşı tədbir töksün. 

Belə bir tədbir də tökdü. 

Nə qədər ki zağasında uzanıb qalmışdı, meşədə hər şey öz-özünə 
düzəlmiş qayda ilə gedir. Əlbəttə, bu qaydanı tamamilə “yaxşı” bir 
qayda adlandırmaq olmazdı. Lakin hər şeyi də nəzərə almaq lazım- 
dır: sərkərdənin vəzifəsi — xəyalda yaradılmış yaxşı bir həyat qur- 
maq deyil, bəlkə lap qədim zamandan bəri düzəlmiş qaydanı (bu, 
yaxşı bir qayda olmasa da olar) qoruyub saxlamaqdır. Bir də ki, 
sərkərdənin vəzifəsi böyük, orta, ya kiçik cinayətlər törətmək deyil, 
bəlkə “təbil” cinayətlərlə kifayətlənməkdir. Qədim zamandan belə 
bir qayda qoyulmuşdur: canavar gərək dovşanın dərisini soysun, 
çalağanlar, bayquşlar da qarğanın tükünü didsin, bu “qayda”da yaxşı 
bir cəhət olmasa da, hər halda bir “qayda” olduğundan bunu qəbul 
etmək lazımdır. Bir də ki, əgər dovşanlar, qarğalar bu vəziyyətdən 
narazılıq etmirsə, yenə də törəyib artırsa, yer üzünə yayılırsa, demək, 
“qayda” ta qədim zamandan bəri müəyyən edilmiş hüduddan kənara 
çıxmır. Yoxsa bu “təbii” cinayətlər kifayət deyilmi? 

İndi meşədə hər şey bu qayda ilə davam edirdi. Meşə özünə 
layiq olan simasını bircə dəfə də dəyişməmişdi. Oradan gecə-gün- 
düz milyon-milyon səsin gurultusu eşidilirdi: bunlardan bir qismi — 
əzab içində çırpınanların fəryadı, bir qismi də — zəfər çığırtıları idi. 
Nə zahiri şəkillər, nə səslər, nə işıqlar, nə kölgələr dəyişirdi, nə də 
əhalinin tərkibi, sanki hər şey öz yerində donub qalmışdı. Xülasə, 
bu elə bir müəyyənləşmiş, möhkəmlənmiş qayda idi ki, ən qəddar, 
ən çalışqan sərkərdə də bunu görəndə heç ağlına gətirməzdi ki, 
burada müvəffəqiyyətlə nəticələnə bilən bir cinayət işləsin, özü də 
“siz cənablarının şəxsi məsuliyyəti altında”. 

Bu qayda ilə 3-cü Ayı lələnin təsəvvüründə birdən rifahsız bir 
rifahın bütün bir nəzəriyyəsi canlandı. Özü də bütün təfsilatı ilə, 
hətta təcrübədə yoxlanmış halda canlandı. Onun yadına bir şey düşdü. 
Bir gün dostcasına söhbət zamanı Eşşək ona demişdi: 

— Siz həmişə məndən hansı cinayətləri soruşursunuz. Bizim 
peşədə əsas şey budur: laissez passer, laissez fairel" — yəni bizim 
rus dilində belə çıxır: Əlisi dəli, Vəlisi dəli, qırılmışın hamısı dəli. 
İndi başa düşdünüzmül Dostum, əgər siz bu qanundan kənara çıx- 
mayacaqsınızsa, onda cinayət də öz-özünə baş verəcək, sizin də 
meşədə hər şey yaxşı olacaqdırl 


1 İcazə vermək, mane olmamaq! (frans.) 

Ayı lələnin də fikirləşdiyindən elə bu çıxırdı. Ancaq oturmaq, 
Əlisi dəlilərə, Vəlisi dəlilərə baxıb sevinmək lazımdır, qalan şeylər 
öz-özünə düzələr. 

— Mən hətta heç başa düşmürəm ki, bu sərkərdələri niyə gön- 
dərirlər... — Mayor burada az qala liberallıq eləyəcəkdi ki, birdən 
ona verilən maaş yadına düşdü, bu fikrindən tez vaz keçdi: eybi 
yoxdur, eybi yoxdur, sus... 

Bunu deyəndən sonra o biri böyrü üstə çevrildi, bu qərara gəldi 
ki, zağadan ancaq maaşı almaq üçün çıxsın. Sonra da meşədə bütün 
işlər lap dübbədüz getdi, Mayor yatırdı, mufiklər də donuz potası, 
toyuq-cücə, bal, hətta sivuxal da gətirirdi, öz bac-xəraclarını zağa- 
nın ağzında qoyub gedirdi. Mayor da müəyyən saatda yuxudan ayılır, 
zağadan çıxıb gətirilən şeyləri aşırırdı. 

Bu qayda ilə 3-cü Ayı lələ zağada uzun illər yaşadı, lakin meşə- 
nin müsibətli, amma çox-çox arzu edilən qayda-qanunu bircə dəfə 
də olsa pozulmadı, “təbii” cinayətlərdən başqa, ayrı bir cinayət baş 
vermədi, Aslan da buna görə Ayı lələni mükafatsız qoymadı: əvvəl 
ona podpolkovnik rütbəsi verdi, sonra polkovnik, sonra da... 

Lakin bu arada meşəyə ox-yaylı ovçu müufiklər gəldi. 3-cü Ayı 
lələ də zağasından çölə çıxdı. Onun da başına, qiymətli dərisi olan 
bütün heyvanların başına gələn bir hadisə gəldi... 


1884 


SƏDAQƏTLİ ALABAŞ 


Alabaş 2-ci gild Moskva taciri Vorotilovun əllaf dükanının keşi- 
yini çəkirdi, ev yiyəsinin mal-dövlətini çox diqqətlə qoruyurdu. 
Yaşadığı it damından heç kənara getmirdi. Hətta İivodyorkanın 
özünü də yaxşı görmürdü, səhərdən axşama kimi zəncirdə atılıb- 
düşür, hürə-hürə dururdu. Caveantl Consules1? 

Özü də çox ağıllı idi, həmişə də öz adamlarına deyil, özgələrinə 
hürərdi. Bəzən tacirin arabaçısı yulaf oğurlamağa gələrdi. Alabaş 


1 Yaxşı təmizlənməmiş çörək arağı 
2 Qoy konsullar ayıq olsun! (frans.) 

onu görüb quyruğunu bulayır, fikirləşərək öz-özünə deyərdi: bir az 
yulaf aparacaq da, qoy aparsınl Bəzən də, peşmandı, həyətin yanın- 
dan öz işindən ötrü bir adam keçsin, Alabaş hələ uzaqdan ayaq 
səsini eşidib, hay-küy qaldırardı, ay aman, qoymayın, oğru gəlirl 

Tacir Vorotilov Alabaşın göstərdiyi xidməti görüb deyərdi: “Bu 
itin qiyməti yoxdurl” Onun yolu it damının qabağından düşəndə: 
“Alabaşa yal verinl” demədiyi olmazdı. Alabaş da elə sevinərdi, elə 
canfəşanlıq göstərərdi ki, heç olmayan kimi: zati-aliləri, qulluğu- 
nuzda hazıraml Ham-haml Zati-aliləri, lap rahat yatınl.. Ham-ham... 
ham... ham... ham... haml.. 

Hətta bir gün belə əhvalat oldu: məhəllə pristavı özü zəhmət 
çəkib Vorotilovun evinə təşrif gətirmişdi, — Alabaş onu görüb elə 
hürdü, elə hay-küy qaldırdı ki, ev yiyəsinin arvadı, uşaqları yüyürə- 
yüyürə evdən bayrra çıxdı, elə bildilər ki, həyət-bacanı qarət elə- 
yirlər. Çıxan kimi gördülər ki, əziz bir qonaq təşrif buyurubl 

— Zati-aliləril Buyurun içəril Alabaş, səsini kəsl Haramzada, 
sən nə qayırırsan?! Yoxsa tanımadın? Hə? Zati-aliləri, araq buyu- 
run! Bir balaca qəlyanaltı eləyin! 

— Təşəkkür edirəm, Nikanor Semyoniıç, nə yaxşı itiniz var! Nə 
gözəl niyyətli köpəkdirl 

— Bəli, çox yaxşı köpəkdirl Çox yaxşı köpəkdirl Adam var ki, 
heç bunun kimi qanacağı yoxdur, bunun qədər anlamırl 

— Deməli ki, xüsusiyyətçiliyin lazım olduğunu düzgün hesab 
eləyirl İndiki zamanda bunu eşitmək çox xoşdurl 

Sonra Alabaşa sarı dönərək əlavə etdi: 

— Hür, əzizim, hürl İndi adam əgər istəyirsə ki özünü yaxşı 
qələmə versin, o da it kimi hürməyi özünə borc bilməlidirl 

Vorotilov öz mülkünü Alabaşa tapşırmamışdan əvvəl onu üç dəfə 
sınaqdan keçirtdi. Birinci dəfə oğru geyimi geyindi (qəribə bura- 
sıdır ki, bu paltar ona çox yaraşırdıl), bəli, bir qaranlıq gecədə anbar- 
dan mal oğurlamağa getdi. Özü ilə də bir parça çörək götürdü ki, 
itin başını tovlasın. Çörəyi Alabaşa atdı. Alabaş çörəyi iylədi, birdən 
oğrunun baldırından yapışdı. Vorotilov ikinci dəfə gedəndə Alabaşa 
bir iri parça kolbasa atdı: 

— Ye, Alabaş, yel — dedi. 

Alabaş bu dəfə onun ətəyini parçaladı. Üçüncü dəfə yağlı-çirkli 
bir manat kağız pul apardı, fikirləşdi ki, it pula aldanar. Alabaş 

axmaq-zad deyildi kil Elə hay-küy qopartdı ki, bütün məhəllənin 
itləri axışıb gəldi, hamısı da durub Alabaşa baxır, bu qapı itinin öz 
ağasına nə üçün hürdüyünə təəccüb edirdil 

Tacir Vorotilov bunu görüb arvad-uşağını çağırdı, onların yanında 
Alabaşa dedi: 

— Alabaş, mən bütün var-yoxumu, arvadımı da, uşaqlarımı da, 
mülkümü də sənə tapşırıram, qorul Gətirin Alabaşa yal verinl 

Alabaş öz ağasının tərifini başa düşdümü, ya elə itlik xasiy- 
yətinə görəmi, böyük bir canfəşanlıqla hürməyə başladı. O gündən 
öz xasiyyətini həddindən artıq büruzə verdi, lap sərtləşdi. Yatanda 
da görərdin ki, bir gözünü yumar, o biri gözü ilə baxardı: birdən 
darvaza altından həyətə girən olarl Atılıb-düşməkdən yorulanda 
uzanardı, amma zəncirini yenə də səsləndirərdi: “Qoy bilsinlər ki, 
mən həmişə ayığaml” Yaddan çıxıb yal verilməyəndə, hətta bun- 
dan sevinərdi də, hər gün itə yal verilsə, bir də görərsən, bir həftə- 
nin içində azğınlaşdı, qudurdul Nökərlər onu vuranda, o buna xeyirli 
bir şey kimi baxardı, çünki iti vurmasan, görərsən ki, öz ağasını da 
yaddan çıxartdı. 

Alabaş belə deyərdi: 

— Biz itlər ki varıq, gərək bizimlə ciddi rəftar olunsun: haqq yerə 
də, nahaq yerə də gərək bizi döysünlər, bu bizim üçün ibrət dərsi 
olarl Ancaq bu zaman biz əsil it olarıql 

Xülasə, Alabaşın özünəməxsus əqidəsi vardı, o öz bayrağını elə 
yüksək tutardı ki, başqa itlər ona baxıb quyruqlarını qısar, öz-özlərinə 
deyərdilər: “Ona çatmaq olmaz!” 

Alabaş uşaqları çox istərdi, lakin onlar da iti yoldan çıxara bil- 
məzdilər. Ev sahibinin uşaqları ona yaxınlaşıb deyərdi: 

— Alabaş, gəl bizimlə gəzməyə gedəkl 

— Gedə bilmərəm. 

— Qorxursan? 

— Məsələ qorxmaqda, qorxmamaqda deyil, mənim buna ixti- 
yarım yoxdur. 

— Ay sarsaq, gəl gedəkl Biz səni gizlincə apararıq... Heç kəs 
görməzl 

— Bəs mənim vicdanım? 

Alabaş bunu deyib quyruğunu qısar, belə şeylərdən uzaq olmaq 
üçün öz damına girərdi. 

Oğrular da bir neçə dəfə əlbir olub, onu tovlamaq istəmişlər: 
“Gəlin ona Zamoskvoreçyenin mənzərələrini göstərən bir albom 
bağışlayaq, bəlkə buna aldanıb bizi buraxdı”. Alabaş buna da 
aldanmadı: 

— Mənə heç bir mənzərənin şəkli lazım deyil, Mən bu həyətdə 
doğulmuşam, bu həyətdə də qocalıb öləcəyəm, mənə ayrı mənzərə 
nə lazım?! Məni günaha batırmayın, çıxın gedin! 

Alabaşın bircə zəif cəhəti vardı: Sarıbaşı çox sevirdi, onu da 
həmişə yox, hərdənbir. 

Sarıbaş da elə bu həyətdə yaşayırdı. O da xoşxasiyyətli bir itdi, 
ancaq onun heç bir əqidəsi yox idi. Elə hürərdi, ayrı heç bir şey elə- 
məzdi. Buna görə onu zəncirdə saxlamazdılar. Çox vaxt da ev yiyə- 
sinin mətbəxində yaşardı, uşaqların ətrafında hərlənərdi. Çox-çox 
şirin şeylər yeyərdi, bundan Alabaşa heç verməzdi. Alabaş da bunu 
ondan ummazdı: o, xanımdır, xanımlar da gərək şirin şeylər yesinl 
Lakin Sarıbaşın ürəyində sevgi hissi oyananda, yavaşcadan zingil- 
dəməyə, mətbəx qapısını cırmaqlamağa başlardı. Alabaş da bu səsi 
eşidib elə bir hay-küy qoparar, elə ulardı ki, ev yiyəsi bunun məna- 
sını anlardı, tez öz əmlakını qorumaq dərdinə qalardı. Alabaşı zən- 
cirdən açıb buraxardı, onun yerinə qapı nökəri Nikitanı qoyardı. 
Alabaş da Sarıbaşla bərabər atıla-atıla, sevinə-sevinə Serpuxovski 
уогопуа qaçardı. 

Tacir Vorotilov belə günlərdə çox acıqlı olardı. Alabaş öz gəzin- 
tisindən səhər qayıdanda onu qamçı ilə bərk-bərk döyərdi. Alabaş 
da, görünür, günahkar olduğunu anlardı, çünki o, öz vəzifəsini yerinə 
yetirən məmur kimi, təşəxxüslə deyil, quyruğunu qıçları arasına qısıb, 
alçala-alçala ağasının ayaqlarına sarı sürünərdi, özü də qamçı zər- 
bələri altında ulamazdı, ancaq yavaş-yavaş zingildərdi: mea culpal 
mea maxima culpal1 Əslində o qanırdı ki, ağası bu cür hərəkət 
etməklə, cəzanı yüngülləşdirə bilən bəzi məsələləri nəzərdən qaçı- 
rır, bunu anlamaq üçün Alabaşın kifayət qədər ağlı vardı, eyni 
zamanda, məntiqlə düşünərək belə bir nəticəyə gələrdi: belə hal- 
larda ağası onu döyməsə, o qudurub azğınlaşar. 

Alabaşda xüsusilə çox qiymətli bir cəhət vardı: onda qətiyyən 
şöhrətpərəstlik deyilən şey yox idi. Hətta onun bayramlar haqqında, 


! Mən günahkaram! Mənim günahım çoxdur! (lat.) 

bayram günlərində tacirlərin öz sədaqətli nökərlərinə, adətən bir şey 
bağışladığı barədə təsəvvürü vardımı, bu məlum deyildi. Nikano- 
run, ya da Anfisanın ad bayramları olanda, onlar özü həyətə çıxanda 
Alabaş heç fərq qoymazdı, həmişəki kimi, yenə hürə-hürə zəncirdə 
atılıb-düşərdil 

Anfisa Karpovna onun üstünə çığırardı: 

— Kəs səsini, yaramaz! Heç bilirsən bu gün necə əziz gündür?! 

Nikanor Semyoniç da zarafatla arvadına deyərdi: 

— Eybi yoxdur, qoy hürsünl O bizi ad bayramı münasibətilə təb- 
rik eləyir. Hür, Alabaş, hürl 

Ancaq bircə dəfə Alabaşın qəlbində şöhrətə oxşar bir hiss oyandı: 
bu da onda oldu ki, Vorotilovgilin Roxla adlı inəyi vurağan olduğun- 
dan, şəhər naxırçısının tələbi ilə, onun boynundan zınqırov asdılar. 
Alabaş Roxlanın zmqirovu səslənə-səslənə həyətdə gəzdiyini 
görəndə, düzü ona paxıllığı tutdu. 

Roxlaya dərdli-dərdli dedi: 

— Gör sənə necə xoşbəxtlik üz veribl Özü də nə üçün? Sənin 
xidmətin bundan ibarətdir ki, gündə səndən yarım vedrə süd sağır- 
lar. Əslinə qalanda, bu axı nə xidmətdir?! O südü ki sən verirsən, 
bu sənin üçün zəhmətsiz-filansız başa gəlir, özü də ki, bu səndən 
asılı olan bir şey deyil: sənə yaxşı yem verəndə, sən də çox süd 
verirsən, az yem verəndə, heç süd də vermirsən. Ağaya xidmət gös- 
tərmək üçün sən heç əlini ağdan qaraya vurmursan, amma gör sənə 
necə mükafat verirlər! Mən özüm öz təşəbbüsümlə, motu proprio! 
gecə-gündüz özümü öldürürəm, doyunca yemirəm, doyunca 
yatmıram. Hürməkdən səsim batır, — di gəl mənim qabağıma bircə 
çax-çax oyuncağını da atmırlarl Demirlər ki, Alabaş, sənin də xid- 
mətlərini görürlər! 

Roxla ona belə cavab verdi: 

— Bəs sənin zəncirin? 

— Zəncir? 

Məsələni o ancaq indi başa düşdü. Bu vaxta kimi o elə bilirdi ki, 
zəncir elə zəncirdir ki var, amma indi məlum oldu ki, bu, zəncir deyil- 
miş, mason nişanı kimi bir şeymişl Deməli, o lap əvvəldən, hələ 
heç bir xidmət göstərmədiyi zaman təltif edilmişdir. İndi o ancaq 


1 Öz həvəsimlə (/at.) 

bir şeyi arzu etməlidir: paslanmış, köhnə zənciri (o hətta bunu bir dəfə 
qırmışdı!) onun boynundan açsınlar, təzə, möhkəm bir zəncir alsınlar. 

Tacir Vorotilov da sanki onun təvazökarcasına edilən bu şöhrət- 
pərəstlik arzusunu eşitdi: Alabaşın bayramına bir gün qalmış ona 
lap təzə və çox möhkəm zəncir aldı, gətirib, bir hədiyyə olaraq, Ala- 
başın boynuna bağladı: hür, Alabaş, hürl 

O da, öz səadətini anbarın sağ-salamat saxlanmasından ayırma- 
yan bir it kimi, ürəkdən, uca səslə hürməyə başladı. Necə də hür- 
məsin: ağası onu öz əli ilə bu anbarın yanında bağlamışdıl 

Arabir qan qaraldan bir şey olsa da, ümumiyyətlə, Alabaş çox 
gözəl yaşayırdı. İtlər aləmində də, insanlar aləmində olduğu kimi, 
yaltaqlıq, biclik, paxıllıq çox rol oynayır, qayda-qanuna qalanda bu 
heç onlara aid bir şey deyil. Alabaş da bu paxıllığın acısını bir neçə 
dəfə dadmışdı, amma o öz qiymətini yaxşı dərk etdiyindən, heç bir 
şeydən qorxmurdu. Lakin bu heç də onun özü haqqında həddindən 
artıq yüksək fikirdə olmasından frəli gəlmirdi. Əksinə, o, təzə 
gələn, qulluq göstərmək məsələsində öz üstünlüyünü isbat edə 
bilən hər tulaya öz yerini, şərəfini tərk etməyə hazırdı. Hətta çox 
vaxt onu belə bir fikir narahat edirdi: “Görəsən qocalıb əldən düşən- 
dən sonra mənim yerimi kim tutacaq?..” Heyhat! О, Hivodyorkada 
yaşayan böyük it sürüsünə — bu cırlaşmış, hürməkdən hamının 
zəhləsini tökən itlərə baxır, onların içərisində bircə it tapmırdı ki, 
onu göstərib inamla desin: “Bax, bu mənim yerimi tutmalıdır!” Buna 
görə fitnə-fəsadçılar Alabaşı hər necə olsa, tacir Vorotilovun gözün- 
dən salmaq istəyəndə, onlar ancaq heç arzu etmədikləri bir nəticə 
əldə etdilər: nəticədə, bütün itlərin istedad cəhətdən yoxsullaşdığı 
meydana çıxdı. 

Alabaşa paxıllıq edən tulalar tək-tək, həm də dəstə-dəstə tacir 
Vorotilovun həyətinə gələr, bir az kənarda çöməlib Alabaşı müba- 
hisəyə çağırardılar. Elə bir mənasız hürüş başlardı ki, bütün ev adam- 
larını dəhşətə salardı. Lakin ev yiyəsi buna maraqla qulaq asardı, 
çünki o, yaxın zamanda Alabaşa bir köməkçi lazım olacağını bilirdi. 
Bu qəzəbli hürüşmədə yaxşı səslər də qulağa dəyirdi, amma qor- 
xudan dərhal adamın qarnına ağrı salan səslər yox idi. Tulaların içə- 
risində istedadlısı da vardı, ancaq onlar ya həddindən artıq çox 
hürür, ya da lazımi qədər hürə bilmirdilər. Belə yarışlarda Alabaş, 
adətən susardı, bununla da sanki öz düşmənlərinə fikirlərini açıb 

söyləməyə imkan verərdi. Axırda səbri tükənər, hər səsin süni bir 
gərginlik əmələ gətirdiyini göstərən ümumi hürüşməyə öz sərbəst 
və təmkinli hürüşünü əlavə edərdi. Onun hürməsi dərhal bütün 
şübhələri dağıdardı. Aşpaz qadın onun səsini eşidib tez mətbəxdən 
bayıra çıxar, fitnə-fəsad törədənlərin üstünə qaynar su atardı. Ala- 
başa da gətirib yal verərdi. 

Dünyada heç bir şey əbədi deyil, bunu tacir Vorotilov deyərdi, 
özü də haqlı idi. Bir gün onun dükan xidmətçisi it damının qabağın- 
dan keçib anbara gedəndə Alabaşı yatmış gördü. Hələ bu vaxta 
qədər belə bir hadisə görünməmişdi. O heç yatırdımı (yəqin ki, 
yatmamış olmazdıl1), — bunu bilən yox idi, hər halda, heç kəs onu yatan 
görməmişdi. Dükan xidmətçisi də dərhal gedib bu qəribə əhvalatı 
ağasına xəbər verdi. 

Tacir Vorotilov özü Alabaşın yanına getdi, Alabaş onu görüb 
yazıq-yazıq quyruğunu buladı, sanki bununla deyirdi: “Heç özüm 
də bilmirəm bu nə işdi mənim başıma gəldil” Vorotilovun ona qətiy- 
yən acığı tutmadı, onun halına yanaraq dedi: 

— Hə, qoca, mətbəxə getmək istəyirsən? Qocalmısan, gücdən düş- 
müsən, eləmi? Yaxşı dal Sən mətbəxdə də qulluq göstərə bilərsənl 

Əvvəlcə Alabaşa bir köməkçi tapmaqla kifayətlənmək istədilər. 
Bu, asan məsələ deyildi. Xeyli axtardıqdan sonra, nəhayət, Kaluyskiye 
vorotida Qarabaş adlı birisini tapdılar, o hər tərəfdə tanınmış, ad 
çıxarmış bir it idi. 

Qarabaş birinci olaraq Alabaşın nüfuzlu və mötəbər bir it oldu- 
ğunu etiraf etdi, tamamilə ona tabe oldu. Onlar dostlaşdılar. Sonra- 
lar Alabaşı həmişəlik mətbəxə köçürdülər. Lakin o yenə də Qaraba- 
şın yanına gedər, öz xeyrini güdmədən, ona həqiqi tacir itinin iş 
üsulunu öyrədərdi... Mən daha bu barədə geniş izahat verməyəcə- 
yəm, ancaq bircə şeyi qeyd edəcəyəm: nə asudə keçirilən vaxt, nə 
qabağına atılan ləzzətli tikələr, nə Sarıbaşa yaxın olmaq — Alabaşa 
uzun qış gecələrində, soyuqdan titrəyə-titrəyə zəncirdə keçirdiyi 
ilham dolu dəqiqələri unutdura bilmədi. 

Günlər bir-birinin ardınca keçib gedir, Alabaş da get-gedə qoca- 
lırdı. Boynunda şiş əmələ gəldi, şiş onun başını aşağı əydi. O çox 
çətinliklə ayağa qalxırdı, gözləri çox pis görürdü. Qulaqları şəlpə kimi 
sallanırdı. Tükü pırtlaşıb çəngə-çəngə tökülürdü. İştahı kəsilmişdi. 
Həmişə də üşüyürdü, buna görə yazıq it ocağın yanından uzaqlaşmırdı. 

Bir gün aşpaz qadın tacir Vorotilova dedi: 

— Nikanor Semyoniç, ixtiyar sahibisiniz, ancaq Alabaşa qotur 
düşüb. 

Tacir Vorotilov heç bir söz demədi. Lakin aşpaz qadın bir həftə- 
dən sonra gəlib yenə ona dedi: 

— Alabaşı bütün qotur basıb... Uşaqlar onun yanında hərlənir, 
sonra onlara da keçər... 

Vorotilov bu dəfə də dinmədi. İki gündən sonra aşpaz qadın 
qaça-qaça gəlib dedi: 

— Alabaş mətbəxdən rədd edilməsə, mən bircə dəqiqə də burada 
qalmayacağam. 

Aşpaz qadın donuz potasını kaşa ilə çox məharətlə hazırladığın- 
dan, Vorotilov da bu yeməyi çox xoşladığından, Alabaşı mətbəx- 
dən uzaqlaşdırmaq lazım gəldi, onun taleyi də bununla həll olundu. 

Tacir Vorotilov təəssüflə dedi: 

— Alabaşı mən bunun üçün saxlamırdım. Ancaq ki, görünür, 
atalar doğru deyib: it it kimi ölməlidir... Aparın Alabaşı suda boğunl 

Alabaşı həyətə çıxartdılar. Bütün nökər-naib də bu sədaqətli 
itin necə öldürüləcəyinə baxmağa gəldi. Hətta ev sahibinin uşaqları 
da tamaşaya çıxdı. Qarabaş da burada idi. O öz qoca müəllimini görüb, 
quyruğunu mehribanca buladı. Alabaş qocalıqdan ayaqlarını güclə 
sürüyürdü, özü də, görünür, heç bir şey başa düşmürdü. Darvazaya 
yaxınlaşanda lap gücdən düşdü: onu sürüyə-sürüyə aparmalı oldular. 

Sonra nə oldu? Tarix bu barədə susur, ancaq burası var ki, Ala- 
baş bir daha geri qayıtmadı. 

Çox keçmədi, Qarabaş Alabaşın surətini tacir Vorotilovun qəl- 
bindən tamamilə silib çıxartdı. 


1885 


AĞILLI QUMBAŞBALIĞI 


Biri varmış, biri yoxmuş, bir qumbaşbalığı varmış. Onun atası da, 
anası da ağıllı imiş. Lap Nuh əyyamından çayda qorxa-qorxa yaşa- 
mışdılar, nə balıq şorbasına, nə durnabalığının ağzına düşmüşdülər. 
Oğlanlarma da bunu öyrətmişdilər. Qoca Qumbaşbalığı öləndə oğluna 
demişdi: “Oğul, dünyada keflə yaşamaq istəyirsənsə, gözüaçıq oll” 

Cavan qumbaşbalığının da dərya qədər ağlı vardı. Bu ağlını işə 
salıb gördü ki, onun hər tərəfdən yolu kəsilmişdir, tərpənməyə imkan 
yoxdur. Ətrafında üzən balıqların hamısı yekədir, amma o, bu balıq- 
ların hamısından balacadır. Hər yetən balıq onu uda bilər, o heç 
birini uda bilməz. Bir də ki, o bir şeyi heç başa düşə bilmirdi: axı 
udmaq niyə? Xərçəng onu öz qısqacı ilə kəsib iki yerə bölə bilər, 
su birəsi belinə yapışıb qanını sora-sora, əzab verə-verə onu öldürə 
bilər. Qumbaşbalıqları da onun ağcaqanad tutduğunu görən kimi 
sürü ilə üstünə cumar, ağcaqanadı onun əlindən alıb öz aralarında 
dalaşmağa başlarlar, ağcaqanadı da nahaq yerə əzib tökərlər. 

Bəs insan? Heç belə də hiyləgər məxluq olar? Qumbaşbalığını 
nahaq yerə məhv etmək üçün min cür fitnə-fəsad düzəldirlər. Cür- 
bəcür tor atırlar, səbət atırlar, bir də ki... tilov! Belə baxanda deyir- 
sən ki, dünyada tilovdan səfeh şey olmaz. Nazik bir ip, ipin ucunda 
bir qarmaq, qarmağa da bir soxulcan, ya milçək taxılıb... Özü də necə 
taxılıb? Lap sarsaq bir şəkildə! Amma ən çox da qumbaşbalıqları 
bu tilova düşürl 

Qumbaşbalığının qoca atası dəfələrlə onu tilovdan çəkindirib 
demişdi: “Hər şeydən çox, özünü tilovdan gözləl Hərçənd tilov çox 
səfeh şeydir, ancaq nə qədər səfeh olsa da, biz qumbaşbalıqları üçün 
bir o qədər qorxuludur. Guya yaxşılıq eləmək üçün bizə milçək 
atırlar, elə ki bu milçəyə ağız atdın — işin bitdi, heç demə, bu mil- 
çəkdə ölüm varmış”. 

Qoca öz oğluna, bir dəfə az qala şorbaya düşəcəyindən də danışdı. 
O zaman adamlar balığı artellə dəstə-dəstə olub tutarmışlar. Bütün 
çay eni suya tor atar, iki verstə qədər bu toru çayın dibi ilə sürüyə- 
sürüyə apararmışlar, tora da hədsiz-hesabsız balıq düşərmişl Burada 
dumabalığı da olarmış, xanıbalığı da, ilarya balığı da, çampabalığı 
da, yayın balığı da... Hətta tənbəl çapaq balıqlarını da suyun dibin- 
dən, ot-əncər arasından sürüyüb çıxararlarmışl Tora düşən qum- 
başbalığının daha heç sayı-hesabı olmazmışl Qoca qumbaşbalığı da 
onda yamanca işə düşübmüş: onu tora salıb, çayın dibi ilə sürü- 
yəndə o elə qorxular keçiribmiş ki, meşələr qələm olsa, dənizlər 
mürəkkəb – bunu yazıb başa çatdırmaq olmaz! Hiss edirmiş ki, onu 
harasa aparırlar, amma hara apardıqlarını bilmirmiş. Baxıb görür- 
müş ki, bir tərəfində durnabalığı, bir tərəfində də xanıbalığı durub, 
öz-özünə deyirmiş ki, indi bu saat bunlardan biri məni yeyəcək. 

Amma ona dəymirlərmiş... “Qardaş, onda hər kəs öz başı hayında 
idi, heç yemək yada düşmürdü. Hamı ancaq bir şeyi fikirləşirdi: 
ölüm ayağıdır! Ancaq bunun necə, nə üçün baş verdiyini heç kəs 
bilmirdi. Axırda toru yığmağa başladılar, çəkib sahilə çıxartdılar, 
balıqları otun üstünə tökdülər. Mən də balıq şorbasının nə demək 
olduğunu burada gördüm. Qum üstündə qırmızı bir şey titrəyirdi, 
bundan da havaya boz duman qalxırdı, elə də isti idi ki, mən o saat 
süstləşib əldən düşdüm. Onsuz da susuzluqdan yanırdım. Həmin bu 
“tonqal”ın üstünə qara bir şey qoyulmuşdu, onun içindəki su, firtı- 
nalı göl kimi dalğalanırdı, qara şeyə də “qazan” deyirdilər. Axırda 
dedilər ki, balıqları qazana atın, qoy “şorba” olsunl başladılar balıq- 
ları qazana tökməyə. Balıqçı böyük balıqlardan birini qazana atanda, 
balıq əvvəl suyun dibinə gedirdi, sonra dəli kimi suyun üzünə qal- 
xırdı, sonra yenə də suyun dibinə gedib sakitləşirdi. Bununla da 
mən balıq şorbasının nə demək olduğunu gördüm. Əvvəl heç ağına- 
bozuna baxmırdılar, əllərinə keçəni qazana atırdılar, sonra qoca 
balıqçı mənə baxıb dedi: “Belə xırda şeydən nə şorba olar, qoy get- 
sin çayda böyüsünl” Bunu deyib məni qəlsəməmdən tutub suya atdı. 
Mən də axmaq deyildim ki: var gücümlə birbaş evə qaçdım. Gəlib 
gördüm ki, arvadım yuvadan bayıra baxır, özü də o qədər qorxub ki, 
nə ölü kimi ölüdür, nə diri kimi diri... 

Axırı nə oldu?! Qoca, balıq şorbasından, bunun necə hazırlan- 
masından çox danışdı, lakin, hələ indiyə qədər çayda çox azı balıq 
şorbasının nə demək olduğunu düzgün başa düşmürlər... 

Cavan qumbaşbalığı atasının öyüd-nəsihətini unutmadı, onu yax- 
şıca yadında saxladı. O elmli, bitərəf liberal, dünyagörmüş bir qum- 
başbalığı idi, özü də çox yaxşı bilirdi ki, yaşamaq, ömür sürmək — 
çömçə yalamaq deyil. Öz-özünə deyirdi: “Gözüaçıq ol, yoxsa tələf 
olub gedərsən”. O da yaşamağa, ömür sürməyə başladı. Hər şeydən 
əvvəl düşünüb, belə bir qərara gəldi: “Özümüzə gərək elə bir yuva 
tikəm ki, məndən başqa heç kəs ora girə bilməsinl” Bütün bir il öz 
burnu ilə eşə-eşə bu yuvanı qayırdı. Bu müddətdə gecələri gah lil 
içində, gah ayıpəncəsi altında, gah cil arasında qalıb çox qorxular 
keçirtdil Axır ki, yuvanı hazırlayıb qurtardı. Çox da gözəl yuva oldu: 
təmiz, səliqəli! Elə bir yuva ki, ancaq özü yerləşə bilərdi. Yaşamaq 
haqqında onun ikinci qərarı bu oldu: gecə, insanlar, heyvanlar, quş- 
lar, balıqlar yatandan sonra gəzməyə çıxacaq, gündüz də yuvada 

qalıb titrəyəcək. Hər necə olsa, ona yemək-içmək lazımdı, ancaq o 
nə maaş alırdı, nə də qulluqçu saxlayırdı, buna görə günortaya yaxın 
bütün balıqlar çox olanda, yuvadan çıxacaq, görsün ki, bəlkə cücüdən- 
zaddan tuta bildi. Tuta bilməsə, gedib ac-acına öz yuvasına girib 
uzanacaq, yenə də titrəməyə başlayacaq. Tox qarınla həyatdan məh- 
rum olmaqdansa, ac qalmaq yaxşıdırl 

O belə də eləyirdi. Gecələr gəzməyə çıxardı, ay işığında çimərdi, 
gündüz də yuvasına girib titrərdi. Ancaq günorta vaxtı cücüdən- 
zaddan bir şey tutmaq üçün yuvadan bayıra çıxardı. Bu vaxt da nə 
tutmaq olardıl Günorta vaxtı ağcaqanadlar istidən yarpaq altında 
gizlənir, cücülər də ağac qabığının arasına girir. O ancaq su içib yuva- 
sına qayıdardı, vəssalam! 

Bu qayda ilə günü-günə sataraq yuvasında qalardı, gecələr do- 
yunca yuxu yatmazdı, doyunca yemək yeməzdi, özü də həmişə fikir- 
ləşərdi: “Deyəsən axı sağ-salamatam? Ah, görəsən sabah nə olacaq?” 

Sonra da birtəhər gözünə yuxu gedərdi. Yuxusunda da görərdi 
ki, onun uduş bileti var, özü də iki yüz min udub... Sevincindən 
özünü unudaraq, o biri böyrü üstə çevrilərdi, bir də görərdi ki, başı- 
nın yarısı yuvadan bayıra çıxıb... Bu zaman ora balaca bir durnaba- 
lığı gəlsəydi, onun halı necə olardı: onu dartıb yuvasından çıxarardıl 

Bir gün yuxudan ayılıb gördü ki, düz yuvasının qabağında bir 
xərçəng dayanıb. Elə də sakit dayanıb ki, sanki ovsunlanıb, gözlə- 
rini bərəldib ona baxır. Ancaq axan su onun bığlarını tərpədir. O 
yaman qorxdul Hava qaralana kimi xərçəng onu güddü, yuvadan 
bayıra çıxmasını gözlədi, o da öz yuvasında qalıb tir-tir əsdi. 

Bir gün də, dan yeri ağarana yaxın, yuvasına təzəcə qayıtmışdı, 
şirin-şirin əsnəyərək təzəcə yatmağa hazırlaşırdı, bir də gördü ki, 
haradansa bir durnabalığı gəlib düz onun yuvasının qabağında durub, 
dişlərini şaqqıldadır. Dumabalığı bütün günü onun keşiyini çəkdi, 
sanki ona baxmaqdan qarnı doyurdu. Lakin o durnabalığını da aldatdı: 
yuvadan bayıra çıxmadı ki, çıxmadı. 

Bu əhvalat da bir gün deyil, iki gün deyil, hesab elə ki, hər gün 
onun başına gəlirdi. Hər gün o, titrəyə-titrəyə qalibiyyət qazanırdı, 
üstün gəlirdi, hər gün də öz-özünə deyirdi: “Şükür sənə, Allah, sağ- 
salamataml” 

Bu hələ harasıdır: o evlənməmişdi, oğul-uşağı yox idi. Amma 
atasının böyük bir ailəsi vardı. O belə düşünürdü: o zaman atam çox 

asanlıqla yaşaya bilirdi! Onda durnabalıqları mərhəmətli idi, xanı- 
balıqları bizim kimi xırda-xuruş şeylərə göz dikməzdi. hərçənd bir 
dəfə atam az qala şorba qazanına düşəcəkmiş, ancaq yenə də bir qoca 
tapılmış, onun canını qurtarmışdıl Amma indi, balıq ki çaylardan 
qurtarıb, qumbaşbalıqları da hörmətə minmişlər. İndi heç ailə yada 
düşmür, hər kəs öz başı hayındadırl 

Ağıllı qumbaşbalığı bu qayda ilə yüz ildən çox yaşadı. Həmişə 
də tir-tir əsərdi. Onun nə dostu vardı, nə qohum-əqrəbası, o heç kəsin 
evinə getməzdi, heç kəs onun evinə gəlməzdi. Qumar oynamazdı, 
çaxır içməzdi, papiros çəkməzdi, gözəl qızların dalınca düşməzdi. 
Ancaq tir-tir əsərdi, həmişə də ancaq bir şey düşünərdi: “Şükür 
Allaha! Deyəsən, sağ-salamataml” 

Hətta durnabalıqları da onu tərifləməyə başladılar: dedilər: 
“Hamı belə yaşasaydı, çayda da sakitlik olardı!” Ancaq onlar bunu 
bicliklə deyirdilər, istəyirdilər ki, qumbaşbalığı bu tərifə aldanıb 
bayıra çıxsın, desin ki, həmin tərif olunan balıq mənəml Onlar da elə 
o saat onu qapıb yesinlərl Bu hiyləyə də aldanmadı, fitnə-fəsad törə- 
dən düşmənə yenə də öz ağlı ilə qalib gəldil 

Yüz il keçdi, bundan sonra o, daha neçə il yaşadı — bunu heç kəs 
bilmirdi. Ancaq bir gün ağıllı qumbaşbalığı ölməyə başladı. O öz yuva- 
sında böyrü üstə yatıb fikirləşirdi: “Şükür Allaha, mən də atam kimi, 
anam kimi öz əcəlimlə ölürəm!” Elə bu arada dumabalığının sözü 
yadına düşdü: “Əgər hamı bu ağıllı qumbaşbalığı kimi yaşasaydı...” 
“Doğrudan da, hamı mənim kimi yaşasaydı, onda nə olardı?..” 

O öz dərya qədər ağlı ilə götür-qoy eləməyə başladı, birdən elə 
bil ki, kim isə pıçıldayaraq ona dedi: “Hamı sənin kimi yaşasaydı, onda 
yəqin ki, bütün qumbaşbalığının nəsli lap çoxdan kəsilmiş olardıl” 

Qumbaşbalığı nəslinin kəsilməməsi üçün, hər şeydən əvvəl, 
ailə lazımdır, amma onun ailəsi yoxdur. Bir də ki, qumbaşbalığı ailə- 
sinin möhkəm olması, inkişaf etməsi, həm də üzvlərinin sağlam və 
gümrah olması üçün onlar gərək öz təbii mühitlərində yaşayıb, tər- 
biyə olunsunlar, sənin kimi yuvanın ala-qaranlığında ömürlərini 
çürüdüb gözlərini kor eləməsinlər. Bundan əlavə, gərək qumbaş- 
balıqları lazımınca yemək yesinlər, cəmiyyətdən qaçmasınlar, bir- 
birinə hörmət eləsinlər, bir-birindən xeyirxahlıq və başqa gözəl 
şeylər öyrənsinlər. Ancaq belə bir həyat qumbaşbalığı nəslini inki- 
şaf etdirə bilər, onun cırlaşıb məhv olmasına yol verməz. 

Bəziləri elə zənn edirlər ki, qorxudan ağlını itirən, yuvada tir- 
tir əsən qumbaşbalıqları ləyaqətli vətəndaş hesab oluna bilərlər, — 
onlar yanılırlar. Onlar vətəndaş deyil, olsa-olsa xeyirsiz qumbaşba- 
lığıdır. Onlar heç kəsə nə yaxşılıq elər, nə pislik, nə xeyrə yararlar, 
nə şərə, onların varlığı ilə yoxluğu hiss olunmaz... boş-boşuna yaşar- 
lar, nahaq yerə yer tutarlar, yemək yeyərlər... 

Bu şeyləri elə açıq, elə aydın təsəvvür etdi ki, birdən onun kön- 
lündə böyük bir arzu oyandı: “gəlsənə yuvadan çıxıb, bütün çay 
boyu lovğa-lovğa bir üzüml” Bunu düşünən kimi yenə də qorxdu. 
Yenə də titrəyə-titrəyə ölməyə başladı. O titrəyə-titrəyə yaşamışdı, 
titrəyə-titrəyə də ölürdül 

Keçirdiyi həyat bir anda onun gözləri önündə canlandı. Onun 
fərəhli günləri olmuşdurmu? O kimin könlünü ovundurmuşdu? Kimə 
xeyirli bir məsləhət vermişdi? Kimə xoş bir söz demişdi? Kimi öz 
yanına sığındırmış, isindirmiş, kimi müdafiə etmişdi? Onun yaşayıb- 
yaşamadığından kimin xəbəri vardı? Kim onu xatırlayacaqdı? 

Bu sualların hamısına ancaq mənfi cavab verməli oldu. 

O bütün ömrü boyu tir-tir əsmişdi, ayrı heç bir şey eləməmişdi. 
İndi ölüm onun başının üstünü almışdı, o yenə də titrəyirdi, özü də 
heç bilmirdi ki, nə üçün titrəyir. Onun yuvası qaranlıqdı, dardı, heç 
tərpənməyə imkan yoxdu. Ora gün işığı düşmürdü, orada istilik hiss 
olunmurdu. O gücdən düşmüşdü, gözlərinin işığı sönmüşdü, o heç 
kəsə lazım deyildi, belə bir vəziyyətdə də yuvasının rütubətli qaran- 
lığı içində yıxılıb qalmışdı, gözləyirdi ki, ölüm nə vaxt onu aparacaq, 
bu mənasız yaşamaqdan xilas edəcəkdir. 

Yuvasının qabağından başqa balıqların o yan-bu yana qaçışdı- 
бил eşidirdi: bəlkə onlar da qumbaşbalığıdırl.. Heç biri onunla maraq- 
lanmır, bircəciyinin də ağlına gəlmir ki, desin: qoy gedim bir bu ağıllı 
qumbaşbalığından soruşum, görüm o necə eləmişdi ki, yüz ildən də 
çox yaşaya bilmişdir: nə dumabalığı onu udmuş, nə xərçəng öz 
qısqacları ilə onu iki yerə bölmüş, nə də balıqçı öz tilovu ilə onu 
tuta bilmişdir... Öz keflərinə üzüb gedirlər. Bəlkə də bu yuvada 
ağıllı qumbaşbalığının öz ömrünü başa vurduğunu heç bilmirlər?1. 

Hər şeydən də çox ona ağır gələn nə idi: heç kəs onu ağıllı 
adlandırmırdıl Elə hamı deyirdi: “bir sarsaq var: yemir, içmir, heç 
kəsin yanına getmir, heç kəslə duz-çörək kəsmir, elə ancaq öz mən- 
fur həyatını qoruyur, — bunu eşitmisənmi?l” Hətta bəziləri onu axmaq 

da, bədnam da adlandırır, suyun belə səfehlərə necə dözdüyünə 
təəccüb edirlər... 

O öz ağlı ilə bu cür götür-qoy eləyirdi, yuxuya gedirdi. Əslində 
o yuxuya getmirdi, yavaş-yavaş huşunu itirirdi. Onun qulaqları səs 
salırdı. O can verirdi, bütün bədəni sustaldı. Yenə əvvəlki gözəl 
yuxunu gördü. Gördü ki, iki yüz min manat udmuşdur, yarım arşın 
böyümüşdür, özü də durabalığını udur... 

Bunları yuxuda gördükcə onun başı yavaş-yavaş yuvasından 
bayıra çıxdı. 

Birdən yox oldul Ona nə oldu? Durnabalığımı onu uddu? Xər- 
çəngmi qısqacları ilə iki yerə böldü? Ya özümü öz əcəli ilə ölüb suyun 
üzünə qalxdı, — bunu görən olmadı. Yəqin ki, öz əcəli ilə ölmüşdü, 
çünki durnabalığına nə düşmüşdü ki, belə can verən, xəstə, özü də 
belə ağıllı qumbaşbalığını udsunl 

SAĞLAMDÜŞÜNCƏLİ DOVŞAN 


Bu dovşan hərçənd adi bir dovşandı, amma çox ağıllı idi. Elə 
ağıllı idi ki, heç eşşək də ona tay ola bilməzdi. Gözə görünməsin 
deyə kol dibində gizlənər, öz-özü ilə danışmağa başlardı: 

— Hər heyvan bir cür yaşayır: canavar canavar kimi, aslan aslan 
kimi, dovşan dovşan kimi. Heç kəs də səndən soruşmur ki, sən öz 
həyatından razısan, ya yox, yaşa, qurtardı getdi. Biz dovşanları, məsə- 
lən, hamı yeyir, belə baxanda, bizim, deyəsən, buna etiraz etməyə 
əsasımız var? Amma yox, yaxşı fikirləşsən, görərsən ki, belə bir 
etirazı heç də düzgün hesab etmək olmaz. Birincisi, ona görə ki, kim 
bizi yeyirsə, bilir ki, nə üçün yeyir: ikincisi də, bizim etirazımız doğru 
olsa, yenə də bizi yeyəcəklər. Hər halda, heç kəs artıq yeməyəcək, 
nə qədər lazımsa, o qədər də yeyəcəklər. Daxili İşlər Nazirliyi tərə- 
findən nəşr edilən statistika cədvəlində... 

Bu yerdə dovşanı həmişə yuxu aparardı, çünki statistikada elə 
bir xüsusiyyət vardı ki, bu onu bihuş edirdi. Lakin yuxudan ayılan- 
dan sonra yenə ağıllı-ağıllı düşünməyə başladı: 

— Bəli, bizi yeyirlər, həmişə yeyirlər, amma biz dovşanlar da 
ildən-ilə daha çox törəyib artırıq. Bu özü göstərir ki, bizimlə də 

ehtiyatlı olmaq lazımdırl Sən yay, qış talaya bir bax — elə görəcək- 
sən ki, dovşanlar orada o yan-bu yana qaçışırlar. Giririk ya kələm 
ləkinə, ya yulaf içinə, ya da cavan alma ağacları həndəvərində özü- 
müzə yer eləyirik, o ki lazımdır yeyirik, mufiklərə də bizdən yamanca 
ziyan toxunur. Mufiklər həmişə gərək bizə görə gözdə-qulaqda 
olsunlar. Havayı yerə deyil ki, Daxili İşlər Nazirliyi tərəfindən nəşr 
edilən statistika cədvəlində... 

Yenə onu yuxu aparardı, yenə ayılardı, yenə onun başına təzə, 
həm də yaxşı fikirlər gələrdi. Elə hey ağıllı-ağıllı şeylər düşünərdi, 
götür-qoy elərdi, məsələyə elə də baxardı, belə də baxardı, həmişə də 
bunu çox yaxşı bacarardı. Xüsusilə onun ən qiymətli cəhəti bu idi 
ki, bu düşüncələrində də böyük bir mənsəb əldə edəcəyini nəzərdə 
tutmazdı, orijinal fikir söyləməklə də özünü rəisin gözünə soxmaq 
istəməzdi (o bilirdi ki, rəis onun fikirlərini axıra qədər dinləməyib 
onu yeyəcək): O ancaq özü üçün, bir dovşan kimi, hər şey barə- 
sində dərindən fikirləşməyi xoşlardı. Belə ki: 


Неправо о вепгах те думат, ПТувалов, 
Которые стекло, UTYT ниже минералов..." 


Görürsənmi, bizdə belədirl 

Bir gün yenə də kol dibində çöməlib oturmuşdu: birdən ağlına 
gəldi ki, dərin-dərin fikirlər söyləyib, öz dişi dovşanı qabağında lov- 
ğalansın. Dal ayaqları üstə qalxdı, qulaqlarını şəklədi, qabaq ayaqları 
ilə cürbəcür oyunlar çıxarmağa başladı, özü də elə danışırdı ki, deyir- 
din sözü ipə düzüb. 

— Biz dovşanlar lap yaxşı yaşaya bilirik. Toy da eləyirik, yallı da 
gedirik, kilsə bayramında pivə də hazırlayırıq. On verst məsafədə 
keşikçilər qoyub ucadan oxuyuruq da, canavar da bizim səsimizi 
eşidib qaça-qaça gəlir: görsün nəğmə oxuyan kimdir?.. Əlbəttə, o 
gələn kimi hərə bir tərəfə götürülürl Qaçıb qurtardınmı — başqa 
yerdə pivə hazırla, yox, qaçıb qurtara bilmədin, canavar səni lap yəqin 
ki, yeyəcəkl Ayrı cür də ola bilməzl Arvad, doğru demirəm? 


1 “Şuvalov, o adamlar ki, şüşəni minerallardan aşağı tuturlar — onlar düzgün 
düşünmürlərl” Bu misralar Lomonosovun İ.İ.Şuvalova “Şüşənin mənfəəti haqqında” 
yazdığı mənzum məktubun başlanğıcıdır. 

Dişi dovşan da ona belə cavab verdi: 

— Yalan demirsənsə, onda doğru deyirsən. 

Bu dovşan dişi dovşanın onuncu əri idi, bundan əvvəlkilər onun 
gözü qabağında lap havayı yerə məhv olmuşdu. 

Dovşan sözünə davam edərək dedi: 

— Bu canavarlar ki var, çox alçaq xalqdır, — bu həqiqəti açıq 
demək lazımdır! Onların fikrində bir şey varsa, o da çalıb-çapmaq- 
dırl Neçə dəfə demişəm, qəzetlərdə yazmışam ki, cənab canavar- 
lar, dovşanı birdən-birə parçalayıb yeməkdənsə, siz ancaq dərisini 
soyun, bir müddətdən sonra o yenə dəriyə gələr, sizə başqa dəri 
verərl Dovşanlar çox böyüyüb artan da olsa, əgər siz onlardan bu 
gün bir sürü, sabah da bir sürü parçalasanız, onda bazarda dovşanın 
biri bir abbasıdan yarım manata qalxarl Amma siz bu işi qayda ilə 
görsəniz, onda lap başqa cür olar, gəlib deyərsiniz ki: 

— Cənab dovşanlarl Bu gün canavarlar süfrəsinə sizdən filan 
qədər zəhmət çəkib təqdim oluna bilərmi? 

Onda sizə deyərlər: 

— Cənab canavarlar, lap məmnuniyyətləl Ey yüzbaşıl Kimin 
növbəti çatıbsa, ötür getsinl 

Bax onda hər şey qanunla, ədəb-ərkanla gedərdi. Canavarlar da 
arxayın olardı, dovşanlar dal Biz də, siz də, həm bu tərəfdən, həm 
də o tərəfdən... Ah, İlahi, İlahil 

Dovşan danışdı, danışdı, az qala lap dolaşıb kələfin ucunu itirə- 
cəkdi ki, birdən lap yaxında, ot arasında nəyinsə tərpəşdiyini eşitdi. 
Baxdı ki, dişi dovşan çoxdan əkilib, bir bic, fitnə-fəsad törədən 
tülkü qarnı üstə ona sarı sürünür: elə də sürünür ki, elə bil onunla 
oynamağa gəlir. 

Tülkü dedi: 

— Pah, sən nə ağıllı dovşansanmışl Sən elə şirin-şirin gəvəzəlik 
edirsən ki, mən həmişə sənə qulaq assaydım, yenə doymazdıml.. 

Dovşan ağıllı dovşandı, amma tülkünü görcək donub qaldı. Şön- 
güyüb oturmuş, yerindən tərpənmirdi. Gah çəpinə yan-yörəsinə 
baxırdı: bəlkə bir tərəfə əkilə bildi, gah da öz-özünə deyirdi: bəli, öz 
vəziyyətimə ağıllı bir nəzər salmaq vaxtı gəlib çatdı... 

Mümkün qədər özünə toxtaqlıq verərək dedi: 

— Xalacan, acsan? 

— Pah, sən nə danışırsanl Mən bu saat lap əməlli-başlı toxaml 
Sonrası nə olacaq onu bilmirəm, amma indi yox, Allah eləməsin, ürə- 

yinə ayrı şey gətirməl Xoş gördük, dovşancığım, həmişə sağ-salamat 
olasanl 

Tülkü şöngüdü, əziz dovşancığazı da çağırdı. Dovşan da qıçla- 
rını altına yığıb oturdu. Fikirləşməyə başladı: “Mən necə gözlə- 
yirdimsə, elə də oldu... Hər heyvan bir cür yaşayır: aslan aslan kimi, 
tülkü tülkü kimi, dovşan da dovşan kimil Hə, indi sən dovşan kimi 
yaşamağa tab gətir görəkl” 

Tülkü də elə bil onun ürəyindən keçən fikirləri bilirdi, oturub 
dovşancığazı tərifləməyə başladı: 

— Sənin kimi bir filosof haradan bizə təşrif buyurub? 

— Xalacan, mən lap yaxında uzaq-uzaq ölkələrdən başılovlu qaçıb 
bura gəlmişəm. Əvvəlki yerimdə çox yaxşı yaşayırdım. Ailəm də 
vardı, avadanlığım da, başqa şeylər də... Bütün qışı bir mülkədarın 
mal saxlanan həyətində, ot tayası arasında dişi dovşanla lap kefikök 
yaşadım. Gündüz yatırdıq, gecə də isfəndən və alma ağacı gəmirir- 
dik. Yaz yaxınlaşmağa başlayırdı, meşə yaylağına getmək vaxtı 
gəlirdi ki, birdən bizim tayaya bir canavar təşrif gətirdi. Gəldi ki, bu 
nə heyvandır, burada yaşayır? Nə səbəbə yaşayır? Kimin icazəsi ilə?.. 
Düzü, mən götürüldüm, amma dişi dovşan balaları ilə... 

— Mən bunu eşitmişəm. O canavar mənim kirvəmdir, özü deyirdi: 
“Bu yaxınlarda bir dovşan yuvasını tamam dağıtdım, hamısını 
yedim, bircə erkək dovşan qaçdı. Kirvə, onu biz necə axtarıb tapa 
bilərik?” Deməli, sən haman dovşansanl Yəqin ki, arvadına yazığın 
gəldi, eləmi? 

— Yadımda deyil. Gördüm ki, qaçmaq lazımdır, qaçdım. Qaça- 
qaça gəlib gördüm ki, bir dənə dul dovşan oturub, dedim ki, gəl bir 
yerdə yaşayaql O razı oldu, yaşamağa başladıq. İnsafla demək lazım- 
dır — pis də yaşamadıq. İndi də o qaçdı, mən qaldım. 

— Ah, zavallıl Heç fikir çəkməl Vaxt olar, o da bizim əlimizə düşərl 

Tülkü əsnədi, dovşanın bir balaca qıçına toxundu (dovşan özünü 
elə göstərirdi ki, guya bunu görmədi), böyrü üstə uzandı, başını 
geriyə ataraq gözlərini qıydı. 

Tənbəl-tənbəl mızıldayaraq dedi: 

— Gün gör nə yaman yandırır, elə bil ki, bir iş görürl Yaxşı, mən 
bir balaca mürgüləyim, sən də yaxında otur, söhbət eləl 

Elə də elədilər. Tülkü mürgülədi, dovşan da onun yanında oturdu, 
elə də oturdu ki, tülkü hər vaxt başını uzatsaydı, ona çatardı, özü də 
nağıl deməyə başladı: 

— Xalacan, mən tələbkar deyiləm, hər cür yaşamağa razıyam. 
Mənim hələ üç yaşım da yoxdur, amma Rusiyanın az qala yarısını 
gəzmişəm. Bir yerdə qərar tutan kimi bir də görürsən ya canavar, ya 
bayquş, ya da ovçular sənin qoparağını götürüb, başılovlu qaçırsan, 
uzaq-uzaq yerlərdə təzə məskən salırsan. Mən bundan narazılıq 
eləmirəm, qanıram ki, dovşanın dolanacağı elə belə də olar. Bəzən 
qanmayanda da, yenə elə qanmaya-qanmaya qaçırsan, — bizim yerdə 
yaşayan mufiklər kimi! Görürsən ki, o yatmağa hazırlaşır, bir də 
baxırsan pəncərə tıq-tıq döyüldü. “Mixey dayı, xizəyi qoş, gəll” 
Bayırda çovğundur, soyuqdan adam donur, at da ki, güclə nəfəs alır. 
Amma mujik soldatları xizəyə doldurur, özü də xizəyin yanı ilə 
iyirmi verst piyada gedir. Bir gündən sonra bir də görürsən budur, 
yenə qayıdıb gəlib, uşaqlara şəkərçörəyi gətirib, arvadına baş yay- 
lığı, hamıya da göz yaşı... Ondan soruşanda ki, bu nə deməkdir? O 
sənə belə cavab verir: “Bu, mujik güzəranı deməkdir!” Bax, biz dov- 
şanların da güzəranı belədirl Yaşamağına yaşayırıq, amma özü- 
müzü öldürmürük. Biz həmişə hazırıq. Xalacan, düz deyirəm? 

Tülkü cavab vermək əvəzinə yavaşca xoruldadı, sanki yuxuya 
getmişdi. Dovşan xalasının yatıb-yatmadığını bilmək üçün gözucu 
ona baxdı. Bu zaman, fürsət düşərsə, əkilmək haqqında düşünür- 
dümü?.. Bu barədə mən qəti bir söz deyə bilmərəm, çox ola bilsin 
ki, belə bir siyasət dovşan güzəranının məramnaməsinə daxil olur. 
Tülkü bu zaman, gözlərini yummaqdan başqa, arxası üstə də 
çevrildi, hətta haramzada ayaqlarını da uzatdı. Dovşan hiss edirdi 
ki, tülkü özünü bicliyə qoyub onun qabağında oyun çıxardır. 

— Bəli, indi mən sənə dayımın bir soldata necə qulluq elədiyin- 
dən danışım. Soldat onu lap körpə vaxtında tutubmuş, özünə də sol- 
dat görən bütün işləri öyrədibmiş. Belə ki, dayım tüfəng atmağı da, 
tüfəng oynatmağı da, əsgəri qayda ilə getməyi də, səhər tezdən təbil 
vurmağı da çox əla bacararmış. Bəzən də onlar bazara tamaşa ver- 
məyə gedərmişlər: Allah yolunda, kimi onlara yumurta, kimi bir 
qəpik pul, kimi də bir parça çörək verərmiş. Həmin o soldat öz 
güzəranını dayıma nağıl edibmiş. Deyirmiş ki, mən hələ öz evimizdə 
yaşayırdım. Bir gün dədəm məni göndərdi ki, get xizəyi qışa hazırla. 
Mən də gedib nəğmə oxuya-oxuya, çubuq çəkə-çəkə xizəyin ora- 
burasını düzəldirdim: birdən yüzbaşı həyətə girib dedi: “Semyon, 
nahiyə dəftərxanasına get, səni soldatlığa çağırıblar”. Mən də necə 

vardımsa, elə də getdim. Yaxşı ki, çubuğu şalvarıma keçirməyə macal 
tapmışdım. O gedən düz iyirmi il qayıtmadım.l Qayıdanda da gör- 
düm ki, ev-eşikdən heç əsər-əlamət qalmayıb, yerinə elə bil süpürgə 
çəkilibl.. — Dovşan düşünə-düşünə əlavə etdi:Mufikin güzəranı 
bax, belədir! İndi muiikdir, bir az sonra da soldat, hər ikisinə də, 
güzəran deyllir. Bəli, biz dovşanların da... 

Tülkü sanki yuxudan ayılıb soruşdu: 

— Olmaya sizi də soldat aparıblar? 

Dovşan bacardıqca özünü şən göstərərək dedi: 

— Yox, bizi yeyirlər. 

— Mən də elə bilirəm. Sizdən axı nə soldat? Şanlı general Bibi- 
kovun “yaramaz” adlandırdığı qədim qarnizon soldatından da pis 
olarsınız. Sənin dayını da soldat yəqin ki, axırda yemişdir, eləmi? 

— Yox, yeməyib, soldat ölüb, dayım da o öləndən sonra qaçıb. 
Qaçıb evə gəlib, amma daha dovşan işini görə bilməyib, — yadır- 
gayıbmış. Xalası da onu havayı yerə yedirib-bəsləmək istəməyib. 
Bir gün onun ağlına bir şey gəlir: gedim, deyir, kənd bazarına, oyun 
çıxardım. Gedir. Elə bil ki, təbil yeyin-yeyin “kavaleriyskaya rıs” 
çalmağa başlayır, itlər tökülüşüb onu parçalayır. 

— Lap yaxşı eləyiblər! Niyə axı gedib camaatı narahat eləyir?! 
Sənin dayın yəqin lap əvvəldən bilirmiş ki, bir gün onu tutub yeyə- 
cəklər. İt də olmasa, canavar yeyəcək, canavar olmasa, tülkü yeyə- 
cək, Hər halda, yeyəcəklər. Sizin hamınız üçün qoyulan qərar birdir. 
İndi hələlik sən mənə de görüm sizin tərəflərdə tülkülər necədir? 
Yəqin ki, qoçaqdırlar, eləmi? 

— Doğrusu, bizim tərəflərdə tülkülər həddindən artıq qoçaqdır. 
Hərçənd mən onlara rast gəlməmişəm, amma bir dəfə ovçunun bir 
tülkünü lap gözümün qabağında öldürdüyünü görmüşəm... Etiraf 
eləyim ki... 

İstədi desin ki, mən buna sevindim, tez özünü saxladı, bərk də 
qorxdu: tülkü onun ürəyindən keçəni duyub məzəmmətlə dedi: 

— Sən belə zalım qaniçənmişsən? — Böyründən də elə bərk 
qapdı ki, dişlərinin yerindən qan çıxdı. 


1 Görünür, dovşan çox qədim zamandan danışırmış: o zaman soldatın qulluq müd- 
dəti iyirmi ildən az olmazmış. Təzə yığılan soldatların da ayağına buxov vurarmışlar 
ki, yolda qaçmasın (müəllif). 

Dovşan çığırdı: 

— Ay amanl - lakin elə o saat özünü ələ alıb cəsarətlə dedi: 
— Əlahəzrət cənabları, mən bunu o yerin tülküləri barəsində deyi- 
rəm, deyilənə görə bu yerin tülküləri mərhəmətlidir. 

— Eləmi? 

— Doğru deyirəm. Keçən il bizim meşədə yetim bir dovşan balası 
qalmışdı. Bir tülkü onu aparıb öz balaları ilə bir yerdə, eşidirsənmi, 
bir yerdə bəsləyib böyütmüşdür. 

— Böyüdüb sonra da buraxmışdır? İndi sizin o yetim haradadır? 

— Kim bilir haradadır... Guya yox olub. Deyirlər ki, əvvəl oğur- 
luğa başlayıb, sonra lap yolundan azıb, axırda da cavan bir tülkünü 
tovlayıb yolundan çıxardı. Guya bunun da üstündə qarı tülkü onu 
basıb yeyib. 

— Onu mən yemişəml Sənin dediyin tülkü həmin mən özüməm 
ki, varaml Ancaq mən onu yolundan azıb əxlaqsızlıq elədiyi üçün 
yeməmişəm, yetişib vaxtı çatdığı üçün yemişəm. 

Tülkü bir az fikrə getdi, dişlərini şaqqıldadaraq bir birə tutdu. 
Sonra tələsmədən, ağır-ağır ayağa qalxdı, silkələndi, açıq ürəklə 
dovşandan soruşdu: 

— Sənin fikrincə indi mən kimi yeyəcəm? 

Bu dovşan ağıllı dovşandı, ancaq tülkünün nə demək istədiyini 
başa düşmədi. Ya da ki, doğrusunu desək, bu zaman onun fikrindən 
belə bir şey keçdi: “Budur bax dovşanın güzəranı... başlanırl” O bunu 
heç öz-özünə də etiraf etmək istəmirdi. 

— Bilmirəm. 

Lakin onun üzündən və səsindən yalan dediyi lap aydın görü- 
nürdü. Tülkü bundan bərk acıqlandı. 

— Gör sən nə yalançısanl Sənin barəndə mənə çox söz deyiblər, 
deyiblər ki, sən filosofsan, adamın ürəyindən xəbər verənsən, amma 
indi baxıb görürəm ki, sən Тар аф, lap sarsaq bir dovşansanl Səni 
yeyəcəml Səni, cənabl 

Tülkü geri sıçradı, özünü elə göstərdi ki, guya bu saat dovşanın 
üstünə atılıb onu parçalayacaq. Lakin yerə oturdu, dal ayağı ilə qula- 
ğının dalını qaşımağa başladı, sanki dovşanla onun arasında heç bir 
şey olmamışdı. 

Dovşan qorxa-qorxa astadan dedi: 

— Bəlkə də bağışlarsan? 

Tülkü daha bərk acıqlandı: 

— Getdikcə lap sarsaqlayırsanl Sən bunu haradan eşitmisən ki, 
tülkülər bağışlasın, dovşanlar əfv edilsin? Ay gicin biri gic, yoxsa 
biz səninlə bir ölkədə ona görə yaşayırıq ki, bağışlama oyunu oyna- 
yaq... hə? 

Dovşan yenə də ruhdan düşmürdü: 

— Xalacan, belə hallar axı olubl — Bunu deyən kimi ruhdan düşdü, 
ürəyi sıxılmağa başladı. 

O, “ərşi-əla arzusunda olan” təriqətçi mufik kimi, ölkənin bu 
başından o başına, o başından bu başına qaçdığını, günlərlə ac-acına 
ağac koğuşunda oturub titrədiyini, bir dəfə də zalım, yırtıcı bir hey- 
van əlindən qaçıb qurtararkən özünü bir mufikin zirzəmisinə soxdu- 
ğunu, xoşbəxtlikdən o zaman Böyük pəhriz olduğu üçün mufikin onu 
yeməyib buraxdığını xatırladı. Sonra da öz sevimli dişi dovşanla- 
rını, onlarla bir yerdə öz balalarının qeydinə qaldığını, bu sevimli 
dişi dovşanlardan heç biri ilə doyunca vaxt keçirə bilmədiyini yadına 
saldı. Bunlar onun xəyalından keçdikcə, yavaşcadan deyirdi: 

— Ah, yenə yaşasaydıml Ah, heç olmasa, bir az da yaşasaydıml 

Tülkü də bu zaman onun üçün doğrudan da yaxşı bir hədiyyə 
hazırlayırdı. 

— Qulaq as, alçaq dovşanl Mən elə bilirdim ki, sən həqiqətən 
filosofsan, amma bircə ölüm fikri gör necə sənin qarnına ağrı salıb. 
İndi gör mən sənin üçün necə bir sərbəstlik düşünmüşəm. Mən dörd 
sajen irəli gedəcəyəm, dalımı sənə sarı çevirib oturacağam, sənin kimi 
bir murdara düz beş dəqiqə baxmayacağam. Bu zaman sən çalış 
mənim yanımdan elə qaç ki, mən səni tuta bilməyim. Qaça bildin — 
qaçdın: bilmədin, onda dərhal sənin haqqında qərar hazır olacaq. 

— Ah, xalacan, məndə qaçmağa hal hanıl 

— Ay axmaq, qaça bilməsən də, heç olmasa vaxtını keçirərsən. 
Bir işlə məşğul olarsan, yaxşı bir iş tutarsan, dərdin də, görərsən ki, 
azaldı. Bu da elə davada olan soldatın halına oxşayır: yaxşı iş tuta- 
tuta bir də görürsən ki, tələf oldul 

Dovşan fikirləşdi, fikirləşdi, bu nəticəyə gəldi ki, tülkü elə yaxşı 
deyir, onunla razılaşmaq lazımdır. İş arasında yeyilmək — boş-bekar 
durub intizar içində yeyilməkdən hər halda yüngül olar. Əsil dov- 
şan ölümü də, elə gərək, dovşan bərk qaçanda olsun: sən var qüv- 
vənlə qaçırsan, bir də görürsən ki, işin bitdi. 

Dovşan bunu da öz-özünə dedi: “Sən heç qanmırsan ki, başına 
nə oyun açırlar, bir də görürsən ki, səni iki parça eləyiblər...” — 
Birdən əlavə etdi: “Bəlkə də...” 

Tülkü onun ürəyindən keçəni duydu: 

— Sən o xəyalları at getsinl Yaxşısı budur ki, elə xəyalsız- 
filansız... bir, iki, üçl Allaha təvəkkül, başlal 

Tülkü bunu deyib, əvvəl dovşanı sıx bir kolun dibində oturtdu ki, 
o geri qaça bilməsin, qaçsa da ancaq onun yanından qaçsın, özü də 
dörd sajen qabağa gedib oturdu, öz işi ilə məşğul olmağa başladı, 
sanki o heç dovşanı görmürdü. 

Dovşan çox yaxşı bilirdi ki, tülkü dörd sajen də qabağa getsə, 
yenə də onun heç bir hərəkəti tülkünün gözündən yayınmayacaq. O 
bir neçə dəfə ayağa qalxıb qulaqlarını yastılatdı, bir neçə dəfə yumaq 
kimi yığılıb sıçramaq istədi ki, birdən-birə qaçıb canını qurtarsın. 
Lakin o qəti bilirdi ki, tülkü baxmasa da hər şeyi görür, bu onun 
bütün bədənini sustaltdı. Aydın oldu ki, tülkü də özünə görə haqlı 
imiş: doğrudan da dovşan üçün elə bir iş tapıldı ki, bu onun çəkdiyi 
iztirabı xeyli yüngülləşdirdi. 

Nəhayət, təyin edilən beş dəqiqə qurtardı: dovşan yenə də 
əvvəlki yerində durmuşdu, tərpənmirdi, öz vəziyyətini müşahidə 
etməklə məşğuldu. 

Tülkü dedi: 

— Hə dovşan, indi gəl oynayaql 

Onlar oynamağa başladılar. On beş dəqiqə tülkü dovşanın ətra- 
fında atılıb-düşdü: o gah dovşanı qapır, gah lap boğub parçalamaq 
istəyirdi, gah da kənara atılıb fikirləşirdi: “Bəlkə bağışlayım?” Lakin 
bu özü də dovşan üçün bir növ məşğuliyyətdi, çünki o özünü müdafiə 
etməsə də, hər halda pəncəsilə üzünü örtürdü, bir ucdan da çığırırdı. 

On beş dəqiqədən sonra oyun qurtardı. Dovşandan qalan ancaq 
xırda-para dəri qırıntıları, bir də onun ağıllı sözləri oldu: “Hər hey- 
van bir cür yaşayır: aslan aslan kimi, tülkü tülkü kimi, dovşan da 
dovşan kimi”. 

İDEALİST DABANBALIĞI 


Dabanbalığı xanıbalığı ilə mübahisə edirdi. Dabanbalığı deyirdi 
ki, dünyada bircə elə düzlüklə yaşamaq olar, xanıbalığı isbat edirdi 
ki, yox, kələksiz iş keçməz. “Kələk” sözü ilə o nəyi nəzərdə 
tuturdu — bu məlum deyildi, ancaq o hər dəfə bu sözü söyləyəndə 
dabanbalığı nifrətlə deyərdi: 

— Axı bu alçaqlıqdırl 

Xanıbalığı ona etiraz edərdi: 

— Sonra özün görərsənl 

Dabanbalığı dinc balıqdı, özü də idealizmə meyil edərdi, monax- 
lar onu nahaq yerə xoşlamırdıl Çox vaxt çay körfəzinin lap dibində, 
özü də lap sakit yerində, ya da gölməçədə lilə soxulardı, orda özünə 
lap xırdaca balıqqulaqları seçib ərzaq toplardı. Bu qayda ilə böy- 
rünü yerə verib yaşardı, təbii ki, fikirləşib özündən bir şey uydu- 
rardı. Bəzən də bu uydurmalar çox sərbəst olardı. Dabanbalıqları öz 
fikirlərini nə senzuraya bildirər, nə də nahiyədə qeyd etdirərdilər, 
buna görə onların siyasi cəhətdən etibarsız olduqlarını heç kəs güman 
etmirdi. Bəzən görürdün ki, tuthatut düşdü, ancaq onları azad fikirli 
olduqları üçün deyil, ləzzətli olduqları üçün tutardılar. 

Dabanbalıqlarını çox vaxt xırda, ya iri torla tuturlar, lakin işin 
müvəffəqiyyətlə nəticələnməsi üçün tor atanlar gərək bacarıqlı olsun. 
Təcrübəli balıqçılar bu işə yağış qurtaran kimi, su bulanıq ikən baş- 
layırlar: toru çaya atıb çəkə-çəkə aparırlar, kəndirlə, ya ağacla suyu 
döyəcləyib, səs-küy salırlar. Dabanbalığı da səs-küy eşidir, elə bilir 
ki, azad ideyaların qalib gəldiyini xəbər verirlər. Suyun dibindən 
qalxır, ondan-bundan soruşmağa başlayır: görəsən mən də birtəhər bu 
şənliyə qoşula bilərəmmi? Elə bu zaman tora düşür, sonra da qarın- 
qulu insanların qurbanı olur. Çünki təkrar edirəm, dabanbalığından elə 
ləzzətli yemək olur ki, (xüsusilə xamada qızardıla), dvoryan başçı- 
ları buna hətta qubernatorları da məmnuniyyətlə qonaq eləyirlər. 

O ki qaldı xanıbalığı — skeptisizm onun başını xarab etmişdir, 
özü də tikanlıdır. Ancaq bişəndə çox ləzzətli şorbası olur. 

Necə olmuşdu ki, dabanbalığı ilə xanıbalığı bir-birinə rast gəl- 
mişdi, bunu bilmirəm, ancaq onu bilirəm ki, bir gün onlar bir-birinə 
rast gələn kimi mübahisəyə girişdilər. Bir dəfə mübahisə elədilər, 
iki dəfə elədilər... axırda mübahisə xoşlarına gəldi, bir-biri ilə görüş- 

məyə başladılar. Üzə-üzə su ayıpəncəsinin altına girər, ağıllı nitqlər 
söylərdilər. Ağ qarınlı çömbəbalıqları da onların ətrafında oynaqlaşa- 
oynaqlaşa o yan-bu yana qaçışar, onlardan ağıl öyrənərdilər. 

Həmişə də mübahisəyə əvvəl dabanbalığı başlardı. 

Deyərdi ki: 

— Mən mübarizənin, dava-dalaşmn normal bir qanun olduğuna 
inanmıram: guya yer üzündə yaşayan bütün canlı məxluqlar gərək 
bu qanunun təsiri altında inkişaf eləsinl Mən qan tökülmədən 
böyük müvəffəqiyyət əldə ediləcəyinə inanıram, mən cəmiyyətdə 
ahəng əmələ gələcəyinə inanıram, mən bütün qəlbimlə əminəm ki, 
xoşbəxtlik — xəyalpərəstlərin boş fantaziyası deyil, o gec-tez hamı- 
nın malı olacaqdırl 

Xanıbalığı da istehza ilə deyərdi: 

— Olacaqdır, gözləl 

Xanıbalığı sözləri sərt, qırıq-qırıq söyləyirdi, əsəbi halda danı- 
şırdı. O əsəbi bir balıq idi, görünür, çox haqsızlıq görmüşdü. Ürəyi 
dolu idi... ah, necə dolu idi!.. Duyduqları hələ nifrət dərəcəsinə 
gəlib çatmamışdı, lakin onda əvvəlki inam və sadəlövhlükdən heç 
əsər qalmamışdı. O hər yerdə dinc yaşayış əvəzinə, didişmə, dava- 
dalaş, tərəqqi əvəzinə ümumi vəhşilik görürdü. Özü də sübut edirdi 
ki, kim yaşamaq iddiasındadırsa, o gərək bunların hamısını nəzərə 
alsın. Dabanbalığını “səfeh” hesab edirdi, eyni zamanda dərk edirdi 
ki, ancaq onunla “ürəyini boşalda” bilər. 

Dabanbalığı deyirdi: 

— Əlbəttə, olacaql Bunu bir mən görməyəcəyəm. Hamı görə- 
cəkl Bizim içində üzdüyümüz zülmət acı bir tarixi təsadüfdən mey- 
dana gəlmişdir. Lakin indi yeni tədqiqatlar nəticəsində bu tarixi 
təsadüfü cikinə-bikinə kimi şərh etmək mümkün olduğundan, onu 
törədən səbəbi də rədd edilməz bir şey hesab etmək olmaz. Zülmət 
hal-hazırda olan bir faktdır, işıq arzu olunan bir gələcəkdir. Bəli, 
işıq olacaq, mütləq olacaql 

— Deməli, elə bir vaxt gələcək ki, durnabalığı da olmayacaq?! 

Dabanbalığı bu sözə çox təəccüb elədi: 

— Necə yəni durnabalığı? — Dabanbalığı çox sadəlövh idi, onun 
yanında deyəndə ki, durnabalığı olan yerdə dabanbalığı gərək ayıq 
olsun, — o bunu, balaca uşaqları qorxutmaq üçün söylənən damdabaca, 
süpürgəsaqqal kimi bir şey hesab edirdi, zərrə qədər də qorxmurdu. 

— Ax, sən gicsən, gicl bəşəri məsələlər həll etmək istəyirsən, 
amma durnabalığının nə olduğunu da bilmirsənl 

Xanıbalığı bu sözdən sonra üzgəclərini nifrətlə tərpədərək üzüb 
gedərdi. Bir az sonra yenə də xəlvət bir yerdə görüşərdilər (suda 
darıxardılar), yenə mübahisəyə başlardılar. 

Dabanbalığı yenə də heyvərəliyə başlardı: 

— Həyatda birinci yeri yaxşılıq tutur, pislik anlaşılmazlıq nəti- 
cəsində meydana gəlmişdir, həyatın əsas qüvvəsi hər halda yax- 
şılıqdadır. 

— İştahanı bol eləl 

— Ax, xanıbalığı, sən necə də məsələyə dəxli olmayan sözlər 
işlədirsənl “İştahanı bol eləl” Bu da cavabdır? 

— Doğrusu, heç sənə cavab vermək lazım deyill Sən gicsən, 
vəssalam! 

— Sən bir qulaq as, gör nə deyirəm. Pislik heç vaxt yaradıcı qüvvə 
olmamışdır, — bunu tarix özü də göstərir. Pislik həmişə əzmişdir, 
boğmuşdur, viran etmişdir, dağıdıb talan etmişdir. Yaradıcı qüvvə 
ancaq yaxşılıq olmuşdur. Yaxşılıq məzlumların köməyinə çatmış- 
dır, onları zəncirdən, buxovdan azad etmişdir, ürəklərdə gözəl hisslər 
oyatmışdır, fikrin, xəyalın qanadlanıb uçmasına yol vermişdir, həya- 
tın bu yaradıcı amili olmasaydı, heç tarix də olmazdı. Əslində tarix 
özü nədir? Tarix — azadlıq dastanıdır, tarix — yaxşılığın, əqlin pisliyə, 
divanəliyə qalib gəlməsi dastanıdır. 

Xanıbalığı onu lağa qoyaraq deyirdi: 

— Sən, görünür, pisliyin, divanəliyin rüsvay olduğunu lap yəqin 
bilirsən?! 

— Hələ rüsvay olmayıb, amma olacaq, — mən bunu sənə lap qəti 
deyirəm. Yenə tarixdən sübut gətirim. Sən keçmişdə olan vəziyyətlə 
indiki vəziyyəti müqayisə elə, onda asanlıqla bir şeylə razılaşacaq- 
san: pislik ancaq zahirən yumşalmamışdır, onun miqdarı da hiss 
olunacaq dərəcədə azalmışdır. Elə lap bizim balıq tayfasını götü- 
rək, Keçmişdə bizi hər vaxt, xüsusilə kürü tökməyə gedəndə tutar- 
dılar, onda biz özümüzü gic kimi tora salardıq. Amma indi bizi kürü 
tökməyə gedəndə tutmaq zərərli bir şey hesab edilir. Keçmişdə bizi 
lap vəhşicəsinə bir üsulla tələf edirdilər: Uralda qançabalığı tutanda 
su bir neçə verst qandan qıpqırmızı olarmış, amma indi belə şey 
yoxdur. Balığı ancaq torla, səbətlə, tilovla tutmaq olar, başqa heç 

bir şeylə, hətta bu barədə komitələrdə də söhbət gedir, suallar verilir: 
necə tor? Nə münasibətlə? Hansı məsələ üstə? 

— Görünür, hansı yolla balıq şorbasına düşməyin sənin üçün 
əhəmiyyəti var?! 

Dabanbalığı bu sözə təəccüb edərdi: 

— Necə yəni balıq şorbası? 

— Ay səni yerə girəsənl Adını dabanbalığı qoymusan, amma balıq 
şorbasından xəbərin yoxdurl Belə olanda daha sənin nə ixtiyarın 
var mənimlə danışasan? Axı mübahisə etmək üçün, öz fikrinə haqq 
qazandırmaq üçün, heç olmasa, qabaqcadan məsələ ilə tanış olmaq 
lazımdır. Hər bir dabanbalığı üçün gec-tez balıq şorbasına düşmək 
var.Sən ki belə adi bir şeyi bilmirsən, daha onda nə danışırsan? İtil 
buradan... deşərəm qarnınıl 

Xanıbalığı pullarını qabardır, dabanbalığı da nə qədər ağır hərə- 
kətli olsa da, tez özünü suyun dibinə verərdi. Lakin bir-birinin həm 
dostu, həm də düşməni olan bu iki balıq bir gündən sonra yenə də 
görüşər, mübahisə də təzədən qızışardı. 

Xanıbalığı deyərdi: 

— Bayaq bizim körfəzə bir dumabalığı baş çəkmişdi. 

— Sən dünən adını çəkdiyin balıqmı? 

— Hə. Üzə-üzə gəldi, baxdı, sonra da dedi: “Mən belə görürəm ki, 
bura çox sakitlikdir! Görünür, bura dabanbalıqlarının məskənidir.” 
Bunu deyib getdi. 

— İndi bəs mən nə eləyim? 

— Hazırlaş, ayrı heç bir şey lazım deyil. O bir də bura gəlsə, göz- 
lərini sənə zilləyib dursa, sən pullarını, üzgəclərini yaxşıca yığışdır, 
düz onun ağzına girl 

— Niyə axı onun ağzına girim? Guya bir təqsirim-zadım var... 

— Təqsirin budur ki, sən gicsənl Bir də ki, yağlısan. Həm gic, həm 
də yağlı olana, qanun əmr edir ki, gedib durnabalığının ağzına girsinl 

Dabanbalığı, doğrudan da, acıqlanardı: 

— Belə qanun ola bilməzl Durnabalığı da məni elə birdən-birə 
yeyə bilməz, o əvvəlcə izahat tələb etməlidir. Mən də ona izahat 
verərəm, bütün həqiqəti açıb söylərəm. Həqiqətlə onu yorub, lap 
əldən salaram! 

— Mən sənə deyirdim ki, sən gicsən, indi də bunu təkrar edirəm: 
gicsənl Gicsənl Gicsənl 

Xanıbalığı bundan lap acıqlandı, öz-özünə söz verdi ki, bundan 
sonra bir də dabanbalığı ilə görüşməsin. Lakin bir neçə gündən 
sonra yenə də görüşməli oldu; vərdiş eləmişdi. 

Dabanbalığı anlaşılmaz bir şəkildə sözə başladı: 

— Bütün balıqlar öz aralarında razılığa gəlsəydi... 

Bu yerdə xanıbalığının özü də qorxuya düşdü. Düşündü ki, bu 
gic axı nə danışır? Birdən ağzına gələni deyər... qayabalığı da burada 
gəzişir... Bir ora bax, elə bil ki, bunun ona heç dəxli yoxdur, özü çəp- 
çəp kənara baxır, amma yəqin ki, qulağı burdadır. 

Dabanbalığını Xanıbalığı başa sala-sala deyirdi: 

— Sən ağlına gələni danışmal Bir də ki, ağzını açıb bağırmaq niyə? 
Yavaş da danışmaq olar, sözün var, astadan de. 

Dabanbalığı əvvəlki qayda ilə sözünə davam edərdi: 

— Mən astadan demək istəmirəml Mən şax üzünə deyirəm: bütün 
balıqlar öz aralarında razılığa gəlsəydi, onda... 

Xanıbalığı öz dostunun sözünü sərt tərzdə kəsdi, dabanbalığının 
üstünə çığırıb dedi: 

— Səninlə gərək dilotu yeyib danışasanl — Sonra da üzgəclərini 
yığışdırıb öz yuvasına üzdü. 

Onun həm acığı tuturdu, həm də dabanbalığına yazığı gəlirdi. 
Axmaq da olsa, hər halda bircə elə onunla ürəyi istədiyi kimi danışa 
bilirdi. O nə deyilən sözü gedib orada-burada ağzından qaçırardı, nə 
də çuğulluq elərdi, indi balıqlar içərisində beləsini tapmaq çox çətin- 
dirl İndi zəmanə çox pis olub: heç ataya-anaya da etibar eləmək 
olmazl Götür elə çömçəbalığının özünü: onun barəsində pis bir şey 
demək olmaz, amma bir də görürsən ki, qanmadı, gedib ağzından 
qaçırtdıl.. O ki qaldı qayabalığı, enlibaşbalıq, yaşıl sazanbalığı və 
başqa nökər-naib, — bunlar daha heçl Bir soxulcana atalarını satar- 
larl Yazıq dabanbalığıl Bunların arasında o lap nahaq yerə məhv 
olub gedəcəkl 

Xanıbalığı dabanbalığına deyərdi: 

— Bir sən öz təhər-töhrünə baxsanal Xudanəkərdə bir şey olsa, 
sən axı özünü necə qoruyarsan? Qarnın yekə, başın balaca, bu boyda 
başa axı nə ağıl sığışa bilər? Ağzm kiçik, Axçaların da əməlli-başlı 
axça deyill Nə cəldliyin var, nə diribaşlığın — yöndəmsiz bir şey- 
sən. Kim istəsə, səni tutub yeyə bilərl 

Dabanbalığı yenə də öz sözündə inad edib dururdu: 

— Təqsirim olmayandan sonra məni niyə yeyərlər? 

— Qulaq as, ay səfeh. Yeyilənləri bəyəm “təqsiri olduğu üçün” 
yeyirlər? Xeyr, ona görə yeyirlər ki, yemək istəyirlər, — vəssalam, 
— daha burada ayrı söz ola bilməzl Sən özün də axı yeyirsən. Havayı 
yerə burnunla lili eşmirsən ki, — balıqqulağı tutursan. O balıqqulaq- 
ları da axı yaşamaq istəyir, amma sən səfeh səhərdən axşama kimi 
onları tutub o yekə qarnına təpirsən. Yaxşı, bir de görüm: onların nə 
təqsiri var ki, sən hər dəqiqə onları qırırsan? Yadındadırmı, sən o 
gün nə deyirdin? Deyirdin ki, bütün balıqlar öz aralarında razılığa 
gəlsəydi... Yaxşı, bu balıqqulaqları öz aralarında razılığa gəlsə, 
onda sən səfehin halı necə olar? 

Sual elə qəti bir şəkildə qoyulmuşdu ki, dabanbalığı utandı, bir 
balaca da qızardı. Karıxmış halda mızıldadı: 

— Axı balıqqulaqları... 

— Balıqqulaqları — balıqqulağıdır, dabanbalığı da dabanbalığıl 
Balıqqulağını dabanbalığı yeyir, dabanbalığını da dumabalığıl Balıq- 
qulağının da təqsiri yoxdur, dabanbalığının da, amma gərək bunlar 
hər ikisi tutduqları işin cavabını versinlər. İstəyirsən lap yüz il fikir- 
ləş, buna ayrı əlac tapa bilməzsən. 

Dabanbalığı xanıbalığının bu sözündən sonra gedib lap suyun 
dibində, ot-əncər arasında gizləndi, fikirləşməyə başladı. Fikir- 
ləşdi, fikirləşdi... amma balıqqulaqlarını da elə bir ucdan tutub yeyirdi. 
Yedikcə də daha çox yemək istəyirdi. Yeyə-yeyə, fikirləşə-fikirləşə 
axırda qəti nəticəyə gəldi. 

Gəlib xanıbalığına dedi: 

— Mən balıqqulaqlarını ona görə yemirəm ki, onların təqsiri var, 
— sən bunu doğru deyirsən: ona görə yeyirəm ki, təbiət özü bu 
balıqqulaqlarını mənim üçün yaradıb, mən gərək onları yeyəm. 

— Bunu sənə kim dedi? 

— Heç kəs demədi, mən özüm öz müşahidəmlə belə bir nəticəyə 
gəldim. Balıqqulağının canı can deyil ki, buxar kimi bir şeydir: onu 
tutub yeyirsən, amma o heç özü bunu başa düşmür. Bir də axı o elə 
yaranıb ki, onu yeməmək mümkün deyil. Ağzını açıb suyu içəri 
çəkən kimi bir də görürsən boğazında balıqqulaqları qaynaşır. Mən 
onları tutmuram, onlar özü gəlib mənim ağzıma girir. O ki qaldı 
dabanbalığı, bu tamam ayrı bir məsələdir. Qardaş, dabanbalıqlarının 
on qarış uzunluğu var, — belə qocaman şeyləri yeməmişdən onlarla 
danışmaq lazımdır. Gərək pis bir iş tutsunlar, onda əlbəttəl.. 

— Durnabalığı səni udanda onda sən bilirsən ki, bundan ötrü nə 
eləmək lazımdır. Nə qədər ki səni udmayıb, sussan yaxşıdır. 

— Yox, mən susmayacağam. Hərçənd mən heç ömrümdə durna- 
balığı görməmişəm, ancaq danışılan sözlərdən belə bir nəticə çıxara 
bilərəm ki, onlar da həqiqətlə hesablaşırlar. Rica edirəm, deyin 
görüm: heç belə bir cinayət ola bilərmi ki, dabanbalığı öz yerində 
dinc durub, heç kəsə dəymir, bir də görürsən durnabalığının qarnına 
düşürl Yox, belə şey ola bilməz, mən buna qətiyyən inana bilmirəml 

— Ay səfehl Elə o gün sənin gözünün qabağında monax iki yekə 
tor atıb sizdən nə qədər tutdu... Sənin fikrincə bu dabanbalıqlarını 
o aparıb neynəyəcək, qabağına qoyub tamaşa eləyəcək? 

— Bilmirəm пеупәуәсәК. Ancaq o dabanbalıqlarının başına nələr 
gəldiyi hələ məlum deyil: ya onları yeyiblər, ya da akvariuma salıb- 
lar. Onlar da orada monastır çörəyi yeyir, kefləri kök yaşayırlarl 

— Ay dəlibaş, elə isə get, sən də yaşal 

Günlər bir-birinin ardınca gəlib gedirdi, amma dabanbalığı ilə 
xanıbalığının mübahisəsi qurtarmırdı. Onların yaşadığı yer çox sakit 
yer idi, hətta buranı bir azca qurbağa çəmi də basmışdı, mübahisə 
üçün çox əlverişli yer idi. Onlar nə qədər boşboğazlıq eləsələr də, 
başlarından nə kimi xəyallar gəlib keçsə də, bunun üstündə heç kəs 
onları cəzalandırmırdı. Bu vəziyyət dabanbalığını elə ürəkləndirdi 
ki, o ərşi-əlaya olan uçuşunu get-gedə daha da qüvvətləndirdi. 

O natiqlik edərək deyərdi: 

— Gərək balıqlar bir-birini sevsinl Gərək hər balıq bütün balıq- 
larm, bütün balıqlar hər balığın dalında dursun, bax, əsil ahəng də 
onda olar! 

Xanıbalığı da onun köpünü yatırardı: 

— Mən bir şeyi bilmək istərdim: sən öz sevginlə durabalığına 
necə yaxınlaşacaqsan? 

Dabanbalığı dediyindən dönmürdü: 

— Əzizim, mən yaxınlaşaram! Mən elə sözlər bilirəm ki, hansı 
durnabalığı bunu eşitsə, o saat dönüb dabanbalığı olarl 

— Bir de görüm, bu necə sözdür? 

— Mən ondan elə beləcə soruşaram: deyərəm ki, durnabalığı, sən 
xeyirxahlıq nə demək olduğunu, onun bizim üzərimizə nə kimi vəzi- 
fələr qoyduğunu bilirsənmi? 

— Pəh, nə qəribə sualdır11 İstəyirsənmi elə bu sualdan ötrü mən 
öz tikanımla sənin qarnını deşim? 

— Yoxl Xahiş edirəm, sən gəl belə zarafatlar eləməl 

Ya da dabanbalığı deyərdi: 

— Biz balıqlar ancaq o zaman öz hüququmuzu anlayırıq ki, lap 
balaca vaxtımızdan bizi vətəndaşlıq hissi ilə tərbiyə etsinlər! 

— Vətəndaşlıq hissi axı sənin nəyinə lazımdır? 

— Yenə də... 

— Necə yəni “yenə də”! Vətəndaşlıq hissinin o zaman mənası 
olar ki, onun qabağında geniş ənginliklər olsunl sən ki suyun dibində, 
ot-əncər arasından çıxmırsan, o sənin nəyinə gərəkdir? 

— Suyun dibində, ot-əncər arasında yox, ümumiyyətlə... 

— Məsələn? 

— Məsələn, monax məni şorbaya atıb bişirmək istəyəndə, mən 
ona deyərəm: ata, məhkəməsiz belə dəhşətli cəza verməyə sənin 
ixtiyarın yoxdurl 

— Amma o səni belə bir kobudluq üstündə ya tavaya atıb qızar- 
dar, ya da qora basdırar... Yox, dost, su dibində, ot-əncər arasında 
yaşayanlara vətəndaşlıq hissi deyil, səfehlik hissi lazımdır, — məsə- 
lənin doğrusunu axtarsan, belədir, harada ki, ot-əncər çoxdur — orada 
saxlanıb qalmısan, di onda sus, axmaql 

Ya da onların arasında belə söhbət gedərdi. 

Dabanbalığı yenə sayıqlamağa başlardı: 

— Balıqlar gərək balıq yeməsinlər. Onsuz da təbiət balıqlar üçün 
bol-bol ləzzətli yeməklər hazırlamışdır, balıqqulağı, milçək, soxul- 
can, hörümçək, subirəsi, bundan başqa da xərçəng, ilan, qurbağa... 
bu gözəl nemətlərin də hamısı yemək üçündürl 

Xanıbalığı da ona deyərdi: 

— Dabanbalığı da durnabalığı üçündür. 

— Yox, dabanbalığı bu sıraya daxil deyil. Təbiət ona özünü qoru- 
maq üçün, məsələn, sənin kimi müdafiə silahı verməmişdir, buna 
görə onun şəxsiyyətini müdafiə etmək üçün ayrıca bir qanun nəşr 
edilməlidir. 

— O qanun yerinə yetirilməsə onda necə olar? 

— Onda gərək məsələni başa salmaq üçün izahatlar yazılsın, öyüd- 
nəsihət verilsin, deyilsin ki, balam, bir qanun ki, yerinə yetirilmə- 
yəcək, onda yaxşısı budur ki, heç bir qanun nəşr edilməsinl 

— Bununla da iş düzələr? 

— Belə güman edirəm ki, çoxları utanıb, xəcalət çəkər. 

Təkrar edirəm: günlər bir-birinin ardınca gəlib keçirdi, daban- 
balığı da elə hey sayıqlayırdı. Ayrısı olsaydı, belə sayıqlamaq üstündə 
burnuna bir çırtma da olsa vurardılar, amma ona heç dəyib-dolaşan 
yox idi. O bir balaca ehtiyatlı olsaydı, bu qayda ilə lap qiyamətə 
kimi boşboğazlıq edə bilərdi. Amma elə iddialı oldu ki, hər şeyi 
yaddan çıxardı. Axırda bir gün qayabalığı çağırış vərəqi ilə onun 
yanına gəlib dedi: “Sabah durnabalığı iltifat buyurub, körfəzə gələ- 
cək, bax, dabanbalığı, yadından çıxarma hal Səhər tezdən cavab 
verməyə gəll” 

Dabanbalığı bundan qorxmadı. Birincisi, ona görə qorxmadı ki, 
durnabalığı haqqında cürbəcür söhbətlər eşitdiyindən özü onunla 
tanış olmaq istəyirdi, ikincisi də, o elə sehrli sözlər bilirdi ki, bun- 
ları söyləsə, elə o saat ən zalım durnabalığını döndərib dabanbalığı 
edərdi. Bu sehrli sözlərə çox arxayın idi. 

Hətta xanıbalığı onda olan bu etiqadı görüb fikrə getdi. Bəlkə 
də o, mənfi istiqamət haqqında həddindən artıq pis fikirdə olmuş- 
dur? Bəlkə, doğrudan da, durnabalığı ancaq bir şey gözləyir: gəlib 
onu sevsinlər, ona gözəl məsləhətlər versinlər, başına ağıl qoysunlar, 
qəlbini mərhəmətlə doldursunlar?1 Bəlkə də elə o... mərhəmətli- 
dir?! Dabanbalığı da yəqin ki, üzdən göründüyü kimi, səfeh deyil, 
əksinə, hər şeyi nəzərə alaraq, öz işini qurub düzəldir?! Sabah o 
dumabalığının yanına gedəcək, lap həqiqətin özünü onun şax üzünə 
deyəcək, bu elə həqiqətdir ki, dumabalığı bunu heç ömründə eşitmə- 
mişdir! Durnabalığı da bu zaman ona deyəcək: dabanbalığı, sən ki 
mənə əsil həqiqəti söylədin, bax, bu çay körfəzini sənin ixtiyarına 
verirəm, burada sən rəis ol! 

Ertəsi gün səhər tezdən durnabalığı üzə-üzə deyilən yerə gəldi. 
Dabanbalığı ona baxıb bir şeyə təəccüb elədi: gör onun barəsində 
nə qədər dedi-qodu uydurmuşlar. Bu da elə o biri balıqlar kimi balıq- 
dır dal Ancaq ağzı çox böyükdür, lap qulaqlarının dibinə çatır, boğazı 
da elədir ki, dabanbalığı oradan keçə bilər. 

Durnabalığı dedi: 

— Dabanbalığı, eşitmişəm ki, sən çox ağıllısan, danışmağa da 
çox mahirsən. İstəyirəm səninlə mübahisəyə girişəm. Başla. 

Dabanbalığı təvazökarlıqla, lakin ləyaqətlə sözə başladı. 

— Mən ən çox xoşbəxtlik haqqında düşünürəm. Düşünürəm ki, 
tək elə bir mən yox, hamı xoşbəxt olsun. Bütün balıqlar hər suda 

sərbəstcə üzə bilsin, o balıq ki suyun dibində, ot-əncər arasında giz- 
lənib qalmaq istəyir, qoy qalsın, ona dəyib-dolaşan olmasın. 

— Hə... Sən elə düşünürsən ki, bu mümkün olan şeydir? 

— Düşünmək azdır, mən hər dəqiqə onun olacağını gözləyirəm. 

— Məsələn, mən üzürəm, dabanbalığı da... mənimlə yan-yana 
üzür... 

— Yaxşı da, burada nə var ki? 

— Birinci dəfədir eşidirəm. Birdən mən dönüb bu dabanbalığımı... 
yedim? 

— Zati-aliləri, belə qanun yoxdur. qanunda belə deyilir: qoy balıq- 
ların yemi balıqqulağı, milçək, ağcaqanad və xırda çibinlər olsun. 
Bundan başqa, sonra verilən bir çox fərmanlar yeməklərin üstünə su 
birəsini, hörümçəyi, soxulcanı, qaraqurdu, qurbağanı, xərçəngi, suda 
yaşayan başqa cücü-mücünü də əlavə etmişlər. Lakin balığı yox! 

— Bunlar mənə azlıq elər. — Dönüb qayabalığından soruşdu: — 
Qayabalığı, doğrudanmı, belə bir qanun var? 

Qayabalığı çox bacarıqla işin içindən çıxdı: 

— Zati-aliləri, yadımda deyil. 

— Mən bilirdim ki, belə bir qanun ola bilməzl Yaxşı, daban- 
balığı, sən hər dəqiqə daha nəyi gözləyirsən? 

— Mənim gözlədiyim şeylərdən biri də budur ki, ədalət qalib 
gələcək, güclülər — gücsüzləri, dövlətlilər — kasıbları sıxışdırma- 
yacaq. Elə ümumi bir iş tapılacaq ki, bütün balıqların mənafeyi 
burada nəzərə alınacaq, hər balıq öz payına düşən işi görəcək. Sən, 
durnabalığı, hamıdan güclüsən, diribaşsan — buna görə də sən öz 
üzərinə daha ağır iş götürəcəksən, mənə bacarığıma görə iş tapşıra- 
caqlar. Hər kəs hamı üçün, hamı hər kəs üçün — bu düstur hamı 
üçün qanun olacaql Elə ki biz bir-birimizin arxasında durduq, onda 
heç kəs bizə kələk gələ bilməyəcək. Toru uzaqdan görən kimi biz 
əkilərik. Kimi qaçıb daş altına girər, kimi özünü suyun dibində lilə 
soxar, kimi öz yuvasında, ya suya batmış ağac altında gizlənər. Yəqin 
ki, balıq şorbası bişirənlər də bu işdən əl çəkməli olarlar! 

— Nə bilim? Ancaq insanlar onlara ləzzətli görünən şeydən asan- 
lıqla əl çəkmək istəmirlər. Bir də ki, kim bilir bu nə vaxt olacaq. 
Deməli, sənin sözündən belə çıxır ki, mən də gərək işləyəm? 

— Başqaları necə, sən də elə. 

— Birinci dəfədir eşidirəm. Get yat, özünə gəll 

Dabanbalığı gedib yatdımı-yatmadımı, özünə gəldimi-gəlmə- 
dimi, bu məlum deyil, ancaq ağlının üstünə ağıl gəlmədi. Günorta 
vaxtı yenə də mübahisəyə gəldi; bu dəfə heç qorxmurdu da, hətta 
əvvəlkindən də şən idi. 

Gələn kimi də dumabalığı ona belə bir sual verdi: 

— Deməli, sən güman edirsən ki, mən işləyəcəyəm, sən də mənim 
zəhmətimdən istifadə eləyəcəksən? 

— Hamı bir-birinin... ümumi zəhmətindən... 

— Anlayıram: “bir-birinin...” deməli, mən də... hə?! Mənə elə 
gəlir ki, sən məzəmmətə layiq sözlər danışırsan. Qayabalığıl İndi 
belə danışıqlara nə deyirlər? 

— Zati-aliləri, sitsilizm deyirlərl 

— Mən də belə bilirdim. Çoxdan eşidirdim ki, dabanbalığı üsyan- 
kar sözlər danışırl Amma deyirdim, yaxşısı budur, qoy özüm qulaq 
asım... İndi görürəm ki, sən nə fikrin sahibisənl 

Durnabalığı bunu deyib quyruğunu suya elə çırpdı ki, daban- 
balığı nə qədər sadəlövh olsa da, bunun mənasını başa düşdü. 

Özünü itirərək mızıldaya-mızıldaya dedi: 

— Zati-aliləri, mən nə demişəm ki... mən bunu sadəliyimdən... 

— Yaxşı, yaxşıl Deyirlər ki, sadəlik oğurluqdan da pisdir. Axmaq- 
lara yol verilsə, onlar ağıllıları yer üzündən yox edərlər. Sənin 
barəndə mənə çox şey danışıblar, indi görürəm ki, sən elə doğrudan 
da dabanbalığısan, vəssalam! Heç beş dəqiqə deyil ki, səninlə danı- 
şıram, amma sən lap zəhləmi tökdün. 

Durnabalığı fikrə getdi, qəribə bir nəzərlə dabanbalığına baxdı, 
dabanbalığı da bunun mənasını lap aydınca başa düşdü. Lakin dur- 
nabalığı, görünür, dünənki qarınqululuqdan sonra hələ tox idi, buna 
görə də əsnədi, o saat da yuxuya gedib xoruldamağa başladı. 

Ancaq bu dəfə dabanbalığının işi bir balaca bəd gətirdi: durna- 
balığı susan kimi qayabalıqları hər tərəfdən cumub, onu nəzarət 
altına aldılar. 

Gün hələ batmamışdı ki, dabanbalığı yenə də durmabalığının 
yanına mübahisəyə gəldi. Ancaq bu dəfə keşikçilərin nəzarəti altında, 
həm də ora-burası zədələnmiş halda gəldi: xanıbalığı onu istintaq 
edəndə belini dişləmiş, quyruğunun bir hissəsini qopartmışdı. 

Amma dabanbalığı hələ ruhdan düşməmişdi, çünki ehtiyatda 
onun yenə də sehrli sözləri vardı. 

Yenə də durnabalığı sözə başladı: 

— Hərçənd sən mənim düşmənimsən, ancaq neyləyim, mən 
mübahisəni yaman xoşlayıram. Görünür, bu da mənim zəif cəhə- 
timdir. Kefini pozma, başla görəkl 

Durnabalığı bu sözləri deyəndə dabanbalığı birdən sanki ürə- 
yinin alışıb-yandığını hiss etdi. Bir anda qarnını özünə çəkdi, çır- 
pındı, quyruğunun qalan hissəsini suya çırpdı, durnabalığının düz 
gözlərinə baxıb var gücü ilə çığırdı: 

— Sən bilirsənmi xeyirxahlıq nə deməkdir? 

Dumabalığı heyrətdən ağzını açdı, birdən suyu içinə çəkdi, heç 
istəmədiyi halda dabanbalığını uddu. 

Bu hadisənin şahidi olan balıqlar bir anlığa donub qaldı, lakin 
tez özlərinə gəlib, elə o saat durnabalığından soruşdular ki, zati- 
aliləri, axşam yeməyiniz necə keçdi, balıq boğazınızda qalmadı ki? 
Bunların hamısını qabaqcadan görən, qabaqcadan xəbər verən 
sazanbalığı üzüb qabağa gəldi, təntənəli tərzdə dedi: 

— Bizim mübahisələrimiz bax, belə olurl 

Başqa heyvan olsaydı, yəqin ki, dovşanın fədakarlığından razı 
qalardı, vəd verməklə kifayətlənməzdi, o dəqiqə əfv edərdi onu. 
Ancaq mülayim və şimal iqlim şəraitində yaşayan bütün vəhşi hey- 
vanların hamısından ən yırtıcısı elə canavar özüdür. 

Amma canavar özxoşuna belə qəddar olmayıb, canavar ona görə 
qəddardır ki, bütün görkəmindən quduzluq yağır: ətdən başqa heç 
nəyi dilinə vurmur. Ət yeməkdən ötrü də canavar gərək hər hansı 
bir canlı varlığı cəhənnəmə vasil eləsin, başqa əlacı yoxdur. Bir sözlə, 
canavar qəddarlıq, talançılıq eləməyə məcburdur, vəssalam. 

Canavar öz yeməyini heç də asanlıqla əldə edə bilmir. O öz qar- 
nını doydurmaq üçün mütləq nəyisə, kimisə öldürməlidir, ölüm də 
ki, heç kim üçün ürəkaçan iş deyil. Buna görə də güclü heyvanlar 
özlərini ondan qoruyurlar, zəifləri, özünü canavardan qoruya bilmə- 
yənləri isə başqa heyvanlar qoruyurlar. Canavar çox tez-tez ac-acına 

sülənərdi, o qədər ac olardı ki, qarnı belinə yapışardı. Hərdən də 
şöngüyüb ağzını yuxarı tutar və heybətli səslə elə ulayardı ki, bir 
verstlikdə nə qədər ins-cins varsa, hamısının qorxudan bağrı yarı- 
lardı. Dişi canavar isə daha qəmli ulayardı, çünki balaları vardı, onları 
yedirtməyə isə heç nə yox idi. 

Bu işıqlı dünyada elə heyvan tapılmaz ki, canavara nifrət etmə- 
sin, onu lənətləməsin. Meşədə görünən kimi bütün heyvanlar “məlun 
canavarl Qatill Qaniçənl” — deyib vəlvələyə düşürdülər. Canavar 
isə başını götürüb qaçırdı, qanrılıb heç arxasına da baxmırdı, arxa- 
sınca bu sözləri eşidirdi: “Quldurl Qəssabl” Bir ay əvvəl canavar 
bir qoca arvadın qoyununu süpürləyib aparıb, o vaxtdan qarının gözü- 
nün yaşı qurumur ki, qurumur, elə hey canavara ah-qarğış tökür: “Səni 
görüm lənətə gələsən, ay canavarl” Elə həmin gündən canavarın 
dilinə bir tikə də olsun ət dəymir, qoyunu aşırmışdı içəri, başqasını 
isə hələ parçalaya bilməmişdi... Xülasə, qarının da səsi ətrafı bürü- 
müşdü, canavarın da... heç baş açmaq olmurdu. 

Deyirlər ki, canavar kəndlini varından-yoxundan məhrum edir, 
axı kəndli də qəzəblənəndə qəddar olur! Canavarı çomaqla da vurur, 
ona güllə də atır, quyu da qazır, tələ də qurur, sürək ovu da təşkil 
edir. Hansı kəndə gedirsənsə-get, canavar barədə ancaq bunları 
eşidəcəksən: “Qaniçəndirl Quldurdurl Bircə inəyim qalmışdı, onu 
da parçaladıl Damazlıq qoyunumu süpürləyib apardıl” Məgər cana- 
var günahkardır ki, başqa cür yaşaya bilmir? 

Canavarı öldürürsən də heç bir işə yaramır. Ətini yemək olmur, 
dərisi də ki, kobuddur — bir şey tikib geymək olmur. Ancaq özü çox 
acgözdür, gərək bu lənətə gəlmişlə doyunca əylənəsən, diri-diri 
çəngələ keçirəsən: qoyasan elə bu murdarın qanı damcı-damcı axıb 
qurtaral 

Canavarın aclığa tabı yoxdur — elə bütün müsibətlər də burdan 
başlayır. Ancaq canavar özü bunu heç cür başa düşmür. Əgər ona 
qəddar deyilərsə, canavar da onu qarabaqara izləyənlərə, onu şikəst 
edənlərə, onu öldürənlərə qəddar deyir. Məgər canavar başa düşür- 
mü ki, onun yaşayışı başqasının həyatı bahasına olur? Yox, tək 
bircə şeyi bilir ki, yaşayır — vəssalam. At yük aparır, inək süd verir, 
qoyun yun verir, canavar da yolkəsənlik edir, qan tökür. At at kimi 
yaşayır, inək inək kimi, qoyun qoyun kimi, canavar da elə canavar 
kimi “yaşayır”. 

Günlərin bir günü canavarların arasında qoca bir qurd peyda 
olur, əsrlər boyu çalıb-çapan, quldurluq edən həmin bu qurd vax- 
tında duyur ki, həyatında nə isə bir uğursuzluq var. 

Bu qoca qurd elə cavanlığından heç vaxt yeməkdən korluq çək- 
məyib, meşədə iki tox yırtıcı varmışsa, onun biri elə o özü olub. 
Gecə-gündüz həmişə yolkəsənlik edərmiş, əlindən hər iş gələrmiş. 
Çobanların gözlərinin qabağındaca bir-bir qoyunlardan süpürtləyib 
aparırmış: kənddə girmədiyi qapı qalmazmış, mal-qaraya divan tutar- 
mış, bir dəfə meşəbəyini canı çıxana kimi didik-didik eləmişdi, 
camaatın gözü qabağındaca balaca bir oğlan uşağını ağzına alıb, 
meşəyə qaçırmışdı. Eşidəndə ki, bu işdəklərinə görə hamı ona 
nifrət edir, onu lənətləyir, daha da azğınlaşıbmış. 

Deyirmiş ki, heç bilirsiniz meşədə nələr olur? Elə vaxt yoxdur ki, 
ölüm olmasın, hansı vəhşisə vığıldamasın, həyatla vidalaşmasın, bəs 
yaxşı, buna necə baxaq? 

Beləliklə, o quldurluq edə-edə o vaxtadək yaşamışdı ki, böyü- 
yüb “zorba” bir qurd olmuşdu. Bir azca ağırlaşsa da quldurluğundan 
qalmamışdı, əksinə, elə bil daha da quduzlaşmışdı. 

Bir dəfə, heç gözləmədiyi halda, canavar ayının pəncəsinə keçir. 
Ayıların da ki, canavarları görməyə gözləri yoxdu, çünki canavarlar 
çox olanda, sürü ilə ayılara da soxulurlar və tez-tez meşədə söz- 
söhbət gəzərdi ki, Mixaylo İvanıç hardasa diqqətsizlik edib: boz 
qurdlar onun tükünü didişdiriblər. 

Xülasə, ayı canavarı pəncələyib fikrə getmişdi: “Mən bu alçaqla 
indi nə edim? Yeyəcəm – ürəyim bulanacaq, elə-belə basıb xurd- 
xəşil edəcəm — leşinin iyi meşənin havasını korlayacaq. Yoxluyum 
görüm, bəlkə vicdanı var? Əgər vicdanı varsa, onda qoy and içsin ki, 
bir də heç vaxt quldurluq etməyəcək — mən də buraxım, çıxıb getsin”. 

Toptıgin dilləndi: 

— Canavar, ay canavar! Doğrudanmı, vicdanın yoxdur? 

Canavar cavab verdi ki: 

— Ah, siz nə danışırsınız, alilər alisi, məgər bircə gün də vicdan- 
sız yaşamaq olar? 

— Bir halda ki, sən yaşayırsan, demək olar. Özün fikirləş, Allahın 
verən günü ancaq sənin söz-söhbətini eşidirik: canavar filankəsin 
dərisini soyub, filankəsi parçalayıb — məgər vicdanı olan da belə 
işlər tutar? 

— Alilər alisil İcazənizlə sizə məlumat veriml Bəs yaxşı, mən 
bir şey yeməliyəm, ya yox, öz arvadımı yedizdirməliyəm, ya yox, 
balalarımı böyütməliyəm, ya yox? İndi deyin görüm, sizcə mən necə 
hərəkət etməliyəm? 

Mixaylo İvanıç xeyli fikrə getdi, nəhayət, belə qərara gəldi ki, 
bir halda ki, canavarın bu işıqlı dünyada yaşamağa haqqı var, deməli, 
yeməyə də haqqı olmalıdır. 

Dedi: 

— Haqqın var, eləməlisən. 

— Axı mən ətdən başqa heç nəyi dilimə vura bilmirəm. Alilər 
alisi, məsələn, götürək sizi: siz moruq da yeyib ləzzət alırsız, arıla- 
rın balına da şərik çıxırsız, qoyunları da əmirsiz, mənə isə bunların 
heç birini eləmək olmaz. Alilər alisi, bunlardan əlavə, başqa bir 
rahatlığınız da var: qışda mağaranıza girib şellənəndə, sizə öz pən- 
cənizdən başqa heç nə lazım olmur. Mən isə, istər qış, istərsə də 
yay — elə bir gün olmur ki, yemək barədə fikirləşməyiml Həmişə 
də ancaq ət barədə fikirləşirəm. Əgər mən parçalamasam, yaxud 
boğub öldürməsəm, bəs öz yeməyimi necə taparam? 

Ayı canavarın dediyi sözlər barədə xeyli fikirləşdi, ancaq onu 
bir daha sınamaq istədi: 

— Heç olmasa, tutduğun işləri bir az sakit elə də... 

— Alilər alisi, bacardığım qədər sakit eləyirəm. Bir də görürsən 
ki, tülkü qəmiş olur — gah üstümə sıçrayır, gah da geri atılır, bir elə- 
yir, iki eləyir, mən də dözməyib, yapışıram xirtdəyindən — vəssalam- 
şüdtamaml 

Bu sözdən sonra ayı daha dərin fikrə getdi. Gördü ki, canavar 
ona həqiqəti söyləyir, ancaq yenə də onu buraxmağa ehtiyat elədi, 
çünki bilirdi ki, o dəqiqə başlayacaq yenidən yolkəsənliyə. 

Ayı dedi: 

— Canavar, tövbə eləl 

— Alilər alisi, tövbə eləyəsi elə bir iş tutmamışam axı, heç kim 
öz-özünün qənimi deyil, o cümlədən də mən. Yaxşı, bəs mənim 
günahım nədir burda? 

— Onda söz verl 

— Alilər alisi, heç söz də verə bilmərəm! Odur ey, tülkü — necə 
deyirsizsə, o sizə söz versin, mən isə — bacarmaram. 

Nə etməli? Ayı xeyli fikirləşdi, fikirləşdi, nəhayət dedi: 

— Sənə deyim ki, çox bəxtiqara vəhşisənl Bilə-bilə ki səni 
buraxmaqla üzərimə çox böyük günah götürürəm, bununla belə 
səni mühakimə də edə bilmirəm. Amma bircə şeyi deyim ki, sənin 
yerinə olsam, heç öz həyatıma da qızırqanmaram, xoş güzəranım 
üçün ölümə də gedərəml Sən mənim bu sözlərim barədə fikirləşl 

Sözünü bitirib canavarı buraxdı. 

Canavar ayının pəncəsindən qurtaran kimi, o dəqiqə başladı 
köhnə şakərini işə salmağa. Bütün meşəni zara gətirir, sonra da əki- 
lirdi. Bir kəndə yaman dadanmışdı, iki-üç gecənin içində boş yerəcə 
bütöv bir sürünün axırına çıxdı — heç ona gözün üstə qaşın var 
deyən olmadı. Qarnını doyuzdurub bataqlığın içində şellənərdi, gər- 
nəşər, gözlərini qıyardı. Hətta ayını — öz xeyirxahını da vecinə 
almazdı, birdən ayının gözü ona sataşardı, xoşbəxtlikdən o da 
uzaqdan-uzağa pəncəsi ilə onu hədələyərdi. 

Canavarın azğınlığı azmı çəkdi, çoxmu çəkdi, deyə bilmərəm, 
nəhayət, qocalıq gəlib onun da yaxasından yapışdı. Heydən düşdü, 
cəldliyi yox oldu, üstəlik kəndli də kirdinlə vurub onun bel sümü- 
yünü qırdı, bir müddət uzanıqlı qaldısa da, sümüyü bitişdi, amma 
artıq dəliqanlı qaniçənə heç oxşamırdı. Dovşanın dalınca götürü- 
lürdü — elə bil heç əvvəlki ayaqları deyildi. Meşə kənarına gedib, 
sürüdən bir qoyun qapazlamaq istəyirdi — o dəqiqə çoban itləri 
hürüşə-hürüşə hücum çəkirdilər üstünə. O da quyruğunu qısıb, əli- 
boş aradan çıxırdı. 

Canavar öz-özündən soruşurdu: 

— Ola bilməz, mən itlərdən də qorxmağa başlamışam? 

Yuvasına qayıdıb, hönkür-hönkür ağlayırdı. Bayquş bayquşlu- 
guyla meşədə ağlayır, mən isə bataqlıqda ulayıram — Allah, sən saxla, 
kənddəki qarmaqarışıqlıqlara baxl 

Bir dəfə bir quzu ələ keçirmişdi, boynundan yapışıb meşəyə 
sürükləyirdi. Quzuciğazın isə hələ ağlı kəsən vaxtı deyildi: canavar 
onu boğazlayıb meşəyə sürüyürdü, o isə bundan heç nə başa düş- 
mürdü. Elə bircə bunu deyirdi: “Nə olub? Nə olub?” 

Canavar isə qeyzlənib dedi: 

— Mən indi sənə göstərərəm nə olub, əəcclafl 

Birdən quzucuğazın ürəyinə damdı ki, bu xına o xınadan deyil, 
başladı səs-küy salmağa: 

— Dayıcanl Mən meşədə gəzmək istəmirəm! Anamın yanına 
getmək istəyirəm! Bir də eləməyəcəm, dayıcan, eləməyəcəml — 
Baş açmaq olmurdu: mələyirdi o, yoxsa ağlayırdı — ay çoban, ay 
çobanl Ay itlərl Ay itlərl 

Canavar ayaq saxlayıb, ətrafa diqqət yetirdi. O, ömrü boyu çox 
qoyunları qanına qəltan eləmişdi, necə də onların hamısı öz ölüm- 
lərinə laqeyd idilər. Canavar hələ heç qapmağa macal tapmamış, 
qoyunlar gözlərini qıyıb yerə uzanırdılar, heç cınqırlarını da çıxart- 
mırdılar, elə bil can vergisi verirdilər. Bu da onların balacası — görür- 
sən necə ağlayır, yaşamaq istəyirl Ah, görünür, bu iyrənc həyat 
hamı üçün şirindir! Elə onun – canavarın özü də qocalıb, lap kaftar- 
laşıb, amma hələ bundan sonra yüz il də yaşamaq istəyir. 

Toptıginin sözləri yadına düşdü: “Sənin yerinə olsam, özümə 
yaşamaq yox, ölüm arzulayardım...” Niyə axı? Nə üçün yer üzünün 
bütün başqa canlı məxluqları üçün həyat — xoşbəxtlikdir, onun üçün 
isə — iyrənclik və rüsvayçılıqdır? 

Və cavab gözləmədən quzunu ağzından buraxdı, özü isə quyru- 
ğunu qısıb yavaş-yavaş yuvasına yan aldı ki, orda macal tapıb bir az 
götür-qoy eləsin. 

Bu ağılla öz bildiklərindən əlavə heç nə dərk edə bilmədi, bil- 
diyi də o idi ki, qan tökməsə, qarət etməsə yaşaya bilməz. 

Bir böyrü üstə yerə uzandı, lakin heç cür uzanıqlı qala bilmədi. 
Ağlı bir şey deyirdi, daxili başqa bir şeydən ötrü alışıb-yanırdı. 
Azar-bezarmı onu zəiflətmişdi, qocalıqmı onu səfalətə salmışdı, aclıq 
idimi ona əzab verən? Nə isə heç cür özünü əvvəlki kimi apara 
bilmirdi. Qulağında elə bircə söz guruldayırdı: “Lənətə gəlmişl 
Qaniçən! Zalım!” Burda nə var ki, məgər mən öz təqsirlərimi bilmi- 
rəm? Axı bu iyrənclikləri onsuz da itirib-batırmaq olmayacaq! Görü- 
nür, ayı doğru deyirmiş: bircə o qalır ki, öz canıma qəsd eləyiml 

İşin tərsliyinə bax ey, axı o, heyvandır, hətta özü özünü də öldürə 
bilmir. Heyvan özü özünə heç nə edə bilməz: nə yaşayış tərzini 
dəyişə bilər, nə də özünü öldürə bilər. O, sanki yuxuda yaşayır, 
yuxuda da ölür. Bəlkə köpəklər onu parçalayırlar, ya kəndli güllə 
ilə onu vurmağa hazırlaşır, harda olur olsun. Ya yuxuya gedib xorul- 
dayan kimi, ya da bircə an qıc olan təki — heç izi-tozu da qalma- 
yacaq. Ölüm hardan gəldi, necə gəldi — heç yüz il də qalsa, dərk edə 
bilməyəcək bunu. 

Məgər ac-susuz qalmaqla o özünü yaxşı mənada tanıdacaq?.. 
Ay-hayl İndi o, hətta dovşanların da arxasınca qaçmır, ancaq quşla- 
rın yan-yörəsində gəzinir. Pəncəsinə ya qismət, cavan bir qarğa, 
yaxud alabaxta keçəndən-keçənə tox olardı. İşə bax ki, Allahın ala- 
baxtaları da canavarı görən kimi xorla qışqırırlar: “Məlunl Məlunl 
Məlunl” 

Bəli, məhz məlun. Bəs bundan sonra necə yaşasın, yenə qan tök- 
sün, vəhşilik eləsin? Yaxşı, belə fərz edək ki, onu nahaq yerə lənət- 
ləyirlər, əllərində heç bir əsasları yoxdur, o öz iradəsindən asılı 
olmayaraq vəhşilik edir — axı onu necə lənətləməmək olarl Axı o, 
ömrü boyu o qədər heyvan öldürüb ki, o qədər qoca qarıları, kənd- 
liləri yavanlıqsız qoyub, ömürlük bədbəxt edib kil 

Başında bu cür fikirlər xeyli əzab çəkdi, qulağında ancaq bircə 
“Məlun! Məlun! Məlun!” kəlməsi şimşək kimi çaxırdı. Artıq o da 
indi tez-tez öz-özünə deyirdi: “Məhz məlunaml Məlunam, özü də 
böyüyündən, qaniçənəm, başkəsənəml” — Bütün bunlara baxma- 
yaraq, aclığa tab gətirməyib, ova çıxdı, əlinə keçəni boğdu, didib- 
parçaladı... 

Günlərin bir günü başladı ölümü çağırmağa. Gecə-gündüz üzünü 
göyə tutub elə hey yalvarırdı: “Ölüm! Ölüm! Heç olmasa sən məni 
bu vəhşi heyvanların, kəndlilərin, quşların əlindən qurtarl Heç 
olmasa, sən gəl canımı al, rahatlanıml” Vəhşi heyvanlar və kəndli- 
lər isə onun naləsini eşidib, qorxularından çığırırdılar: “Qaniçənl 
Qaniçənl Qaniçənl” Nifrinlər hər tərəfdən başına tökülməsin deyə, 
canavar hətta göylərə də gileylənə bilmirdi. 

Nəhayət, ölüm başının üstünü aldı. Əcəl həmin o əldən-ayaq- 
dan uzaq bir yerdə varid oldu, qonşu mülkədarlar onun gəlişindən 
istifadə edib, canavar ovu təşkil elədilər. 

Bir dəfə canavar öz yuvasında oturmuşdu, eşitdi ki, onu çağırır- 
lar. Durub səs gələn səmtə getdi. Gördü qarşı tərəfdə yerə basdırıl- 
mış paya ilə yol nişan verilir, arxadan və yanlardan isə kəndlilər 
onu izləyirlər. O, aradan çıxmağa artıq cəhd eləmirdi, başını aşağı 
dikib, ölümə sarı gedirdi... 

Qəflətən nə isə düz qaşqasına dəydi. 

— Bu da... xilaskar — ölüml 

YALANÇI QƏZETÇİ VƏ AVAM OXUCU 


Biri vardı, biri yoxdu, bir qəzetçi və bir oxucu vardı. Qəzetçi 
yalançı idi — hər şeyi yalan yazırdı, oxucu isə avam idi — hər şeyə 
inanırdı. Elə qədimdən dünyanın işi belədir: yalançılar aldadır, 
avamlar isə inanırlar. Suum cniguel. 

Hə, qəzetçi oturmuşdu hücrəsində, öz işindəydi, elə bir ucdan 
yalan-palan quraşdırırdı: “Özünüzü gözləyinl — deyirdi — difterit 
xəstəliyi camaatı qırıb-çatacaql” “Yaz girəndən, — deyirdi, — bir damcı 
da olsun yağış yağmayıb, görərsiniz, çörəksiz qalacağıq!” “Yanğın- 
lar kəndlərin, şəhərlərin axırına çıxacaql” “Dövlətin, xalqın malını 
hərə bir tərəfdən söküb-dağıdırl” Oxucu isə oxuduqca fikirləşirdi 
ki, qəzetçi onun gözünü açır. “Deyir ki, bizdə kitab nəşri işdə, bax, 
bu cürdür, hara nəzər salırsan ya difteritdən, ya yanğından, ya da 
məhsul qıtlığından dəm vururlar...” 

Getdikcə yalanlar daha da çoxalırdı. Elə ki qəzetçi gördü yalan- 
lar oxucuların ürəyindən xəbər verir, bir az da çox gopa basmağa 
başladı. “Bizdə dərəbəylikdirl Oxucu qardaş, amandır, küçəyə çıxma, 
o dəqiqə səni tutub qoduqluğa basarlar!” Avam oxucu isə şıq geyi- 
nib şeşələnə-şeşələnə küçədə gəzərək, öz-özünə deyəcək: “Ah, 
qəzetçi bizdə olan dərəbəylik barədə necə də əla yazıbl” Bu hələ 
harasıdır, küçədə başqa bir avam oxucu ilə rastlaşacaq və ondan 
soruşacaq: “Oxumusunuz, bu gün qəzetçi bizdəki dərəbəyliyi necə 
gözəl tənqid edib?” O biri avam oxucu isə ona belə cavab verəcək: 
“Heç onu oxumamaq olar? Misilsizdirl Mümkün deyil e, mümkün 
deyil bizim küçələrdə gəzmək, o dəqiqə qoduqluğa düşərsənl” 

Azad kitab nəşrini tərif eləməklə qurtaran deyil. Avam oxucular 
birağızdan deyirdilər: “Heç bilməzdik ki, bizdə difterit xəstəliyi 
var, işə bir bax al” Belə bir inamdan sonra oxucunun kefi kökəlir, 
ürəyi yerinə düşür. İndi əgər qəzet yazsa ki, difterit xəstəliyi sovu- 
şub qurtarıb, həmin qəzeti heç kim oxumaz. 

Qəzetçi də buna çox sevinib-şadlanır, çünki yalan onun üçün 
qazanc mənbəyidir. Həqiqət heç də hamıya qismət olmur — baca- 
rırsansa get tap, görüm necə tapırsanl — Onun hər sətrini on qəpiyə 


1 Hərənin öz ağlı (/ar.) 

satsan da varlana bilməzsənl Yalana min bərəkətl Gopa bas getsin. 
Sətri beş qəpikdən qucaq-qucaq yalan gətirərlər sənə hər tərəfdən. 

Beləliklə, qəzetçi ilə oxucular arasında elə bir dostluq yarandı 
ki, aralarından heç su da keçmirdi. Qəzetçi nə qədər çox yalan yazır- 
dısa, o qədər də çox qazanırdı (yalançıya bundan artıq nə lazımdır 
kil), oxucu isə bu yalana nə qədər çox uyurdusa, qəzet almağa da 
bir o qədər çox pul xərcləyirdi. İstər balaca yalan olsun, istərsə də 
böyük — hamısı qəzetçiyə xeyir gətirirdi. 

Paxıl adamlar onun barəsində deyirdilər: “Əynində şalvarı yox 
idil İndi gör nə təşəxxüs satırl Yanında məddah saxlayırl Yanın- 
dakı hənəkçiyə baxl Kefdədirl” 

Başqa qəzetçilər isə çalışırdılar ki, həqiqəti yazmaqla onu dolaş- 
dırsınlar, yəni sübut eləsinlər ki, həqiqətlə də abunəçini şimiklən- 
dirmək olar — özü də yalan yazan qəzetçidən də yaxşı. Oxucu isə 
bunu heç vecinə də almırdı, elə dediyini deyirdi: 


Alçaq həqiqətlərin kölgəsi mənə daha əzizdir. 
Bizi daim ucaldan yalanlara alqış... 


Bu vəziyyət az çəkdimi, çox çəkdimi, deyə bilmərəm, amma 
avam oxuculara yazığı gələn adamlar da tapıldı. Onlar yalançı qəzet- 
çini yanlarına çağırıb dedilər: “Daha bəsdir, ay həyasız, namərd insanl 
Yetər yalan satdığın, bu gündən camaata həqiqəti yaz, qazanl” 

Hə, yeri gəlmişkən onu da deyək ki, oxucular da yavaş-yavaş 
ayılırdılar, başlamışdılar qəzetçinin ünvanına bir para sözlər yazıb 
göndərməyə, Biri yazırdı ki, bu gün qızımla Neva prospektində gəzin- 
tiyə çıxmışdım, fikirləşdim ki, müsafirxanada gecələyərik (bərayi- 
ehtiyat qızım hətta buterbrod da götürmüşdü: “Ah, gecəmiz necə də 
şən keçəcək”, — deyirdi), ancaq hər ikimiz həmin gün sağ-salamat 
evə qayıdıb gəldik... Əgər belə əmin-amanlıqdırsa, bəs sizin dərə- 
bəylik barədə yazdığınız baş məqaləni kimin quyruğuna bağlayaq? 

Təbiidir ki, qəzetçi də elə bil buna bənd imiş. Doğrusunu deyək 
ki, yalan yazmaq onun özünü də təngə gətirmişdi. Artıq xeyli vaxt idi 
ki, qəlbi həqiqətin nisgilini çəkirdi, ancaq nə etsin ki, oxucu yalnız 
yalan-palana inanır. Eh, bir ucdan yalan yazdığına görə xəcalət təri 
tökürdü, amma yazmaya da bilmirdi, bir halda ki, indi hərə bir 

yandan bıçaq dirəyib xirtdəyinə deyir: həqiqəti yaz, onda nə etmək 
olar — o, hazırdı buna, ürəkləri həqiqət istəyir — buyursunlar, bu da 
həqiqət. Yalanla iki daş ev tikdirmişəm, qalan iki daş evi də həqi- 
qətin hesabına tikdirərəml 

Beləcə, qəzetçi başladı hər gün həqiqətlə oxucuların canını 
almağa! Yoxdur difterit, vəssalam! Qoduqluq da yoxdur, yanğın- 
filan da yoxdur, əgər Konotop yanıbsa, nə olsun, yanğından sonra 
ona elə sığal çəkiblər ki, bir az da gözəlləşib. Kim deyir ki, yağış yağ- 
mır, odur ey, o qədər yağış yağdı ki, məhsulu yığıb-yığışdırmaqla 
qurtarmadı, özümüz də yedik doyduq, üstəlik almanların da qaba- 
ğına atdıq: boğazlarında qalsınl 

Ən qəribəsi isə bu idi ki, qəzetçi ancaq həqiqəti çap edirdi, sət- 
rini də cəmi-cümlətanı beş qəpiyə satırdı. Həqiqəti necə gəldi sat- 
dıqları gündən onun da qiyməti aşağı düşmüşdü. Belə çıxırdı ki, 
həqiqət də yalanın tayıdır, qara qəpiyə də dəyməz. Bununla belə, 
qəzet heç də cansıxıcı olmadı, əksinə, daha da canlandı, oxunaqlı 
oldu. Ona görə ki, yalan-palan ab-havanı tamamilə dəyişdirəndə, 
elə bir mənzərə yaranır ki, həqiqətdən nə qədər yazırsansa yaz, elə 
deyəcəklər azdırl 

Nəhayət, oxucu tamam-kamal ayıldı, gözləri açıldı və onun da 
başı bir şey qaynatmağa başladı. O, əvvəllər, yəni yalanı həqiqət 
bildiyi vaxtlarda da pis yaşamırdı, indi isə ürəyi lap sakitləşmişdi. 
Elə ki çörək dükanına girirdi, ona deyirdilər: “Tezliklə çörək də 
ucuzlaşacaql”, elə ki quş əti satılan dükana baş çəkirdi, ona deyir- 
dilər: “Görünür, yaxın vaxtlarda qarabağır quşu da lap su qiymətinə 
olacaql” 

— Bəs qu-qu quşu neçəyə olacaq? 

— Cütü bir manat iyirmi qəpiyəl 

Allahın köməkliyi ilə, bax, belə dəyişikliklər olmuşdul 

Hə, günlərin bir günü avam oxucu şıq geyinib küçəyə çıxdı. “Şan- 
şöhrət və xeyirxahlıq ümidilə” gedə-gedə əlağacını yellədir və öz- 
özünə deyirdi: bilin və agah olun, bu gündən mən tam təmin olun- 
muş adamaml 

Lakin bu dəfə işin tərsliyindən görün nə baş verdi: heç bircə 
addım atmamışdı ki, səhvən onu qamarlayıb qoduqluğa basdılar. 
Bütün günü ac-susuz orda qaldı. Hərçənd onu qonaq eləmək istəyir- 

dilər, o isə yeməyə baxıb-baxıb donquldanırdı: “Hə, bu da bizim 
zəhmətimizin məhsulul” 

Üstəlik orda difterit xəstəliyi də tutdu. 

Söz yox ki, ertəsi gün səhv aydınlaşdırıldı və onu zaminə burax- 
dılar (bilmək olmaz, bəlkə yenə lazım oldu). O, evə qayıtdı və öldü. 

Yalançı qəzetçi isə indi də sağdır. Dördüncü daş evi tikib qurtar- 
maq üzrədir və hər gün səhərdən axşamadək ancaq bir şey barədə 
fikirləşir: görəsən avam oxucunu gələcəkdə nə ilə daha məharətlə 
aldatmaq olar: yalanla, yoxsa həqiqətlə? 


1884 


İTMİŞ VİCDAN 


Vicdan yox olmuşdu. Camaat yenə köhnə qaydada küçələrə, 
teatrlara yığışırdı, yenə köhnə qaydada qaçhaqaç, qovhaqovdu, yenə 
köhnə qaydada vurnuxurdular, əllərinə nə keçirdisə çırpışdırırdılar 
və heç kimin ağlına gəlmədi ki, birdən-birə nə isə çatışmamağa 
başlayıb və həyat orkestrində hansısa tütəyin səsi daha eşidilmir. 

Bir çoxları özlərini hətta gümrah və sərbəst hiss etməyə başla- 
mışdılar. Hər şey çox asan alınırdı: yaxın adama badalaq vurmaq 
adi hal idi, yaltaqlıq eləmək, quyruq bulamaq, kəf gəlmək, söz gəz- 
dirmək və böhtan atmaq daha əlverişli olmuşdu. Bütün qadağalar 
elə bil birdən qeybə çəkilmişdi, camaat sanki yerimirdi, uçurdu: heç 
nə onları kədərləndirmirdi, heç nə düşündürmürdü:, bu günün də, 
gələcəyin də ixtiyarı elə bil onlara — xoşbəxtciyəzlərə verilmişdi, 
özlərini elə xoşbəxt hiss eləyirdilər ki, vicdanın yoxa çıxmasından 
heç xəbər də tutmadılar. 

Vicdan qəfil... demək olar ki, bircə anda yoxa çıxmışdı. Hələ 
dünən bu zəhlətökən müftəxor, adamların az qala gözünə girirdi, 
ağlını-başını yerindən oynadırdı və birdən-birə... qeyb oldul Qan- 
qaraldan kabuslar itib batdı, onunla bərabər vicdan ağrıları da yox 
oldu. Təkcə Allahın yaratdığı dünyaya baxıb sevinmək qalmışdı: 
müdrik adamlar başa düşdülər ki, əl-qollarını bağlayan sonuncu əsa- 
rətdən, nəhayət, azad olublar və aydındır ki, bu azadlığın bəhrə- 
sindən istifadə etməyə tələsdilər. Camaat azğınlaşdı: soyğunçuluq, 
quldurluq ayaq açdı, talanlar hər yanı başına götürdü. 

Yazıq vicdan isə əldən düşmüş halda, rüsvayçılıqla yolun orta- 
sında tapdanıb qalmışdı. Kim görürdüsə, lazımsız əsgi parçası kimi 
götürüb kənara atırdı, hamı heyrətlənirdi ki, axı necə olub bu cür 
abad şəhərdə, özü də şəhərin gur yerində belə bir biabırçılığa yol 
veriblər. Əgər yoldan ötən bədbəxt bir əyyaş onu götürməsəydi, 
səfil, yazıq vicdan Allah bilir nə vaxtadək orada qalacaqdı. O bəd- 
bəxt də sərxoş olduğu üçün hətta lazımsız əsgiyə də tamah saldı, 
bir şkalikl almaq ümidilə onu yerdən götürdü. 

Birdən elə bil ki, ildırım vurdu onu. Dumanlı baxışlarla ətrafa 
göz gəzdirdi və lap aydın hiss etdi ki, yavaş-yavaş içindən ayılır, ağlı 
başına gəlir, həyatı olduğu kimi, ağrı-acısı ilə bir yerdə görür, o isə 
bu gerçək həyatın bütün ağrı-acısından canını qurtarmaq üçün ömrü- 
nün ən yaxşı illərini sərf edibmiş. Əvvəl-əvvəl ancaq qorxu hiss 
etdi, küt bir qorxu, elə bir qorxu ki, onu qabaqcadan duymaq belə 
adamı təşvişə salır, sonra yaddaşı qaynadı, xəyalı qanadlandı. Yaddaşı 
amansızlıqla eybəcər keçmişinin zülmətindən bütün yalanları, 
zorakılığı, xəyanəti, ruh düşkünlüyünü çıxarıb ortaya tökdü, təsəv- 
vürü bunlara can verdi. Sonra da, əlbəttə, məhkəmə quruldu... 

Bütün keçmişi yazıq əyyaşa tamamilə iyrənc bir cinayət kimi 
gəlirdi. O, nə saf-çürük edir, nə soruşur, nə də düşünürdü: gözləri 
önündə canlanmış mənəvi süqutunun mənzərəsi onu o dərəcədə 
sarsıdıb ki, öz-özünü könüllü surətdə ittiham etməsi onu camaatın 
ən sərt məhkəməsindən də qat-qat çox ağrıdırdı. O, hətta nəzərə 
almaq istəmirdi ki, lənətlər yağdırdığı keçmişinin çox hissəsi onun 
özünə — bədbəxt, yazıq əyyaşa məxsus deyil, çöldə tufanın atıb- 
tutduğu çör-çöp kimi onu atıb-tutan nə isə sirli, yırtıcı bir qüvvəyə 
məxsusdur. Nədir onun keçmişi? Niyə o, keçmişini başqa cür yox, 
bu cür yaşayıb? O özü kimdi? — bunlar elə suallardı ki, o, ancaq key 
bir heyrətlə cavab verə bilərdi. O öz həyatını əsarət altında yaşayır, 
əsarət altında dünyaya gəlib, əsarət altında da qəbrə gedəcək. Bax, 
indi şüuru özünə qayıdıb, amma bu şüur axı onun nəyinə lazımdır? 
Məgər ona görə lazımdır ki, qəddarcasına öz-özünə suallar yağdır- 
sın və özü də öz suallarına cavab vermək əvəzinə sussun, dinməsin? 
Məgər ona görəmi ki, məhv olmuş həyatı artıq onun axınına tab gətir- 
mək iqtidarında olmayan xarabazara dönmüş məbədə yuvarlansın? 


1 Qədim Rusiyada araq ölçüsü vahidi: balaca şüşələrdəki arağa da şkalik deyər- 
dilər (fərc. qeydi). 

Əfsus! Oyanmış şüur özü ilə birlikdə ona nə rahatlıq gətirir, nə 
ümid, oyanmış vicdan isə ancaq bir çıxış yolu göstərir — özünü itti- 
ham. Əvvəllər də ətraf zülmət içində idi, elə indi də, ancaq bu dəfə 
müdhiş kabuslar da orda yurd salmışdı. Əvvəllər də qollarında ağır 
qandallar cingildəyirdi, indi də, ancaq indi qandalların ağırlığı birə- 
iki artmışdı, çünki qollarındakıların qandal olduğunu dərk etmişdi. 
Əyyaşın mənasız göz yaşları sel kimi axıb gedirdi, xeyirxah adam- 
lar əyyaşın qarşısında ayaq saxlayıb, inandırmağa çalışırlar ki, onu 
ağladan şərabdır. 

— Qardaşlarl Bacarmıram... dözə bilmirəml — Yazıq əyyaş haray 
çəkib qışqırır, camaat isə qəhqəhə qoparır, onu masqaraya qoyurdu. 
Kütlə başa düşmürdü ki, əyyaşın beyni hələ heç vaxt indiki kimi 
şərab dumanından təmiz olmayıb, o elə bir şey tapıb ki, yazıq qəl- 
bini para-para edib. Əgər yoldan ötənlərin özləri belə bir şey tapsay- 
dılar, onda, əlbəttə, başa düşərdilər ki, dünyada kədər də var kədər 
də, ancaq ən dəhşətli kədər qəfil oyanmış vicdandır. Kütlə özü də 
ağıllanardı, çünki elə kütlənin özü də həmin əyyaş kimi kölə vəziy- 
yətinə salınmış, mənəviyyatı pozulmuşdu. 

Zavallı əyyaş fikirləşir: “Yox, bunu birtəhər başımdan eləmə- 
İiyəml Yoxsa it gününə düşərəm!” — Və tapıntısını yola atmaq istə- 
yirdi, lakin yaxınlığında durmuş polis onu saxladı. 

Barmağını silkələyə-silkələyə dedi: 

— Bura bax, yoxsa gizlincə həcvlər yaymaq fikrinə düşübsən?! 
Təkcə elə buna görə polisə düşərsən hal 

Əyyaş tapıntısını cibində gizlədib, polisdən uzaqlaşdı. Çönüb 
arxasına baxa-baxa xəlvətcə köhnə dostu Proxorıçın meyxanasına 
gəldi. Əvvəl-əvvəl sakitcə pəncərədən içəri baxdı, görəndə ki mey- 
xanada heç kim yoxdur, Proxorıç da tək-tənha piştaxtanın arxa- 
sında durub mürgü vurur, bir göz qırpımında qapıları taybatay açıb 
içəri cumdu, Proxorıç özünə gələnə kimi ən dəhşətli tapıntını onun 
ovcuna basdı. 

Bir müddət Proxorıçın gözləri bərələ qaldı, sonra tər basdı onu. 
Nədənsə ona elə gəldi ki, alveri patentsiz edir, amma yaxşı-yaxşı ba- 
xandan sonra əmin oldu ki, bütün patentləri: mavisi də, yaşılı da, sarısı 
da göz qabağındadır. Əlindəki əsgiyə baxdı və əsgi ona tanış gəldi. 

“Ehel — yadına düşdü, — hə, deyəsən, bu həmin əsgi parçasıdır 
ki, patent almamışdan əvvəl güc-bəla özümdən rədd eləmişdim. 
Həl Özüdür ki, varl” 

Buna qəti əmin olanda, nədənsə o dəqiqə ağlına belə bir fikir 
gəldi ki, bütün var-yoxu əlindən çıxacaq. 

— Adamın iş gördüyü yerdə bu cür zibil bir şey də ona yapışıb 
qopmaya -bil ki, batdı! Heç nə olmayacaq və ola da bilməz, — o, bütün 
bunları, demək olar ki, qeyri-şüuri fikirləşdi və birdən titrəyib ağap- 
paq ağardı, sanki sirli bir qorxu düz onun gözlərinin içinə baxırdı. 

Oyanmış vicdan pıçıldadı: 

— Bəs zavallı xalqı bu cür içdirmək sənə iyrənc gəlmir? 

Qorxudan dəhşətə gələrək qışqırdı: 

— Arvadl Arina İvanovnal 

Arina İvanovna qaça-qaça onun yanına gəldi, ancaq Proxorıçın 
tapıntısını görən kimi var gücü ilə qışqırdı: 

— Ay harayl Vay dədəm, vayl Qoymayın, qarət edirlərl 

Proxorıç yəqin ki, tapıntını onun ovcuna basan əyyaşa işarə 
edərək fikirləşdi: “Axı nəyə görə mən bu cür alçağın ucbatından 
bircə dəqiqədə hər şeydən məhrum olmalıyam?” — Alnında fri tər 
damcıları puçurlanmışdı. 

Bu arada meyxana bir-bir, iki-iki adamla dolurdu, ancaq Pro- 
хопс̧ adi mehribanlıqla müştəriləri qonaq etmək əvəzinə, onları 
tamamilə heyrətləndirdi — şərab süzmədi müştərilərə, hətta canfə- 
şanlıqla sübut etməyə başladı ki, kasıb-kusubun başıma gələn hər 
cür bədbəxtliyin kökü bu şərabla bağlıdır. 

O, göz yaşları içində deyirdi: 

— Bircə qədəh içmək lazımdır — vəssalaml Bu, hətta xeyirdil 
Axı sən həmişə can atırsan ki, nəyin bahasına olursa olsun, bir vedrə 
şərabı ötürəsən içəri! Nə qazanırsan? Buna görə o dəqiqə səni polis 
şöbəsinə sürükləyib aparacaqlar, möhkəmcə kötəkləyəcəklər və 
sən ordan mükafat almış adam kimi çıxacaqsan. Mükafatın isə yüz 
söyüd çubuğu olacaql Belə-belə işlər, əziz dost, axı bunun üçün səy 
etməyə dəyərmi, həm də öz halal zəhmətinlə qazandığın pulu mənim 
kimi bir axmağa xərcləməyə dəyərmi? 

Bütün bunlardan heyrətə gələn müştərilər isə ona deyirdilər: 

— Sən nə danışırsan, Proxoriıç, sən əməlli-başlı dəli olmusan. 

Proxoriç da onlara belə cavab verirdi: 

— Qardaş, əgər sənin başıma belə bir qəziyyə gəlsə, sən də dəli 
olarsanl Yaxşısı budur, bax gör indi mən özümə necə bir patent 
almışam! 

Ргохопс̧ ovcuna basılmış vicdanı müştərilərə göstərdi və təklif 
etdi ki, kim bundan istifadə etmək istəyirsə buyursun, götürsün. Lakin 
müştərilər biləndə ki, Proxorıçın göstərdiyi şey nədi, nəinki etiraz 
elədilər, hətta qorxub kənara çəkildilər. 

Vəziyyəti belə görən Proxorıç acıqlı-acıqlı dedi: 

— Bu da patent! 

Müştərilər ondan soruşdular: 

— Bəs indi nə edəcəksən? 

— Belə fikirləşirəm ki, mənim bircə çıxış yolum var — o da ölmək- 
dir. Ona görə ki, indi mən kəf gəlməyi bacarmıram: bədbəxt xalqı 
araqla suvarmağa da razı olmaram, axı indi mənim ölməkdən başqa 
nə çarəm ola bilər? 

Müştərilər ona gülürdülər: 

— Məsləhətdirl 

Proxorıç sözünə davam elədi: 

— Mən hətta fikirləşirəm ki, meyxanadakı bütün qab-qacaqları 
çilik-çilik edəm, şərabları isə arxa axıdaml Ona görə ki, kimdə bu 
ləyaqət hissindən varsa, o, hətta arağın iyindən çimçəşər. 

— Ağzın nədirl — Nəhayət, Arina İvanovna da dilləndi. Proxorıçı 
ayıldan xeyirxahlıq hissi, görünür onun ürəyinə yol tapmışdı. 
— Buna bax, xeyirxah olub mənim üçün. 

Ancaq Proxorıça təsir eləmək artıq gec idi. О, acı göz yaşları 
tökə-tökə elə hey deyinirdi: 

— Axı bu harda görünüb ki, bədbəxtlik adamı basanda, elə ömrü 
boyu da bədbəxt qalmalıdır. 

Cəsarəti çatmırdı ki, özü haqda fikirləşsin: tacirdir o, ya baqqal- 
dır. Çünki belə fikirlər ona narahatlıqdan başqa heç nə gətirməzdi. 
Əksinə, o özü barəsində belə düşünməli idi: “Mən bu dünyanın bəd- 
bəxt adamından başqa bir şey deyiləm”. 

Beləliklə, bütün günü vəz oxumaqla keçdi, Arina İvanovna ərini 
qab-qacağı qırıb, şərabı arxa axıtmağa qoymadısa da, həmin gün bir 
damcı belə şərab satmadılar. Axşam Ргохопс̧лп Кеһ hətta durulmuşdu, 
gecə yatmağa hazırlaşarkən göz yaşı tökən Arina İvanovnaya dedi: 

— Hə, canım-gözüm, mehriban arvadıml Bu gün heç bir şey 
qazanmadıq, ancaq vicdanlı olmaq adamı necə də yüngülləşdirirmişl 

Doğrudan da, uzanan kimi yatdı. Heç bir dəfə də olsa, yerində 
qurcalanmadı, hətta xoruldamadı da. Əli pul gətirdiyi, vicdanı isə 
olmadığı vaxtlarda xorultusu evi başına götürərdi. 

Lakin Arina İvanovna bu barədə bir az başqa cür fikirləşirdi. O, 
çox yaxşı bilirdi ki, şərab alveri ilə məşğul olan adam üçün vicdan 
elə bir xoş tapıntı deyil ki, ondan xeyir gözləyəsən, buna görə də 
nəyin bahasına olursa olsun, çağırılmamış qonaqdan canını qurtar- 
maq qərarına gəldi. Canını dişinə tutub, səhərin açılmasını gözlədi, 
meyxananın toz basmış pəncərəsindən işıq süzülən kimi yatmış əri- 
nin vicdanını oğurlayıb, cəld küçəyə çıxdı. 

Tərs kimi bazar günü idi: qonşu kəndlərdən kəndlilər arabala- 
rını qoşub yola çıxmışdılar, qayda-qanuna nəzarət etmək üçün şəx- 
sən məhəllə polisi Lovets də bazara gedirdi. Tələsə-tələsə gedən 
Lovetsi görən kimi qibtə olunacaq bir cəldliklə, ehmalca vicdanı 
onun paltosunun cibinə soxdu. 

Lovets lap sırtıq adam olmasa da, heç utancaq da deyildi və ürəyi 
necə istəyirdisə, elə də hərəkət edirdi. Sir-sifətindən təkcə həyasız- 
lıq yağmırdı, əksinə, məqsədli adamdı. Əliuzun adam deyildi, amma 
girəvəsinə düşən hər şeyi məmnuniyyətlə qamarlayırdı. Bir sözlə, 
məhəllə polisi Lovets əməlli-başlı rüşvətxor idi. 

Birdən həmin bu adam mütəəssir oldu. 

Bazara girdi və ona elə gəldi ki, bazar boyu nə düzülübsə: nə 
arabadakılar, nə dükanlardakılar, nə də sandıqlardakılar — heç biri 
onun deyil, başqasınındır. İndiyədək belə şey olmamışdı. Sırtıq 
gözlərini silib fikirləşdi: “Dəli olmuşam-nədir, yoxsa yuxu görü- 
rəm?” Arabanın birinə yaxınlaşdı, istədi əlini işə salsın, amma qolu 
qalxmadı, o biri arabaya yaxınlaşdı, kəndlinin saqqalından yapışıb, 
silkələmək istədi — dəhşətl Əlini uzada bilmədil 

Qorxdu. 

Lovets fikirləşdi: “Nə olub mənə, axı belə getsə, bütün gələcə- 
yimi korlayaraml Nə qədər ki, ağlım başımdadır, bəlkə tez evə 
qayıdım?” 

Ancaq ümidvar idi ki, bəlkə hər şey ötüb-keçdi. Başladı bazarı 
gəzməyə: gördü ki, yüz cür nemət düzülüb, cürbəcür parçalar səri- 
lib və hamısı da sanki üzünü ona tutub deyir: “Baxma ki əlin çatar, 
qamarlaya bilməzsən al” 

Kəndlilər isə cəsarətlənmişdilər: gördülər ki, kişi başını tamam 
itirib, öz halal malına göz yumur, başladılar onunla zarafat eləməyə, 
onu Maymaq Maymaqoviç çağırmağa. 

— Yox, deyəsən xəstələnmişəml — Lovets belə qərara gəldi və 
elə-beləcə torbasız-bazarlıqsız evə qayıtdı. 

O, evə qayıtmaqda olsun, arvadı Lovçixa da fikirləşə-fikirləşə 
onun yolunu gözləməkdə: “Görəsən sevimli ərim neçə torba bazar- 
lıq gətirəcək?” Və qəflətən nə görsə yaxşıdır — gördü əri əliboş 
qayıdıb. Hirsindən az qaldı ürəyi partlasın, Lovetsin üstünə düşdü, 
nə düşdü. 

— Torbaları hara əkmisən? 

— Vicdanıma and olsun ki... — Lovets ağzını açmaq istəyirdi ki, 
arvadı imkan vermədi. 

— Səndən soruşuram, torbalar hardadır? 

Lovets yenə and içdi: 

— Vicdanıma and olsun ki... 

— Canın çıxar, gələn bazar gününədək öz vicdanını yeyərsən, 
mənim sənə verəsi yeməyim yoxdurl — Lovçixa öz sözünü dedi. 

Lovets başını aşağı saldı, bilirdi ki, Lovçixa dedi — qurtardı. Pal- 
tosunu çıxartdı və birdən sanki tamamilə dəyişilib ayrı adam oldu. 
Çünki vicdanı divardan asılmış paltosunun cibindəydi, ona görə də 
yenə yüngülləşdi, yenə də ona elə gəldi ki, yer üzündə nə varsa, 
hamısı onundur. Yenə özündə qamarlamaq və hər şeyi udmaq qabi- 
liyyəti hiss elədi. 

Lovets əlini silə-silə dedi: 

— Hə, dostlar, indi yaxanızı əlimdən qurtara bilməyəcəksinizl — 
Və başladı tələm-tələsik paltosunu geyinməyə ki, birbaş bazara 
götürülsün. 

Möcüzəyə baxl Paltosunu təzəcə geyinmişdi ki, yenə tərəddüd 
eləməyə başladı. Elə bil ikiləşmişdi: biri paltosuz — sırtıq, tamah- 
kar, o birisi isə əyni paltolu — utancaq və qorxaq. Darvazadan çölə 
çıxan kimi mağmunlaşmasına baxmayaraq bazara getmək fikrindən 
vaz keçmədi. Fikirləşdi: “Bəlkə özümü məcbur edə bildim”. 

Ancaq bazara yaxınlaşdıqca, ürəyi daha tez-tez vururdu, bir qəpik 
pulun dərdindən bütün günü yağışın, qarın altında qalan ortabab və 
balaca adamlarla barışmaq niyyəti özünü büruzə verirdi. Özgənin 
torbasına baxmaq bir yana, cibindəki pul kisəsi ona ağırlıq edirdi, 
elə bil mötəbər mənbələrdən öyrənmişdi ki, pul kisəsindəki pul da 
onun deyil, başqasınındır. 

Kəndlilərdən birinə yaxınlaşıb, pul uzatdı: 

— Dostcığaz, buyur, on beş qəpik! 

— Maymaq Maymaqoviç, xeyir ola, bu pulu nə münasibətlə 
verirsiniz? 

— Köhnə incikliyimizin əvəzinə, dost! Məni bağışla, İsa xati- 
rinə, Əfv eləl 

— Allah bağışlasınl 

Bu minvalla bazarı o baş-bu baş gəzib bütün pulunu payladı. 
Bundan sonra qəlbində yüngüllük hiss etsə də, dərin fikrə getdi. 

Yenə öz-özünə dedi: 

— Yox, deyəsən, bu gün nə isə bir azara düçar olmuşam. Yaxşısı 
budur evə gedim, yeri düşmüşkən yolda qarşıma çıxan dilənçilərin 
hamısını qatıb qabağıma aparım evə, Allah verəndən yedirdib-içir- 
dib qarınlarını doyuraram. 

Dediyi kimi də elədi: urcahına çıxan dilənçiləri qabağına qatıb 
öz həyətinə gətirdi. Lovçixa əllərini yellədi, gözlədi görsün əri daha 
nə hoqqa çıxaracaq. Lovets sakitcə arvadının yanından keçib, mehri- 
bancasına dedi: 

— Fedosyacan, budur, xahiş elədiyin həmin qəribə adamları gətir- 
mişəm. İsa xatirinə, yedizdir onlarıl 

Ancaq paltosunu divardakı mıxdan təzəcə asmışdı ki, yenə özünü 
yüngül və sərbəst hiss eləməyə başladı. Pəncərədən baxdı, gördü 
şəhərin bütün dilənçiləri onun həyətindədir. Özü öz gözlərinə 
inana bilmirdi: “Nəyə görə? Doğrudanmı, bir sürü dilənçini qırmanc- 
lamalıyam?” 

— Bunlar kimdir? — Qəzəbli-qəzəbli həyətə çıxdı. 

Lovçixa deyindi: 

— Necə yəni kimdir? Bu qəribə adamların hamısına yemək ver- 
məyi özün əmr eləməmişdin bəs? 

Bütün gücünü toplayıb qışqırdı: 

— Qov bunlarıl Boynunun ardından vurl Bax beləl — Dəli kimi 
bağırıb yenə evə girdi. 

Evdə xeyli var-gəl elədi, fikirləşdi ki, görəsən ona nə olub? O 
həmişə çalışqan adam olub, öz vəzifə borcunu yerinə yetirməkdə 
isə şiri-nərdi, indi birdən-birəcə iradəsizləşibl 

Yalvar-yaxar eləməyə başladı: 

— Fedosiya Petrovnal Əziziml İsa xatirinə, əl-qolumu bağlal 
Ürəyimə damib ki, bu gün elə böyük qələtlər edəcəyəm ki, heç bir 
ilə də altından çıxa bilmərəm! 

Lovçixa gördü ki, onun Lovetsinin vəziyyəti xarabdır. Soyun- 
durub çarpayısına uzatdı, isti xörək yedizdirdi. On beş dəqiqədən 
sonra dəhlizə keçdi və götür-qoy elədi: “Paltosunun ciblərinə baxım, 

bəlkə qəpikdən-quruşdan qalıb?” Cibinin birini yoxladı pul kisəsi 
əlinə keçdi, o birisi cibi axtardı, nəsə kirli, yağa bulaşmış kağız qırığı 
tapdı. Tez-tələsik kağız qırığını açdı, açan kimi də köksünü ötürdül 

Öz-özünə dedi: 

— Gör indi də nəyə uyubl Vicdanını cibində gəzdirir. 

Fikirləşdi, vicdanı eləsinə ilişdirsin ki, axırına çıxmasın, bekarca 
narahat eləsin onu. Və belə qərara gəldi ki, bunun üçün ən münasib 
adam istefada olan otkupçuf, indi isə maliyyə işçisi və dəmiryol 
ixtiraçısı olan yəhudi Şmul Davıdoviç Brfotski ola bilər. 

— Onun heç olmazsa boynu yoğundurl — Lovçixa qətiləşdirdi. — 
Bir az atılıb-düşər, amma tab gətirər. 

Beləliklə, fikirləşib vicdanı ehtiyatla möhürlü zərfə qoydu, üstünə 
Bryotskinin ünvanını yazdı və poçt qutusuna atdı. 

Otağa keçib, ərinə dedi: 

— Hə-ə, dostum, indi bazara mərdi-mərdanə gedə bilərsən! 


Samuil Davıdoviç Brjotski bütün ailə üzvləri ilə birlikdə nahar 
stolunun arxasında əyləşmişdi. On yaşlı oğlu Ruvim Samufloviç 
onunla yanaşı oturmuşdu və fikrində bank əməliyyatları aparırdı. 

Oğlu ondan soruşurdu: 

— Atasan, əgər sənin bağışladığın qızılı ayda iyirmi faiz sələmlə 
borc versəm, ilin axırında nə qədər pulum olar? 

Samuil Davıdoviç isə öz növbəsində soruşdu: 

— Hansı hesabla: satə, yaxut mürəkkəp? 

— Atasan, əlbəttə ki, mürəkkəpl 

— Əgər mürəkkəp hesapla versən və xırda-xuruş qalıqları atsaq, 
onta qıyx beş manat yetmiş dokkuz kəpik olaçak. 

— Atasan, onda iyirmi faiz sələmlə borc verim getsinl 

— Ver, dostum, ancaq sənə etibarlı kirov lazımdıy, qardaş. 

O biri böyründə isə İosel Samuiloviç oturmuşdu, yeddi yaşı ancaq 
olardı, o da zehnində məsələ həll edirdi: bir sürü qaz uçurdu, əvvəl 
Solomon Samuiloviç mane oldu, sonra isə Davıd Samulloviç, onlar 
götür-qoy edirdilər ki, borc nabat götürdüyü üçün Davıd Samuiloviç 
Solomon Samufloviçə neçə faiz borclu qalır. Stolun o biri başında 
Samuil Davıdoviçin gözəl arvadı Liya Solomonovna əyləşmişdi, 


1 XIX əsrdə Rusiyada dövlətə müəyyən miqdarda pul vermək müqabilində xüsusi 
şəxslərə verilən vergi toplama hüququ 

qoluna xüsusi gözəllik verən qızıl bilərziyə sarı dartınan körpə Rifo 
da qucağında. 

Bir sözlə, Samuil Davıdoviç xoşbəxt idi. O, nə isə qeyri-adi sousu 
yemək istəyirdi ki, lakey kimi hacıleylək lələkləri və Brüssel kruje- 
vası ilə bəzənmiş arvadı gümüş nimçədə ona məktub uzatdı. 

Samuil Davidoviç zərfi əlinə götürən kimi çırpınmağa başladı, 
elə bil iynə üstə oturmuşdu. 

Bütün bədəni əsə-əsə qışqırdı: 

— Bu nəti beyə? Və bumnay məim nəyimə gəyəytirl 

Yemək stolunun arxasında əyləşənlər onun qışqırığından heç 
nə başa düşməsələr də, hamısı üçün bircə şey aydın idi: naharı davam 
etdirmək qeyri-mümkündür. 

Samuil Davıdoviç üçün unudulmaz olan həmin gündə çəkdiyi 
əzab-əziyyətləri mən burda yerli-yerində təsvir etməyəcəyəm, 
ancaq bir şeyi deyəcəyəm: üzdən mağmun və zəif görünən bu adam 
ən sərt sınaqlara belə mərdliklə dözdü, hətta üçşahılığı da qaytar- 
mağa razı olmadı. 

O, ən dəhşətli vaxtlarında arvadını dilə tutub deyərdi: 

— Bu noti beyəl Bu heş nəti! Ancaq sən məyi bəyk-bəyk tut, Liya! 
Əyər mən müçrüyü istəsəm — yox-yoxl Yaxşısı budur, qoy ölüm! 

Lakin həyatda elə bir mürəkkəb vəziyyət yoxdur ki, ondan çıxış 
yolu tapılmasın, bu dəfə də çıxış yolu tapıldı. Samuil Davidoviç xatır- 
ladı ki, çoxdan söz verib ki, tanışı generalın rəhbərlik etdiyi bəzi xey- 
riyyə cəmiyyətlərinə müəyyən məbləğdə ianə versin, ancaq nədənsə 
bu iş gündən-günə uzadlılırdı. İndi isə bu vəziyyət çoxdankı niyyə- 
tini yerinə yetirməsinin vaxtı çatdığını göstərirdi. 

Necə fikirləşmişdisə elə də elədi. Samuil Davidoviç poçtla gön- 
dərilmiş zərfi ehtiyatla açdı, balaca maqqaşla içindəkini götürüb, 
başqa zərfə qoydu, üstəlik bir yüzlük əskinas qoyub, ağzını yapış- 
dırdı və tanışı generalın yanına yollandı. 

Zərfi onun gəlişindən fərəhlənən generalın qarşısındakı stolun 
üstünə qoyub dedi: 

— Zati-ayiləri, sizə inanə etmək istəydiml 

General cavab verdi: 

— Nə deyirəm kil Bu tərifəlayiq işdirl Mən həmişə bilirdim ki, 
siz bir yəhudi kimi... və David qanununa görə... Rəqs edən-oynayan... 
Belədi məncə. 

General çaşbaş qalmışdı, yəqin bilmirdi qanunları David verib, 
yoxsa başqası. 

Ürəyi yerinə düşmüş Samuil Davıdoviç lap yüngülləşib dedi: 

— Elətir ki vay; ancaq biz haydan yəhuti oyduq, zati-ayiyəyil 
Biz üztən yəhutiyik, üyəktən əsil rusukl 

— Təşəkkür edirəml — general dedi, — bir şeyə təəssüf edirəm... 
bir xristian kimi... məsələn, nə üçün siz?.. a? 

— Zati-ayiyəyi... biz ancaq üztən... inayıq, ancaq üztənl 

— Ancaq? 

— Zati-ayiyəyil 

— Bəsdi, bəsdil Allah xatirinəl 

Samuil Davidoviç evə uça-uça getdi. Çəkdiyi əzab-əziyyətləri 
həmin gün axşam tamamilə unutdu və hamını təhqir edə biləcək elə 
bir əcaib əməliyyat fikirləşib tapdı ki, səhərisi bunu biləndə, hamı- 
nın ağzı açıla aldı: “ahl..” 

Bu minvalla zavallı və qovulmuş vicdan işıqlı dünyada çox ora- 
bura dolandı, minlərlə adamın əlinə keçdi. Amma heç kim ona sığı- 
nacaq vermək istəmədi, əksinə, nə cür olursa olsun, lap aldatmaqla 
da olsa, ancaq başlarından eləmək barədə fikirləşdilər. 

Nəhayət, o yazıq da başını girləməyə yer tapmadığından, həmişə 
özgə qapılarda yaşamaqdan, sığınacaqsız ömür sürməkdən təngə 
gəldi. Axırıncı yiyəsinə — keçidlərdə durub toz alveri edən və bu 
alverdən heç cür varlana bilməyən hansısa meşşancığaza yalvarıb- 
yaxardı. 

Yazıq vicdan şikayətlənib deyirdi: 

— Nəyə görə siz mənə əzab verirsiniz? Nəyə görə siz mənimlə 
əsgi parçası kimi rəftar edirsiniz? 

Meşşancığaz öz növbəsində xəbər aldı: 

— Cənab vicdan, bir halda ki, sən heç kimə lazım deyilsən, bəs 
mən səni neyləyim? 

Vicdan cavab verdi: 

— Bilirsən nə elə, mənim üçün balaca bir rus uşağı axtar tap, gözü- 
mün qabağında onun pak qəlbini aç və məni orda saxlal Bəlkə o 
günahsız tifil, mənə sığınacaq verər, qulluq edər, bəlkə o öz paklığı 
ilə məni adam eləyər, mənimlə camaat arasına çıxar və bunu özünə 
ar bilməz. 

Necə demişdisə, eləcə də oldu. Meşşancığaz balaca bir rus uşağı 
axtarıb tapdı, onun təmiz qəlbini açıb, vicdanı orada gizlətdi. 

Körpə uşaq boy atdıqca, onunla birlikdə vicdan da böyüyüb 
artırdı. Və o böyüyüb yekə kişi olanda, vicdanı da böyük olacaqdı. 
Onda bütün yalanlar, riyakarlıqlar, hər cür zorakılıq itib-batacaq, 
çünki vicdan cəsarətli olacaq və hər şeyi özü idarə etmək istəyəcək. 


1869 


PƏZƏVƏNG 


Günlərin bir günü naməlum bir məmləkətdə küpəgirən qarının 
bir oğlu anadan oldu — Pəzəvəng. Küpəgirən qarı ona süd verdi, 
naz-nemət içində böyütdü və o yekəlib azman bir pəhləvan olanda, 
qarı dincəlmək üçün başını götürüb səhraya qaçdı, onun isə “ipini 
buraxıb” dedi: “Pəhləvan balam, get şücaətini göstərl” 

Söz yox ki, Pəzəvəng əvvəlcə meşəyə baş çəkdi, gözünə bir 
palıd ağacı dəydi — əlini atıb ağacı kökündən çıxartdı, o biri palıdı 
yumruğu ilə vurub iki yerə parçaladı, üçüncü palıda yaxınlaşanda 
gördü ki, oyuğu var, oyuğun içinə girib yatdı. 

Palıd meşəsi Pəzəvəngin xorultusundan-nəriltisindən inildədi; 
yırtıcı heyvanlar meşədən çıxıb qaçdılar, quşlar uçub getdilər, qulya- 
banının özü elə qorxmuşdu ki, arvadım, uşaqlarını da qoltuğuna vurub 
aradan çıxdı — yalan demirəm hal 

Pəzəvəngin şöhrəti aləmə yayıldı. Doğma-yad, dost-düşmən — 
hamının ağzı açıla qalmışdı: özününkülər deyirdilər ki, ümumiy- 
yətlə, qorxmasan nə cür yaşaya bilərsən? Bundan savayı, hələ ümid- 
ləri də var idi. Pəzəvəng, əlbəttə, ona görə koğuşa girib ki, yatsın, 
daha çox qüvvə toplasın. “Qoy indi oyansın Pəzəvəng, şöhrətimizi 
bütün dünyaya yayacaq”. Yadlar isə öz növbələrində ehtiyat edirdilər: 
“Eşitdiniz, yer necə titrəyir, inildəyir, yəqin ki, “həmin” məmləkətdə 
Pəhləvan peyda olubl Oyanan kimi axırımıza çıxmasa yaxşıdırl” 

Hamı onun yan-yörəsində barmaqları ucunda gəzə-gəzə, pıçıltı 
ilə təkrar etməyə başladılar: “Yat, Pəzəvəng, yatl” 

Beləliklə, yüz il keçdi, iki yüz il keçdi, üç yüz il keçdi, bir də 
gördülər ki, bah, düz min il keçib. Bu müddət ərzində ilbiz də az 
getdi, çox getdi, nəhayət, gəlib öz yerinə yetişdi. Arıquşu çox özünü 
öydü, amma heç cür dənizə od vurub yandıra bilmədi. Kəndlini də 

canı ağzından çıxana kimi elə hey qaynatdılar, qaynatdılar: ay səni, 
kəndlil Düzəltdilər, dağıtdılar, bir-birlərinin var-yoxunu silib- 
süpürdülər — bir sözlə, görüləsi bütün işləri görüb qurtardılar — haydıl 
Pəzəvəng isə hələ də yatır, kor gözlərilə ağacın koğuşundan birbaş 
günəşə baxır, xorultusunu-nəriltisini yüz verstə yayırdı. 

Yağılar xeyli fikirləşdilər, çox götür-qoy elədilər, nəhayət, belə 
qərara gəldilər: “Əgər Pəzəvəngin ağac koğuşunda yatmasından belə 
qorxuruqsa, deməli, həmin ölkə qüdrətlidir!” 

Ancaq yavaş-yavaş başladılar kəllələrini işlətməyə: yadlarına 
saldılar ki, həmin ölkəni neçə dəfə dəhşətli bəlalara düçar ediblər. 
Pəhləvan isə bir dəfə də olsun, adamların köməyinə gəlməyib. 
neçənci ildəsə adamcıqların özləri bir-birlərilə vəhşi kimi didi- 
şiblər, havayı yerə çox adamı qanına qəltan eləyiblər. Həmin vaxt- 
lar qocalar acı-acı qəm-qüssə çəkər, dərdli-dərdli deyərdilər: “Оаф- 
mıza çat, Pəzəvəng, fəlakətli günlərimizə son qoyl” O isə köməyə 
gəlmək əvəzinə, koğuşda yatırdı. Neçənci ildəsə quraqlıq oldu, günəş 
bütün əkin sahələrini yandırıb tələf elədi, sonra da dolu axırına 
çıxdı: belə zənn elədilər ki, Pəzəvəng gələcək, bütün el-obanı 
yedirib-doyuracaq. O isə koğuşdan heç çölə çıxmadı. Neçənci ildəsə 
şəhərlər, kəndlər yanıb kül oldu, camaat evsiz-eşiksiz, pal-paltarsız 
qaldı, yeməyə bir şey tapmadı, fikirləşdilər ki, “Pəzəvəng gələr, 
camaatın bütün qayğılarını yoluna qoyar”. O isə koğuşda yatıb 
yuxuya qaldı. 

Bir sözlə, bu min ildə həmin ölkə çox bəlalara düçar oldu, ancaq 
Pəzəvəng bir dəfə də olsun, yatdığı yerdən qımıldanmadı ki, baxıb 
görsün nə üçün hər yer ah-vay içində itib-batıb. 

Belə də Pəzəvəng olar? 

Həmin ölkə əzabkeş və dözümlü idi, onda gələcəyə böyük və 
tükənməz inam vardı. Ağlayırdı — inanırdı, qəm-qüssə çəkirdi — ina- 
nırdı. İnanırdı ki, göz yaşları tükənəndə, “ah” çəkməyə hal qalma- 
yanda, Pəzəvəng macal tapıb, onları xilas edəcək. Budur, vaxt gəlib 
çatdı, lakin bu, həmin ölkə sakinlərinin gözlədiyi an deyildi. Yağılar 
təpilib Pəzəvəngin ağac koğuşunda yatdığı ölkəni mühasirəyə aldı. 
Və düz Pəzəvəngin üstünə yeridilər. Əvvəlcə yağılardan biri çox 
ehtiyatla koğuşa yaxınlaşdı — iy vurdu onu: o birisi yaxınlaşdı — onu 
da iy vurdu. Yağılar: “Ə, Pəzəvəng iylənibmiş kil” — deyib, həmin 
ölkəyə soxuldular. 

Yağılar qəddar və amansız idilər. Onlar qarşılarına keçən hər 
şeyi yandırır, doğrayıb-tökür, Pəzəvəngin onlara təlqin etdiyi bir 
əsrlik gülünc qorxu-hürkünün qisasını alırdılar. Adamcıqlar hiss 
edəndə ki, ağız zamanda başçısız, arxasız qalıblar, özləri yağıların 
üstünə yerimək istədilər, amma bir də baxıb gördülər ki, əlləri yalındı 
— silahları yoxdur. O dəqiqə Pəzəvəng yadlarına düşdü, birağızdan 
bağırdılar: “Tələs, Pəzəvəng, özünü yetirl” 

Bu vaxt möcüzə baş verdi: Pəzəvəng heç yerindən də tərpən- 
mədi. Min il əvvəl olduğu kimi kor gözlərini günəşə dikmişdi, amma 
bir fərqi vardı ki, vaxtilə palıd meşəsini lərzəyə salan əzəmətli 
xorultusundan əsər-əlamət qalmamışdı. 

Belə bir vaxtda səfeh İvanuşka Pəzəvəngə yaxınlaşdı, yumruğu 
ilə vurub koğuşu parça-parça elədi və gördü ki, paho, ilanlar Pəzə- 
vəngi elə yeyiblər ki, təkcə başı qalıb. 

Yat, Pəzəvəng, yatl 


1886 


AXMAQ 


Keçmişdə, Cırtdan padşahının dövründə ağıllı bir ata-anadan 
axmaq bir oğlan uşağı dünyaya gəlir. Uşağın adını “İvanuşka” qoyur- 
lar. İvanuşka hələ lap körpə olanda ata-anası bir şeyə təəccüb edirdi: 
görəsən axı bu uşaq kimə oxşamışdır? Anası deyirdi ki, atasına 
oxşayır, atası da deyirdi ki, anasına oxşayır, onlar çox fikirləşirlər, 
axırda bu qərara gəlirlər ki, yəqin hər ikisinə oxşayır. 

Burası da var ki, onları narahat edən İvanuşkanın axmaq olması 
deyildi: uşaq axmaq ola, özü də lap yerinə düşə, daha bundan yaxşı nə 
ola bilər! Onları narahat edən başqa şeydi: İvanuşka başqa cür 
axmaqdı, elə axmaqdı ki, ondan ötrü həmişə rəislər qarşısında 
cavab vermək lazım gəlirdi. Dəcəllik elər, qəribə-qəribə işlər tutar, 
sonra da çağırıb soruşarlar: “Nə haqla o belə iş tutur? Heç belə bir 
qanun varmı?” 

Axmaqlar yüngül olur, amma bu qəribə bir axmaqdır. Budur, 
lap bu yaxınlıqda Militrisa Kirbityevna yaşayır, əlini uzatsan çatar, 
onun da oğlu Lyovka axmaqdır. Ayaqyalın küçəyə qaçar, köynəyinin 

qollarını sallayaraq bir ayağı üstə yüyürər, yüyürdükcə də var gücü 
ilə çığırır: “Hödülər, ay hödülər, Lyovkanı döydülərl” Dərhal onu 
tutar, soyuq bir otağa salıb qapısını qıfıllar, deyərdilər ki, otur burda, 
bayıra çıxmal Hətta qubernator təftişə gələndə Lyovkanı ona gös- 
tərmişdilər, o da Lyovkanı tərifləyərək demişdi: 

— Onu qoruyub saxlayın, bizə axmaq adamlar lazımdırl 

Amma İvanuşka fövqəladə bir axmaqdı. Evdə oturar, kitab oxu- 
yar, ya da ata-anasına mehribanlıq edərdi, bir də onda görərdin 
ürəyinə elə bil od düşdü: yerindən qalxıb yüyürərdi: elə də yüyü- 
rərdi ki, ayağı altında yer titrərdi. Elə iş var ki, ona gərək yaxın- 
laşmağın yolunu biləsən, amma bu, ağına-bozuna baxmayıb düz 
üstünə cumardı, elə söz var ki, onu lap yaddan çıxarmaq lazımdır, 
amma bu həmin sözü yeri gəldi-gəlmədi düz adamın üzünə deyərdi. 
Ona baxanda adamın həm gülməyi, həm də ağlamağı gələrdi. İstə- 
yirsən onun üstünə qışqır, lap onu döy, — o heç bir şey hiss eləmirdi, 
heç bir şey eşitmirdi. İstədiyini elər, sonra da qaça-qaça evə, ata- 
anasının yanına gələrdi. 

— Ey gözümün nuru, sənə axı nə olub? Otur, əzizim, otur dincəll 

— Anacan, mən yorulmamışam. 

— Əzizim, sən axı hara gedirsən? Heç kəsdən soruşmursan, qaçıb 
gedirsənl 

— Anacan, Lyovkanın yanına getmişdim. Lyovka xəstədir, çörək 
istəyir, mən də gedib çörək dükanından bir çörək götürdüm, aparıb 
ona verdim. 

Anası bu sözü eşidəndə heyrətdən donub qalardı. 

— Sənin bu sözün məni öldürdül Ah, bədbəxt, sən məni yerə sox- 
dun! Gör sən nə iş tutmusan?! Deməli, sən o çörəyi oğurlamısan, hə? 

— Necə “oğurlamısan”? “Oğurlamısan” nə deməkdir? 

Qonşular neçə dəfə İvanuşkanın ata-anasına xəbərdarlıq edərək 
demişdilər: 

— Siz o axmaq oğlunuza bir əlac eləyinl O öz səfehliyi üzündən 
sizin başınıza çox əngəllər açacaql 

Lakin İvanuşkanın ata-anası heç bir şey eləyə bilmirdi. “Əlac elə- 
yinl” demək asandır. Ona nə əlac eləsinlər? Bu adamlar başa düşmür- 
lər ki, ata-ananın ürəyi ağıllı oğuldan daha çox axmaq oğula yanırl 

Bəzən görərdin ki, atası onu utandırmağa başlardı, deyərdi ki, 
“çörək özgəsinin malıdır, buna dəymək olmaz”. İvanuşka da sanki 


Sa 216 EV 


atasının söylədiyini başa düşərək deyərdi: “Doğrudur, ata canl” 
Lakin elə bu vaxt haradansa Lyovkanın səsi eşidilərdi: “Vanya, 
mənə çörək verl” İvanuşka da elə o saat çörəkçi dükanından çörək 
götürüb yox olardı. Bunu indi necə başa düşmək lazımdı: çörəyi o 
oğurlamışdı, ya oğurlamamışdı? 

Çörəkçi dözdü, dözdü, axırda incidi, polis idarəsinə şikayətə getdi. 
Məhəllə polis müdiri axmağın ata-anasının yanına gəlib dedi: “Hər 
necə olsa, gərək sizin bu axmaq oğlunuz döyülsünl” Ata-ananın ürəyi 
sızıldadı, ancaq əlac yox idi. İvanuşkanın atası görürdü ki, məhəllə 
polis müdiri lap qəti deyir: bu axmağı döyünl 

Amma axmaq heç bir şey başa düşmədi. Ağrını hiss edərək bir 
balaca ağlamsındı, lakin şikayətlənmədi, demədi ki, “məni nə üçün 
döyürsünüz?” “Bir də belə iş tutmayacağaml” Bəlkə buna təəccüb 
elədi: “Atam axı məni niyə döydü? Bu onun nəyinə lazımdır?” 

Axmaq İvanuşkaya nahaq yerə əziyyət verdilər: o, döyüləndən 
əvvəl də axmaq idi, döyüldükdən sonra da axmaq qaldı. Yenə də o, 
Lyovkanın ayaqyalın küçə ilə qaçdığını görüb tez bayıra cumar, çək- 
mələrini çıxarar, köynəyinin qollarını sallar, axmaq Lyovka ilə bəra- 
bər axmaqlığa başlardı. 

Anası bunu görüb acıqlanardı: 

— Özünə sənət tapıbl Gedib axmağa öcəşirl 

— Anacan, mən ona öcəşmirəm, onunla oynayıram, o tək olanda 
darıxır. 

— Ona qoşula-qoşula axırda özün də axmaq olacaqsanl 

İvanuşkanın atası bunu eşidib arvadına acıqlı-acıqlı deyərdi: 

— Onu döymək lazımdır, amma sən onunla söhbət eləyirsənl 
Elə bilirsən söhbətdən bir şey çıxacaq, — gözlə, çıxarl Sən onu tez- 
tez döysəydin, o çoxdan adam olub ağlı başına gəlmişdil 

Bütün qonşular da İvanuşkanın atasını haqlı hesab edərdilər, 
əvvələn, ona görə ki, axmaqların başına ağıl qoymaq üçün müəy- 
yən qanun var idi: ikinci də ona görə ki, İvanuşka hamının zəhləsini 
tökmüşdü. Bir neçə gün əvvəl qonşu uşaqları bir keçiyə öcəşməyə 
başlayırlar, İvanuşka dərhal keçini müdafiə etməyə qalxışır. Özünü 
qabağa verir, qoymur ki, uşaqlar keçini incitsinlər. Keçi onu daldan 
buynuzlayır, uşaqlar da əllərinə nə keçsə qabaqdan onun təpəsinə 
vururlar, amma bunları o heç vecinə də almır. Onu üz-gözü göyər- 

miş halda evə gətirirlər. Ertəsi gün yenə də o bir iş çıxardır: aşpazın 
xoruzunu tutub əlindən alır. Aşpaz xoruzu qoltuğuna vurub mətbəxə 
aparırmış, axmaq İvanuşka ona rast gəlib deyir: 

— Kuzma, xoruzu hara aparırsan? 

Kuzma da ona belə cavab verir: 

— Məlumdur ki, hara aparıram: mətbəxə, sup bişirməyə... 

Axmaq İvanuşka birdən onun üstünə atılır. Kuzma tərpənincə 
bir də görür ki, xoruz çəpərin üstünə atılıb qanadlarını çırpır. 

Atası İvanuşkaya ha başa salmağa çalışır ki, “xoruz axı sənin 
deyil, sən niyə onu tutub aşpazın əlindən alırsan?” İvanuşka isə elə 
öz bildiyini deyir: 

— Mən bilirəm ki, xoruz mənim deyil, ancaq aşpazın da deyil, 
xoruz öz-özününküdür... 

Ev adamları axmaq İvanuşkanı mehriban və sakit olduğuna görə 
nə qədər sevsələr də o, tutduğu işləri ilə get-gedə hamının zəhlə- 
sini tökürdü. Acanda daha gedib anasından xahiş etmir ki, icazə ver, 
anacan, bufetdən piroiki götürüm. Özü gedib bufeti, mətbəxi axtarar, 
əlinə düşəni icazəsiz-filansız götürüb yeyərdi. Könlünə gəzmək 
düşdümü, kartuzunu başına qoyar, icazəsiz-zadsız çıxıb gedərdi. 
Bir gün bir dilənçi gəlib pəncərə qabağında durur: İvanuşkanın 
anasının da bu zaman, tərs kimi, stol üstündə bir kağız üçlüyü 
varmış: axmaq üçlüyü götürüb dilənçinin çantasına soxur. 

İvanuşkanın anası bundan lap dəli kimi oldu: 

— İlahi, belə də şey olar! Bu axırda Kartuş! olacaq. 

İvanuşkanın atası belə dedi: 

— Mütləq olacaql Əgər sən onu döymək əvəzinə onunla boş- 
boş danışacaqsansa, o bundan da pis olacaql 

Əlac yox idi: anası da axmaq oğlunu qamçı ilə döydü. Amma 
düzünü desək, lap yüngülcə döydü, ona görə döydü ki, ona ibrət 
olsun. İvanuşka isə gözüyaşlı ayağa qalxıb anasını qucaqladı: 

— Ah, anacan, anacanl Yazıq anaml 

Anası da birdən elə utandı, elə utandı ki, özü də ağladı. 

— Mənim istəkli axmaq balam. Allah bizim hər ikimizi bir yerdə 
bu dünyadan aparsaydı... 


1 Parisdə və Paris ətrafında, aristokratlardan olan gizli köməkçilərin vasitəsilə 
quldurluq edərmiş. 1721-ci ildə edam edilmişdir. 

Bir gün o az qala özünü də, anasını da məhv edəcəkdi. İvanuşka- 
nın atası arvadının qoluna girmişdi, İvanuşka isə özünü kəşfiyyatçı 
kimi göstərərək qabaqda gedirdi. Sanki onlar Niger çayının mənbə- 
lərini kəşf etməyə gedirdilər, İvanuşkanı da qarşıda təhlükə olub- 
olmadığını bilmək üçün qabağa salmışdılar. Birdən inilti eşitdilər, 
əyilib çaya baxdılar, gördülər ki, bir uşaq suda boğulur. Elə o saat 
axmaq İvanuşka özünü çaya atdı, anası da onun ardınca yubkalı- 
zadlı suya atıldı. Onun da ardınca bir cüt qorodovoy yaraqlı-yasaqlı 
çaya hoppandı. İvanuşkanın atası isə çay qırağındakı məhəccərin 
qabağında durub, qanad çalan quş kimi, qollarını yelləyir, “mənim- 
kiləri, mənimkiləri xilas edinl”— deyə çığırırdı. Nəhayət, qorodo- 
voylar onların hər üçünü sudan çıxardılar! İvanuşkanın anası bu hadi- 
sədən yalnız qorxmaqla canını qurtardı, axmaq İvanuşka isə bir ay 
çox bərk xəstələndi. Huşa gələndə anasını arıqlamış və rəngi qaçmış 
halda başı üstündə oturmuş gördü: o, axmaqcasına bir iş tutduğunu 
başa düşdüyündənmi, ya anasına yazığı gəldiyindənmi — hər nədənsə 
hönkür-hönkür ağlamağa başladı. Ağladıqca da elə bir ucdan deyirdi: 
“Anacan! Anacan! Anacan! Niyə Allah bizi öz yanına aparmadı?!” 

İvanuşkanın atası da elə oradaca durmuşdu: o heç olmasa bu dəfə 
İvanuşkanın: “Məni bağışlayın, əziz atacığım, mən bir daha belə 
işlər tutmayacağaml” deyəcəyini gözləyirdi. Lakin İvanuşka yenə 
də bu sözləri demədi. 

Bu hadisədən sonra İvanuşkanın atası ilə anası bu axmaqla nə 
edəcəkləri haqqında ciddi surətdə danışıb məsləhətləşdilər. Onlar 
bir-birini qucaqlamış halda zalda gəzişir, bu məsələni hər cəhətdən 
müzakirə edirdilər, lakin bir nəticəyə gələ bilmədilər. 

İvanuşkanın atası ədalətli bir adamdı. O evdə də, qonaq getdiyi 
yerlərdə də, küçədə də həmişə bir şeyi təkrar edirdi: “Qanun ki, 
yerinə yetirilməyəcəkmiş, daha onu yazıb ortalığa çıxarmaq nahaq- 
dır”. Hətta onun çox gülünc bir görünüşü vardı: sanki o bir əlində 
tərəzi tutmuş, o biri əli ilə də gah tərəzinin günah qoyulan gözünə 
bir misqal atır, gah da bu günahın əcrini təyin edən o biri gözünə 
yarım misqal qoyurdu. Buna görə də, bütün yuxarıda deyilən şey- 
ləri nəzərə alaraq, o tələb etdi ki, İvanuşka ilə ev qanun məcəlləsi 
əsasında çox sərt rəftar edilsin. 

— Madam ki qanunu pozmuşdur, deməli, o buna uyğun olaraq 
cəzalandırılmalıdır. Bir baxl 

O bunu deyib İvanuşkanın anasına bir cədvəl göstərdi. Cəd- 
vəldə bu şeylər yazılmışdı: 


Qəbahətlərin adı: Qamçı zərbələrinin sayı: 


Tabe olmaq qaydalarından kənara çıxmaq 5-dən 7-ə kimi 


İvanuşkanın anası isə bir ana olub qalırdı. O, deyilən sözün əda- 
lətli bir söz olduğunu inkar etmirdi, lakin bunu, “ədalətli” bir adam- 
dan söhbət gedirkən adi camaat bu sözü necə başa düşürsə, o da elə 
ibtidai mənada başa düşürdü: əcrsiz, bir növ bağışlama kimil Onun 
hüquq işlərindən çox az başı çıxsa da, bir anda İvanuşkanın atasını 
biabır elədi: 

— Biz onu nəyə görə cəzalandırmalıyıq? Ona görə ki, o, suda 
boğulan uşağı xilas etmək istəyirdi? Bir fikirləş, gör nə deyirsənl 

Bununla belə, İvanuşkanın atası öz fikrindən dönmədi, dedi ki, bu 
axmağı evdə saxlamaq mümkün deyil, onu bir “yerə” vermək lazımdır. 

İvanuşkanı belə bir “yerə” verdilər. Buranın sakitliyi ilk əvvəl 
axmağa çox yaxşı təsir bağışladı. Heç bir şey onu düşündürmürdü, 
heç bir şey onun qəlbini həyəcanlandırmırdı. İlk illərdə hətta həqiqi 
bir təlim də almadı, orada ancaq tədris materialı mənimsənilirdi. 
Oradakı adamlar arasında da ciddi bir fərq yox idi; elə bir fərq ki, 
bunun nəticəsində başqalarına təsəlli verməyə, kömək etməyə ehti- 
yac hiss olunsun. Hər şey orta bir qayda ilə davam edirdi, bu da təlim 
müvəffəqiyyətini başlıca olaraq hafizədən asılı edirdi. İvanuşkanın 
da hafizəsi çox qüvvətli idi, eyni zamanda o çox gözəl bir qəlbə 
malikdi, buna görə də o az qalmışdı ki, doğrudan da, ağıllansın. 

İvanuşkanın atası sevinə-sevinə deyirdi: 

— Mən sənə demirdim?! 

İvanuşkanın anası da ona belə cavab verirdi: 

— Yaxşı, yaxşı, acıqlanmal — Sanki o, İvanuşkanın atasını biabır 
etməkdə həddindən artıq tələsdiyinə peşman olmuşdu. 

lakin nəzərdə tutulan biliyin həcmi artdıqca İvanuşkanın işi çətin- 
ləşirdi. Elmlərin çoxunu o heç başa düşmürdü. Tarix, hüquq fənni, 
sərvətin toplanması və paylanması elmləri onun başa düşmədiyi şey- 
lərdəndi. O bunları həqiqətən başa düşmürdü. Müəllimlər və mürəb- 
bilər ona nə qədər öyüd-nəsihət versələr də, onu nə qədər utandır- 
salar da, o ancaq bir şey deyirdi: “Bu ola bilməzl” 

Yalnız bu zaman onun əməlli-başlı axmaq olduğunu bildilər. Elə 
bir axmaq ki, o ancaq elmin mənasını başa düşəcək, özünü isə heç 
vaxtl Təbiət bəzən adamla çox sərt rəftar edir: adamın qabiliyyətini 
ancaq əlifba materialını başa düşəcək həcmdə inkişaf etdirir, lakin 
məsələ bu materialdan nəticə çıxarmağa gələndə adamın əl-qolunu 
bağlayır, irəli getməyə imkan vermir. 

İvanuşkanın atası yenə də bundan xəcalət çəkdi və “İvanuşka 
sənə oxşayıb” deyə arvadını töhmətləndirməyə başladı. İvanuşka- 
nın anası isə daha bu töhmətlərə qulaq asmır, ancaq ağlayırdı. Doğ- 
rudanmı, İvanuşka həmişəlik axmaq olub qalacaqdı? 

İvanuşkaya deyirdi ki: 

— Heç olmasa, sən özünü başa düşən kimi göstər! Öz-özünü 
məcbur elə, azca da olsa başa düş: di gəl mən sənə göstərim! 

Kitabı açıb oxuyardı: “Bir anadan olanlar qanunu üzrə irsi qay- 
dalar haqqında” — İvanuşka yenə də heç bir şey başa düşməzdil Hər 
ikisi ağlardı: axmaq İvanuşka da, anası dal Lakin bu zaman İvanuş- 
kanın atası qəti bir ifadə ilə izahat verərdi, deyərdi ki, hər şeydən 
əvvəl bir anadan olanları mütləq aşağıda göstərilən qayda ilə müəy- 
yən etmək lazımdır: birinci, atadan bir, anadan ayrı olanlardan: ikinci, 
bir anadan olmuş olsalar da ataları ayrı olanlardan, üçüncü də, çer- 
von valetlərdən... 

İvanuşkanın anası göz yaşı tökə-tökə təəccüblə deyərdi: 

— Görürsən atan necə yaxşı bilirl 

Axmaq İvanuşka da anasının göz yaşlarını görüb, məsələni başa 
düşmək üçün çox vaxt bütün qüvvəsini toplardı. Tənəffüs vaxtı sinfə 
girib dəftəri qabağına qoyar, əlləri ilə qulaqlarını örtüb dərsini əzbər- 
ləməyə başlardı. Yaxşı də əzbərlərdi, elə də gözəl cavab verərdi ki, 
sanki ağzına gələn cəfəngiyatı söylərdi... Amma İskəndər Zülqər- 
neyn haqqında birdən elə yersiz bir söz söylərdi ki, müəllimlərin 
daz başında qalan üçcə dənə tük də biz-biz durardı. 

Müəllim deyərdi: 

— Oturunl Sizin aqibətiniz pis olacaql Heç vaxt siz dövlət adamı 
olmayacaqsınızl Allaha şükür edin ki, o sizə elə bir ata-ana vermiş- 
dir ki, onlar heç bir pis əməl üstündə təqsirləndirilməmişlər. Əgər belə 


1 Buriua-dvoryan təbəqəsi içərisindən çıxan və boş-boşuna həyat keçirən 
cavan adamlar 

olmasaydı... Oturunl Əgər bacarsanız, çalışın belə ürəkbulandıran 
hərəkətlərlə öz mürəbbilərinizi dilxor eləməyinl 

Doğrudan da, İvanuşkanın ata-anasının yaxşı əxlaq sahibi olduq- 
ları üçün onu sinifdən-sinfə keçirirdilər, axırda da onu müəyyən 
rütbə ilə buraxdılar. Lakin o, şəhadətnamə ilə evə gəldikdə, anası 
onun şəhadətnaməsinə baxdı, elə o saat da ağlamağa başladı. İva- 
nuşkanın atası isə axmaq oğlundan soruşdu: 

— Ay zırrama, yenə nə oyun çıxarmısan. 

— Atacan, mən bir şey eləməmişəm, görünür, orada belə bir 
qayda-qanun vardır... 

Hətta o, ağıllı-başlı izahat da vermədi: Lyovkanı küçədə görüb, 
evdən qaçıb getdi. 

Lyovkanı indi o, əvvəlkindən də çox sevdi; çünki zavallı axmaq 
daha acınacaqlı bir hala düşmüşdü. Altı il bundan qabaq o necə ayaq- 
yalın gəzirdisə, indi də elə ayaqyalın gəzirdi, yenə də ondakı kimi 
arıqdı, yenə də qollarını sallayaraq küçə ilə yüyürürdü, lakin indi 
onu saç-saqqal basmışdı, özü də şalban kimi uzanmışdı. Militrisa 
Kirbitevna çoxdan ondan əl çəkmişdi, ona yemək vermirdi: geyi- 
minə də çox az əhəmiyyət verirdi. Buna görə də o həmişə ac idi; 
çörək satan alverçi arvadların ona ürəyi yanmasaydı o çoxdan acın- 
dan ölmüşdü. Lakin ən çox ona küçə uşaqları əziyyət verirdi. Onlar 
Lyovkanı dinc qoymurdular: ona öcəşir, üstünə it qısqırdır, qıçını 
çimdikləyir, köynəyini dartışdırırdılar. Bütün günü küçədən onun 
çığırtısı gəlirdi. 

Axmaq İvanuşka Lyovkanı yedirib doyurdu, əyin-başını düzəltdi. 
Lyovkaya nə lazımdısa, İvanuşka onu tapıb gətirirdi. Özü də sahi- 
bindən soruşmadan götürürdü. Tapa bilmədiyi şeyi də elə bir ifadə 
ilə tələb edirdi ki, sanki rədd etmək anlayışı özü ona tamamilə 
yabançı idi. Ancaq axmaq adamın səsində belə bir inam, gözlərində 
rəddedilməz belə bir ifadə olur. O heç kəsdən və heç şeydən qorx- 
murdu, heç şeydən iyrənmirdi. Heç şeyə nifrət etmirdi, təhlükə deyi- 
lən şeyin də nə demək olduğunu başa düşmürdü. Polis rəisini 
görəndə qaçıb küçənin o biri tərəfinə keçmirdi, düz ona sarı gedirdi, 
sanki heç bir taqsırı yox idi. Şəhərdə yanğın oldumu — o hamıdan 
əvvəl özünü oda soxurdu,: ağır bir xəstə olduğunu eşitdimi — tez ora 
cumar, xəstənin başı üstündə oturar, ona qulluq elərdi. Belə hallarda 
o elə ağıllı sözlər danışardı ki, elə bil heç axmaq deyildi. Ancaq 
bircə şey onun ürəyindən bir daş kimi asılıb qalırdı: o öz sarsaq 


Sa 222 Gə 


hərəkətlərini qurtarıncaya qədər anası gecələri yatmırdı. Lakin onun 
taleyində rəddedilməz bir şey vardı: bu onu öz-özünü alçaltmağa, 
öz-özünü qurban verməyə sövq edirdi, o da bunun qarşısında 
dayana bilmirdi, taleyin bu əmrinə qeyri-ixtiyari olaraq tabe olurdu, 
bunun nə kimi bir nəticə verə biləcəyini nəzərə almırdı, hətta qohum- 
əqrəbasına da üz göstərmirdi. 

Ata-anası bir neçə dəfə onu işə düzəltmək barəsində düşün- 
müşdülər, deyirdilər ki, bəlkə bu iş onu az da olsa, adama oxşada 
bildi. Atası onu şəhər məktəbi popeçiteli — nə isə belə bir qulluğa 
düzəltdi (axmaq da, bu işin öhdəsindən maaşsız gələ bilər, maaş olsa 
lap yəqin!); lakin axmaq İvanuşka qulluğa girən kimi elə sarsaq bir iş 
tutdu ki, polis müdiri ancaq onun ata-anasının sınaqdan çıxmış eti- 
barlı adam olduqlarını nəzərə alıb bu məsələni ört-basdır eləməyə 
razı oldu. Bu hadisədən sonra anası onu evləndirmək fikrinə düşdü 
— bəlkə — dedi, Allah onu bu axmaqlıq bəlasından xilas etdi. Ona 
Podvaxına familiyalı, dul qalmış, cavan bir tacir arvadı tapdılar. 
Arvada heç söz yox idi, deyirdin lap dünya gözəlidir, çarşıda iki 
dükanı vardı. Özünün də heç bir qüsuru-filanı yox idi. Dükanında 
da həmişə ən əla mal olardı. Alver işini də çox bacarıqla və təkba- 
şına aparardı. Sözün qısası, İvanuşkaya bundan yaxşı bir qız tapmaq 
olmazdı. Axmaq İvanuşka da onun xoşuna gəldi. İvanuşka zahiri 

cəhətdən abırlı bir adama oxşayırdı, xasiyyəti də çox mülayim idi. 
Arvad hətta başqaları kimi onda ağıl olduğunu da inkar etmirdi, ancaq 
deyirdi ki, onun ağlını inkişaf etdirmək lazımdır. Bunu da müvəffə- 
qiyyətlə yerinə yetirmək məsələsində tamamilə özünə arxayın idi. 

Lakin axmaq İvanuşkanın bütün instinktləri elə bərk yatmışdı 
ki, hətta bu mərhəmətli, bu təvazökar arvad da buna təəccüb etdi. 
İvanuşka ona toxunarkən bir dəfə də ehtirasa gəlmədi, özünü itir- 
mədi, arvadların böyük bir riqqətlə münasibət bəslədiyi hallardan 
heç birini özündə hiss etmədi: kişidə əmələ gələn ehtirasdan arvad- 
lar sevginin ilk və xoş çırpıntılarını duyurlar. Axmaq İvanuşka evə 
gələr, nahar eləyər, çay içərdi və görünür öz evində deyil, Podvaxi- 
nagildə olmasının səbəbini heç başa düşməzdi. 

Gözəl arvad ondan soruşardı: 

— Siz darıxmırsınız? Yoxsa siz heç bir şey başa düşmürsünüz? 

— Ah, mən çox darıxıraml Deyirlər ki, guya ona görə darıxıram 
ki, mənim heç bir məşğuliyyətim yoxdur. 

— Siz də bir şeylə məşğul olun... birisini sevinl 

— Əlbət ki, sevmək lazımdır, sevməmək olarmı?! Hamını sev- 
mək lazımdır: xoşbəxtləri də, bədbəxtləri dəl Xoşbəxtləri ona görə 
sevmək lazımdır ki, onlar bacarıb özlərini xoşbəxt etmişlər, bədbəxt- 
ləri ona görə sevmək lazımdır ki, onlar ağ gün görmürlər. 

Beləliklə, evlənmək baş tutmadı. Podvaxina kədərləndi, hətta 
bir il gözləməyə söz verdi. Lakin bir-iki ay gözlədikdən sonra daha 
səbir etməyib Miladi-İsa bayramından bir az əvvəl şəhər bələdiyyə 
rəisi Lixodeyevə ərə getdi. İndi çarşıda onların dörd dükanı var, adi 
günlərdə onlar dörd dükanın dördündə də alver edirdilər: Podva- 
xina qalantereya hissəsində, Lixodeyev isə baqqaliyyə hissəsində 
oturur. Bayram günlərində isə polis rəisini və başqa hökumət adam- 
larını pirofkiyə qonaq eləyirlər. 

Axmaq İvanuşka isə ata-anasının üstünə düşüb qaldığını heç 
vecinə də almırdı. Yanğın söndürməyə, xəstələrə qulluq etməyə 
gedir, dilənçiləri dəstə-dəstə evə gətirirdi. 

İvanuşkanın atası, arvadı eşitməsin deyə, pıçıldayaraq deyirdi: 

— Heç olmasa Allah bunu bizim başımızdan eləyəl 

İvanuşkanın anası isə ümidini kəsmir, gecə-gündüz Allaha dua 
edirdi. Gözləyirdi ki, Allah İvanuşkaya ağıl verər, onu da qəza polis 
rəisinin, ya onun köməkçisinin yoluna salar, bu da olmasa, mütləq 
iclasçı edər! Hər necə olsa, o bir qulluq sahibi olmalıdır, ya yox?! 
Ola bilməz ki, hamı üçün iş tapılsın, bircə onun üçün tapılmasınl 

Yalnız bircə adam axmaq İvanuşkaya başqa gözlə baxdı, o da 
yolla ötüb keçən təsadüfi bir adamdı. O adam şəhərin yanından 
harasa gedirdi, İvanuşkanın atası ilə lap köhnə tanış olduqlarından 
onlara gəldi. Söhbət açıldı, keçmişdən, gənclik günlərinin maraqlı 
hadisələrindən doyunca danışdılar, eyni zamanda hal-hazıra da 
toxundular. İvanuşkanın atası hər ehtimala qarşı qapını örtdü. Ürək- 
lərində nə vardısa, hamısını açıb söylədilər. Fikirlərini izah etdilər. 
Bir-birinin nə fikirdə olduğunu təyin etdilər, lakin bunu bir-birinə 
demədilər, ancaq bu barədə düşündülər. Məlum şeydir ki, İvanuş- 
kanın atası axmaqdan da söhbət açmamış olmadı. İvanuşkanı daha 
saymadıqlarından, elə onun yanında ona “axmaq” deyirdilər. Axmaq 
barəsində söylənilən sözlər gələn adamı maraqlandırdı, gecəni öz 
dostunun evində qaldı, səhər isə ona dedi: 

— Sənin İvanuşkan heç də axmaq deyil, ancaq o alçaq fikirli adam 
da deyil, buna görə də həyata uyğunlaşa bilmir. Başqa cür də adam 
olur, onlar alçaq fikirləri tədricən başlarından çıxarırlar. Lakin bu 

məsələ çox böyük zəhmətlə başa gəlir, çox vaxt da bunun nəticə- 
sində ağır mənəvi böhran ortaya çıxır. Amma İvanuşka üçün belə 
zəhmət çəkməyə heç ehtiyac olmamış, çünki bu vaxta qədər onun 
vücudunda alçaq fikirlər olmayıb, olsaydı olardı. Təbiət özü bunu 
ona verməyib. Lakin heç şübhəsiz, elə bir vaxt gələcək ki, həyat onu 
öz ağır təzyiqi ilə iki şeydən birini — ya axmaqlığı, ya da alçaqlığı 
seçməyə məcbur edəcəkdir. Onda o başa düşər. Ancaq mən sizə 
məsləhət görərdim ki, siz bu vaxtın tez gəlməsinə tələsməyiniz, 
çünki bu vaxt gəlib çatan kimi dünyada ondan bədbəxt adam olma- 
yacaqdır. Lakin onda da — mən buna əminəm — o, axmaq olub qal- 
mağı üstün tutacaqdır. 

Gələn qonaq bunu söyləyib yoluna davam etdi. O gedəndən sonra 
İvanuşkanın atası fikrə daldı. O bütün həyatını xəyalından keçirdi, 
nə kimi alçaq fikirləri olduğunu və bu fikirlərdən hansı yollarla 
yaxasını qurtardığını xatırladı. Özünü necə ciddi yoxlasa da imta- 
handan təmiz çıxdı: heç vaxt onun alçaq fikirləri olmamışdı, olmadı- 
ğına görə də bunlardan yaxasını qurtarmağa ehtiyac hiss etməmişdi. 
Bəs axı o niyə axmaq deyil? 

Nəhayət, bu nəticəyə gəldi ki, onun köhnə dostu ağlını itirmiş- 
dir. “Onlar Peterburqda, öz daxmalarında oturub inkişaf edirlər. İnki- 
şaf edə-edə də axırda yalana batıb qalırlar. Amma biz Poşexonyedə 
oturmuşuq, inkişaf da eləmirik, yalana da batıb qalmırıq, — bu daha 
yaxşıdır. O nə danışırdısa, hamısı yalandı: axmaqlıq təbiətin töhfəsi- 
filanı deyil, əgər mənim İvanuşkam Allahın köməyi ilə ağıllansa, 
yəqin ki, bundan o bədbəxt olmayacaq, əksinə, qulluğa girəcək, 
hamı necə yaşayırsa, o da elə yaşayıb ömür sürəcək”. 

O belə bir qərara gəldikdən sonra gözləməyə başladı: bir gün 
İvanuşkanın da ağlı başına gələr, onu da, başqalarından fərqli ola- 
raq, böyük qulluğa dəvət edərlər. Lakin bunun əvəzində bir gün səhər 
çağı ona xəbər verdilər ki, axmaq evdən yox olmuşdurf. 

İllər dolanıb keçdi. İvanuşkanın qoca ata-anası çox ağladı. Onlar 
hər gün, hər dəqiqə onun yolunu gözləyirdilər. Axmaq İvanuşka bir 
an da olsa, onların xəyalından çıxmırdı. Onlar başqa hər şeyi unut- 
muşdular, onların fikrində yalnız bircə şey dolanırdı: İvanuşka indi 


1 “Axmaq evdən yox olmuşdur” — ya həbs olunmuşdur, ya da sürgün edilmişdir 
mənasındadır. 

haradadır? Acdırmı? Toxdurmu? Üst-başı nə haldadır? Axmağın 
məhv olmasına nə var kil Ata-ananın çəkdiyi bu dərdi Allah heç 
kəsə göstərməsin! Bu dərd onların gecə-gündüz iniltilər, fəryadlar 
qopan ürəyini parçalayır, sinəsinə dağ çəkirl 

Lakin axmaq İvanuşka bir gün gəlib çıxdı. O qəfildən yox olduğu 
kimi, qəfildən də gəlmişdi. Ancaq onun əvvəlki sağlamlığından əsər 
belə qalmamışdı. Onun bənizi solmuşdu, o arıqlamış, üzülüb əldən 
düşmüşdü. O haraları gəzib dolaşmışdı? Nələr görmüşdü? Məsə- 
ləni başa düşmüşdümü? — bunu heç kəs ondan öyrənə bilmədi. O, 
evə gəlib susdu. 

Hər halda, İvanuşkagilə gələn qonaq haqlı imiş: ölənə kimi 
axmaq ləqəbi onun üstündən götürülmədi. 


İKİ QONŞU 


Bir kənddə iki qonşu yaşayırmış. Onlardan birinin adı Dövlətli 
İvan, o birininki də Kasıb İvanmış. Dövlətli İvanın adına “ağa” və 
“Semyonıç” da əlavə edərlərmiş, Kasıb İvana isə ancaq İvan, bəzən 
də İvanuşka deyərlərmiş. Onların ikisi də yaxşı adammış. Dövlətli 
İvan isə hətta yaxşıdan da yaxşı imiş. Lap təpədən-dırnağa kimi 
filantropmuş. Özü dəyərli bir şey istehsal etməzmiş, amma dövləti 
bölüşdürməkdə çox nəcibanə düşünərmiş. Deyərmiş ki: “Bu da 
mənim öz qüvvəmə görə bacardığım işdir: hallı — halına görəl Elə 
adam var ki, dəyərli bir şey istehsal eləmir, özü də nanəcib fikirli 
olur, — bu ki lap yekəbaşlıqdır1 Onlara baxanda mən pis deyiləm”. 
Kasıb İvan isə dövlətin bölüşdürülməsi haqqında heç düşünmürdü 
(buna heç vaxtı da yox idi), lakin bunun əvəzinə dəyərli şeylər isteh- 
sal edirdi. O da deyirdi ki: “Bu mənim öz qüvvəmə görə bacardığım 
işdir: hallı-halına görəl” 

Axşam onlar asudə olan zaman bir-birilə görüşər, Dövlətli İvanın 
evi qabağında, skamya üstündə oturar və gap eləməyə başlardılar. 

Dövlətli İvan soruşardı: 

— Sabah sizdə şini nə ilə bişirəcəklər? 

Kasıb İvan: 

— Heç nə ilə, — deyə cavab verərdi. 

— Bizdə ətlə bişirəcəklər. 

Sonra Dövlətli İvan əsnəyərək, ağzına xaç vurar, Kasıb İvana 
baxar, ona yazığı gələrdi: 

— Dünyada qəribə işlər olurl O adam ki, həmişə iş görür, zəh- 
mət çəkir, hətta bayram günlərində onun şisi ətsiz olur, amma o 
adam ki, vaxtını xeyirli və asudə keçirir — onun adi günlərdə də şisi 
ətli olur. Görəsən bu nədəndir? 

— Mən də bunu çoxdan fikirləşirəm, deyirəm: görəsən bu nədən- 
dir? Axı heç fikirləşməyə də boş vaxt olmur. Elə ki fikirləşməyə 
başlayıram, birdən yadıma düşür ki, meşəyə odun gətirməyə get- 
mək lazımdır. Odunu gətirirəm, baxıram ki, indi də peyin atmaq 
lazımdır, ya da xışla yer əkmək vaxtıdır. Bu qayda ilə iş arasında 
fikir dağılıb gedir. 

— Biz gərək bu məsələni müzakirə eləyək. 

— Mən də deyirəm: gərək müzakirə eləyək. 

Kasıb İvan da əsnər, ağzına xaç vurar, gedib yatardı, yuxusunda da 
sabahkı ətsiz şini görərdi. Ertəsi gün yuxudan ayılanda görərdi ki, 
Dövlətli İvan ona bayram günü şiyə atmaq üçün ət göndərmişdir. 

Gələn bayram günü ərəfəsində də bu iki qonşu yenə bir-birilə 
görüşər, yenə də köhnə məsələdən söhbət açardılar. 

Dövlətli İvan deyərdi: 

— İnanırsanmıl Mən gecə də, gündüz də ancaq bir şey fikirləşi- 
rəm, deyirəm: gör sən məndən nə qədər inciksənl 

Kasıb İvan da: 

— Bunu fikirləşmək özü böyük şeydir: sağ olunl — deyə cavab 
verərdi. 

— Mən də öz nəcib fikirlərimlə cəmiyyətə az xeyir vermirəm, 
amma əgər sən... vaxtında xışla əkinə çıxmasan, yəqin ki, biz 
çörəksiz qalarıq. Düz demirəm? 

— Düz deyirsən. Ancaq bir şey var ki, mən əkməyə bilmərəm, 
çünki çörək olmasa, əvvəl acından ölən mən olacağam. 

— Doğru sözdürl Bu çox mürəkkəb bir məsələdir. Ancaq sən elə 
bilmə ki, mən bunu düzgün hesab eləyirəm, — vallah yox! Mən 
ancaq bir şeyin dərdini çəkirəm: deyirəm, İlahi, necə eləyək ki, 
Kasıb İvan da yaxşı yaşasın?! Necə eləyək ki, mən də öz payımı 
alım, o da öz payını alsın. 

— Ağa, çox sağ olun ki, narahat olursunuzl Doğrudan da, əgər 
sizin bu yaxşılığınız olmasaydı, mən bayram günündə tyuryadan 
başqa ayrı bir şey yeyə bilməyəcəkdim... 

— Bu nə sözdür! Bu nə sözdür! Mən bu barədə danışmıram! Sən 
bunu yadından çıxartl Mən ayrı məsələ barəsində fikirləşirəm. Mən 
bir neçə dəfə bu qərara gəlmişəm ki, gedib mal-dövlətimin yarısını 
dilənçilərə verim. Vermişəm dəl Heç bilirsən nəticəsi nə olub?! Bu 
gün mən mal-dövlətimin yarısını vermişəm, sabah yuxudan ayı- 
landa görürəm ki, bunun əvəzində bütün mal-dövlətimin dörddə- 
üçü qədər yenə də üstünə gəlmişdir. 

— Deməli ki, üstünə faiz gəlib... 

— Qardaş, nə eləyim kil mən puldan qaçıram, amma pul mənim 
dalımca gəlir. Mən kasıba bir ovuc şey verəndə, haradansa bunun 
yerinə iki ovuc gəlir. Bu lap möcüzədirl 

Doyunca danışdıqdan sonra əsnəməyə başlarlar. Söhbət arasında 
Dövlətli İvan yenə də bir məsələ haqqında düşünür: “Necə eləyim 
ki, sabah Kasıb İvanın şisi ətli olsun?” Fikirləşir, fikirləşir, axırda 
tapır. Kasıb İvana deyir: 

— Qulaq as, əziziml İndi daha hava qaralmağa az qalıb: sən get 
mənim bostan yerimin ləklərini qaz. Orada sən bir-iki saat yeri bel 
ilə eşələ, — bu sənin əlində nədir kil — mən də gücüm çatdığı qədər 
sənə mükafat verərəm, guya sən elə doğrudan da, işləmisən. 

Doğrudan da, Kasıb İvan bel ilə bir-iki saat oynar, ertəsi gün isə 
ona bayramlıq gələr, elə bil ki, o “doğrudan da işləmişdir”. 

İki qonşu bu qayda ilə bir neçə vaxt gap elədilər. Axırda Döv- 
lətli İvanın Kasıb İvana lap ü ürəyi yandı, belə ki, doğrudan da, daha 
bu vəziyyətə dözə bilmədi. Öz-özünə dedi: “Mən lap böyüyün 
yanına gedəcəyəm, onun ayaqlarına düşüb deyəcəyəm: Sən bizim 
padşahın vəkilisənl Burada bizim dərdimizə qalan sənsənl İşimiz 
düyünə düşəndə, onu sən həll eləyirsən — sən yıxırsan, sən tikirsən, 
sən cəza verirsən, sən bağışlayırsanl Sən məni Kasıb İvanla bir 
gözdə tutl Ondan bir şey tələb eləyəndə məndən də bir şey tələb 
elə, ondan bir araba istəyəndə, məndən də bir araba istə, ondan hər 
desyatinə bir qruş alanda, məndən də bir qruş al. Özü də elə elə ki, 
mən də, o da aksiyadan eyni dərəcədə azad olaql” 

O düşündüyü kimi də elədi. Böyüyün yanına gəldi, onun ayaq- 
larına düşdü, öz dərdini açıb dedi. Böyük də bu məsələ üstündə 
Dövlətli İvanı tərifləyib dedi: 

— Mərhəba sənə, ey igid oğlan, ona görə ki, sən Kasıb İvankanı 
yaddan çıxarmırsan. Rəislik üçün daha bandan xoş şey yoxdur ki, 
padşahın təbəələri bir-birilə mehriban yaşayırlar və bir-birinə 

kömək edirlər, lakin əgər onlar vaxtlarını dava-dalaşla, paxıllıqla, 
bir-birindən çuğulluq eləməklə keçirirlərsə, daha bundan pis şey 
yoxdur! 

Böyük bunu deyib, məsuliyyəti boynuna götürərək, öz kömək- 
çilərinə buyruq verdi ki, təcrübə üçün, hər iki İvandan ötrü məh- 
kəmə də bir bərabərdə olsun, töycü də bir bərabərdə alınsın, daha 
bundan qabaqkı kimi olmasın ki, biri zəhmət, əziyyət çəksin, o birisi 
isə kef eləsinl 

Dövlətli İvan öz kəndinə qayıtdı, sevindiyindən onun gözü aya- 
ğının altını görmürdü. 

Gəlib Kasıb İvana dedi: 

— Mənim əziz dostum, mən rəisin mərhəməti sayəsində üstümə 
çökən o ağır yükü atdıml Daha bundan sonra, mən heç bir cəhətdən 
səndən artıq olmayacağam: səndən bir şey tələb eləyəndə məndən 
də onu tələb eləyəcəklər, səndən bir araba istəyəndə məndən də bir 
araba istəyəcəklər, səndən hər desyatinə bir qruş alanda məndən 
də bir qruş alacaqlar. Bir də gözünü açıb görəcəksən ki, həmin bu 
bərabərlikdən hər gün sənin şində də ət olacaq. 

Dövlətli İvan bunu deyəndən sonra, belə bir məsələnin yaxşı 
nəticələr verəcəyinə ümid edərək isti sulara gəzməyə getdi və düz 
iki il orada asudə vaxt keçirdi. 

Vestfaliyaya getdi — orada Vestfaliya vetçinası yedi, Strasburqa 
getdi — orada Strasburq piroikini yedi, Bordoya getdi — orada Bordo 
şərabı içdi, sonra da Parisə gəlib orada hər şey yeyib-içdi. Xülasə, 
vaxtını elə şən keçirtdi ki, oradan güclə qaçıb canını qurtardı. Həmişə 
də Kasıb İvan haqqında düşünər və öz-özünə deyərdi: “Bərabər- 
ləşdikdən sonra yəqin ki, onun kefi lap kökdürl” 

Lakin Kasıb İvan yenə zəhmətlə yaşayırdı. Bu gün bir parça yeri 
şumlar, ertəsi gün də malalardı, bu gün bir parça yerin otunu çalar, 
ertəsi gün hava yaxşı olsa, onu qurudardı. Meyxanaya daha heç ayaq 
basmazdı, çünki meyxana onu məhv edirdi. Arvadı Mariya İvanovna 
da onunla bərabər çalışardı: onunla bərabər yeri malalardı, taxıl 
biçərdi, ot qurudardı, odun yarardı. Uşaqları da daha böyümüşdü, 
onlar da bacardıqları qədər iş görməyə can atırdılar. Xülasə, bütün 
ailə səhərdən axşama kimi sanki qazanda qaynardı, lakin şiləri yenə 
də stol üstünə ətsiz gələrdi. Dövlətli İvan kənddən gedəndən sonra 
Kasıb İvan hətta bayram günlərində də ət üzü görmürdü. 

Zavallı öz arvadıma deyirdi: 

— Bizimki gətirmir. Məni təcrübə üçün Dövlətli İvanla bəra- 
bərləşdirdilər, amma biz yenə də əvvəlki halda qalmışıq. Söz yox, 
lap bəy kimi dolanırıq — kefimiz kök, damağımız çağ, əlimizi hara 
atsaq, heç boşa çıxmır — hər diləyimiz bir qapıdadır... 

Dövlətli İvan öz qonşusunu əvvəlki vəziyyətdə görəndə hey- 
rətdən donub qaldı. İlk düşündüyü şey də bu oldu: “Yəqin İvaşka 
qazandığını aparıb meyxanada qoyur”. O bundan son dərəcə kədər- 
ləndi: “O belə içki mübtəlasımı olub? Onun bu yoldan qaytarmaq 
olmazmı?” Lakin Kasıb İvan, nəinki şərab, hətta duz almağa çox 
vaxt pul tapmadığını ona çox asanlıqla isbat etdi. Kasıb İvan bəd- 
xərc, israfçı bir adam deyildi, əksinə, çox qeyrətli, çalışqan, mal qədri 
bilən bir kəndli idi — bunu da isbat etmək üçün əldə əsas vardı. O 
öz təsərrüfat alətlərini Dövlətli İvana göstərdi: hər şey, onun döv- 
lətli qonşusu isti sulara gedəndə necə idisə, indi də elə saz idi. 
Onun bir axsaq kəhər atı, bir ala-boz inəyi, bir qoyunu, bir arabası, 
bir xışı, bir də malası vardı. Hətta köhnə yük xizəyini də çəpərə 
söykəmişdi, əslinə qalanda yay vaxtında ona heç bir ehtiyac yox idi, 
onu təsərrüfata heç bir ziyan yetirmədən meyxanaya aparıb girov 
qoya bilərdi. Sonra onlar gedib daxmaya baxdılar, daxma da necə 
vardısa, elə də dururdu, ancaq damının ora-burasından bəlim götürül- 
müşdü: bu da ona görə götürülmüşdü ki, inişil yazda yem çatış- 
madığından damın çürümüş bəlimindən mala yem hazırlamışdılar. 

Xülasə, Kasıb İvanın hərcayı bir həyat keçirdiyini, ya israfçılıq 
etdiyini göstərən heç bir sübut yox idi. O, təzyiq altında qalan xalis 
rus mufiki idi, o öz yaşamaq haqqını yerinə yetirmək üçün var qüv- 
vəsini sərf edirdi, lakin hansı bir anlaşılmazlıq nəticəsində idisə, 
bunu ancaq çox az miqdarda yerinə yetirə bilirdi. 

Dövlətli İvan təəccüblə deyirdi: 

— İlahil Bu axı nədən ola bilər? Qonşu, bizi bərabərləşdirdilər, 
indi bizim hüququmuz da birdir, bir bərabərdə də töycü veririk, 
amma bunun sənə heç bir xeyri olmur — bu axı nədən ola bilər? 

Kasıb İvan da qəmli-qəmli deyirdi: 

— Mən də elə bunu fikirləşirəm: bu axı nədən ola bilər? 

Dövlətli İvan öz ağlı ilə götür-qoy eləməyə başladı və bunun 
səbəbini tapdı. Dedi: 

— Bu ondandır ki, bizdə nə ictimai, nə də fərdi təşəbbüs var. 
Cəmiyyət bu məsələyə laqeyd baxır, ayrı-ayrı adamlar isə ancaq 
öz-özü üçün çalışır: rəislər də nə qədər səy edirlərsə, heç bir nəticə 

vermir. Buna görə də hər şeydən əvvəl cəmiyyəti canlandırmaq 
lazımdır. 

Dövlətli İvan Semyonıç dediyi kimi də elədi. Camaatı yığıb 
kənddə iclas düzəltdi, bütün kəndlilərin qarşısında ictimai və fərdi 
təşəbbüsün xeyri haqqında gözəl bir nitq söylədi... O çox ətraflı, 
çox aydın, çox mənalı danışdı, sanki donuz qabağına inci səpələ- 
yirdi. Misallar gətirərək sübut edirdi ki, özü üçün çalışmağı bacaran 
bir cəmiyyətdə böyük müvəffəqiyyətlər əldə edilər və o cəmiy- 
yətin yaşamağa iqtidarı olar, lakin o cəmiyyətdə ki, hadisələr başlı- 
başına buraxılır, onların gedişində cəmiyyət iştirak etmir, — elə bir 
cəmiyyət öz-özünü tədricən ölümə məhkum edir və nəhayət, məhv 
olub gedir. Xülasə, bir qəpiklik əlifbada nə oxumuşdusa, hamısını 
camaata söylədi. 

Onun bu çıxışı heç gözlənilməyən bir nəticə verdi: bütün camaatın 
nəinki gözü açıldı, hətta onlar məsələni də başa düşdülər. Hələ bu 
vaxta qədər onlar müxtəlif, belə qızğın hisslər axınını duymamış- 
dılar. Sanki çoxdan bəri arzu etdikləri, lakin haradasa ilişib qalan 
həyat dalğası onların könlünə dolaraq bu avam camaatı çox-çox 
yüksəklərə qaldırmışdı. Camaat gözü açıldığı üçün şənlik edirdi, 
sevinirdi. Dövlətli İvanı təbrik edir, onu qəhrəman adlandırırdılar. 
Nəhayət, onlar bir səslə belə bir qərar qəbul etdilər: 1) Meyxana 
həmişəlik bağlansın, 2) Könüllü Qəpik Cəmiyyəti düzəltməklə 
yardımın əsası qoyulsun. 

Elə o gün də kənddə yaşayan əhalinin sayına görə, cəmiyyətin 
kassasına iki min iyirmi üç qəpik pul daxil oldu. Əlavə olaraq Dövlətli 
İvan yoxsullara yüz dənə bir qəpiklik əlifba kitabı bağışlayaraq dedi: 

— Oxuyun, dostlar! Sizə lazım olan şeylərin hamısı burada var! 

Yenə də Dövlətli İvan isti suya getdi, yenə də Kasıb İvan kənddə 
qalıb çalışmağa başladı, onun zəhməti bu dəfə, təzə düzələn yar- 
dım cəmiyyətinin və bir qəpiklik əlifba kitabının köməyi ilə, heç 
şübhəsiz, yüzqat artıq səmərə verməli idi. 

Bir il keçdi, iki il keçdi. Bu zaman Dövlətli İvanın Vestfaliyada 
Vestfaliya vetçinası, Strasburqda isə Strasburq piroikini yeyib- 
yemədiyini deyə bilmərəm, bunu yəqin bilmirəm. Ancaq bunu 
bilirəm ki, o, vaxtı qurtarıb evinə qayıdanda və Kasıb İvanı görəndə 
lap donub qaldı. 

Kasıb İvan arıqlamış və əldən düşmüş halda öz köhnə, uçuq dax- 
masında oturmuşdu, stol üstündə bir qab tyurya qoyulmuşdu, Mariya 

İvanovna, bayram olduğundan, tyuryadan yağ qoxusu gəlsin deyə, 
ona bir qaşıq kəndir yağı tökürdü. Uşaqlar da stolun ətrafında oturub 
ortalığa qoyulan xörəyi yeməyə tələsirdilər, sanki onlar qorxurdular 
ki, kənar bir adam gəlib bu bir parça yeməyi də onların əlindən alar. 

Dövlətli İvan ümidsiz bir halda qəmli-qəmli dedi: 

— Bu, axı nədən ola bilər? 

Kasıb ivan da adəti üzrə ona belə cavab verdi: 

— Elə mən də onu deyirəm: bu, axı nədən ola bilər? 

Yenə də Dövlətli İvanın evi qabağında skamyada bayram ərəfə- 
sində olan söhbətlər başlandı, lakin söhbət edənlər onları düşün- 
dürən məsələni nə qədər ətraflı nəzərdən keçirsələr də, heç bir nəticə 
əldə edə bilmədilər. Dövlətli İvan əvvəl belə fikirləşdi, dedi ki: 

— Bu ondan meydana gəlir ki, biz hələ yetişməmişik. 

Amma götür-qoy elədikdən sonra gördü ki, yox, bu belə deyil: 
pirojki yemək heç elə çətin bir məsələ deyil ki, bundan ötrü adama 
mütləq kamal attestatı lazım olsun. O istədi bir az da dərinlərə əl 
atsın, lakin elə ilk addımda onun əl atdığı dərinliklərdən elə qor- 
xunc şeylər çıxdı ki, o dərhal gerilədi və öz-özünə söz verdi ki, bun- 
dan sonra bir daha heç bir şeyin dərinliyinə getməsin. Dövlətli 
İvanla Kasıb İvan xeyli fikirləşdikdən sonra axırda son vasitəyə əl 
atmalı oldular: həmin kənddə İvan Prostofilyal adlı çox aqil və 
filosof bir adam vardı, onlar məsləhət üçün həmin bu adamın yanına 
getməyi qət etdilər. 

Prostofilya kəndin öz camaatındandı, özü də həm axsaq, həm də 
qozbel idi; belə şikəst olduğu üçün də bir iş görə bilməzdi, ancaq 
bütün il uzunu dilənərdi. Kənddə deyərdilər ki, Prostofilya keşiş 
Semyon kimi ağıllıdır, — o da bu sözün tamamilə doğru olduğunu 
sübut edərdi. Heç kəs onun kimi fala baxmaz və qəribə şeylər söy- 
ləyə bilməzdi. Əgər Prostofilya desəydi ki, yanğın olacaq, bir də 
görərdin, kiminsə evi od tutub yanır, əgər Prostofilya desəydi ki, 
göyərçin yumurtası boyda dolu düşəcək, — bir də görərdin, doğ- 
rudan da dolu yağır, mal-qara vahiməyə düşərək böyrüşə-böyrüşə 
çöldən kəndə sarı qaçır. Hamı ondan qorxurdu. Bayırdan onun əl 
ağacının səsi eşidiləndə xörək bişirən ev qadını tələsərdi ki, müm- 
kün qədər tez ona yaxşı bir sədəqə verib yola salsın. 


1 Prostofilyanın əsil mənası gic, sarsaq deməkdir. 

Prostofilya bu dəfə də gələcəyi gördüyünü bir daha isbat etdi. 
Dövlətli İvan məsələni açıb ona deyəndə və — “Bu nədən belə 
olur?” — deyə ondan soruşanda o, zərrə qədər də düşünmədən dər- 
hal onun sualına cavab verdi: 

— Ona görə ki, planda belə göstərilib. 

Kasıb İvan, görünür, elə o saat Prostofilyanın nə demək istə- 
diyini başa düşmüşdü, buna görə də ümidsiz halda başını yırğaladı. 
Lakin Dövlətli İvan onun sözündən heç bir şey anlaya bilmədi. 

Prostofilya hər kəlməni aydın söyləyir və sanki gələcəyi 
görməsindən həzz ala-ala fikrini izah edirdi: 

— Belə bir plant var və o plantda belə yazılıb: Kasıb İvan yol 
ayrıcında yaşayır, yaşadığı yer də heç bilmirsən daxmadır, ya yırtıq 
bir xəlbirdir. Dövlət də bunun yanından, ya da dəlik-deşiyindən 
axıb gedir, buna görə də ona bir şey qalmır. Amma Dövlətli İvan, sən 
hər tərəfdən axıb gələn çayların lap töküldüyü yerdə yaşayırsan. 
Evin böyükdür, yaxşıdır, dəlik-deşiyi yoxdur,hər tərəfdən də ona 
möhkəm hasar çəkilmişdir. Özü ilə sərvət gətirən çaylar gəlib 
sənin yaşadığın yerə tökülür və burda da ilişib qalır. Əgər sən, 
misal üçün, dünən dövlətinin yarısını paylamışsansa, bu gün onun 
əvəzinə dövlətinin dörddə üçü qədər sərvət gəlir. Sən puldan qaçır- 
san, amma pul sənin dalınca gəlir, səndən əl çəkmir. Sən hara bax- 
san, hansı gölün ətrafına nəzər salsan görürsən ki, orada dövlət var. 
Bax, plant belə şeydir. Nə qədər ki plantda belə göstərilib, — siz nə 
qədər öz aranızda götür-qoy eləsəniz də, nə qədər fikirləşsəniz də 
bir şey çıxmayacaq. 


YOL SÖHBƏTİ 


Yol ilə iki mujik gedirdi, onlardan birinin adı İvan Bodrov, o 
birisininki isə Fyodor Qolubkin idi. İkisi də bir kənddəndi, həm də 
həyət qonşusu idi; özləri də bu yazda pəhrizdən çıxanda evlənmiş- 
dilər. Aprel ayından başlayaraq Moskvada bənnalıq edirdilər.İndi 
isə ağadan izin alıb evlərinə ot çalmağa gedirdilər. Onlar dəmir yolun- 
dan qırx verst kənara getməli idilər, bu qədər məsafəni, yol getməyə 
vərdiş eləyən mujik də bir gündə başa vura bilməzdi. 

Onlar tələsib özlərini yormurdular. Səhər tezdən yola çıxmış- 
dılar, indi isə gün-günorta idi, cəmisi də on beş verst yol getmişdilər, 

lakin qıçlarında bir yorğunluq hiss edir, dincəlmək istəyirdilər, 
hava həm isti, həm də bürkü idi.Onlar bir taya axtarırdılar ki, köl- 
gəsində oturub çörək yesinlər və yatsınlar, buna görə də ətrafa baxa- 
baxa gedir və qızğın söhbət edirdilər. 

Fyodor İvandan soruşdu: 

— İvan, sən evə nə aparırsan? 

— Haqq-hesab alana kimi, ağa üçü beşlik verdi. Bunun da birini 
elə Moskvadaca xırda-xuruşa xərclədim: ikisini və aparıram. 

— Mən də elə. Ancaq ki, iki beşliklə nə qayırmaq olar? 

— Hər şey bunun üstündədir: xeyir də, şər də. Dədəm də bu yan- 
dan xəbər göndərib ki, haradansa köhnə bir vergi borcumuz çıxıb, 
zorrama deyirlər ki, verin. Yəqin elə bu pulun da hamısı ora gedəcək. 

— Bizim heç taxılımız da təzə məhsul ələ gələnə kimi çatma- 
yacaq. Ot çalmaq vaxtı gəlib yetişdi, səhərdən axşama kimi ot çala- 
caqsan, qarın da ac qalacaq... İndi gəl sən bu qarını doydur, görüm 
necə doydurursanl Bizim heç nəyimiz yoxdur: nə çörəyimiz, nə 
duzumuzl Özümüz də adam hesab olunuruql.. Deyirlər ki, siz bən- 
nasınız, Moskvada işləyirsiniz, sizin pulunuz olmamış olmaz... İndi 
sən gör payızda nə qədər pul gətirəcəyikl.. 

— Kəndlinin dolanacağı cəhənnəm əzabıdırl Daha bundan pis 
dolanacaq olmazl 

— Pis dedin qoydunl 

Onlar ah çəkib bir neçə dəqiqə susdular. 

Yenə də Fyodor sözə başladı: 

— İndi görəsən bizimkilər kənddə nə qayırırlar? 

— Nə qayıracaqlar?1 Yəqin peyini çölə daşıyıblar, indi də yeri 
şumlayırlar... şumlayırlar, malalayırlar da, toxum da səpirlər... Bütün 
yayı torpağın başına dolanırlar, amma yenə taxıl olmur ki, olmurl 
Üç ildir ki, dalbadal gah yağış altında qalıb çürüyür, gah quraqlıq 
olur, gah da dolu vurur... Görək bu il Allah necə eləyəcəkl 

— Monim, qardaş, ayrı bir dərdim də var. Volost yüzbaşısı Dun- 
kadan əl çəkmir... arvadı göz açmağa qoymur. Elə bir ucdan adam 
göndərir, bəxşiş göndərir. Heç bacarmaq olmurl Dədəm bu gələn- 
lərdən birini yüyənlə döyüb qovub. Bunun da üstündə onu üç gün 
qoduqluğa salıblar. 

— Heç bir şey də eləyə bilməyəcəksinizl Yayda, Proxorova Mat- 
renkanın özünü asıb öldürdüyü yadındadır? Onu da yüzbaşı elədi... 
Matrenka da dözdü, dözdü, axırda özünü asdı... 

— Bizim halımız pisdir, amma bizim arvadların halı bizimkindən 
də pisdirl Biz, heç olmasa, Moskvaya da gedirik, bir dünya üzü görü- 
rük, amma arvadlar hara gedir? Elə bil ki, dustaqda buxovlanıb qalıb- 
dır. Yayda işdən əlləri, ayaqları cadar-cadar olur, üzləri yanıb gönə 
dönür, heç adama oxşamırlar. Hər ötən də onları incidir, söyür... 

— Fedya, gəlsənə kefimizi açmaq üçün bir oxuyaq? 

Nəğmə oxumağa başladılar. Lakin dərdin çoxluğundan və yor- 
ğunluqdan heç oxumaq istəmirdilər. 

Fyodor dedi: 

— İvan, mən səndən bir şey soruşmaq istəyirəm: sən bilən 
Doğruluq haradadır? 

— Mən özüm də bunu çox adamdan soruşmuşam, soruşmuşam 
ki, Doğruluq haradadır, onu haradan tapmaq olar? cavan bir ağa Mos- 
kvada mənə dedi ki, guya Doğruluq qaçıb quyunun dibində gizlənib... 

Fyodor zarafatla dedi: 

— Bir sözə baxl Elə olsaydı, bizim arvadlar onu çoxdan badya 
ilə quyudan çıxarmışdılar. 

— Əlbət ki, o ağa məni ələ salıb bu sözü demişdi. Onlara nə var 
kil Onlar Doğruluq olmasa da yaşayacaqlar. Amma Doğruluğun 
olmaması bizi cana gətiribl 

— Qoca adamlar deyirlər ki, Yeremey baba hələ lap qoca ağanın 
vaxtında elə hey Doğruluq axtarmışdır. Axtara-axtara da axırda Doğ- 
ruluq onu şikəst eləmişdir... 

— Əvvəlləri çoxları Doğruluq axtarırdı. Görünür, onların dolana- 
cağı çox ağırmış, qocalar çox fikir çəkirmişlər. Bircə elə biyar nə 
qədər adamın evini yıxıb! Hara gedirsən ölümdür: çöldə də, əkində 
də — evdə də, hər yerdə... Kəndli bayram günü kilsəyə gəlir, orada 
bütün divarlara Doğruluq yazılmışdır, ancaq ki, onu divardan 
qoparmaq olmur... 

— Bunu sən doğru deyirsən ki, qoparmaq olmur. Kəndlinin əlin- 
dən nə gəlir ki? O, görməyinə görür, ancaq bir görməkdən nə çıxar 
ki?! Biz avam adamlarıq, bədbəxt adamlarıq... Ah-vay eləyirik, 
ağlayırıq, sonra da: Allah, bizə rəhmin gəlsinl — deyib susuruq. 
Vəssalam. Dua eləməyi də bacarmırıq. 

— Əvvəlləri elə bir el vəkilləri olardı ki, onlar camaatın dərdinə 
qalardı. Bir də görərdin ki, belə bir vəkil hazırlanıb xəlvətcə Peter- 
burqa getdi, oradan da onu yatabla... 

— Hər halda, əvvəlləri Doğruluq məsələsi indikindən yaxşı idi. 
Qocalar da uşaqlara tapşırardı ki, bax, Nahaqlıq sizi basıb alıb altına, 
Doğruluğu axtarmaq lazımdır. Dədəm deyərdi ki, Yeremey baba 
çox yaxşı adamdı, həmişə camaatın dərdinə qalmağa can atardıl İndi 
o, peç üstündə yıxılıb qalıb, şikəstdir, amma yenə də Doğruluqdan 
dəm vururlAncaq indi ona daha qulaq asan yoxdur. 

— Deyirlər ki, indi daha camaatın güzəranı yüngülləşib, ona görə 
də Yeremeyə qulaq asan yoxdur. İndi axı Doğruluq kimin nəyinə 
lazımdır? İndi yığıncaqlarda da, meyxanalarda da, bir sözlə, hər yerdə 
yüngüllük əmələ gəlib... 

— Əvvəllər ağalar kəndlinin ürəyini parçalardı, amma indi hava- 
yıyeyənlər, bir də ki, meyxanaçılar kəndlinin ürəyini parçalayır. 
Hər kənddə belə havayıyeyənlər əmələ gəlib: onlar xristianların 
ürəyini parçalayırlar, heç şeyə baxmırlarl.. 

— Elə misal üçün Vasili İqnatyevi götürək: o, xristian qanı hesa- 
bına gör özünə necə evlər tikdirib! Qırmızı taxtapuşu bir verstlik- 
dən görünür... Yanında da dükanı, özü də dükanın qapısında durub 
yekə qarnını qapının dirəyinə sürtə-sürtə qaşınır... 

— Hamı da ona hörmət eləyir. Yüzbaşı gəldimi — onunla bir yerdə 
içib kef eləyir, onun nisyə pullarını hökumətin töycüsündən əvvəl 
yığır. Pristav gəldimi — o da onun evinə düşür. Onun arağı da var, şisi 
də ətlidir. Yayda ağanın oğlu Piterdən gəlmişdi, gələn kimi də dedi ki, 
Vasili İqnatiçi mənim yanıma çağırın... O da gəldi. “Vasili İqnatiç, — 
dedi, — işləriniz yaxşı gedirmi? Alveriniz yaxşıdırmı? Əyləşin, 
sizinlə bir çay içək... Siz insaflı-mürvətli xalis rus kəndlisisinizl 
Özünüz üçün əlləşib-vuruşursunuz, özgələrinə nümunə olursunuz... 
Əgər bir şey lazım olub-eləsə, Peterburqa mənim üstümə yazın”. 

— Özünə həyət-baca düzəldib, yeddi adamlıq da torpaq ələ keçi- 
ribl Camaatdan tamam uzaqlaşıb, özü ağa olub... 

— Töycü vermək vaxtı gələndə bütün camaat onun ayağına 
gedir. Bütün camaatlıqla da onun otunu çalırlar, taxılını biçirlər... 

— Camaatın dolanacağında əcəb yüngüllük əmələ gəlibl.. Bir 
sən mənə de görüm axı: Doğruluğu hardan tapmaq olar? 

— Yəqin o, Allahın yanındadır. Allah onu göyə aparıb, daha əldən 
buraxmır. 

Onlar yenə də susdular, yenə də ah çəkdilər. Fyodor dünyada 
Doğruluğun ola bilməsinə inanmırdı, yoldaşının da onun bu ina- 
mına belə yüngülcə baxmasından heç xoşu gəlmirdi. 

Yox, — dedi, — mən evə çatan kimi elə o saat birbaş Yeremey 
babanın yanına gedəcəyəm. Soruşacağam görüm Doğruluğu o necə 
axtarmışdır. 

— O da sənə nağıl edəcək ki, onu niyə qamçı ilə döyüblər, niyə 
dustağa salıblar, yatabla o yan-bu yana göndəriblər, axırda da az 
qala lap Sibirə ötürəcəklərmiş ki, ağası duyuq düşüb, onu gətirib 
meşə qarovulçusu qoyubl O da ta azadlıq verilən günə kimi meşədə 
yaşamış, heç kəsin də onun yanına getməsinə izin verilmirmiş. 
Bilirsən nə var: yaxşısı budur ki, sən gəl bu işə əl qatmal 

— Yox, bu ola bilməzl Elə bir Dunkanı götür: məni görən kimi 
o, başma gələn əhvalatın hamısını açıb deyəcək... Mən də onun 
qabağında kötük kimi durub baxacağam?! Yox, burada iş lap gedib 
ölümə də çıxa bilərl Mən o azğın köpəyin qarnını yırtıb bağırsaq- 
larını tökərəml 

— Bir sözə baxl Bayaqdan Doğruluqdan dəm vururdu, indi də 
bağırsaqlara əl atdıl Heç bu da Doğruluq oldu? Sən bilirsən belə 
Doğruluğun üstündə adamın başına nə oyun açırlar? 

— Qoy açsınlar! Sənin sözündən belə çıxır ki, mən bunu elə belə 
də qoyum qalsın? Bəli, Yeqor Petroviç, buyur gəl, mənim Dunkam 
həmişə... yox, bunu belə qoymaq olmazl Mən doğruluğu axtarıb 
taparaml Taparaml 

İvan söhbəti dəyişmək məqsədilə dedi: 

— Heç belə isti olmazl Yəqin indi qabağımıza bir kənd çıxacaq. 
Çörəyimizi gedib orada yeyəcəyik, ya elə çöldə dincələcəyik? 

Lakin Fyodor sakit ola bilmirdi: o elə bir ucdan “Mən 
Doğruluğu axtarıb taparam, taparaml” — deyə mızıldayırdı. 

— Amma mən elə güman eləyirəm ki, sən Doğruluğu tapa bilmə- 
yəcəksənl Ona görə tapa bilməyəcəksən ki, bizdən ötrü Doğruluq 
deyilən şey yoxdurl.. Guya hələ bunun vaxtı çatmayıbl.. Təzə taxıl 
ələ gələnə kimi sən nə yeyəcəksən, hansı pula taxıl alacaqsan, — 
yaxşısı budur, sən bunu fikirləşl 

Fyodor qaşqabaqlı: 

— Nə fikirləşim?! — dedi. — Yenə də həmin Vasili İqnatyevin 
yanına gedəcəyik, gedib qabağında baş əyəcəyik, ayağına düşəcə- 
yik. Əlac nədir?! 

— Bəli, bu da olacaql Bunun üçün ona, hər şeydən sonra hələ bir 
desyatin yerin otunu da çalacaqsanl Dədən də yəqin deyəcək ki, 

arvadına yaylıq, özünə də qurşaq alıb buna beş manat xərcləmək- 
dənsə, bu pulu taxıl üçün saxlasaydın, daha yaxşı olardı... 

— Heç belə müsibət olmazl Həmişə ac-yalavac... Hər il də göz- 
ləyirik ki, bəlkə gələn il yaxşı oldu... Nə vaxta kimi gözləyəcəyik? 
Doğrudan da, dünyada Doğruluq yoxdurl Adamlar boş-boşuna bu 
sözü çeynəyə-çeynəyə durublar: Doğruluq, Doğruluq... Bu axı 
hardadır?! 

— Bu yaxında bir hafiz Moskvada mənə belə dedi: “Doğruluq 
bizim ürəyimizdədir; Doğruluqla yaşayın, onda sizin də, hamının 
da güzəranı yaxşı olar”. 

— Görünür, o hafizin qarnı toxdur, ona görə də belə heyvərəlik 
eləyir. 

— Bəlkə də ağalar onu ərköyünləşdiriblər. Yoxsa adicə bir mujik 
də belə sözlər danışarmı?1 O özü yaxşı yaşayır, amma başqalarının 
əzab çəkdiyini yadından çıxarıb... 

Bu zaman onların gözünə yarıçürümüş bir verst ağacı sataşdı, ağa- 
cın üstündə güclə oxuna bilən bu sözlər yazılmışdı: Moskvadan 18, 
Rudaki stansiyasından 3 verst. 

İvan soruşdu: 

— Necə deyirsən: çöldə dincələkmi? Odur ey, balaca bir taya da 
görünürl 

— Əlbəttə çöldəl Daha gedib çörəyimizi kənddə yeməyəcəyik kil 

Onlar yoldan kənara buruldular, gedib köhnə, yana əyilmiş bir 
tayanın kölgəsində oturdular. 

İvan laptilərini çıxara-çıxara dedi: 

— Görürsənmi, hələ köhnə otu qalan adamlar da varl Amma biz 
damların bəlimini də yazda götürüb inəklərə veririk. 

Onlar nahar eləməyə başladılar: su tapıb gətirdilər, torbaların- 
dan çörək çıxardılar, su ilə çörək yedilər, naharları da bununla tamam 
oldu. Sonra tayadan hərəsi bir qucaq ot götürdü, yerə sərib üstündə 
uzandılar. 

İvan uzana-uzana və əsnəyə-əsnəyə dedi: 

— Feyda, bir bax, göz işlədikcə hər tərəf çöldür, gör necə geniş- 
likdir! Hamıya yer var, amma bizə... 

